

३० तत्सत् ।

रहस्य-विवेचन
अर्थात्

गीतेचे कर्मयोगपर निरूपण

भाग
१

— — — :०१: — — —

गीतेचे अहिंसापरीक्षण, पांचाल्य व पात्तिमाल्य मतांची तुलना

हा श्रेष्ठ

बाल गंगाधर टिळक.

यांनी रचिला.

तस्मादसत्कः सनते कार्यं कर्म समाचर ।

असरको व्याचरनं कर्म परमाप्रोति पूरुषः ॥

गीता, ३, १५०

पुणे.

ॐ तत्सत् ।

रहस्य-विवेचन

अर्थात्

गीतेचे कर्मयोगपर निरूपण

— :o: —

गीतेचे वहिरंगपरीक्षण, पौर्वात्य व पाश्चिमात्य मतांची तुलना

हा ग्रंथ

बाळ गंगाधर टिळक.

यांनी रचिला.

तस्मादसक्तः सततं कार्यं कर्म समाचर ।

असक्तो ह्याचरन् कर्म परमाप्नोति पूरुषः ॥

गीता. ३. १९.

पुणे.



-रा. रा. रामचंद्र व श्रीधर बळवंत टिळक ५६८ नारायणपेठ
गायकवाड वाडा, पुणे शहर.

(प्रकाशकांनी नव्हे हक्क राखून ठेविले आहेत.)



मुद्रकः—रा. रा. के. पी. राव, “धी न्यू आर्ट प्रेस” ८७-८९,
कावसजी पटेल स्ट्रीट, कोट, मुंबई.

॥ अथ समर्पणम् ॥

श्रीगीतार्थः क गंभीरः व्याख्यातः कविभिः पुरा ।
 आचार्यैर्यश्च बहुधा क मेऽल्पविषया मतिः ॥
 तथापि चापलादस्मि वक्तुं तं पुनरुद्यतः ।
 शास्त्रार्थान् संमुखीकृत्य प्रत्नान् नवैः सहोचितैः ॥
 तमार्याः श्रोतुमर्हन्ति कार्यकार्यदिव्यक्षवः ।
 एवं विज्ञाप्य सुजनान् कालिदासाक्षरैः प्रियैः ॥
 वालो गांगाधारिश्चाऽहं तिलकान्वयजो द्विजः ।
 महाराष्ट्रे पुण्यपुरे वसन् शांडिल्यगोत्रभृत् ॥
 शाके मुन्यग्नि वसुभू-संमिते शालिवाहने ।
 अनुसृत्य सतां मार्गं स्मरंश्चापि वचो † हरेः ॥
 समर्पये ग्रंथमिमं श्रीशाय जनतात्मने ।
 अनेन प्रीयतां देवो भगवान् पुरुषः परः ॥

यत्करोषि यदश्चासि यज्जुहोषि ददासि यत् ।
 यत्तपस्यासि कौतेय तत्कुरुष्व मर्दप्णम् ॥

प्रस्तावना.

संतांचीं उच्छिष्ठें बोलतों उत्तरे ।
काय म्यां पामरें जाणावें हें ॥

तुकाराम.

श्री मद्भगवद्गीतेवर अनेक संस्कृत भाष्ये, टीका किंवा प्राकृत भाषांतरे अगर हें जरी ग्रंथारंभीच सांगितले आहे, तरी ग्रंथांमधील प्रातिपाद्य विषयाच्या विवेचनांत सांगतां न येणाऱ्या कांहीं गोष्टीचा खुलासा करण्यास प्रस्तावनेखेरीज दुसरा मार्ग नाही. पैकी पहिली गोष्ट स्वतः ग्रंथकारासंबंधी होय. भगवद्गीतेचा व आमचा प्रथम परिचय होऊन आज सुमारे त्रेचाळीस वर्षे झाली. इसवी सन १८७२ साली बडील शेवटच्या दुखण्याने आजारी असतां भगवद्गीतेवरील भाषा-विवृति नांवाची प्राकृत टीका त्यांस वाचून दाखविण्याचे काम आमचेकडे आले होते. तेव्हां म्हणजे आमच्या वयाच्या सौळाव्या वर्षी गीतेचा भावार्थ पूर्णपणे लक्षांत येणे शक्य नव्हते. तथापि लहान वयांत मनावर घडणारे संस्कार टिकाऊ असल्यामुळे भगवद्गीतेवदल तेव्हां उत्पन्न झालेली आवड कायम राहून संस्कृताचा व इंग्रजीचा पुढे अधिक अभ्यास झाल्यावर गीतेवरील संस्कृत भाष्ये व दुसऱ्या टीका आणि इंग्रजीत व मराठीत अनेक पंडितांनी केलेली विवेचनेहि वेळोवेळी वाचण्यांत आलीं. परंतु स्वकीयांवरोबर युद्ध करणे हे मोठे कुकर्म म्हणून खिळ झालेल्या अर्जुनास त्याच युद्धास प्रवृत्त करण्यासाठी सांगितलेल्या गीतेत ब्रह्मज्ञानाने किंवा भक्तीने मोक्ष कसा भिळवावा याचे, म्हणजे नुस्त्या मोक्षमार्गाचे, विवेचन कशाला, ही शंका मनांत येऊन तीच उत्तरोत्तर बळावत चालली. कारण, गीतेवरील कोणत्याहि टीकेत त्याचे योग्य उत्तर आढळून येईना. आमच्याप्रमाणे दुसऱ्यांना हीच शंका आली असेल, नाहीं असे नाहीं. पण टीकांतच गुंतून राहिलेले म्हणजे, टीकाकारांनी दिलेले उत्तर समाधानकारक न वाटले तरी त्याखेरीज दुसरे उत्तर सुचत नाहीसे होते. म्हणून सर्व टीका व भाष्ये बाजूला ठेवून नुस्त्या गीतेचीच स्वतंत्र विचारपूर्वक आम्ही अनेक पारायणे केली. तेव्हां टीकाकारांच्या छापेतून सुटका होऊन मूळ गीता निवृत्तिपर नसुन कर्मयोगपर आहे, किंवद्दुना गीतेत ‘योग’ हा एकेरी शब्दच ‘कर्मयोग’ या अर्थी योजिलेला आहे; असा बोध झाला; व महाभारत, वेदान्तसूत्रे, उपनिषदें आणि वेदान्तशास्त्रावरील इतर संस्कृत व इंग्रजी ग्रंथांच्या अध्ययनानेहि तेच मत दड होत जाऊन, ते लोकांत प्रसिद्ध

केल्याने या विषयाचा अधिक ऊहापोह होईल व खरे काय याचा निर्णय करण्याला सोयीचे पडेल, अशा युद्धीने या विषयावर चारपांच ठिकाणी निरनिराळ्या वेळी जाहीर व्याख्याने दिली. यापैकी एक व्याख्यान नागपुरास सन १९०२ सालच्या जानेवारीत व दुसरे जगद्गुरु श्रीशंकराचार्य मठ करवीर व संकेश्वर यांच्यासमोर त्यांच्याच आज्ञेवरून संकेश्वरमठांत सन १९०४ सालच्या आगस्ट महिन्यांत झालेले असून, नागपूर येथे दिलेल्या व्याख्यानाचा गोषवाराहि तेव्हां वर्तमानपत्रांतून प्रसिद्ध झालेला आहे. याशिवाय याच हेतूने सवडीप्रमाणे कांही विद्वान मित्रांबरो-बर खासगी रीतीने वेळोवेळी वादविवादहि केला. या मित्रांपैकीच कै० श्रीपतिवुवा भिगारकर हे एक होते. यांच्या सहवासाने भागवत संप्रदायांतील कांही प्राकृत ग्रंथ पहाण्यांत येऊन, गीतारहस्यांत वर्णिलेल्या कांही थोऱ्या गोष्टी बुवांच्या व आमच्या वादविवादांतच प्रथम निश्चित झालेल्या आहेत. बुवा हा ग्रंथ पहाण्यास राहिले नाहीत ही मोऱ्या दुःखाची गोष्ट आहे. असो; अशा तन्हेने गीतेतील प्रतिपाद्य विषय प्रवृत्तिपर आहे हे मत कायम होऊन, व ते लिहून काढण्याचे ठरूनहि, बरीच वर्षे झाली. पण हळी उपलब्ध होणारी भाष्ये, टीका किंवा भाषान्तरे यांत न स्वीकारिलेले हे गीतातात्पर्य, नुस्तें म्हणजे पूर्वीच्या टीकाकारांनी ठरविलेले तात्पर्य आम्हांस कां प्राय नाही याची कारणे न दाखवितां, पुस्तकरूपाने प्रसिद्ध केल्यास पुष्टक गैरसमज होण्याचा संभव होता; आणि सर्व टीकाकारांच्या मतांचा संग्रह करून त्यांतील अपुरेपणा सकारण दाखविण्याचे, आणि गीताधर्माची इतर धर्मांशी किंवा तत्त्वज्ञानांशी तुलना करण्याचे, काम बन्याच प्रयासाचे असल्यामुळे, तेहि थोडक्या कालांत नीट उरकण्यासारखे नव्हते. म्हणून आम्ही गीतेवर एक नवीन ग्रंथ लवकरच प्रसिद्ध करणार आहो, असे आमचे मित्र रा. रा. दाजीसाहेब खरे व दादासाहेब खापेंडे यांनी थोऱ्या घाईने झागाऊच जरी जाहीर केले होते, तरी आपली सामग्री अद्याप पुरी नाही असे वाटून ग्रंथ लिहिण्याचे काम दिरंगाईवर पडत चालले; आणि पुढे सन १९०८ साली शिक्षा होऊन ब्रह्मदेशांत मन्दले शहरी जेव्हां आमची रवानगी करण्यांत आली, तेव्हां तर हा ग्रंथ लिहिण्याचा संभव बहुतेक खुंटल्यासारखाच झाला होता. परंतु ग्रंथ लिहिण्यास अवश्य लागणारी पुस्तकादि साधने पुण्याहून तेथे नेण्याची परवानगी कांही कालाने सरकारच्या मेहरबानीने मिळाल्यानंतर सन १९१०—११च्या हिंवाळ्यांत (शके १८३२, कार्तिक शुद्ध १ ते फाल्गुन वद्य ३० च्या दरम्यान) या ग्रंथाचा खर्डी मन्दलेच्या तुरुंगांत प्रथम लिहून काढिला; आणि पुढे वेळोवेळी सुचत गेल्याप्रमाणे त्यांत सुधारणा केली, व तेव्हां सर्व पुस्तके जवळ नसल्यामुळे कित्येक स्थळी जो अपुरेपणा राहिला होता तो तेथून सुटका झाल्यावर पुरा करून घेतला. तशापि अद्यापहि हा ग्रंथ सर्वांशी

पूर्ण ज्ञाला असें म्हणतां नाही. कारण मोक्ष व नीतिधर्म याची तत्त्वे गहन असून त्यांसंबंधाने अनेक प्राचीन व अर्वाचीन पंडितांनी इतके विस्तृत विवेचन केले आहे की, फाजील संचार जाऊ न देतां त्यांतील कोणत्या गोष्टी या लहानशा प्रथांत घ्याव्या याचा योग्य निर्णय करणे पुळकळदां कठिण पडते. पण महाराष्ट्र-कविवर्य मोरोपंत यांनी वर्गित्याप्रमाणे—

कृतान्तकटकाऽमल ध्वज-जरा दिसो लागली ।

पुरःसरःगदांसर्वे ज्ञागडतां तनू भागली ॥

अशी आमचीहि सध्यां स्थिति ज्ञाली असून संसारांतील सहचारीहि पुढें निघून गेले. यासाठी आपल्याला उपलब्ध ज्ञालेली माहिती, व सुचत आलेले विचार आपण लोकांस कलवावे, कोणी तरी ‘समानधर्मा’ सध्यां अगर पुढें निघून ते पुरे करील, अशा समजुनीने हा ग्रंथ आतां प्रसिद्ध केला आहे.

सांसारिक कर्मे गौण किंवा त्याज्य ठरवून ब्रह्मज्ञान, भक्ति, वैगेरे नुस्त्या निवृत्तिपर मोक्षमार्गांचेच गीतेत निस्तपण केलेले आहे, हे मत जरी आम्हांस मान्य नाहीं, तरी मोक्षप्रासीच्या मार्गांचेच भगवद्गीतेत मुदलीच विवेचन नाही, असेहि आमचे म्हणेण नाहीं, हे आरंभीच सांगणे जरूर आहे. किंवद्दुना प्रत्येक मनुष्याने शुद्ध परमेश्वरस्वरूपांचे ज्ञान संपादन करून तद्द्वारा आपली बुद्धि हेर्दील तितकी निर्मल व पवित्र करणे, हे गीताशास्त्राप्रमाणे त्यांचे जगांतील पहिले कर्तव्य होय असें आम्हींहि या ग्रंथांत स्पष्ट दाखविले आहे. परंतु हा गीतेतील मुख्य मुद्दा नव्हे. युद्ध करणे हा क्षत्रियाचा धर्म असला तरी उलटपक्षीं कुलक्षयादि घोर पातके घडून जै युद्ध मोक्ष-प्राप्तिरूप आत्मकल्याणाचा नाश करणार तें करावे का करू नये, अशा कर्तव्य-मोहांत युद्धारंभी अर्जुन पडला होता. म्हणून तो मोह घालविण्यासाठी शुद्ध वेदान्त-शास्त्राधारे कर्माकर्मांचे व त्याबोरवरच मोक्षोपायांचेहि पूर्ण विवेचन करून, आणि कर्मे कधीच सुट नाहीत व सोऽुहिं नयेत असें ठरवून, ज्या युक्तीने कर्मे केली म्हणजे कोणतेच पाप न लागतां अखेर त्यानेच मोक्षहि मिळतो, त्या युक्तीचे म्हणजे ज्ञानमूलक व भक्तिप्रधान कर्मयोगांचे गीतेत प्रतिपादन आहे, असा आमचा अभिप्राय आहे. कर्माकर्माच्या किंवा धर्माधर्माच्या या विवेचनासच आधुनिक केवळ आधिभौतिक पंडित नीतिशास्त्र असें म्हणतात. हे विवेचन गीतेत कोणत्या प्रकारे केले आहे हे सामान्य पद्धतीप्रमाणे गीतेवर श्लोकानुकमाने टीका करून दाखवितां आले नसते असें नाहीं. पण वेदान्त, मीमांसा, सांख्य, कर्मविपाक किंवा भक्ति, वैगेरे शास्त्रांतील ज्या अनेक वादांच्या व प्रमेयांच्या आधारे कर्मयोगांचे गीतेत प्रतिपादन केलेले आहे, व ज्याचा उल्लेख कर्धी कर्धी फारच संक्षिप्त-रीत्या केलेला असतो, त्या शास्त्रीय सिद्धान्तांची अगाऊ माहिती असल्यासेरीज

गीतारहस्य अथवा कर्मयोग

गीतेतील विवेचनाचे पूर्ण मर्म सहसा लक्षांत भरत नाही. यासाठी गीतेत जे जे विषय किंवा सिद्धान्त आले आहेत त्यांचे शाब्दीयरीत्या प्रकरणशः विभाग पाहून, त्यांतलि प्रमुख प्रमुख युक्तिवादांसह गीतारहस्यांत त्याचे प्रथम थोडक्यांत निरूपण केले आहे; व त्यांतच प्रस्तुत कालव्या चौकस पद्धतीप्रमाणे गीतेच्या प्रमुख सिद्धान्तांची इतर धर्मातील व तत्त्वज्ञानातील सिद्धान्तांशी प्रसंगानुसार संक्षेपानेतुलना करून दाखविली आहे. या पुस्तकांत प्रथम दिलेला गीतारहस्य हा निर्बंध अशा रीतीनें कर्मयोगावर एक लहानसा पण स्वतंत्र ग्रंथच आहे असे म्हणतां येईल. पण कांही म्हटले तरी अशा प्रकारच्या सामान्य निरूपणांत गीतेतील सर्व श्लोकांचा व्यक्तिशः पूर्ण विचार करणे शक्य नव्हते. म्हणून अखेर गीतेचे सर्व श्लोकशः भाषान्तर देऊन पूर्वापर संदर्भ लक्षांत येण्यास, किंवा पूर्वीच्या टीकाकारानीं आपल्या संप्रदाय-सिद्धार्थ गीतेतील कांही श्लोकांची कशी ओढाताण केली आहे (गी. ३. १७-१९; ६. ३; व १८. २ पहा) हे स्पष्ट दाखविण्यास, अगर गीतारहस्यात सागितलेल्या सिद्धान्तांपैकी गीतेतील संवादात्मक पद्धतीप्रमाणे कोणकोणते सिद्धान्त गीतेत कोठेंकोठें व कसे आले आहेत हे दाखविण्यास, टीकेच्या रूपाने भाषान्तरास जोडनच जागेजाग मुबलक टीका दिल्या आहेत. या पद्धतीने कांही मजकुराची द्विसौकेज्ञाली आहे खरी; पण गीताग्रंथाच्या तात्पर्यबद्ध भाषान्य वाचकांचा सञ्चांजो गैरसमज झालेला आहे तो अन्य रीतीने पूर्ण दूर होणे शक्य नाही, असे वाटल्यावरून गीतारहस्यविवेचन गीतेच्या भाषान्तरापासून निराळे काढिले आहे; आणि त्यामुळे वेदान्त, मीमांसा, भक्ति वर्गे वावतीत गीतेचे जे सिद्धान्त आहेत, ते भारत, सांख्यशास्त्र, वेदान्तसूत्रे, उपनिषदें, मीमांसा वर्गेरे मूळ ग्रंथांतून कसे व कोठकोठे आले आहेत, हे पूर्वेतिहासासह साधार दाखविण्यास, किंवा संन्यास व कर्मयोग या दोन मार्गांत भेद काय हे स्पष्ट करून सांगण्यास, अगर गीतेची इतर धर्ममतांशी व तत्त्वज्ञानांशी तुलना करून व्यावहारिक कर्मदृष्ट्या गीतेचे महत्त्व काय याचे योग्य निरूपण करण्यास, चांगली सोय झाली आहे. गीतेवर अनेक प्रकारच्या टीका होऊन गीतार्थ अनेकांनी अनेक प्रकारे जे प्रतिपादिला नसता तर आमच्या ग्रंथांतील सिद्धान्तास आधारभूत असलेली मूळ संस्कृत वचने ठिकिठिकाणी देण्याचे कांहीं कारण नव्हते पण हल्लीचा काल तसा नसून आम्ही सांगितलेला गीतार्थ किंवा सिद्धान्त बरोवर आहे की नाही, याबद्दल कित्येकांस शंका येण्याचा संभव आहे म्हणून आमच्या म्हणण्यास आधार काय याचा स्थल-निर्देश सर्वत्र केला असून, मुख्य मुख्य ठिकाणीं तर मूळ संस्कृत वचनेच भाषान्तरासह दाखल केली आहेत. पैकी वरींच वचने वेदान्तग्रंथांतून सामान्यतः प्रमाणार्थ घेण्यांत येत असल्यामुळे वाचकांस त्यांची सहजगत्या माहिती होऊन

त्यांतील सिद्धान्त ध्यानांत ठेवण्यास हि त्यामुळे सोपे पडेल असा हीं संस्कृत वचने देण्याचा दुसराहि पोटहेतु आहे. तथापि सर्वच वाचक संस्कृत जाणणे असण्याचा संभव न सल्यामुळे, एकंदर ग्रंथाची रचना अशी ठेविला आहे की, संस्कृत न जाणणारा वाचक संस्कृत श्लोक सोडून देऊन ग्रंथ वाचू लागल्यास त्याच्या वाचनांत अर्थाचा कोठेहि खंड पडू नये. यामुळे संस्कृत श्लोकांचे शब्दशः भाषांतर न देतां कित्येकदां त्यांतील सारांश देऊन निर्वाह करून ध्यावा लागला आहे. परंतु मूळ श्लोक नेहमीच वर दिलेला असल्यामुळे या पद्धतीने कोणताहि गैरसमज होण्याची भीति रहात नाही.

कोहिनूर हिन्याची अशी गोष्ट सांगतात की, तो हिदुस्थानांतून विलायतेत नेल्यावर तेथे त्यांनें पुनः नवे पैलू पाडण्यांत आले; व त्यामुळे तो अधिक तेजस्वी दिसून लागला. हिन्यास लागू पडणारा हा न्याय सत्यरूपा रत्नास हि लागू पडतो. गीतेतील धर्म सत्य व अभय खरा; पण तो ज्या काळी ज्या स्वरूपाने सागण्यात आला त्या देशकालादि परिस्थितींत पुष्कळ फरक पडल्यामुळे, कित्येकांच्या ढोक्यात त्यांचे तेज आतां पूर्वीप्रमाणे भरत नाहीसे झाले आहे. कोणते कर्म चांगले व कोणते वाईट हे ठरविण्यापूर्वी, कर्म करावे किंवा नाही हा सामान्य प्रश्नच ज्या काळी महत्त्वाचा समजत असत, तेव्हा गीता सांगितलेली असल्यामुळे, त्यांतील बराच भाग आतां कित्येकांस अनवश्यक वाटतो; आणि त्यावरच आणखी निवृत्तिमार्गीय टीकाकारांचे सारवण पडल्यामुळे गीतेतील कर्मयोगाचे विवेचन सध्याचे काळी पुष्कळांस दुर्बोध झाले आहे. शिवाय आधिभौतिक ज्ञानाची अर्वाचीन काळी पाश्चिमात्य देशांत जी वाढ ज्ञाली आहे त्यामुळे अन्यात्मशास्त्राला धरून केलेली प्राचीन कर्मयोगाची विवेचने हल्दीच्या कालास पृष्ठपृष्ठे लागू पडणे शक्य नाही, अशीहि कित्येक नव्या विद्वानांची समजूत झालेली असत्ये. हे समज खेरे नव्हेत, असे दाखविण्यासाठी गीतारहस्यातील विवेचनांतच गीतेच्या सिद्धान्तांच्या जोडीचे पाश्चात्य पंडितांचे सिद्धान्त आम्हीं जागोजाग संक्षेपाने दिले आहेत. वास्तविक पाहिले तर गीतेतील धर्माधर्मविवेचनास या तुलनेने अधिक बळकटी येत्ये असे नाहीं. तथापि अर्वाचीन काळी झालेल्या आधिभौतिक शास्त्राच्या अभ्रुतपूर्व वाढीने ज्यांची दृष्टि दिपून गेली आंह, किंवा सध्यांच्या एकदेशीय शिक्षणपद्धतीमुळे नीतिशास्त्राचा आधिभौतिक म्हणजे बाब्य दृष्टीने विचार करण्यास जे शिकले आहेत, न्यांस या तुलनेवरून एवढे स्पष्ट कळून येईल की, मोक्षधर्म व नीति हे दोन्ही विषय आधिभौतिक ज्ञानाच्या पलीकडचे असल्यामुळे प्राचीन काळी आमच्या शास्त्रकारांनी या बाबतींत जे सिद्धान्त केले आहेत त्यांच्या पुढे मानवी ज्ञानाची गति अयाप गेलेली नाहीं, इतकेच नव्हे तर पाश्चिमात्य

देशांतहि अध्यात्मदृष्ट्या या प्रश्नांचा ऊहापोह अद्याप चालूं असून सदर आध्यात्मिक ग्रंथकारांचे विचार गीताशास्त्रांतील सिद्धान्तांहून फारसे भिन्न नाहीत. गीतारहस्यान्वया निरनिराळया प्रकरणांतील तुलनात्मक विवेचनावरून ही गोष्ट स्पष्ट होईल. परंतु हा विषय अत्यंत व्यापक असल्यामुळे पाश्चात्य पंडितांच्या मतांचा जो सारांश ठिकटिकाणी आम्हीं दिला आहे, त्याबद्दल येथे एवढे सांगणे जस्तर आहे की, गीतार्थ प्रतिपादन करणे हेच आमचे मुख्य काम असल्यामुळे गीतेतील सिद्धान्त किंवा पंडितांचे सिद्धान्त किंपत जुळतात हे दाखविण्यापुरताच आम्ही पाश्चिमात्य मतांचा अनुवाद केलेला आहे, व तोहि अशा बेताने केलेला आहे की, सामान्य मराठी वाचकांस त्यांतील मतलब लक्षांत येण्यास कठिण पडूं नये. अर्थात् दोहोंमधील बारीक भेद,—आणि हे पुष्कलच आहेत,—किंवा या सिद्धान्तांचे पूर्ण उपपादन व विस्तार ज्यास पहाणे असेल त्याने मूळ पाश्चात्य ग्रंथच पाहिले पाहिजेत, हे निर्विवाद आहे. कर्मांकर्मविवेक किंवा नीतिशास्त्र यावर पहिला पद्धतशीर ग्रंथ आरिस्टाटल नंवाच्या ग्रीक तत्त्वज्ञाने लिहिला, असे पाश्चिमात्य विद्वानांचे म्हणणे आहे. पण आमच्या मतें आरिस्टाटलच्याहि पूर्वी त्याच्यापेक्षां अधिक व्यापक व तात्त्विकदृष्ट्या या प्रश्नांचा विचार महाभारतांत व गीतेत केलेला असून, अध्यात्मदृष्ट्या गीतेत प्रतिपादन केलेल्या नीतितत्त्वांपेक्षां दुसरे निराळे नीतितत्त्व अद्याप निघालेले नाहो. संन्याश्याप्रमाणे राहून तत्त्वज्ञानाच्या विचारांत शान्तपणाने आयुष्य घालविणे वरे, किंवा अनेक प्रकारच्या राजकीय उलाढाली करणे वरे, याचा आरिस्टाटलने केलेला खुलासा गीतेत असून, मनुष्य जें कांही पाप करितो ते ज्ञानानांनेच करितो असे जे साकेटीसाचे मत त्याचाहि एक प्रकारे गीतेत समावेश झालेला आहे. कारण, ब्रह्मज्ञानाने बुद्धि सम झाल्यावर त्याचे हातून कोणतेच पाप घडणे शक्य नाहीं असा गतिचा सिद्धान्त आहे. पूर्णविस्थेस पोचलेल्या परम ज्ञानी पुरुषांचे जे वर्तन तेच नीतिदृष्ट्या सर्वांस कित्याप्रमाणे प्रमाण होय, हे एपिक्युरिअन व स्टोइक पंथांतील ग्रीक पंडितांचे मतहि गीतेस ग्राह्य असून, या पंथांतील लोकांवी केलेले परम ज्ञानी पुरुषांचे वर्णन व गीतेतील स्थितप्रज्ञाचे वर्णन ही दोन्ही एकसारखीच आहेत. तसेच प्रत्येकाने सर्व मानवज्ञातीच्या हितार्थ झटणे हीच काय ती नीतीची पराकाष्ठा किंवा कसोटी असे जे मिळ, स्पेन्सर, केंट-इत्यादि आधिभौतिकवादांचे म्हणणे, त्याचाहि गीतेत वर्णिलेल्या स्थितप्रज्ञाच्या ‘सर्वभूतद्विते रतः’ या बाब्य लक्षणांत संग्रह झालेला असून कान्ट व प्रीन यांची नीतिशास्त्राची उपपत्ति व इच्छास्वातंत्र्याबद्दलचे सिद्धान्तहि गीतेत उपनिषदांतील ज्ञानाच्या आधारे दिलेले आहेत. गीतेत यापेक्षां कांही जास्त नसते तरीहि

गीता सर्वमान्य ज्ञाली असती. परंतु एवढयावरच न थांबतां मोक्ष, भक्ति आणि नीतिधर्म यांमध्ये आधिभौतिक ग्रंथकारांस भासणारा विरोध, किंवा ज्ञान आणि कर्म यांमध्ये संन्यासमार्गयाचे मते असणारा विरोधहि खरा नसून ब्रह्मविद्येचे व भक्तीचे जें मूलतत्त्व तेच नीतीचा व सत्कर्माचाहि पाया आहे असे दाखवून, ज्ञान, संन्यास, कर्म व भक्ति यांच्या योग्य मिलाफाने इहलोकी आयुष्यक्रमणाचा कोणता मार्ग मनुष्यांने पत्करावा याचाहि गीतेत निर्णय केला आहे. गीताग्रंथ याप्रमाणे प्राधान्येकरून कर्मयोगाचा आहे म्हणूनच “ब्रह्मविद्यान्तर्गत (कर्म-) योग-शास्त्र” या नांवाने सर्व वैदिक ग्रंथांत त्याला अग्रस्थान प्राप्त झाले आहे.

“गीता सुगीता कर्तव्या किमन्यैः शास्त्रविस्तरैः”—एकल्या गीतेचे पुरे अध्ययन केले म्हणजे बस्स आहे; बाकीच्या शास्त्रांचा फोलकट पसारा काय करावयाचा!—असे म्हणतात तें कांही खोटें नाहीं; आणि म्हणूनच हिंदुधर्म व नीतिशास्त्र यांच्या मूलतत्त्वांची ज्यांस ओळख करून घ्यावयाची असेल त्यांनी या अपूर्व ग्रंथाचे प्रथम अध्ययन करावे असे आमचे त्यांस सविनय पण आग्रहपूर्वक सांगणे आहे. कारण सांख्य, न्याय, भीमांसा, उपनिषदे, वेदान्त वर्गेरे क्षराक्षरसूर्णीचा व क्षेत्र-क्षेत्रज्ञानाचा विचार करणारा प्राचीन शास्त्रे तत्काली शक्य तेवढ्या पूर्णावस्थेस आल्यावर वैदिक धर्मास ज्ञानमूलक भक्तिप्रधान व कर्मयोगपर असे जें अखेर स्वरूप आले, व हल्ली प्रचालित असलेल्या वैदिक धर्माचे जें मूल आहे, तेच गीतेत प्रतिपादिलेले असल्यामुळे, संक्षेपाने पण निःसंदिग्ध रीतीने सांप्रतच्या हिंदुधर्माची तत्त्वे समजावून देणारा गीतेसारखा दुसरा ग्रंथच संस्कृत वाड्यमयांत नाही म्हटले तरी चालेल.

गीतारहस्यांतील विवेचनाचा सामान्य रोख यावरून वाचकाच्या लक्षांत येईल. गीतेवर पहिल्या टीका कर्मयोगपर असाव्या असे गीतेवरील शांकर-भाष्याच्या तिसरे अध्यायाचे आरंभी या टीकाकारांच्या अभिप्रायांचा जो उल्लेख आहे त्यावरून दिसून येत. या टीका आतां उपलब्ध नाहीत; म्हणून गीतेचे कर्मयोगपर व तुलनात्मक हे पहिलेच विवेचन आहे असे म्हणण्यास हरकत नाही. यांत कांहीं श्लोकांचे अर्थ हल्लीच्या टीकांतून दिलेल्या अर्थीहून भिन्न असून, मराठींत पूर्वी कोठेच सविस्तर वर्णिले नाहीत असे दुसरे पुष्कळ विषयहि सागावे लागले आहेत. हे विषय व त्यांची उपपाती संक्षेपानेच पण होईल तितक्या स्पष्ट व सुवोध रीतीने सांगण्याचा आम्ही प्रयत्न केला आहे; आणि द्विसक्ति ज्ञाली तरीहि त्याची पर्वा न ठेवितां ज्या शब्दांचे अर्थ मराठींत अशाय रुढ ज्ञालेले नाहीत त्यांचे पर्याय-शब्द त्याना जोडूनच पुष्कळ टिकाणी मुदाम दिलेले असून, शिवाय या विषयांतील प्रमुख प्रमुख सिद्धान्त जागोजाग सारांशरूपाने उपपादनापासून निराळे काढून दाख-

गीतारहस्य अथवा कर्मयोग

विले आहेत. तथापि शास्त्रीय व गहन विषयांची चर्चा थोडक्या शब्दांनी करणे नेहमीच कठिण असून, या विषयांची मराठी परिभाषा हि अद्याप कायम झालेली नाही; म्हणून त्रमांने, नजरचुकीने, किंवा अन्य कारणांनी, आमच्या या नवीन तन्हेच्या विवेचनातं काटिन्य, दुर्बोधिता, अपुरेपणा किंवा दुसरे दोषहि रहाण्याचा संभव आहे हे आम्ही जाणून आहो. परंतु भगवद्गीता वाचकांस अपरिचित आहे असे नाही. गीता पुष्कलांच्या नित्यपाठांतली असून तिचे शास्त्रीयदृष्ट्या अध्ययन केलेले व करणारेहि पुष्कल लोक आहेत. यासाठी अशा अधिकारी पुरुषांस आमची अशी विनंति आहे की, त्यांच्या हातांत हा ग्रंथ पडून त्यांत वरील प्रकारचे कांही दोष त्यांचे नजरेस आल्यास त्यांनी ते भेहरबानीने आम्हांस कळवावे, म्हणजे त्यांचा विचार करून या ग्रंथाची द्वितीयावृत्ति काढण्याचा प्रसंग आल्यास त्यांत योग्य ती दुरुस्ती करण्यांत येईल. आमचा कांही विशिष्ट संप्रदाय असून तत्सद्धर्थ आम्ही गीतेचा एक प्रकारचा विशिष्ट अर्थ करितो अशी कित्येकांची समजूत होण्याचा संभव आहे. यासाठी येथे एवढे सांगितले पाहिजे की, गीतारहस्य हा ग्रंथ कोणत्याहि विशिष्ट व्यक्तीस किंवा संप्रदायास उद्देशून लिहिले नाही. आमच्या बुद्धीप्रमाणे गीतेच्या संस्कृत श्लोकाचा जो सरल अर्थ होतो तो आम्ही दिला आहे. असा सरल अर्थ केल्याने,—आणि हल्ळी संस्कृताचा वराच प्रसार ज्ञाला असल्यामुळे अर्थ सरल आहे की नाही हे पुष्कलांस सहज कळण्यासारखे आहे,—त्यांत जर कांही सांप्रदायिकपणे येईल तर तो गीतेचा आहे, आमचा नव्हे. “मला दोनचार मार्ग सांगून घोटाळ्यांत न पाडितां, त्यांपैकी जो श्रेयस्कर असेल तो एकच निश्चयेकरून सांगा” (गी. ३. २; ५. १) असा अर्जुनाचा भगवंतांस स्पष्ट प्रश्न असल्यामुळे, गीतेत कांही तरी एकच विशिष्ट मत प्रतिपाद्य असले पाहिजे हे उघड आहे (गी. ३. ३१); व तें कोणते हे मूळ गीतेचाच अर्थ करून निराग्रहबुद्धीने आम्हांस पदावयाचे आहे; प्रथम कांही तरी मत कायम करून, त्याला गीता जुळत नाही म्हणून गीतार्थाची ओढाताण करावयाची नाही. सारांश, गीतेचे खरोखरच जे रहस्य आहे,—मग तें कोणत्याहि संप्रदायाचे अगर पंथाचे असो,—त्याचा गीताभक्तांत प्रसार करून भगवंतांनीच अखेर म्हटल्याप्रमाणे हा ज्ञानयज्ञ करण्यास आम्ही प्रवृत्त झालो आहो; व आम्हांस अशी उमेद आहे की, त्याच्या अव्यंगतासिद्धर्थ वर मागितलेली ज्ञानभिक्षा आमचे देशबंधु व धर्मबंधु आम्हांस मोळ्या आनंदाने घालतील.

प्राचीन टीकाकारांनी प्रतिपादिलेले गीतेचे तात्पर्य आणि आमच्या मताप्रमाणे गीतेचे रहस्य यांत भेद कां पडतो याची कारणे गीतारहस्यांत सविस्तर सांगितली आहेत. परंतु गीता-तात्पर्यासंबंधाने जरी याप्रमाणे मतभेद असला तरी

गीतेवर जी अनेक भाष्ये व टीका आहेत, किंवा पूर्वी अगर अलीकडे गीतेची प्राकृ-
तांतं जी भाषांतरै झालीं आहेत त्यांचे प्रस्तुत ग्रंथ लिहिताना इतर बाबतीत नेहमीच
प्रसंगानुसार थोँडेबहुत सहाय्य झालेले असल्यामुळे त्या सर्वांचे आम्ही अत्यंत ऋणी
आहोत, हे येथे सांगणे अवश्य आहे. आणि तसेच ज्या पाश्चिमात्य पंडितांच्या
ग्रंथांतील सिद्धान्तांचा जागोजाग उल्लेख केलेला आहे त्यांचेहि आभार मानिले
पाहिजेत. किंवाहुना या सर्व ग्रंथांच्या मदतीखेरीज प्रस्तुतचा ग्रंथ लिहितां आला
असता की नाहीं याची वानवाच असल्याने या प्रस्तावनेच्या आरंभी “संतांची
उचिछिष्ठे बोलतो उत्तरे” हे तुकारामबुवांचे वाक्य आम्हीं घातले आहे. सर्व काली
एकसारखेच लागूं पडणारे म्हणजे त्रिकालाबाधित ज्ञान सांगणाऱ्या गीतेसारख्या
ग्रंथाने कालभेदानुरूप नवे नवे स्फुरण मनुष्याला प्राप्त व्हावे यांत कांही नवल
नाही; कारण अशा व्यापक ग्रंथाचा हा धर्मच असतो. परंतु तेवढयाने प्राचीन पंडितांनी
असल्या ग्रंथांवर जे परिश्रम केलेले असतात ते व्यर्थ होत नाहीत. गीतेची इंग्रजी,
जर्मन वैरे भाषांतून पाश्चात्य पंडितांनीं जी भाषांतरे केली आहेत त्यासहि हाच
न्याय लागूं पडतो. हीं भाषांतरे प्रायः गीतेच्या प्राचीन टीकाकारांस अनुसरून
केलेली असतात. तथापि कांहीं पाश्चिमात्य पंडितांनी गीतेचा स्वतंत्ररीत्या अर्थ
लावण्याचीहि खटपट सुरु केली आहे. पण खन्या (कर्म—) योगाचे तत्त्व अथवा
वैदिक धार्मिक संप्रदायाचा इतिहास नीट लक्षांत न आल्यामुळे, अथवा बहिरंग-
परीक्षणाकडे त्यांचा विशेष कल असल्यामुळे, किंवा दुसऱ्या अशाच कारणांनी,
पाश्चात्य पंडितांचीं ही विवेचने पुष्कळ अपुरीं व कांहीं काही स्थळी तर निःसंशय
प्रामक व चुकीची आहेत. गीतेवरील पाश्चात्य पंडितांच्या या ग्रंथांचा येथे सवि-
स्तर विचार किंवा परीक्षा करण्याचे कारण नाही. त्यांनी उपस्थित केलेल्या प्रमुख
प्रश्नांसंबंधीं आमचे काय म्हणणे आहे तें या ग्रंथाच्या परिशिष्टप्रकरणांत दिले
आहे. तथापि अलीकडे आमच्या पहाण्यांत आलेल्या गीतेवरील कांही इंग्रजी
लेखांचा उल्लेख येथे केला पाहिजे. पहिला लेख मि. ब्रुक्स यांचा होय. मि. ब्रुक्स
हे थिआसफिस्ट पंथाचे असून भगवदीता कर्मयोगपर आहे असे त्यांनी आपल्या
गीतेवरील ग्रंथांत निस्पत्त केले आहे व आपल्या व्याख्यानांतूनहि हेच मत ते
प्रतिपादन करीत असतात. दुसरा लेख मद्रासचे मि. एस. राधाकृष्णम् यांचा
असून तो छोट्याशा निबंधरूपाने अमेरिकेतल्या ‘सर्वराष्ट्रीय नीतिशास्त्रावरील
त्रैमासिकांत’ प्रसिद्ध झाला आहे (जुलै १९९१). यांत आत्मस्वातंत्र्य व नीति-
धर्म या दोन विषयांसंबंधाने गीता व कान्ट यांचे साम्य दाखविले आहे. आम-
च्या मर्ते हे साम्य याहनुहि अधिक व्यापक असून, ग्रीन याची नैतिक उंपत्ति
कान्टपेक्षांहि गीतेशी अधिक जुळती आहे. पण या दोन्ही प्रश्नांचा खुलासा या

ग्रंथांत केलेला असल्यामुळे त्यांची येथे पुनरुक्ति करीत नाहीं. तसेच पंडित सीताननाथ तत्त्वमूर्ण यांचा 'कृष्ण आणि गीता' या नांवाचा एक इंग्रजी ग्रंथ हि अलीकडे प्रसिद्ध झाला असून त्यांत सदर पंडितांनी गीतेवर दिलेली बारा व्याख्यानें छापिली आहेत. पण या अगर मि. ब्रुक्स यांच्या व आमच्या प्रतिपादनांत पुष्कळ अंतर आहे हे सदर ग्रंथ वाचिले असतां कोणाच्याहि लक्षांत येईल. तथापि वरील लेखांवरून गीतेसंबंधानें आमचे विचार अपूर्व नसून गीतेतील कर्मयोगाकडे लोकांचे अधिकाधिक लक्ष लागत चालल्याचे हे सुविन्ह असल्यामुळे आम्ही या सर्व आधुनिक लेखकांचे येथे अभिनंदन करितो.

हा ग्रंथ मन्दलेस लिहून झाला खरा; पण तो शिसपेन्सिलीने लिहिलेला असून त्यांत बन्याच ठिकाणी खोडाखोड केलेली व शोध घाटलेले होते. म्हणून पुढे तो सरकारांत जाऊन परत आल्यावर त्याची छापण्यासाठी शुद्ध नक्कल करणे जस्तर होते; आणि हे काम आमच्यावर पडले असेते तर ग्रंथ प्रसिद्ध होण्यास आणखी किती महिने लागले असेते कोणास ठाऊक! पण रा. रा. वामन गोपाळ जोशी, नारायण कृष्ण गोगटे, रामकृष्ण दत्तात्रेय पराडकर, रामकृष्ण सदाशिव पिंपुटकर, अप्पाजी विष्णु कुळकणी वैगैरे गृहस्थांनी या कामी हौसेने मदत करून तें जलदीने पुरे केले याबद्दल त्यांचे आभार मानिले पाहिजेत. तसेच रा. रा. कृष्णाजी प्रभाकर खाडिलकर यांनी, आणि विशेषकरून वेदशास्त्रसंपन्न दीक्षित काशीनाथशास्त्री लेले यांनी हे मुद्राम सुंबईहून येथे येऊन, ग्रंथाची लेखी प्रत वाचण्याची तसदी घेतली आणि बन्याच उपयुक्त व मार्भिक सूचना केल्या याबद्दल आम्ही त्यांचे ऋणी आहे. तथापि ग्रंथांतील मतांबद्दलची जबाबदारी सर्वस्वीं आमची आहे हे विसरता कामा नये. ग्रंथ याप्रमाणे छापण्यास तयार झाला. पण लडाईमुळे कागदाची उणीच पडणार होती. ती सुंबईतील स्वदेशी कागदाच्या गिरणीचे मालक मेसरसे ढी. पदमजी आणि सन यांनी वेळेवर आमच्या मताप्रमाणे चांगला कागद पुराविल्यामुळे दूर झाली, व गीतेचा ग्रंथ चांगल्या स्वदेशी कागदावर छापावयास मिळाला. तथापि ग्रंथ छापतांना तो अजमासाबाहेर वाढल्यामुळे पुनः कागदाची उणीच पडली; व ती पुण्यांतील रे पेपर मिळच्या मालकांनी भरून काढिली नसती तर आणखी कांहीं महिने ग्रंथ प्रसिद्ध होण्याची वाचकांस वाट पहावी लागली असती. म्हणून वरील दोन्ही गिरण्यांचे मालक यांचे आम्हीच नव्हे तर वाचकांनीहि आभार मानिले पाहिजेत. शेवटी प्रुक्ते तपासण्याचे काम राहिले. हे रा. रा. रामकृष्ण दत्तात्रेय पराडकर, रा. रा. रामकृष्ण सदाशिव पिंपुटकर आणि रा. रा. हरि रघुनाथ भागवत यांनी पत्करिले. त्यांत हि जागेजाग आटेहे द्वार ग्रंथांचे उल्लेख बरोबर आहेत की नाहीत हे तपासण्याचे व कोठे कंरीं

बँग राहिले असल्यास तें दाखविण्याचें काम रा. रा. हरि रघुनाथ भागवत यांनी एकव्यांनीच केलेले आहे. अर्थात् याच्या मदतीखेरीज हा ग्रंथ इतक्या लवकर केवळ आमच्या हातूनच प्रसिद्ध होणे शक्य नव्हते. म्हणून या सर्वांचे मनःपूर्वक येथे आभार मानिले पाहिजेत. सरतेशेवटा चित्रशाळा छापखान्याचे मालक यांनी हे काम काळजीनें व शक्य तेवढे लवकर छापून देण्याचे पत्करून त्याप्रमाणे तडीस नेल्यावदल त्यांचेहि आभार मानणे जरूर आहे. शेतांत पीक आले तरी त्यांचे अन्न तयार होऊन खाणाराच्या मुखांत पडेपर्यंत अनेक लोकांच्या साहाय्याची जशी अपेक्षा लागल्ये तदृतच कांहीं अंशीं ग्रंथकाराची—निदानपक्षीं आमची तरी—स्थिति आहे असे म्हणण्यास हरकत नाहीं. म्हणून वरील प्रकारे आम्हांस साहाय्य करणाऱ्या सर्वे लोकांचे—त्यांची नांवे वर आलेली असोत वा नसोत—आम्ही पुनः एकवार आभार मानून ही प्रस्तावना संपवितो.

प्रस्तावना संपली. आतां ज्या विषयाच्या विचारांत आज पुष्टकल वर्षे घालविली व ज्याच्या नित्य सहवासानें व चितनानें मनाचे समाधान होऊन आनंद होत गेला, तो विषय ग्रंथस्त्वानें हातानिराळा होणार म्हणून वाईट वाटत असले तरी हे विचार—साधल्यास सव्याज, नाहीपेक्षां निदान जेच्या तसे—पुढील पिढी-तील लोकांस देण्यासाठीच आम्हांस प्राप्त झाले असल्यामुळे, वैदिक धर्मातील राज-गुणाचा हा परीस “उत्तिष्ठ ! जाग्रत ! प्राप्य वरान्निबधत !”—उठा ! जागे व्हा ! आणि (भगवंतांनी दिलेले) हे वर समजून घ्या !—या कठोपनिषदांतील मंत्रानें (कठ. ३.१४) प्रेमोदकपूर्वक आम्ही होतकरू वाचकांच्या हवालीं करितो. यांतच कर्माकर्मांचे सर्व बीज आहे; आणि या धर्मांचे स्वल्पाचरणहि मोळ्या संकटातून सोडविते, असे खुद भगवंतांचे निश्चयपूर्वक आश्रासन आहे. यापेक्षा आणखी जास्त काय पाहिजे ? “केल्याविं कांही हात नाहो” हा सूटीचा नियम लक्षांत आून तुम्ही मात्र निष्कामबुद्धीने कर्ते व्हा म्हणजे झाले. निष्वाल स्वार्थपरायण बुद्धीनें संसार करून थकल्याभागल्या लोकांच्या काल्कमणार्थ, किंवा संसार सोडून देण्याची तयारी म्हणूनहि, गीता सांगितलेली नसून संसारच मोक्षदृष्ट्या कसा केला पाहिजे व मनुष्यमात्रांचे संसारांतले खरे कर्तव्य काय याचा तात्त्विकदृष्ट्या उपेदेश करण्यासाठी गीताशास्त्राची प्रशृति झालेली आहे. म्हणून पूर्व वयांतच गृहस्थाश्रमांचे किंवा संसारांचे हे प्राचीन शास्त्र जितक्या लवकर समजून घेणे शक्य असेल तितक्या लवकर प्रत्येकांने समजून घेतल्याखेरीज राहू नये, एवढीच आमची शेवटी विनंति आहे.

गीतारहस्य (पूर्वार्ध)

प्रथम मुद्रणाची प्रस्तावना.

गीतारहस्याचेहे दोन भागांत प्रथम मुद्रण आहे. या भागास टाइप जरा बारीक वापरला असून कागद चांगला पण पातळ आणि लहान आकाराचा वापरला आहे. त्यामुळे पुस्तक आटपशीर व वजनानेहि हलके झालेले आहे. तथापि पूर्वी छाप-लेल्या चार मुद्रित आवृत्तीशीं सर्व प्रकारे साम्य ठेवण्यासाठी हे पुस्तकहि पूर्वीप्रिमाणेच ओळीला ओळ पृष्ठाला पृष्ठ कायम राखून छापले आहे. यांत अखेरच्या मुद्रणांत केलेल्या सर्व दुरुस्त्यां आलेल्या आहेत. दोन वर्षांमध्ये गीता-रहस्यांतील गीतेचे भाषांतर रहस्य-संजीवन या नांवाखालीं निराळे छापल्यानंतर रहस्य-विवेचनाचा निंबंध स्वतंत्र पुस्तक रूपानें छापणे कमप्राप्तच होते, हे वाचकांस सांगावयास नको.

गीतारहस्य पृ. ५०८ मध्यील उल्लेखाप्रमाणे ७४५श्लोकांची व चोवीस अध्यायांची एक भगवद्गीता १९१७ साली मद्रासेस प्रसिद्ध झाली आहे पण ही मूळ गीता नसून ७०० श्लोकी व अठरा अध्यायी मूळ गीतेसच कोणी तरी हे सांप्रदायिक स्वरूप दिलेले असावें व गीतेत ७४५ श्लोके असल्याबहुलचे महाभारतांतील वचनहि याच संप्रदायातके महाभारतांत घुसडवून देण्यांत आले असावें असें ग्रंथकाराचे मत आहे.

तीतीय मुद्रणाचा आठपसर आकार कांहीं लोकांस पसंत पडल्यामुळे त्यांचे सोईसाठी तशा आकाराचे पुस्तक उपलब्ध असावें म्हणून हे मुद्रण या आकारांत काढले आहे.



लोकमान्य टिळक यांच्या उजव्या हाताच्या हस्तरेषा.

[Copyright.

गीतारहस्याची सामान्य अनुक्रमणिका.

विषय							पृष्ठे.
मुख्यपृष्ठ व अर्पणपत्रिका	१—३
प्रस्तावना	५—१६
गीतारहस्याची सामान्य अनुक्रमणिका	१७
गीतारहस्यांतील विषयांची प्रकरणशः अनुक्रमणिका	१९—२८
संक्षिप्त चिन्हांचा खुलासा वर्गे	२९—३१
गीतारहस्य अथवा कर्मयोगशास्त्र	१—५०४
गीतेचे बहिरंगपरीक्षण	५०५—५६६

गीतारहस्यांतील विषयांची प्रकरणशः अनुक्रमणिका.



प्रकरण पहिले-विषयप्रवेश.

श्रीमद्भगवद्गीतेची योग्यता—गीतेतील अध्यायपरिसमाप्तिसूचक संकल्प—गीताशब्दार्थ—दुसऱ्या अनेक गीतांचे वर्णन, आणि त्यांचे व योगवासिनिकांचे गौणत्व—ग्रंथपरीक्षणाचे प्रकार—भगवद्गीतेचे अर्वाचीन बहिरंगपरीक्षक—महाभास्तकारांनी सांगितलेले गीतातात्पर्य—प्रस्थानत्रयी व तिजवरील सांप्रदायिक भाष्ये—तदनुरूप गीतातात्पर्य—श्रीशंकाराचार्य—मधुसूदन—तत्त्वमासि—पैशाचभाष्य—रामानुजाचार्य—मध्वाचार्य—वल्लभाचार्य—निबाके—श्रीधरस्वामी—ज्ञानेश्वर—सर्वांच्या दृष्टि सांप्रदायिक—सांप्रदायिक दृष्टि सोडून ग्रंथतात्पर्य काढण्याची रीति—सांप्रदायिक दृष्टीने तिची उपेक्षा—गीतेचा उपकरणोपसंहार—परस्परविशद्ध नीतिधर्मांची कवाटी व त्यांत होणारा कर्तव्यधर्ममोह—तनिवारणार्थ गीतेपदेश... पृ. १—२८.

प्रकरण दुसरे—कर्मजिज्ञासा.

कर्तव्यमूढतेची दोन इंग्रजी उदाहरणे—महाभारताचे या दृष्टीने महत्त्व—अहिंसाधर्म व त्याचे अपवाद—क्षमा व क्षमेचे अपवाद—आमच्या शास्त्रांतील सत्यानृतविवेक—इंग्रजी नीतिशास्त्रांतील विवेकाशी त्याची तुलना—आमच्या शास्त्रकारांच्या दृष्टीचे श्रेष्ठत्व व महत्त्व—प्रतिज्ञापालन व तन्मर्यादा—अस्तेय व तदपवाद—‘मरण्यापेक्षां जगणे श्रेयस्कर’ याचे अपवाद—आत्मसंरक्षण—माता, पिता, गुरु वैरे पूज्य पुरुषांसंबंधीं कर्तव्ये व त्यांचे अपवाद—काम, क्रोध व लोभ, यांच्या निग्रहाचे तारतम्य—धैर्यादि गुणांचे प्रसंग व देशकालादि मर्यादा—आचाराचे तारतम्य—धर्माधर्मांचे सूक्ष्मत्व व गीतेची अपूर्वता... ...पृ. २९—५१.

प्रकरण तिसरे—कर्मयोगशास्त्र.

कर्मजिज्ञासेचे महत्त्व, गीतेचा प्रथमाव्याय आणि कर्मयोगशास्त्राची अध्ययकता—कर्म शब्दाचा अर्थनिर्णय—मीमांसकांचा कर्मविभाग—योग शब्दाचा अर्थनिर्णय—गीतेत योग=कर्मयोग, आणि तोच प्रतिपाद्य—कर्मकर्मांचे पर्याय शब्द—शास्त्रीय प्रतिपादनाचे आधिभौतिक, आधिदैविक व आध्यात्मिक असे तीन

पंथ—हे पंथ होण्याचें कारण—कैटचें मत—गीतेप्रमाणे अध्यात्मदृष्टि श्रेष्ठ—धर्म शब्दाचे दोन अर्थ, पारलौकिक व व्यावहारिक—चातुर्वर्णर्यादि धर्म-जगाचे धारण करितो म्हणने धर्म—चोदनालक्षण धर्म—धर्मधर्मनिर्णयार्थ सामान्य नियम—‘महाजनो यैन गतः स पंथाः’ व त्यांतील दोष—‘अति सर्वत्र वर्जयेत्’ व त्याचा अपुरेपणा—अविरोधाने धर्मनिर्णय—कर्मयोगशास्त्राचे काम ... पृ. ५२-७४.

प्रकरण चवर्थे-आधिभौतिक सुखवाद.

स्वरूपप्रस्ताव—धर्माधर्मनिर्णयिक तत्वे—चार्वाकाचा निब्बल स्वार्थ—हॉब्सचा दूरदर्शी स्वार्थ—स्वार्थबुद्धीप्रमाणेच परोपकारबुद्धिहि नैसर्गिक—याज्ञवल्क्याचा आत्मार्थ—स्वार्थपरार्थभयवाद ऊर्जा शहाणा स्वार्थ—त्यावरील आक्षेप-परार्थप्रधानपक्ष—पुष्कलांचे पुष्कल सुख-त्यावरील आक्षेप-पुष्कलांचे पुष्कल हित कोण व कसे ठरविणार—कर्मापेक्षां कर्त्याच्या बुद्धीचे महत्व--परोपकार कां करावा मनुष्यजातीची पूर्णीवस्था—श्रेय व प्रेय—सुखदुःखाचे अनित्यत्व व नीति-धर्मांचे नित्यत्व.... पृ. ७५—९४.

प्रकरण पांचवर्थे-सुखदुःखविवेक.

सुखार्थ प्रत्येकाची प्रवृत्ति—सुखदुःखांचे लक्षण व भेद—सुख स्वतंत्र का दुःखभावस्थप—संन्यासमार्गांचे मत—त्यांचे खंडन—गीतेचा सिद्धान्त—सुख व दुःख हे दोन स्वतंत्र भाव—इहलोकी प्राप्त होणारे सुखदुःखविपर्यय—संसारांत सुख अधिक का दुःख अधिक—पाश्चिमात्य सुखाधिकयवाद—मनुष्य आत्महत्या करीत नाही एवद्यावरून संसारांचे सुखमयत्व सिद्ध होत नाही—सुखेच्छेची अनावर वाढ—सुखेच्छा सुखोपभोगाने तृप्त होण्याची अशक्यता—म्हणून संसारांत दुःखाधिक्य—तदगुकूल आमच्या शास्त्रकारांचा सिद्धान्त—शोपेनहौएरचे मत—असं-तोषाचा उपयोग—त्याचे दुष्परिणाम टाळण्याचा उपाय—सुखदुःखानुभवाची आत्मवशता, व फलाशेचे लक्षण—फलाशात्यागानेच दुःखनिवारण होतें म्हणून कर्मत्यागनिषेध—इंद्रियनिग्रहाची मर्यादा—कर्मयोगाची चतुःसूत्री—शारीरिक म्हणजे आधिभौतिक सुखांचे पशुधर्मत्व—आत्मप्रसादज म्हणजे आध्यात्मिक सुखांचे श्रेष्ठत्व व नित्यत्व—या दोन्ही सुखांची जोड हेच कर्मयोगदृष्ट्या परम-साध्य—विषयोपभोगसुख अनित्य व परमसाध्य होण्यास अयोग्य—आधिभौतिक सुखवादाची अपूर्तता... पृ. ९५-१२१.

प्रकरण सहावें—आधिदैवतपक्ष व क्षेत्रक्षेत्रज्ञविचार.

पाश्चिमात्य सदसद्विवेकदेवतापंक्ष—तत्सद्दश मनोदेवतेसंबंधाने आमच्या ग्रंथांतील वचने—आधिदैवतपक्षावर आधिभौतिकपक्षाचे आक्षेप—संवय व अभ्यास यामुळे कार्याकार्यनिर्णय लवकर होतो—सदसद्विवेक ही निराळी शक्ति नाही—अध्यात्मपक्षाचे आक्षेप—मनुष्यदेहाचा बडा कारखाना—कर्मेदिये व ज्ञानेदिये यांचे व्यापार—मन व बुद्धि यांची पृथक् पृथक् कामे—व्यवसायात्मक व वासना-त्मक बुद्धि यांजमधील भेद व संबंध—व्यवसायात्मक बुद्धि एकच पण सात्त्विकादि भेदाने तीन प्रकाराची—सदसद्विवेक बुद्धि त्यांतच येत्ये, निराळी नाही—क्षेत्रक्षेत्रज्ञविचार व क्षराक्षरविचार यांचे स्वरूप व कर्मयोगाशी संबंध—क्षेत्रशब्दार्थ—क्षेत्राचे म्हणजे आत्म्याचे अस्तित्व—क्षराक्षरविचाराची प्रस्तावना. पृ. १२२—१४६.

प्रकरण सातवें—कापिलसांख्यशास्त्र किंवा क्षराक्षरविचार.

क्षराक्षरविचार करणारीं शाळे—काणादांचा परमाणुवाद—कापिलसांख्य—सांख्यशब्दार्थ—कापिलसांख्यावरील ग्रंथ—सत्कार्यवाद—जगाचे मूळ द्रव्य किंवा प्रकृति एकच—सत्त्व, रज व तम हे तिचे तीन गुण—त्रिगुणाची साम्यावस्था व अन्योन्य लटपटीने नाना पदार्थाची उत्पत्ति—प्रकृति अव्यक्त, अखंड, एकजिनसी व अचेतन—अव्यक्तापासून व्यक्त—प्रकृतीपासूनच मन व बुद्धि—हेकेलचें जडाढूत व आत्म्याची प्रकृतीपासून उत्पत्ति सांख्यशास्त्रास मान्य नाही—प्रकृति व पुरुष हीं दोन स्वतत्र तत्त्वे—पैकीं पुरुष अकर्ता, निर्गुण व उदासीन असून सर्व कर्तृत्व प्रकृतीचे—दोहोच्या संयोगार्ण सृष्टीचा पसारा—प्रकृति व पुरुष यांमधील भेद ओळखिल्याने कैवल्याची म्हणजे मोक्षाची प्राप्ति—मोक्ष कोणाचा, प्रकृतीचा का पुरुषाचा—सांख्यांचे असंख्य, व वेदान्त्यांचा एक पुरुष—त्रिगुणातांतावस्था—सांख्यांच्या व तत्सद्दश गीतेच्या सिद्धान्तांतील भेद. पृ. १४७—१६५.

प्रकरण आठवें—वश्वाची उभारणी व संहारणी.

प्रकृतीचा पसारा—ज्ञानविज्ञानलक्षण—निरनिराळे सृष्टुत्पत्तिकम व त्यांचा अखेराची एकवाक्यता—र्वाचीन उत्कांतिवादाचे स्वरूप आणि सांख्यांच्या गुणो—त्कर्षतत्त्वाशी त्यांचे साहश्य—गुणोत्कर्षाचे किंवा गुणपरिणामवादाचे निष्पत्ति—प्रकृतीपासून प्रथम व्यवसायात्मक बुद्धीची व पुढे अहंकाराची उत्पत्ति—त्यांचे श्रिघात अनंत भेद—अहंकारापासून पुढे सेंद्रिय सृष्टीतील मनासह अकरा व निर्दि-

द्विय सृष्टीतील तन्मात्ररूपी पांच तत्त्वे यांची उत्पत्ति—तन्मात्रे पांचत्व कां व सुक्ष्मे
द्विये अकराच कां याचे कारण—सूक्ष्म सृष्टीपासून स्थूल विशेष—पंचवीस तत्त्वांचा
ब्रह्मांडशक्त—अनुगतेतील ब्रह्मांड व गीतील अश्वत्थवृक्ष—पंचवीस तत्त्वांचे वर्गी-
करण करण्याच्या सांख्य व वेदान्ती यांच्या भिन्न तन्हा—त्यांचे कोष्ठक—स्थूल
पंचमहाभूतांच्या उत्पत्तीबद्दलचा वेदान्तप्रथांतून वर्णिल्ला क्रम—आणि पुढे धौची-
करणाने सर्व स्थूल पदार्थ—उपनिषदांतील त्रिवृत्करणाशीं त्याची तुलना—सजीव
सृष्टि व लिंगशरीर—वेदान्तांतील लिंगशरीर व सांख्यांचे लिंगशरीर यांतील भेद—
बुद्धीचे भाव व वेदान्तांतील कर्म—प्रलय—उत्पत्तिप्रलयकाल—कल्पयुगामान—
ब्रह्मदेवाची दिवसगत्र व त्यांचे एकंदर आयुष्य—इतर सुष्टुयुत्पत्तिकमाशीं विरोध
व एकवाक्यता.... पृ. १६६—१९३.

प्रकरण नववें—अध्यात्म.

प्रकृति व पुरुष या द्वैतावर आक्षेप—दोहोंपलीकडच्याचा विचार करण्याची
पद्धत—दोहोंच्याहि पलीकडला एकच परमात्मा किंवा पर पुरुष—प्रकृति (जगत्),
पुरुष (जीव) व परमेश्वर ही त्रयी—गीतेत वर्णिलेले परमेश्वरस्वरूप—व्यक्त किंवा
सगुण रूप व त्यांचे गौणत्व—अव्यक्त पण मायेने व्यक्त होणारा—अव्यक्तोचेच
सगुण, निर्गुण व सगुणनिर्गुण असे तीन भेद—तत्सदृश उपनिषदांतील वर्णने—
उपनिषदांत उपासनेसाठीं सांगितलेल्या विद्या व प्रतीके—त्रिविध अव्यक्त रूपांत
निर्गुणच श्रेष्ठ (पृ. २०८)—वरील सिद्धान्तांची शास्त्रीय उपपत्ति—निर्गुण व सगुण
यांचे गहन अर्थ—अमृतत्वाची स्वभावसिद्ध कल्पना—सृष्टिज्ञान करून व कशांचे
होते—ज्ञानक्रियेचे वर्णन व नामरूपांची व्याख्या—नामरूपांचा देखावा व वस्तु-
तत्त्व—सत्याची व्याख्या—नामरूपे विनाशी म्हणून असत्य, व वस्तुतत्त्व नित्य
म्हणून सत्य—वस्तुतत्त्व तेच अक्षरब्रह्म व नामरूपे ही माया—सत्य व मिथ्या या
शब्दांचे वेदान्तांतील अर्थ—आधिभौतिक शास्त्राची नामरूपात्मकता(पृ. २१८)—
विज्ञानवाद वेदान्तास ग्राह्य नाही—मायावादांचे प्राचीनत्व—नामरूपाने आच्छा-
दिलेल्या नित्य ब्रह्मांचे व शारीर आत्म्यांचे स्वरूप एकच—दोहोंसहि चिद्रूपी कां
म्हणतात—ब्रह्मात्मैक्य म्हणजेच ‘पिंडों तें ब्रह्मांडी’—ब्रह्मानंद—मीपणांचे मरण—
तुरीयावस्था किंवा निर्विकल्प समाधि—अमृतत्वसीमा व मरणांचे मरण (पृ.
२३१)—द्वैतवादाचा उद्भव—गीता व उपनिषदें दोन्ही अद्वैत वेदान्तच प्रतिपादन
करितात—सगुण मायेचा निर्गुणांत कसा उद्भव होतो—विवर्तवाद व गुणपरिणाम-
वाद—जगत्, जीव व परमेश्वर यांच्याबदलचे अव्यात्मशास्त्राचे संक्षिप्त सिद्धान्त (पृ.

०४१) — ब्रह्माचे सत्यानृतत्व — ३५७तस्त् व इतर ब्रह्मानिर्देश — जीव परमेश्वराचा ‘अंश’ कसा — परमेश्वर दिक्कालानें अमर्यादित (पृ. २४५) अध्यात्मशास्त्राचा शेवटचा सिद्धान्त — ईरेंद्रियांत मुरलेली साम्यबुद्धि — मोक्षस्वरूप व सिद्धावस्थेचे वर्णन (पृ. २४८) — ऋवेदांतील नासदीय सूक्ताचें सार्थ विवरण — पूर्वापरप्रकरण-संगति.... पृ. १९३—२६६

प्रकरण दहावें—कर्मविपाक व आत्मस्वातंत्र्य.

मायासृष्टि व ब्रह्मसृष्टि — देहाचे कोश व कर्माश्रयभूत लिंगशरीर — कर्म, नामरूपे व माया यांचा परस्पर संबंध — कर्माची व मायेची व्याख्या — मायेचे मूळ अगम्य म्हणून माया परतंत्र असली तरी अनादि — मायात्मक प्रकृतीचा पसारा किंवा सृष्टि हेच कर्म — म्हणून कर्महि अनादि — कर्माचा अखंड खटाटोप — परमेश्वर त्यांत हात न घालतां कर्मप्रमाणेच फल देतो (पृ. २६४) — कर्मवधाची चि-कार्टी व प्रवृत्तिस्वातंत्र्यवादाची प्रस्तावना — कर्मविभाग; संचित, प्रारब्ध व क्रिय-माण — ‘प्रारब्धकर्मणां भोगादेव क्षयः’ — मीमांसकांचा नैषकर्मर्थसिद्धिवाद वेदान्ताला अग्राह्य — कर्मवधांतून ज्ञानाखेरीज सुटका नाहीं — ज्ञान शब्दाचा अर्थ — ज्ञान प्राप्त करून खेण्यास शारीर आत्मा स्वतंत्र आहे (पृ. २७९) — पण कर्म करण्याची साधने त्याजवळ स्वतःचीं न सत्यामुळे तितक्यापुरता परावलंबी — मोक्षप्राप्त्यर्थ आच-रिलें स्वल्प कर्महि फुकट जात नाहीं — म्हणून केवळांना केवळां तरी दीर्घेचो-गानें खास सिद्धि — कर्मक्षयाचें स्वरूप — कर्मे सुटत नाहींत, फलाशा सोडा — कर्माचे बंधकत्व मनांत आहे, कर्मात नाहीं — म्हणून ज्ञान केवळांहि होवो, त्यापा-सून मोक्ष हेच फल — तथापि त्यांतले त्यांतहि अंतकाळचे महत्त्व (पृ. २८६) — कर्मकांड व ज्ञानकांड — श्रौतयज्ञ व स्मार्तयज्ञ — कर्मज्ञान गार्हस्थ्यवृत्ति — ज्ञानयुक्त आणि ज्ञानविरहित असे तिचेच दोन प्रकार — त्याप्रमाणे निरनिरालया गति — देव-यान व पितृयाण — कालवाचक का देवतावाचक — तिसरी नरकाची गति — जीव-न्मुक्तावस्थेचे वर्णन. पृ. २५७—२९०.

प्रकरण अकरावें—संन्यास व कर्मयोग.

संन्यास व कर्मयोग यांपैकी श्रेष्ठ मार्ग कोणता असा अर्जुनाचा प्रश्न — या पंथासारखेच पाश्चिमात्य पंथ — संन्यास व कर्मयोग यांचे पर्याय शब्द — पैकी सं-न्यास शब्दाचा अर्थ — कर्मयोग संन्यासमार्गाचे अंग नसुन दोन्ही स्वतंत्र-टीका-कारांनी यासंबंधानें केलेली घालमेल — या दोन मार्गांपैकी कर्मयोगच श्रेष्ठ असा

गीतेचा स्पष्ट सिद्धान्त—सन्यासमार्गीय टीकाकारांनी केलेला विषयोस—त्यावर उत्तर—अर्जुनास अज्ञानी मानितां येत नाही (पृ. ३०९)—कर्मयोगच श्रेष्ठ कांयाबद्दल गीतेत सांगितलेली कारणे—आचार अनादि कालापासून द्विविध, म्हणून श्रेष्ठत्वाचा निर्णय करण्यास अनुपयोगी—जनकाच्या तीन व गीतेतील दोन निष्ठा—कर्म बंधक म्हटल्याने सोडावीच असें सिद्ध होत नाही, फलाशा सोडिल्याने निवांह होतो—कर्म सोडणे अशक्य—कर्म सोडिले तर खावयाला देखील मिळणार नाही—ज्ञानोत्तर स्वतःचे कर्तव्य न राहिले, किवा वासनाक्षय झाला, तरी कर्म सुटत नाही—म्हणून निःस्वार्थवुद्दीने ज्ञानोत्तरहि कर्म करणे अवश्य—भगवंतांचे व जनकाचे उदाहरण—फलाशात्याग, वैराग्य व कर्मात्साह (पृ. २.२६)—लोकसंग्रह व त्याचे लक्षण—हेच ब्रह्मज्ञानाचे खरें पर्यवसान—तथापि तो लोकसंग्रहहि चातुर्वर्ण्य-व्यवस्थेप्रमाणे व निष्काम (पृ. ३.२४)—स्मृतिप्रंथांत वर्णिलेला चार आध्रमांचा आयुष्यक्रमणाचा मार्ग—गृहस्थाप्रमाचे महत्त्व—भागवतधर्म—भागवत व स्मार्त यांचे मूळचे अर्थ—गीतेत कर्मयोग म्हणजे भागवतधर्मच प्रतिपाद्य—गीतेतील कर्मयोग व मीमांसकांचा कर्ममार्ग यांमधील भेद—स्मार्त सन्यास व सन्यास यांतील भेद—दोहोची एकवाक्यता—मनुस्मृतीतील वैदिक कर्मयोगे व भागवत धर्म यांचे प्राचीनत्व—गीतेतील अध्यायसमाप्तिसूचक संकल्पाचा अर्थ—गीतेची अपूर्वता व प्रस्थानव्रयीच्या तीन भागांची सार्थकता (प. ३५०)—सन्यास(सांख्य) व कर्मयोग (योग) या दोन मार्गातील भेदांभेदाचे कौषकरूपानें संक्षिप्त निष्पत्ति—आयुष्यक्रमणाचे निरनिराळे मार्ग—सर्वात कर्मयोगच श्रेष्ठ असा गीतेचा सिद्धान्त—तत्प्रति-पादक ईशावास्योपनिषदांतील मंत्र—त्यावरील शांकरभाष्याचा विचार—मनु व इतर स्मृतीतील ज्ञानकर्मसमूच्यात्मक वचने. पृ. २९८-३६१.

प्रकरण बारावें—सिद्धावस्था व व्यवहार.

समाजाची पूर्णावस्था—पूर्णावस्थेत सर्वच स्थितप्रज्ञ—नीतीची परमावधि—पाश्चिमात्य स्थितप्रज्ञ—स्थितप्रज्ञाची विधिनियमांपलीकडची स्थिति—कर्मयोगी स्थितप्रज्ञाचे वर्तन हीच परम नीति—पूर्णावस्थेतील परमावधीची नीति व लोभी समाजांतील नीति यांमधील भेद—दासबोधांतील उत्तम पुरुषांचे वर्णन—परंतु या भेदाने नीतिधर्मांचे नित्यत्व कमी होत नाही (पृ. ३७६)—स्थितप्रज्ञ हे भेद कोणत्या धोरणावर करितो—समाजाचे श्रेष्ठ, कल्याण किंवा सर्वभूतहित—तथापि या वाद्य धोरणापेक्षां साम्यबुद्धीच श्रेष्ठ—पुष्कवांचे पुष्कल हित व साम्यबुद्धि या तत्वांची तुलना—साम्यबुद्धीने जगांतील वागणूक—परोपकार आणि स्वतःचा

गीतारहस्यांतील विषयांची अनुक्रमणिका

२५

योगक्षेम— आत्मौपम्यबुद्धि-तिचे व्यापकत्व, महत्त्व व उपपत्ति—‘वसुधैर्व कुटुंब-कम्’ (पृ. ३८९)—बुद्धि सम ज्ञाली तरी पात्रापात्रविचार सुट नाही—निर्वैर म्हणजे निष्क्रिय किंवा निष्प्रतिकार नव्हे—जशाम तसें—दुष्टनिग्रह-देशाभिमान कुलाभिमान इत्यादिकांची उपपत्ति—देशकालमर्यादापरिपालन व आत्मसंरक्षण-ज्ञानी पुरुषाचे कर्तव्य—लोकसंग्रह व कर्मयोग-विषयसमारोप—स्वार्थ, परार्थ व परमार्थ.

प्रकरण तेरावै—भक्तिसारं

निर्गुण ब्रह्मस्वरूपाची सामान्य अल्प बुद्धीच्या मनुष्यास दुर्बोधता—ज्ञान-प्राप्तीची साधने, श्रद्धा व बुद्धि—दोहोची परस्परापेक्षा—श्रद्धेने व्यवहारसिद्धि—श्रद्धेने परमेश्वराचे ज्ञान झाले तरी निर्वाह लागत नाही—तें मनांत उत्तरण्यास निर-तिशय व निहेंतुक प्रेमाने परमेश्वराचे चितन करावे लागते—याचेच नांव भक्ति—स-गुण अव्यक्ताचे चितन कथमय व दुर्घट—म्हणून उपासनेम प्रत्यक्ष वस्तु पाहिजे—ज्ञानमार्ग व भक्तिमार्ग परिणार्मा एकच—तथापि ज्ञानाप्रमाणे भक्ति ही निशा होऊं-शक्त नाही—परमेश्वराचे भक्तीसाठी घेतलेले प्रेमगम्य व प्रत्यक्ष रूप—प्रतीक-शब्दार्थ—राजविद्या व राजगुरु या शब्दांचे अर्थ—गीतेतील प्रेमलळणा (पृ. ४१६)—परमेश्वराच्या अनेक विभूतीपैकी कोणतेहि प्रतीक होईल—अनेकांची अनेक प्रतीके व त्यापासून होणारा अनर्थ—तो टाळण्याचा मार्ग—प्रतीक व प्रतीका-संबंधी भावना यांमधील भेद—प्रतीक कोणतेहि असो, भावनेप्रमाणे फल—निर-निराळ्या देवतांची उपासना—त्यांतहि फलदाता एकच परमेश्वर, देवता नव्हे—कोणत्याहि देवतेस भजा, तें परमेश्वरानेच अविधिपूर्वक भजन होते—या दृश्याने गीतेतील भक्तिमार्गाचे श्रेष्ठत्व—श्रद्धा व प्रेम यांची शुद्धाशुद्धता—कमशा: उद्योगाने सुधारणा व अनेक जन्मांअंती मिद्दि—ज्याला ना श्रद्धा ना बुद्धि तो बुडाला—बुद्धीने व भक्तीने अखेर एकच अद्वैतब्रह्मज्ञान प्राप्त होते (पृ. ४२७)—कर्मविपाकप्रक्रियेतील व अध्यात्मांतील सर्व सिद्धान्त 'भक्तिमार्गातहि कायम रहातात—उदाहरणार्थ गीतेतील जीव व परमेश्वर यांचे संवरूप—तथापि या सिद्धान्तांत कधीं कधीं शब्द-भेद होतो—उदाहरणार्थ कर्म म्हणजे आतां परमेश्वरच झाला—ब्रह्मार्पण व कृष्णा-पूर्ण—तथापि अर्थाचा अनर्थ होत असेल तर शब्दभेदहि करीत नाहीत—गीता-धर्मात घातलेली श्रद्धा व ज्ञान यांची जोड—भक्तिमार्गात संन्यासधर्माची अवेक्षा नाही—भक्तीचा व कर्माचा विरोध नाही—भगवद्गुरु व लोकसंग्रह—स्वकर्मानेच भगवंतांचे यजनपूजन—ज्ञानमार्ग त्रैवर्णिक तर भक्तिमार्ग त्रीशूद्धादि सर्वांस मो-

कळा—अंतकालींहि परमेश्वरास अनन्य भावाने शरण गेत्याने मुक्ति—गीतेतील धर्माचे इतर सर्व धर्मपिक्षां श्रेष्ठत्व. पृ. ४०४-४३९.

प्रकरण च्चवदाचे-गीताध्यायसंगति

विषयप्रतिपादनाच्या दोन पद्धति—शास्त्रीय व संवादात्मक-संवादात्मक पद्धतीतील दोष व गुण—गीतेचा प्रारंभ-प्रथमाध्याय—द्वितीयाध्यायांत‘सांख्य’ आणि ‘योग’ या दोन मार्गापासूनच मुरुवात—तीन, चार व पांच या अध्यायांतील कर्मयोगाचे विवेचन—कर्मपिक्षां साम्यबुद्धि श्रेष्ठ—कर्म सुटूणे अशक्य—सांख्य-निष्ठेपक्षां कर्मयोग श्रेयस्कर—साम्यबुद्धिप्राप्त्यर्थ इंद्रियनिग्रहाची अवश्यकता—सहाव्या अध्यायांतील इंद्रियनिग्रहाचे साधन—कर्म, भक्ति व ज्ञान असे गीतेचे तीन स्वतंत्र विभाग करणे योग्य नाहीं—ज्ञान व भक्ति हीं कर्मयोगांतील साम्य बुद्धीचीं साधने होत—म्हणून त्वं तत् आसि अशाहि षडध्यायी होत नाहीत—सातव्या अध्यायापासून बाराव्यापर्यंत ज्ञानविज्ञानाचे विवेचन कर्मयोगसिद्ध्यर्थच आहे, स्वतंत्र नव्हे—सातपासून बारा अध्यायांचे तात्पर्य—या अध्यायांतूनहि भाक्तिव ज्ञान हीं गीतेत पृथक् वाणिलेला नसून एकमेकांत गुफलेला आहेत, व त्यांस ज्ञान-विज्ञान हे एकच नांव दिलेले आहे—तेरापासून सतराव्या अध्यायापर्यंतचा सारांश—अठराव्यांतील उपसंहार कर्मयोगपरच आहे—म्हणून उपकर्मोपसंहारादि मीमांस-कांच्या दृष्टीने गीतेत कर्मयोगच प्रतिपाद्य ठरतो—चतुर्विध पुरुषार्थ—अर्थ व काम धर्मानुसारी पाहिजेत—पण मोक्षाचा व धर्माचा विरोध नाहीं—गीतेचा संन्यासपर अर्थ कसा केला—सांख्य+निष्काम कर्म—कर्मयोग—गीतेत नाहीं काय?—तथापि शेवटीं कर्मयोगच प्रतिपाद्य—संन्यासमार्गीयांस विनंति. ... पृ. ४४०-४६७.

प्रकरण पंधराचे—उपसंहार.

कर्मयोगशास्त्र व आचारसंग्रह यांतील भेद--वेदान्ताने नीतिशास्त्राची उपपत्ति लागत नाही अशी चुकीची समजूत—गीता तीच उपपत्ति सांगत आहे—गीताधर्माचे केवळ नीतिटृष्टा विवेचन—कर्मपिक्षां बुद्धि श्रेष्ठ—नकुलो-पाख्यान—तत्सद्वा खिस्ती व बौद्ध सिद्धान्त--‘पुष्कळांचे पुष्कळ हित, व‘मनोदैवत’ या दोन पाश्चिमात्य पक्षांशी गीतेतील साम्यबुद्धीची तुलना—पाश्चिमात्य आध्यात्मिक पक्षांशी गीतेतील उपपत्तीचे साम्य—कान्ट व ग्रीन यांचे सिद्धान्त—वेदान्त व नीति(पृ.४८२)—नीतिशास्त्रांत निरनिराळे पंथ होण्याचे कारण, पिंडब्रह्मांडाच्या रचनेबद्दल मतभेद—गीतेच्या आध्यात्मिक उपपादनांतील महत्वाचा विशेष-मोक्ष,

नीतिधर्म व व्यवहार यांची एकवाक्यता—खिस्ती संन्यासमार्ग-सुखहेतुक पाश्चिमात्य कर्ममार्ग—त्याची गीतेच्या कर्ममार्गशीं तुलना—चारुवर्णर्यज्यवस्था व नीतिधर्म यांतील भेद—दुःखनिवारक पाश्चिमात्य कर्ममार्ग व निष्काम गीताधर्म (पृ. ४९४)—कर्मयोगाचा कलियुगांतील संक्षिप्त इतिहास—जेन व बौद्ध याते—शंक-राचायांचे संन्यासी—मुसलमानी राज्य—भगवद्गुरु, संतमंडळ व रामदास—गीताधर्माचा जिवंतपणा—गीताधर्माची अभयता, नित्यता व समता,—देवास प्रार्थना.... पृ. ४६८-५०४.

परिशिष्टप्रकरण—गीतेचे बाह्यरंगपरीक्षण.

गीता महाभारतांत योग्य करण्यासाठी योग्य स्थळी आली आहे; प्रक्षिप्त नव्हे.—भाग १ गीता व महाभारत यांचे कर्तृत्व—गीतेचे प्रस्तुतचे स्वरूप—महाभारताचे प्रस्तुतचे स्वरूप—महाभारतांत आलेले गीतेवदलचे सात उल्लेख—दोहोमधील एकसारखे श्लोक व भाषासादृश्य—तसेच अर्थसादृश्य—यावरून गीता व महाभारत हों दोन्ही एकाच ग्रंथकाराची आहेत असें सिद्ध होते—भाग २. गीता व उपनिषद्वें यांची तुलना—शब्दसादृश्य व अर्थसादृश्य—गीतेतील अध्यात्मज्ञान उपनिषदांतलेच आहे—उपनिषदांतील व गीतेतील मायावाद—उपनिषदांपेक्षां गीतेतील विशेष—सांख्यज्ञान व वेदान्त यांची एकवाक्यता—व्यक्तीपासना किंवा भक्तिमार्ग—परंतु कर्मयोगमार्गाचे प्रतिपादन हा पर्वात महत्वाचा विशेष—गीतेतील इंद्रियनिग्रहाथं सांगितलेला योग, पातंजल्योग व उपनिषदें.—भाग ३. गीता व ब्रह्मसूत्रे यांची पूर्वापरता—गीतेत ब्रह्म-पुत्रांचा स्पष्ट उल्लेख—ब्रह्मसूत्रांत ‘स्मृति’ या शब्दानें गीतेचा अनेकवार उल्लेख—दोन्ही ग्रंथांचा पौर्वापर्यविचार—ब्रह्मसूत्रे हलीच्या गीतेच्या समकालीन किंवा पूर्वांची आहेत, मागाहूनची नाहीत,—गीतेत ब्रह्मसूत्रांचा उल्लेख येण्याचे एक सबल कारण.—भाग ४. भागवतधर्माचा छदय व गीता—गीतेतील भक्तिमार्ग वेदान्त, सांख्य व योग यांस धरून आहे—वेदान्ताचीं मते गीतेत मागाहून धात-लेली नाहीत—वैदिक धर्माचे अत्यंत प्राचीन स्वरूप कर्मव्रधान—तदनंतर ज्ञानाचा म्हणजे वेदान्त, सांख्य व वैराग्य यांचा प्रादुर्भाव—दोहोंची एकवाक्यता प्राचीन कालींच झालेली—पुढे भक्तीचा उद्भव—म्हणून भक्तीची पूर्वोक्त मार्गशीं पादिल्या-पासूनच एकवाक्यता करण्याची अवश्यकता—हेच भागवतधर्माचे अतएव गीतेचेहि धोरण—गीतेतील ज्ञानकर्मसमुच्चय उपनिषदांतला, पण भक्तीची जोड अधिक—भागवतधर्मावरील प्राचीन ग्रंथ, गीता व नारायणियोपाख्यान—श्रीकृष्णाचा व

गीतारहस्य अथवा कर्मयोग

सात्वत किंवा भागवत धर्माच्या उदयाचा काल एकच—बुद्धापूर्वीं सुमारे सात आठजो म्हणजे ख्रिस्तापूर्वीं पंधराशें वर्षे—असें मानण्याचे कारण—न मानिल्यास होणारी अनवस्था—भागवतधर्माचे मूळ स्वरूप नैषकर्म्यपर, नंतर भक्तिपर आणि शेवटी विशिष्टाद्वैतपर—मूळ गीता ख्रिस्तापूर्वीं सुमारे नऊशे वर्षाची.—भाग १. हल्लीच्या गीतेचा काल—हल्लीचे महाभारत व हल्लीची गीता यांचा काल एकच—पैकी हल्लीचे महाभारत भासाच्या, अश्वघोषाच्या, आश्वलायनाच्या, अलेक्जांडरच्या, व भेषादिगणनेच्या पूर्वीचे पण बुद्धानंतरचे—म्हणून शकापूर्वीं सुमारे पांचशे वर्षाचे—हल्लीची गीता कालिदास, बाणभद्र, भासकवि, पुराणे व बौद्धायन यांच्या आणि बौद्ध धर्मातील महायान पंथाच्याहि पूर्वीची अर्थात शकापूर्वीं पांचशे वर्षाची.—भाग ६. गीता व बौद्ध ग्रंथ—गीतेतील स्थितप्रज्ञाच्या व बौद्ध अहंताच्या वेणनांमध्ये साम्य—बौद्धधर्माचे स्वरूप व तत्पूर्वीच्या ब्राह्मणधर्मापासून त्याची उत्पत्ति—उपनिषदांतील आत्मवाद सोडून देऊन केवळ निवृत्तिपर आचाराचाच बुद्धानेस्वीकारे ला आहे—या आचाराची बुद्धमतांप्रमाणे दृश्य काऱणे, किंवा चार आर्थ सन्त्ये—बौद्धगाहेरस्थ्यधर्म व वैदिक स्मार्तधर्म यांतील साम्य—हे सर्व विचार मूळ वैदिक धर्मातलेच—तथापि महाभारत व गीता यांबद्दल पृथक् विचार करण्याचे कारण—मूळ अनात्मवादी निवृत्तिपर धर्मापासूनच पुढील भक्तिपर बौद्धधर्म निघण्याचा असंभव—महायान पंथाची उत्पत्ति—त्यांतील प्रवृत्तिपर भक्तिधर्म गीतेपासूनच घेतलेला आहे असें मानण्यास प्रमाणे—व त्यांवरून होणारा गीतेचा कालनिर्णय.—भाग ७. गीता व ख्रिस्ती बायबल—ख्रिस्ती धर्मातून गीतेत कोणतेहि तत्त्व घेण्याचा असंभव—यहुदी धर्मातून ख्रिस्ती धर्म स्वतंत्रीत्या हळू हळू निशालेला नाही—तो कशामुळे उद्भवला याबद्दल जुन्या ख्रिस्ती पंडितांचां मर्ते—एसीन पंथ व श्रीक तत्त्वज्ञान—बौद्ध धर्माचे ख्रिस्ती धर्माशी असलेले विलक्षण साम्य—पैकी बौद्ध धर्माचे प्राचीनत्व निःसंशय—बौद्ध यतीचा यहुदी लोकांच्या देशांत प्राचीन कालीं प्रवेश झाला होता याचा पुरावा—म्हणून ख्रिस्ती धर्मातील तत्त्वे बौद्ध धर्मापासूनच म्हणजे पर्यायाने वैदिक धर्मापासून किंवा गीतेपासूनच घेतलेली असण्याचा पूर्ण संभव—त्यावरून सिद्ध होणारी गीतेची निःसंशय प्राचीनता. पृ. ५०५-५८८.

गीतारहस्यांतील संक्षिस चिन्हांचा खुलासा, व संक्षिस चिन्हांनीं दाखविलेल्या ग्रंथांबद्दल माहिती.

अर्थवृ. अर्थवदेव. कांड, सूक्त आणि ऋचा या कमाने यापुढले आंकडे आहेत.
अष्टा. अष्टावक्रगीता. अध्याय व श्लोक. अष्टेकर आणि मंडळीची गीतासंप्रदाची प्रत.
ईशा. ईशावास्योपनिषत्. आनंदाश्रम प्रत.

क्र. ऋग्वेद. मंडल, सूक्त व ऋचा.

ऐ. किंवा ऐ, उ. ऐतरेयोपनिषत्. अध्याय, खंड व श्लोक. आनं. प्रत.

ऐ. ब्रा. ऐतरेय ब्राह्मण. पंचिका व खंड. डा. हौडा यांची प्रत.

क. किंवा कठ. कठोपनिषत्. वळी व मंत्र. आनं. प्रत.

केन. केनोपनिषत् (=तलवकारोपनिषत्). खंड व मंत्र. आनं. प्रत.

कै. कैवल्योपनिषत्. खंड व मंत्र. २८ उपनिषदें, निर्णयसागर प्रत.

कौषी. कौषीतक्युपनिषत्. किंवा कौषीतक्ब्राह्मणोपनिषत्. अध्याय व खंड. कचित् या उपनिषदाच्या पहिल्या अध्यायासच ब्राह्मणानुकमाने तृतीयाध्याय असे महणतात. आनं. प्रत.

गा. गाथा तुकारामाची. दामोदर सांवळाराम प्रत. सन. १९००.

गी. भगवद्गीता. अध्याय व श्लोक. गी. शांभा. गीता शांकरभाष्य. गीता राभा. गीता रामानुजभाष्य. गीता आणि शांकरभाष्य यांच्या आनंदाश्रमप्रतीच्या अखेर शब्दांची सूचि असून तिचा आम्हांस पुष्कळ उपयोग झाला असल्यामुळे तिच्या कल्यांचे आम्ही आभारी आहो. रामानुजभाष्य वेकटेश्वर समाचार छापखान्यांत छापिलेले; माधवभाष्य कुभकोणचे कृष्णाचार्य यांनी छापिलेले; आनंदगिरीची टीका आणि परमार्थप्रपाज जगद्वितेच्छु छापखान्यांत छापिलेली; मधुसूदनी टीका नेटिव्ह ओपिनियन छापखान्यात छापिलेली; श्रीधरी व वामनी (मराठी) निर्णयसागरांत छापिलेली; पैशाचभाष्य आनंदाश्रमांत छापिलेले; वल्लभसंप्रदायी तत्त्वदीपिका गुजराती प्रिंटिंग प्रेस मधली; नीलकंठी भुवर्दृच्या महाभारतांतली; आणि ब्रह्मानंदी मद्रासेस छापिलेली; या टीकांचा आम्ही उपयोग केला आहे. पण यापैकीं पैशाचभाष्य व ब्रह्मानंदी खेरीजकरून बाकीच्या आणि निंबार्क संप्रदायाची व दुसऱ्या कांदीं टीका भिलून एकंदर पंधरा संस्कृत टीका गुजराती प्रिंटिंग प्रेसनें

गीतारहस्य अथवा कर्मयोग

नुकत्याच छापून प्रसिद्ध केल्या असल्यामुळे या एकाच ग्रंथानें आतां सर्व निर्वाह होते.

गी. र. किंवा गीतार. गीतारहस्य. आमच्या पुस्तकाचा पहिला निबंध.

छां. छांदोग्यपनिषत्. अध्याय, खंड व मंत्र. आनं. प्रत.

जै. सू. जैमिनीची मीमांसासूत्रे. अध्याय, पाद व सूत्रे. कलकत्ता प्रत.

शा. ज्ञानेश्वरी. सार्थ इंदिरा प्रेस प्रत.

तुका. गा. तुकारामाची गाथा. वर गा. पहा.

तै. किंवा तै. उ. तैतिरीय उपनिषत्. वल्ली, अनुवाक व मंत्र. आनं. प्रत.

तै. आ. तैतिरीय ब्राह्मण. कांड, प्रपाठक, अनुवाक व मंत्र. आनं. प्रत.

तै. सं. तैतिरीयसंहिता. कांड, प्रपाठक, अनुवाक व मंत्र.

दा. किंवा दास. श्रीसमर्थकृत दासबोध. धुळे सत्कर्योत्तेजक सभेची प्रत.

मा. वं. नारदपंचरात्र. कलकत्ता प्रत.

ना. सू. नारदसूत्रे. मुंबई प्रत.

नृतिंह. उ. नृसिंहोत्तरात्पनीयोपनिषत्.

पातंजलसू. पातंजलयोगसूत्रे. तुकारामतात्या प्रत.

पंच. पंचदशी सटीक निर्णयसागर प्रत.

प्रश्न. प्रश्नोपनिषत्. प्रश्न व मंत्र. आनं. प्रत.

वृ. किंवा वृह. वृहदारण्यकोपनिषत्. अध्याय, ब्राह्मण व मंत्र. आनं. प्रत. सामान्य पाठ काण्व, एके ठिकाणी मात्र माध्यंदिनशाखेच्या पाठाचा उल्लेख आहे.

अ. सू. पुढे वे. सू. पहा.

भाग. श्रीमद्भागवतपुराण. निर्णयसागर प्रत

भा. उथो. भारतीय ज्योतिःशास्त्र. कै. शंकर बालकृष्ण दीक्षितकृत.

मस्त्य. मत्स्यपुराण. आनं. प्रत.

मनु. मनुस्मृति, अध्याय व श्लोक. डा. जॉली यांची प्रत. परंतु मंडलिकांच्या किंवा दुसऱ्या कोणत्याहि प्रतीत हेच श्लोक प्रायः याच ठिकाणी सांपडतील. मनूवरील टीका मंडलिक प्रतीतल्या आहेत.

मभा. श्रीमन्महाभारत. पुढील अक्षरे निरनिराळ्या पर्वाची दर्शक असून आंकडे अध्यायाचे व श्लोकाचे आहेत. बाबू प्रतापचंद्र राय यांनी कलकत्त्यास छापिलेल्या संस्कृत प्रतीचाच आम्हीं सर्वत्र उपयोग केला आहे. मुंबई प्रतीत हेच श्लोक पहाणे असल्यास जरा मागेपुढे पाहिले असतां सांपडतील.

मि. प्र. मिलिंदप्रश्न. पाली ग्रंथ. इंग्रजी भाषांतर S.B.E.

मुं. किंवा मुंड. मुंडकोपनिषत्. मुंडक, खंड व मंत्र. आनं. प्रत.

मैत्र्यु. मैत्र्युपनिषत् किंवा मैत्रायण्युपनिषत्. प्रपाठक व मंत्र. आनं. प्रत.

वाज्ञ. याज्ञवल्क्यस्मृति. अध्याय व श्लोक. मुंबई प्रत यावरील अपराकेटीकेचा हि (आनं. प्रत) एकदोन ठिकाणी उल्लेख आहे.

वो. किंवा योग. योगवासिष्ठ. प्रकरण, सर्ग व श्लोक. सहाव्या प्रकरणाचे पूर्वार्ध (पू.) व उत्तरार्ध (उ.) असे दोन भाग आहेत. सटीक निष्णयसागर प्रत.

रामपू. रामपूर्वतापिन्युपनिषत्. आनं. प्रत.

वाजसं. वाजसनेयिसंहिता. अध्याय व मंत्र. बेबर प्रत.

वाल्मीकिरा. किंवा वा. रा. वाल्मीकिरामायण. कांड, अध्याय व श्लोक. मुंबई प्रत.

विष्णु. विष्णुपुराण. अंश, अध्याय व श्लोक. मुंबई प्रत.

वे. सू. वेदान्तसूत्रे किंवा ब्रह्मसूत्रे. अध्याय, पाद व सूत्र. वे. सू. शांभा. वेदान्त सूत्रे—शांकरभाष्य. आनंदाश्रम प्रतीचाच सर्वत्र उपयोग केलेला आहे.

शां. सू. शांडिल्यसूत्रे. मुंबईप्रत.

शिव. शिवगीता. अध्याय व श्लोक. अष्टेकर आणि मडळीची गीतासंग्रहाची प्रत.

श्वे. श्वेताश्वतरोपनिषत्. अध्याय व मंत्र. आनं. प्रत.

S. B. E. Sacred Books of the East Series.

सां. का. सांख्यकारिका. तुकारामतात्या प्रत.

सूर्यगी. सूर्यगीता. अध्याय व श्लोक. मद्रास प्रत.

हरि. हरिवंश. पर्व, अध्याय व श्लोक. मुंबई प्रत.

टीप—यांखेरीज दुसऱ्या पुस्तक संस्कृत, इंग्रजी, मराठी व पाली ग्रंथांचा ठिकठिकाणी उल्लेख आलेला आहे. पण त्यांची नांवे प्रायः संबंध जेथल्या तेथेच दिलेली किंवा समजण्यासारखी असल्यामुळे ती वरील यादीत दिली नाहीत.

लोकमान्य टिळकांच्या

मंडाले-तुरंगांमधील हस्त-लिखित नोट-बुकांतील

एका महत्वाच्या टांचणाचे छायाचित्र.

Books projected or suggested

1. History of Hindu Religion - Vedic, Shrauta, Upanishads, Epics, Puranas, Darshanas, Bhakti, Protestant - Other Religions - Conclusion -
2. Indian Administration, its Strengths,
3. Prehistoric History of India
4. The Shankara Darshana - Indian
5. Provincial Administration
6. Hindu Law
7. Reign after of British Government etc.
8. Major religions - Religion - Their
9. Life of Shri Chhatrapati Shivaji
10. China + India

[Copyright.]

वरील इंप्रजी यादी प्रमाणे मंडालेच्या तुरंगांत योर्जलेल्या दहा
ग्रंथापैकी गीतारहस्यासच प्राधान्य मिळून तेवढा एकच ग्रंथ लो. टिळकांनी प्रथम
लिहून पुरा केला व तदितर अखेर नाममात्रावशिष्ट स्थितीत राहिले यावरून
स्वतः ग्रंथकर्त्त्यास गीतारहस्याचे महत्व केवढे वाटत होते हे सिद्ध होते.

श्रीगणेशाय नमः ।

ॐ तत्सत्.

श्रीमद्भगवद्गीतारहस्य अथवा

कर्मयोगशास्त्र.



प्रकरण १ लें.

विषयप्रबोध.

नारायणं नमस्कृत्य नरं चैवं नरोत्तमम् ।
देवीं सरस्वतीं व्यासं ततो जयमुदीरयेत् ॥*

महाभारत, आदिम श्लोक.

श्री मद्भगवद्गीता हा आमच्या धर्मप्रश्नापैकी एक अत्यंत तेजस्वी व निर्मल हिरा आहे. पिंडब्रह्मांडज्ञानपूर्वक आत्मविद्येच्चां गृह व पवित्र तत्त्वे शोडक्यांत पण असंदिग्ध रीतीनें सांगून त्यांच्या आधारे मनुष्यमात्रास आपल्या आध्यात्मिक पूर्णांवस्थेची म्हणजे परम पुरुषार्थाची ओळख करून देणारा, आणि त्याबरोबरच भक्तीची ज्ञानार्थीं व अखेर या दोहोचीहि शास्त्रतः प्राप्त होणाऱ्या व्यवहारांशीं सोपपत्तिक व मुंदर जोड घालून संसारांत भांबावून गेलेल्या मनास शांत आणि विशेषतः निष्काम कर्तव्याचरणास प्रवृत्त करणारा, यासारखा दुसरा बालबोध ग्रंथ संस्कृतांतचं काय पण जगांतील इतर वाडम्यांतहि सांपडणे दुमिळ होय. केवळ काव्य या दृश्यांनें जरी याचे परीक्षण केले, तरी आत्मज्ञानाचे अनेक गहन सिद्धान्त प्रासादिक भाषेने आबालवृद्धांस मुगम करणारा आणि ज्ञानयुक्त भक्तिरसानें भरलेला हा ग्रंथ उतम काव्यांत गणिला जाईल. मग सकल वैदिक धर्माचें सार श्राभगवंताचे वाणीनें ज्यांत सांठाविलें गेले त्याची योग्यता काय वर्णावी? भारतीय युद्ध समाप्त होऊन श्रीकृष्ण व अर्जुन प्रेमानें गोष्ठी बोलत बसले असतां भगवंतांचे मुखानें गीता पुनः ऐकण्याच्या इच्छेनें अर्जुनानें एक

* “नारायणाला, नरांमध्ये उत्कृष्ट जो नर त्याला, सरस्वती देवीला आणि व्यासाला नमस्कार करून मग जय म्हणजे महाभारत म्हणण्यास सुरुवात करावी,” असा या श्लोकाचा अर्थ आहे. नर व नारायण हे दोन क्रिये म्हणजे दिधा ज्ञाकेला साक्षात् परमात्माच असल

गीताहरस्य अथवा कर्मयोग

दिवम् श्रीकृष्णांम् अशी विनंति केली की, “युद्धारंभी तुम्ही केलेला उपदेश मी विस-
रलो; मला तो कृपा करून फिरून सांगा.” तेव्हां, “सदर उपदेश त्या प्रसंगी अ-
न्यंत योगयुक्त निनाने केला अगल्यामुळे तो पुनः तसाच सांगणे मलाहि अशक्य
आहे!” असे भगवंतांनी त्यास उनर दिले, म्हणून अनुगीतेच्या आरंभी म्हटले
आहे (मभा. अथर्वेष. अ. १६ : शं. १०-१३). वास्तविक पाहिले तर, भगवंतांस
अशक्य अरें कांहाच नाही; पण त्यांना सुदूरं गीता पुनः सांगणे अशक्य म्हणावें,
यावरून गीतेची थोरवी केवडा मोठी आहे हें मात्र चांगले व्यक्त होतें. वैदिकधर्मा-
तील भिन्नभिन्न संप्रदायांमध्ये वेदांगमांणे हा ग्रंथ आज सुमरे अडीच हजार वर्षे,
—सर्वोस एकसारखाच—मान्य व प्रमाणभूत होऊन बसला आहे, यांतील बीजहि
हेच अमून, याच कारणास्तव—

सर्वोपनिषदो गावो दोग्धा गोपालनंदनः ।

पार्थी वत्सः सुधीभोक्ता दुग्धं गीतामृतं महत् ॥

‘सर्व उपनिषदें याच कोणी गायी, भगवान् श्रीकृष्ण हे स्वतः दूध काढणारे (गवळी),
बुद्धिमान अर्जुन हा (त्या गार्थांस पान्हा आणणारा) भोक्ता वत्स, आणि (अशी अ-
पूर्व सामग्री जुळत आल्यावर) जें दूध काढिले तेच हें मोठे गीतामृत,’—असे या
स्मृतिकालानं ग्रंथाचे गीतामृतानांत अलंकारयुक्त पण यथार्थ वर्णन केले आहे. हिंदु-
स्थानांतील सर्व प्राकृत भाषांत याची अनेक भाषांतरे, टीका अथवा निरूपणे आलीं
अहेत यांत कांही आश्वर्य नाही: पण पाश्चिमात्यांस संस्कृताची ओळख झाल्या-
नंतर श्रीक, लंटिन, जर्मन, फ्रेंच, इंग्रजी वर्गे त्यांच्या भाषांतहि गीतेची अनेक
भाषांतरे होऊन या अप्रतिम ग्रंथाची प्रसिद्धि आज सर्व जगभर झालेली आहे.

सर्व उपनिषदांचे सार या ग्रंथांत आले आहे इतकेच नव्हे, तर या ग्रंथाचे पुरे
नांवहि ‘श्रीमद्भगवद्गीता-उपनिषद्’ असे आहे. गीतेच्या प्रत्येक अध्यायाच्या शेवटी
अध्यायसमाप्तिरशक जो संकल्प असनो त्यांत “इति श्रीमद्भगवद्गीतासूपानिषत्सु ब्रह्म-
विद्यायां योगशास्त्रे श्रीकृष्णार्जुनसंवादे” इत्यादि शब्द असतात. हा संकल्प मूळ
भारतांत जरी रिलेला नाही, तरी गीता ग्रंथाच्या सर्व प्रतीत तो आढळून येत अस-
त्यचेच पुढे अर्जुन व श्रीकृष्ण हे डोन अवतार झाले, असे महाभारतांत वर्णन आहे (मभा.
उ.४८.७-९.२०-२२; आणि वन. १२.४४-४६). यानीच निष्कामकर्मपर नारायणीय
किंवा भागवत धर्म प्रथम प्रवृत्त केला असल्यामुळे सर्व भगवत्धर्मीय ग्रंथांत आरंभी यांसच
नमन केलेले असते. या लोकात व्यासांचे नांव कांही निकार्णी गाळून त्यावहू ‘चैव’ असा
पाठ येत असतो; पण आम्हांस तमे कणे वरे वाटत नाही. कारण, नरनारायणशर्णीनीं भाग-
वतधर्म जरी प्रवृत्त केला आहे, तरी भारत व गीता असे जे या धर्माचे दोन मुख्य ग्रंथ ते
ज्यांनीं लिहिले त्या व्यासांसहि आरंभी नमन करणे आमच्या मतें योग्य आहे. ‘जय’ हे
महाभारतांने प्राचीन नांव आहे (मभा. आ. ६२.२०).

ल्यामुळे, नेहमीन्च्या पाठासाठी महाभारतांतून गीता प्रथम जेब्हां निराळी काढण्यांत आली तेब्हांपासून, ह्याणजे गीतेवर कोणतीहि टीका होण्यापूर्वीच, तो प्रचारांत आलेला असावा असे अनुमान होते; व या दृशीने गीतातात्पर्याचा निर्णय करण्याच्ये कामी त्याचे महत्व काय हें पुढे सांगण्यांत येईल. तूत संकल्पांतील ‘भगवद्गीतामुळे उपनिषत्सु’ या दोन पदांचाच विचार करत्वय आहे. ‘उपनिषत्’हा शब्द मराठीत नपुंसकलिंगी असला तरी संस्कृतात तो स्त्रीलिंगी असल्यामुळे “श्रीभगवंतांनी गाइलेलें ह्याणजे सांगितलेले उपनिषत्” या अर्थी संस्कृतांत “श्रीमद्भगवद्गीता उपनिषत्” असे विशेषणविशेष्यरूप स्त्रीलिंगी दोन शब्द येतात; आणि ग्रंथ जरी एकच अझे तरी सन्मानार्थी अनेकवचनानें त्याचा निर्देश करण्याची पद्धत असल्यामुळे “श्रीमद्भगवद्गीतामुळे उपनिषत्सु” असा सप्तम्यन्त बहुवचनी प्रयोग झालेला आहे. आचार्यांच्या भाष्यांतून हि याचप्रमाणे “इति गीतासु” असे या ग्रंथास अनुलङ्घन बहुवचनी प्रयोग आलेले आहेत. पण संक्षेप करण्याचे वेळा आदरार्थक प्रत्यय किंवा पदें आणि शेवटचा ‘उपनिषत्’हा जातिवाचक सामान्य शब्दहि गाळून केन, कठ, छांदोग्य, या संक्षिप्त नांवांप्रमाणे “श्रीमद्भगवद्गीता उपनिषत्” या दोन प्रथमान्त एकवचनी शब्दांच्ये प्रथम ‘भगवद्गीता’ व पुढे नुस्तें ‘गीता’ असे स्त्रीलिंगी अतिसंक्षेपरूप झालेले आहे. ‘उपनिषत्’ हा शब्द जर भूलच्या नांवांत नसता, तर ‘भागवतम्’, ‘भारतम्’, ‘गोपीगीतम्’ या शब्दांप्रमाणे या ग्रंथाचे नांव ‘भगवद्गीतम्’ किंवा नुस्तें ‘गीताम्’ असे नपुंसकलिंगी बनलेले असते. तसें न होतां ‘भगवद्गीता’ किंवा ‘गीता’ असा स्त्रीलिंगी शब्दच ज्या अर्थी कायम राहिला आहे त्या अर्थी त्यापुढे ‘उपनिषत्’ हा शब्द नेहमीन्च अध्याहत समजला पाहिजे. अनुगीतवरील अर्जुनमित्राच्या टीकेत ‘अनुगीता’ या शब्दाचा अर्थहि याचप्रमाणे केलेला आहे.

परंतु ‘गीता’ हा शब्द सातशें श्लोकी भगवद्गीतेसच लागत नमून रुठार्थी तो दुसऱ्यांहि अनेक ज्ञानपर ग्रंथांस लाविलेला आढळून येतो. उदाहरणार्थ, महाभारतांतील शान्तिपर्वान्तर्गत मोक्षपर्वाच्या कांहीं फुटकळ प्रकरणांम पिंगलगीता, शोपाकगीता मंकिगीता, बोध्यगीता, विच्छलयुगीता, हारीतगीता, वृत्रगीता, पराशरगीता, व हंसगति’ अशी नांवे दिलेलीं असून अश्रमेधपर्वातील अनुगीतेच्या एका भागास ‘ब्राह्मणगीता, अशी निराळी विशिष्ट संज्ञा आहे. याशिवाय अवृत्तगीता, अष्टावक्रगीता, ईश्वरगीता, उत्तरगीता, कपिलगीता, गणेशगीता, देवीगीता, पांडवगीता, ब्रह्मगीता, भिक्षुगीता, यमगीता, रामगीता, व्यासगीता, शिवगीता, सूर्यगीता वैरे दुसऱ्याही अनेक गीता प्रसिद्ध आहेत. यांपैकीं कांहीं स्वतंत्ररीत्या निरूपिलेल्या असून बाकीच्या निरनिराळ्या पुराणांतून आलेल्या आहेत. उदाहरणार्थ, गणेशगीता ही गणेशपुराणाच्या अखेर कीडाखंडांत १३८ ते १४८ अध्यायांत आलेली असून ती

थोड्या शब्दभेदाने भगवद्गीतेचीच हुवेहुव नकल आहे असे म्हणण्यास हरकत नाही. ईश्वरगीता कूर्मपुराणाच्या उत्तरविभागात पहिल्या अकरा अध्यायांत आलेली असून, पुढील अध्यायांत व्यासगीतेला सुरुवात झालेली आहे; आणि स्कंदपुराणान्तर्गत सुतसंहितेच्या चौथ्या म्हणजे यज्ञवैभव खंडाच्या उपरिभागात आरंभीचे अध्याय १ ते १२ पर्यंत ब्रह्मगीता आणि ब्रह्मगीतेनंतरच्या आठ अध्यायांत सुतगीता आहे. स्कंदपुराणातील या ब्रह्मगीतेहून निराळी अशी दुसरी एक ब्रह्मगीता योगवासिष्ठातील निर्वाण प्रकरणाच्या उत्तराधीत सर्ग १७२ ते १८१ पर्यंत आलेली आहे. यमगीता तीन प्रकारच्या आहेत. पहिली विष्णुपुराणाच्या तिसऱ्या अंशाच्या ७ व्या अध्यायात, दुसरी अग्निपुराणाच्या तिसऱ्या खंडाच्या ३८१ व्या अध्यायात आणि तिसरी नृसिंहपुराणाच्या ८ व्या अध्यायात आलेली आहे. रामगीतेची गोष्ट अशीच आहे. आमचेकडे जी रामगीता प्रचारात आहे ती अव्यात्मरामायणाच्या उत्तरकांडाच्या ५ व्या सर्गात असून, हे अव्यात्मरामायण ब्रह्मांडपुराणाचा एक भाग आहे असे मानितात. परंतु याशिवाय दुसरीहि एक रामगीता मद्रासेकडे प्रसिद्ध असलेल्या ‘गुरुज्ञानवासिष्ठ-तत्त्वसारायण’ नांवाच्या ग्रंथात आलेली आहे. हा ग्रंथ वेदान्ताचा असून ज्ञान, उपासना व कर्म अशी त्याची तीन कांडे आहेत. पैकी उपासनाकांडाच्या द्वितीय पादाच्या पहिल्या अठरा अध्यायांत रामगीता, आणि तिसऱ्या म्हणजे कर्मकांडाच्या तृतीय पादाच्या पहिल्या पाच अध्यायांत सूर्यगीता, निरूपिली आहे. शिवगीता ही पद्मपुराणाच्या पातालखंडात आहे असे म्हणतात. पण या पुराणाची पुणे येथील आनंदश्रमात जी प्रत छापिलेली आहे तीमध्ये शिवगीता आढळून येत नाही. गौडीय पद्मोत्तरपुराणात ती सापडते असे पंडित ज्वालाप्रसाद यांनी आपल्या ‘अष्टादशपुराणदर्शन’ नांवाच्या ग्रंथात लिहिले असून, नारदपुराणात इतर पुराणांबरोबर पद्मपुराणाचीहि जी विषयानुकमणिका दिलेली आहे तीमध्येहि शिवगीतेचा उल्लेख आहे. याक्वेरीज श्रीमद्भागवतपुराणात स्कंध ११ अध्याय १३ यात हंसगीता व अध्याय २३ यात भिक्षुगीता आलेली असून, तिसऱ्या स्कंधातील कापिलेयोपाख्यानासहि (अ. २३-३३) ‘कपिलगीता’ असे नांव कित्येक देतात; परंतु ‘कपिलगीता’ म्हणून एक स्वतंत्रच छापील ग्रंथ आमचे पहाण्यात आहे. ही कपिलगीता हठयोगप्रधान असून, ती पद्मपुराणातून घेतली असा त्यात उल्लेख आहे. पण पद्मपुराणात ही सापडत नाही इतकेच नव्हे, तर यात एके ठिकाणी (४.७) जैन, जंगम (लिंगाइत) व सोफी (मुसलमान साधु) यांचा उल्लेख असल्यामुळे ही गीता मुसलमानी अमलानंतरची असावी असे म्हणणे भाग पडते. भागवतपुराणप्रमाणे देवीभागवतातहि ७ व्या स्कंधाच्या ३१ ते ४० अध्यायांपर्यंत एक गीता असून, ती देवीने सांगितली असल्यामुळे तिला ‘देवीगीता’ असे नांव आहे. याक्वेरीज खुद भगवद्गीतेचे सार

अभिपुराणाच्या तिसऱ्या खंडाच्या ३८० व्या अध्यायात, आणि गरुडपुराणाच्या पूर्वखंडाच्या २४२ व्या अध्यायात दिले आहे. तसेच योगवासिष्ठ हा ग्रंथ यद्यपि रामावतारांत वसिष्ठांनी रामास सांगितला आहे असे म्हटले आहे, तरी त्यातच ‘अर्जुनोपाख्यान’ या नांवाने कृष्णावतारी भगवंतांनी अर्जुनास सांगितलेल्या भगवद्गीतेचे सार, भगवद्गीतेतील अनेक श्लोक जसेच्या तसेच घेऊन, शेवटच्या म्हणजे निर्वाण प्रकरणात गोवलेले आहे (योग. ६ पू. सर्ग. ५२-५८ पहा). पुण्यास छापिलेल्या पद्मपुराणात शिवगीता मिळत नाही असे वर सांगितले आहे; परंतु शिवगीता न मिळाली तरी या प्रतीच्या उत्तरखंडातील अध्याय १७१ ते १८८ पर्यंत भगवद्गीतामाहात्म्य वर्णिले असून, भगवद्गीतेतील प्रत्येक अध्यायाला या माहात्म्याचा एकेक अध्याय दिला आहे व त्यांत यासंबंधीच्या कथाहि आलेल्या आहेत. याखेरीज वराहपुराणात एक गीतामाहात्म्य असून शैव किंवा वायुपुराण यातहि तिसरे एक गीतामाहात्म्य सांगितले आहे असे म्हणतात. पण कलकत्यास छापिलेल्या वायुपुराणात आम्हांस ते मिळाले नाही. ‘गीताध्यान’ म्हणून एक नऊ श्लोकी प्रकरण भगवद्गीतेच्या छापील प्रतीत आरंभी दिलेले असते. हे कोठून घेतलेले आहे ते कळत नाही. पण यांपैकी “भीष्मद्वोणतटा जयद्रथजला०” हा श्लोक थोड्या शब्दभेदाने अलिकडे प्रसिद्ध झालेल्या भास कवीच्या ‘ऊरूभंग’ नांवाच्या नाटकात आरंभीच दिला आहे. म्हणून हे ध्यान प्रायः भास कवीच्या प्रचारात आले असावे असे दिसते. कारण, भासासारख्या प्रसिद्ध कवीने हा श्लोक गीताध्यानातून उचलला आहे असे मानण्यापेक्षा गीताध्यान हेच निरनिराळ्या ठिकाणचे श्लोक घेऊन व काही नवीन रचन बनविलेले आहे, असे म्हणणे अधिक सयुक्तिक होय. भास कवि हा कालिदासापूर्वीचा असल्यामुळे त्याचा काल निदानपक्षी शके तीनशेहून अधिक अर्वाचीन होऊ शकत नाही. *

वरील हकीकतीवरून भगवद्गीतेचे कोणकोणते व किती अनुवाद, उण्यापुन्या नकला, तात्पर्य किंवा माहात्म्ये पुराणांतून आढळून येतात हे लक्षात येईल. अवधूत, अष्टावक्र वगौर काही गीता कोणत्या पुराणांतील आहेत, अथवा पुराणांतील नसल्यास त्या स्वतंत्रीत्या केढा व कोणी रचिल्या याचा पत्ता लागत नाही. तथापि या सर्व गीतांची रचना किंवा त्यांतील विषयाची जुळणी पाहिली तर हे सर्व ग्रंथ भगवद्गीता प्रसिद्धीस येऊन ती लोकमान्य झाल्यानंतर रचिले गेले असावेत असे दिसून येते. किंवहुना भगवद्गीतेसारखी एखादी गीता आपल्या विशिष्ट पंथांत अगर पुराणांत असल्याखेरीज त्याची पूर्तता होत नाही एवढ्याच समजुतीने या निरनिराळ्या गीता

* वरीलपैकी वहुतेक व दुसऱ्याहि कित्येक गीता (भगवद्गीतेसह) रा. रा. हरि रघुनाथ भगवत हे हळी छापून काढीत आहेत.

निर्माण ज्ञाल्या आहेत, असे म्हटले तरी चालेल. भगवद्गीतेत ज्याप्रमाणे भगवंतांनी अर्जुनास विश्रूप दाखवून ज्ञान सांगितले तसेच शिवगीता, देवगीता, गणेशगीता यांत वर्णन आहे; आणि शिवगीता, ईश्वरगीता वैगैरेमधून भगवद्गीतेचे बेरेचसे ऐक अक्षरशः आलेले आहेत. ज्ञानदृष्ट्या पाहिले तर भगवद्गीतेपेक्षां या गीतांतून कांहां विशेष नमून अध्यात्मज्ञान व कर्म यांची जोड घालण्याची भगवद्गीतेची जी अपूर्व शैली ती तर यापैकी कोणत्याहि गीतेत आढळून येत नाही. भगवद्गीतेत पातंजलयेग किंवा हठयोग आणि कर्मत्यागरूप संन्यास यांचे यावें तसेच वर्णन आले नाही, असे कोणास तरी वाढून त्यानें कृष्णार्जुनांच्या संवादरूपानें भगवद्गीतेची पुरवणी म्हणून उत्तरगीता मागाहून रचिलेली आहे; आणि अवधूत, अष्टावक्र वैगरे कांहां गीता निव्वळ एकदेशीय म्हणजे संन्यासमार्गाचिंच प्रतिपादन करणाऱ्या असून यमगीता, पांडवगीता वैगरे दुसऱ्या कांहां गीता स्तोत्रासारख्या अगदा संक्षिप्त व भक्तिपर आहेत. शिवगीता, गणेशगीता व सूर्यगीता यांचा प्रकार तसा नसून त्यांतून ज्ञानकर्म-समुच्चयांचे सयुक्तिक समर्थन केले आहे हैं खरें; तथापि त्यांतील प्रतिपादन बहुतेक भगवद्गीतेवरूनच घेतलेले असल्यासुकॅ त्यांत कांहां नवेपण वाटत नाही. म्हणून अल्ले भगवद्गीतेच्या प्रगल्भ व व्यापक तेजापुढे मागाहून झालेल्या या पौराणिक शिळ्या गीतांचा टिकाव न लागतां, उलट भगवद्गीतेचीच महती या नकली गीतांनी अधिक व्यक्त व स्थापित झाली; आणि ‘गीता’ या शब्दाचाच ‘भगवद्गीता’ असा अर्थ प्राधान्येकरून रुढ झाला. अध्यात्मरामायण व योगवासिष्ठ हैं ग्रंथ विस्तृत असले तरी ते मागाहूनचे होत हैं त्यांच्या रचनेवरूनच उघड होते. मद्रासे-कडील ‘गुरुज्ञानवासिष्ठ—तत्त्वसारायण’ हा ग्रंथ कित्येकांच्या मतें फार प्राचीन आहे; पण आम्हांस तसें वाटत नाही. कारण, त्यांत एकशेंआठ उपनिषदांचा उल्लेख असून ती सर्व प्राचीन आहेत असे मानितां येत नाही; आणि सूर्यगीता पाहिली तर तिन्यांत विशिष्टाद्वैती मताचा उल्लेख सांपडतो (३. ३०), व कांहां ठिकाणचा कोटि-क्रमहि भगवद्गीतेवरूनच घेतल्यासारखा दिसतो (१. ६८). म्हणून हा ग्रंथहि पुष्कळ मागाहून—किंवदुना धीशंकराचार्याच्याहि मागाहून—झाला असावा असे म्हणणे प्राप होते.

गीता पुष्कळ असल्या तरी भगवद्गीतेचे श्रेष्ठत्व याप्रमाणे निर्विवाद असल्यामुळे इतर गीतांकडे फारसे लक्ष न देतां भगवद्गीतेचे परीक्षण करून त्यांतील तात्पर्य आपल्या धर्मबंधूस सांगणे यांतच उत्तरकालीन वैदिकधर्माचे पंडित आपला कृतकृत्यता मानू लागले. ग्रंथांचे परीक्षण दोन प्रकारचे असते; एक अंतरंगपरीक्षण व दुसरे बहिरंगपरीक्षण. समग्र ग्रंथ अवलोकन करून त्यांतील मर्म, रहस्य, मर्थितार्थ किंवा प्रमेय काढणे यास ‘अंतरंगपरीक्षण’ हैं नांव असून, ग्रंथ कोठे व कोणी केला, त्याचा भाषा

कर्ता आहे, काव्यदृष्ट्या त्यात माझुर्य किंवा प्रसाद हा गुण कितपत वठला आहे, ग्रंथा तील शब्दरचना व्याकरणशुद्ध आहे किंवा त्यांत कांहां जुने आर्ष प्रयोग आहेत, अगर कोणकोणत्या मतांचा, स्थलांचा किंवा व्यर्त्ताचा त्यांत उल्लेख केलेला आहे, व त्यावरून ग्रंथाचा कालनिर्णय करण्यास अथवा तन्कालीन समाजस्थिरता समजण्यास कांहा साधन मिळतें की नाहीं, ग्रंथांतील विचार स्वतंत्र आहेत की दुसऱ्यापासून घेतलेले आोहत, व दुसऱ्यापासून घेतलेले असल्यास कोटून व कोणते, इत्यादि केवळ बाह्यांगांचे विवेचन करणे यास ‘बहिरंगपरीक्षण’ असे द्याणतात. गीतेवर ज्या प्रार्चान ठेंडितांना भाव्ये व टीका केलेल्या आहेत त्यांना या बाब्य गोर्झांकडे विशेष लक्ष पुरविले नाहीं. कारण, भगवद्गीतेसारख्या अलौकिक ग्रंथाचे परीक्षण करितांना असल्या गोर्झांकडे लक्ष पुरविणे म्हणजे त्यांच्या मते एखादे उत्तम पुण्य नजरेस पडले असतां त्याच्या सुवासाचे, रंगाचे व सौदर्याचे कौतुक न करितां केवळ त्याच्या पाकळ्या मोजण्यांत, किंवा मधाने भरलेले पोळे हातांत पडले असतां त्यांतील छिंदांची चर्चा करण्यांतच वेळ दवडण्यासारखे होय! परंतु पाश्चिमात्यांच्या अनुकरणाने आयुनिक विद्वानांना गीतेच्या बाब्यांगाचीहि आतां वरीच चर्चा चालविली आहे. गीतेमध्ये आर्ष प्रयोग किती आहेत हे पाहून एकाने असें ठरविले आहे का, हा ग्रंथ येशुखिस्त जन्मण्यापूर्वी कांही शतके तरी निर्माण झाला असावा. अर्थात् गीतेतील भक्तिमार्ग तदुत्तरकालीन प्रवृत्त झालेल्या खिस्ती धर्मातून घेतला असावा, ही शंकाच निर्मूल होय. दुसऱ्याने, गीतेच्या सोळाच्या अध्यायांत ज्या नास्तिक मतांचा उल्लेख आहे ती प्राय: बौद्ध धर्माची असावी असें कल्पून, बुद्धानंतर गीता झाली असावी असे म्हटले आहे. तिसरा असे म्हणतो की, तेराच्या अध्यायांतील ‘ब्रह्मसूत्रपैदैत्रैव०’ या श्लोकांत ब्रह्मसूत्रांचा उल्लेख असल्यासुले ब्रह्मपृथ्रानंतर गीता झाली असावी. उल्टपक्षी, ब्रह्मसूत्रांत कांहीं कांहीं छिकाणी तरी गीतेचा आधार निःसंशय घेतलेला असल्यासुले गीता तदुत्तरकालीन मानितां येत नाहीं, असेहि कित्येकांचे म्हणणे आहे. दुसरे कित्येक असे म्हणतात की, भारतीय युद्धांत रणभूमीवर सातशे श्लोकीं गीता अर्जुनास सांगण्यास अवकाश मिळणे शक्य नव्हते. लढाईच्या धाईत फार झाले तर पांचपन्नास मुहूर्याचे श्लोक किंवा त्यांचा अर्थ त्या वेळा श्रीकृष्णांना अर्जुनास सांगितला असावा व त्याचाच विस्तार, ही कथा संजयाने धृतराष्ट्रास, व्यासाने शुक्रास, वैशंपायनाने जनमेजयास व पुढे सूताने शौनकास सांगतांना, अगर अखेरीस मूळ भारताचे ज्यांनी ‘महाभारत’ बनविले त्यांनी, केला असावा. गीता ग्रंथाच्या रचनेसंबंधाने मनाची एकदां अशी समजूत झाल्यावर गीतासागरांत बुद्ध्या मारमारून कोणी सातः तर कोणी

*हलीं एक सुसळोकी गीता प्रसिद्ध अमूल तीत (१) ३० इत्येकाक्षरं ब्रह्म ई० (गी. ८१३); (२) स्थाने हृषीकेश तव प्रकीर्त्या ई० (गी. ११.३६); (३) सर्वतः पाणिपाद तत् श

गीतारहस्य अथवा कर्मयोग.

अद्वावीस, कोणी छत्तीस तर कोणी शंभर, याप्रमाणे गीतेचे मूलभूत श्लोक हुड्कून काढले आहेत ! शेवटी कित्येकांची मजल येथपर्यंत आली आहे की, गीतेतील ब्रह्मज्ञान रणभूमीवर अर्जुनास सांगण्यांचेच कांहीं प्रयोजन नसून, वेदान्तावरील हा उत्तम ग्रंथ मागाहून कोणी तरी महाभारतांत घुसहून दिला आहे. बहिरंगपरीक्षणाचे हे प्रश्न सर्वथा निरर्थक असतात असें नाही. उदाहरणार्थ, वर सांगितलेली फुलांच्या पाकल्यांची किंवा मधाच्या पोळ्यांतील छिंदांची गोष्ट घ्या. वनस्पतींचे वर्गांकरण करितांना त्यांच्या फुलांच्या पाकल्यांचाहि विचार अवश्य करावा लागतो; आणि मधाचें माप (घनफल) कमी न होतां सभोवारच्या वेष्टनाचें माप (पृष्ठफल) ज्यामुळे लघूतम म्हणजे पराकाढेचे कमी होऊन भेणाची अत्यंत काटकसर होईल, अशा आकाराचीं मध्य सांठविण्यांची छिंदें पोळ्यांत असतात व त्यावरून मध्यमाशांच्या अंगचे उपजत चातुर्य व्यक्त होतें, असें आतां गणितानें भिद्द झाले आहे. म्हणून अशा प्रकारच्या उपयोगाकडे दृष्टि देऊन आम्हांहि गीतेच्या बहिरंगपरीक्षणापैकीं महत्वाच्या कांहीं मुहूर्यांचा विचार या ग्रंथाच्या अखेर दिलेल्या परिशिष्टांत केलेला आहे. परंतु ग्रंथाचे रहस्य ज्यास समजून घ्यावयाचे आहे त्यानें या बहिरंगपरीक्षकांच्या नार्दीं लागण्यांत कांहीं हांशील नाही. वाग्देवांचे रहस्य जाणणारे आणि तिची वरपांगी सेवा करणारे या दोहोंमधील भेद दाखविण्यासाठीं मुरारि कवीनें एक सरस दृष्टांत दिला आहे. तो म्हणतो—

**अब्धिर्लंघित एव वानरभट्टैः किं त्वस्य ऽभीरताम् ।
अ पातालीनमध्यपीवरतनुजानाति मंथाचलः ॥**

समुद्राची अगाध खोली विचारावयाची असल्यास ती कोणास विचारावी ! रामरावणांच्या युद्धप्रसंगी मोठमोठे वहादर व चपल वानरवीर पटापट समुद्र ओलांहून लंकेत गेले खरे ; पण समुद्राची गंभीर खोली त्या विचाऱ्यांस कोठून माहीत असणार ! समुद्रमंथनाचे वेळी मंथा म्हणजे रवी करून देवांनी ज्या पर्वतास समुद्राच्या तळाशीं सोडिले, त्या पाताळास जाऊन भिडलेल्या बडथा मंदराचलासच याबद्दल खरी माहिती असणे शक्य आहे. मुरारि कवीच्या या न्यायाप्रमाणे गीतेचे रहस्य पहाण्यास गीतासागराचे ज्या अनेक पंडितांनी आणि आचार्यांनी मंथन केले आहे त्यांच्या ग्रंथांकडे आपणांस आतां वळले पाहिजे. या पंडितांपैकीं महाभारतकार हे अप्रगण्य होत. किंवद्दुना हर्ळांच्या गीतेचे ते एक प्रकारे कर्तेच

(गी.१३.१३);(४)कविं पुराणमनुशासितारं ३० (गी.८.९);(५) ऊर्ध्वमूलमधःशालं ३०(गी.१५.१);(६)सर्वस्य चाहं हृदि सनिविष्टो ३० (गी.१५.१५);(७) मन्मना भव मद्भूतो ३० (गी.१८.६५) एवढेच श्लोक दिलेले आहेत. याच नमुन्यावर दुसरे हि कित्येक भगवद्गीतेचे संक्षेप रचिलेले आहेत.

विषयप्रवेश.

१.

आहेत म्हटले तरी चालेल. म्हणून खुद महाभारतकारांच्या मते गीतेचे तात्पर्य काय ते प्रथम थोडक्यांत सांगतो.

‘भगवद्गीता’ किंवा ‘भगवंतांनी गाइलेले उपनिषद्’ या नांवावरूनच गीतेत अर्जुनास केलेला उपदेश प्राधान्येकरून भागवत—म्हणजे भगवंतांनी प्रवृत्त केलेल्या—धर्माचा असावा असें दिसून येते. कारण, श्रीकृष्णास ‘श्रीभगवान्’ हें नांव प्रायः भागवतधर्मातच देत असतात. हा उपदेश नवा नसून पूर्वी हाच उपदेश भगवंतांनी विवस्वानास, विवस्वानानें मनूस आणि मनूने इश्वाकूस केला होता, असें गीतेच्या चवच्या अध्यायाच्या आरंभाच (गी. ४. १—३) म्हटले असून, महाभारतांत शांतिपर्वाचे अखेर नारायणीय किंवा भागवत धर्माचे जै सविस्तर निरूपण आहे त्यांत ब्रह्मदेवाच्या निरनिराळ्या जन्मांत, म्हणजे कल्पांतरीं, भागवतधर्माची परंपरा कोणती याचे वर्णन केल्यावर, अखेर ब्रह्मदेवाच्या हर्लीच्या जन्मांतील त्रेतायुगांत—

त्रेतायुगादौ च ततो विवस्वान् मनवे ददौ ।

मनुश्च लोकभृत्यर्थं सुतायेक्ष्वाकवे ददौ ।

इक्ष्वाकुणा च कथितो व्याप्य लोकानवस्थितः ॥

“हा भागवतधर्म विवस्वान्—मनु—इक्ष्वाकु या परंपरेने प्रसृत झालेला आहे” असे सांगितले आहे (मभा. शां. ३४८, ५१, ५२). या दोन्हीं परंपरा एकमेकीशी जुळतात (गीता ४.१ वरील आमची टीका पहा); आणि दोन भिन्न धर्माची परंपरा एक असरें ज्याअर्थी शक्य नाही, त्याअर्थी गीताधर्म व भागवतधर्म एकच असले पाहिजेत असे परंपरेच्या या ऐक्यावरून सहज अनुमान होते. पण ही गोष्ठकेवळ अनुमानावरच अवलंबून आहे असे नाही. कारण, नारायणीय किंवा भागवत धर्माचे जै हें निरूपण महाभारतांत आहे त्यांतच—

एवमेष महान् धर्मः स ते पूर्वं नुपोत्तम ।

कथितो हरिगीतासु समासविधिकलिपतः ॥

“हे नृपश्रेष्ठ जनमेजया ! हाच मेठा भागवतधर्म, त्यांतील विर्धासिह संक्षेपाने सदर हरिगीतेत म्हणजे भगवद्गीतेत पूर्वी तुला सांगितला आहे” (मभा. शां. ३४६. १०),—असे वैशंपायनानें जनमेजयाजवळ गीतेच्या तात्पर्याचे वर्णन केले आहे. आणि एक अध्याय सोडून पुढील अध्यायांत नारायणीय धर्माची ही माहिती—

समुपोदेष्वनीकेषु कुरुपांडवयोर्हृषे ।

अर्जुने विमनस्के च गीता भगवता स्वयम् ॥

“कौरवपांडवांच्या युद्धांत दोन्हीं सैन्ये सज्ज असतां अर्जुन विमनस्क म्हणजे उद्विग्न झाल्यावर त्यास भगवंतांनी सांगितली ” (मभा. शां. ३४८. ८),—असे स्पष्ट

म्हटले आहे. यावरून 'हरिगीता' शब्दानें म्भगवद्गीताच या टिकाणा विवक्षित आहे याबदल कांहांच संशय रहात नाही. गुप्तरंपरा एकच अभूत शिवाय गीतेत प्रतिपाद्य म्हणून स्पष्टपणे दोनदां वर्णिलेला जो हा भागवत किंवा नारायणीय धर्म त्यासच 'सात्वत' किंवा 'एकांतिक' धर्म अर्शा दुसरी नावें आहेत; आणि त्याचें निरूपण चालू असतां—

नारायणपरो धर्मः पुनरावृत्तिदुर्लभः । प्रवृत्तिलक्षणश्चैव धर्मां नारायणात्मकः ॥

"हा नारायणीय धर्म पुनर्जन्म टाळणारा म्हणजे पूर्ण मोक्षप्रद असून तो प्रवृत्तिपरहि आहे,"—असें त्याचें दुहेरी लक्षण देऊन (शा. ३४७.८०, ८१), नंतर हा धर्म प्रवृत्तिपर कसा याचा महाभारतांत पूर्ण खुलासा केलेला आहे. प्रवृत्ति म्हणजे संन्यास न घेतां आमरणान्त चातुर्वर्ण्यविहित निष्काम कर्मचर्च करीत राहणे हा अर्थ प्रासंदू आहे. म्हणून गीतेत अर्जुनास केलेला उपदेश भागवतधर्माचा अभूत सदर धर्म प्रवृत्तिपर असल्यामुळे तो उपदेशाहि महाभारतकार प्रवृत्तिपरच समजतात, हे उघड होते. तथापि केवळ प्रवृत्तिपर भागवतधर्मच गीतेत आहे असें नाही; तर हा भागवतधर्म आणि—

यतीनां चापि यो धर्मः स ते पूर्वं नृपोत्तम । कथितो हरिगीतासु समासाविधिकालिपतः ॥

"त्याबरोबरच [चापि] यतीना म्हणजे संन्याशयांचा निवृत्तिपर धर्महि, हे राजा! तुला पूर्वी भगद्गीतेत विर्धासह संक्षेपानें कथन केला आहे,"—असें वैशीपायानानें जनमेजयास पुनः सांगितले आहे (मभा. शा. ३४८.५३). परंतु प्रवृत्तिधर्माबरोबरच यतीचा निवृत्तिपर धर्महि गीतेत याप्रमाणे जरी सांगितला असला, तरी मनु-इक्ष्वाकु इत्यादि गीताधर्माची जी परंपरा गीतेत दिला आहे ती यतिधर्मास विलकुल लागू पडत नाही; फक्त भागवतधर्माच्या परंपरेवीं मात्र जुळत्ये. यासाठी गीतेत अर्जुनास केलेला उपदेश मुख्यत्वेकरून मनु-इक्ष्वाकु इत्यादि परंपरेने चालत आलेल्या प्रवृत्तिपर भागवतधर्माचा असून त्यांत अनुर्धगानें निवृत्तिपर यतिधर्माचें निरूपण आलेले आहे, असा महाभारतकारांचा अभिप्राय असल्याचें वरील एकंदर वचनां बरून निष्पत्र होते. महाभारतांतील हा प्रवृत्तिपर नारायणीय धर्म आणि भागवत-पुराणांतील भागवत धर्म मूळांत एकच आहेत असें पृथु, प्रियव्रत, प्रद्वाद वैगेरे भगवद्गुरुंच्या कथांतून किंवा अन्यत्र भागवतांत निष्काम कर्माचां जीं वर्णने आहेत त्यांवरून स्पष्ट होते. (भागवत ४.२२.५१, ५२; ५. १०. २३ व ११.४.६ पहा). परंतु भागवतधर्मांतील कर्मपर प्रवृत्तितत्त्वाचें समर्थन करणे हा भागवतपुराणाचा मुख्य उद्देश नाही. हे समर्थन महाभारतांत किंवा विशेषतः गीतेतच केलेले

आहे. पण या समर्थनाबरोबर भागवतधर्मातील भक्तीचें रहस्य जसे दाखवावयास पाहिजे होतें तसें दाखविण्यास व्यास तेव्हां विसरले, भक्तीखरराज तुसतें नैष्ठर्म्य म्हणजे निष्काम कर्म फुकट आहे (भागवत १.१.१२), असें वाटून भारतातील ही उणीच भरून काढण्यासाठां भागवतपुराण मागाहून मुहाम सांगावै लागले, असें भागवताच्या आरंभाच्या अध्यायांतून वर्णन आहे. भागवतपुराणाचा भुख्य हेतु काय हें यावरून उघड होतें; व यामुळे अनेक प्रकारच्या हरिकथा सांगून भागवतधर्मातील भगवद्गुरुकीचें माहात्म्य भागवतातं जसें विस्तारानें वर्णिले आहे तसें भागवतधर्माच्या कर्मपर अंगांचें विवेचन त्यांत आलेले नाही. किंवदुना सर्व कर्मयोग भक्तीवांचून रद्द होत, असे भागवतकारांचे म्हणणे आहे (भाग. १.५.२४). म्हणून गीतेचें तात्पर्य ठरविण्यास, गीता ज्या भारतातं सांगितली आहे त्यांतल्याच नारायणीयोपाख्यानाचा जसा उपर्योग होतो, तसा भागवतपुराण भागवतधर्माय असले तरी तें केवळ भक्तिप्रधान असल्यामुळे त्याचा होऊँ शकत नाही, आणि तो केला तरी भारत व भागवत या दोन ग्रंथांचे उद्देश व कालहि भिन्न आहेत हे लक्षांत ठेवून करावा लागतो, हें येथे सांगितले पाहिजे. निश्चित्पर यतिधर्म आणि प्रश्नित्पर भागवतधर्म यांची मूळ स्वरूपें कोणती, हें भेद होण्यास काऱणे काय झाली, मूळ भागवतधर्माचे सध्यां कोणते रूपांतर आलेले आहे, इत्यादि प्रश्नांचा विचार पुढे खुलासे-वार करण्यांत येईल.

खुद महाभारतकारांच्या मते गतिचें तात्पर्य काय ते सांगितले. आतां गतिवरील भाष्यकार व टीकाकार यांना गतिचें तात्पर्य काय ठरविले आहे तें पाहूं. ही भाष्ये व टीका यांमध्ये श्रीशंकराचार्यांचें गतिवरील भाष्य हा सध्यां अतिप्राचीन ग्रंथ समजतात. यापूर्वी गीतेवर वर्णाच भाष्ये किंवा टीका झालेल्या होत्या यांत संशय नाही; परंतु या टीका सध्यां उपलब्ध नसल्यामुळे महाभारतानंतर व शंकराचार्यांचा उदय होण्यापूर्वी दरम्यानच्या काळांत गतिचा अर्थ कसा लावीत असत हे समजण्यास आतां पुरीं साधने उरलीं नाहीत. तथापि शांकरभाष्यांतच या प्राचीन टीकाकारांच्या मतांचा जो उल्लेख आहे (गी. शांभा. अ. १ व ३ यांचा उपोद्घात पहा), त्यावरून आचार्याच्या पूर्वीच्या टीकाकारांनी गतिचा अर्थ महाभारतकारांप्रमाणे ज्ञानकर्मसमुच्चयात्मक—म्हणजे ज्ञानाबरोबरच ज्ञानी मनुष्यानें आमरणान्त स्वधर्मोक्त कर्म केले पाहिजे—असा प्रश्नित्पर लाविलेला होता, असे उघड दिसून येते. पण वैदिक कर्मयोगाचा हा सिद्धान्त श्रीशंकराचार्यास मान्य नसल्यामुळे तो खोडून काढून आचार्याच्या मते गीतेचें तात्पर्य काय हें सांगण्याच्या हेतूतेच गीतेवर त्यांनी आपले भाष्य मुहाम लिहिले, असे सदर भाष्याच्या आरंभाच्या उपोद्घातातं स्पष्ट म्हटले आहे. किंवदुना ‘भाष्य’ या शब्दाचाच असा अर्थ होतो. ‘भाष्य’ व ‘टीका’या दोन

शब्दांचा कित्येकदा समानार्थी उपयोग करण्यांत येतो खरा; पण सामान्यतः 'टीका' म्हणजे त्यांत मूळ ग्रंथाचा सरळ अन्वय सांगून त्यांतील शब्दांचा अर्थ सुगम केलेला असतो; आणि भाष्यकार तेवढ्यावरच संतुष्ट न रहातां, एकंदर ग्रंथाचे न्याय-रीत्या पर्यालोचन करून आपल्या मर्ते त्यांतील नात्पर्य काय व तदनुसार ग्रंथाचा अर्थ कसा लावावा, हे सांगत असतात. गीतेवरील शांकर भाष्याचे स्वरूप याच प्रकारचे आहे. पण गीतातात्पर्यनिष्ठपणांत आचार्यांना जो फरक केला त्यांतील बीज लक्षांत येण्यास पूर्वीचा थोडासा इतिहास येथे सांगितला पाहिजे. वैदिक धर्म केवळ तांत्रिक नसून या धर्मांतील गृहूतत्त्व काय याबहल प्राचीन काळीच उपनिषदांतून सूक्ष्म विचार झालेले आहेत. परंतु हीं उपनिषदें निरनिराळ्या अर्थांना निरनिराळ्या वेळीं निष्ठपिलीं असल्यामुळे त्यांत अनेक तन्हेचे विचार आलेले असून त्यांपैकी दिसण्यांत कांही परम्पराविरुद्ध हि आहेत. हा विरोध काढून टाकून बादायणाचार्यांना आपल्या वेदान्तं सूत्रांत सर्व उपनिषदांची एकवाक्यता केलेली आहे; व त्यामुळे उपनिषदांहितकीच वेदान्तमूळेंहि या बाबर्तीत प्रमाण धरिलीं जातात. या वेदान्तसूत्रांसच 'ब्रह्मसूत्रे' किंवा 'शारीरकसूत्रे' अर्थी दुसरी नांवे आहेत. तथा पि वैदिक धर्मांतील तत्त्वज्ञानाचा विचार एवढ्यांने पुरा होत नाही. कारण, उपनिषदांतील ज्ञान प्रायः वैराग्यपर म्हणजे निवृत्तिपर असून, वेदान्तमूळें उपनिषदांची एकवाक्यता करण्यासाठीच राचिलेलीं असल्यामुळे क्योंत्यांतहि वैदिक प्रवृत्तिमार्गाचे कोंठेच सविस्तर तात्त्विक प्रतिपादन केलेले नाहीं. म्हणून, वर सांगितल्याप्रमाणे प्रवृत्तिमार्गप्रतिपादक भगवद्गीतेने वैदिकधर्मतत्त्वज्ञानांतील ही उणीव जेव्हां प्रथम भरून काढिली, तेव्हां उपनिषदें व वेदान्तमूळें यांतील धार्मिक तत्त्वज्ञानाची पूर्तता करणारा ग्रंथ या नात्यांने भगवद्गीता ही त्यांच्याहितकीच सर्वमान्य व प्रमाणभूत झाली; आणि अखेर उपनिषदें, वेदान्तमूळें व भगवद्गीता यांस 'प्रस्थानत्रयी' असौ नांव प्राप्त झाले. 'प्रस्थानत्रयी' म्हणजे निवृत्ति व प्रवृत्तिमिळून दोन्ही मार्गाचे पद्धतशीर व तात्त्विक विशेचन करणारे वैदिक धर्माचे तीन मुख्य आधारभूत प्रथ किंवा खांब होत. भगवद्गीतेचा याप्रमाणे प्रस्थानत्रयींत समावेश होऊन या प्रस्थानत्रयींचे साप्राच्य एकदा स्थापित झाल्यावर जे धर्मसत या तीन ग्रंथांस धरून नाही, किंवा या तिहीत ज्या मताचा समावेश करितां येत नाहीं, ते मत अगर संप्रदाय वैदिक धर्मांतील लोक गौण व अप्राप्य मानून लागले. याचा अखेर असा परिणाम झाला की, अद्वैत, विशिष्टाद्वैत, द्वैत, शुद्धाद्वैत आणि त्यांना जोडून संन्यास किंवा भास्ति वैगैरे वैदिक धर्माचे जे जे संप्रदाय बौद्ध धर्माच्या न्हासानंतर हिंदुस्थानांत प्रचलित झाले, त्यांपैकी प्रत्येक संप्रदायाच्या प्रवर्तक आचार्यांस प्रस्थानश्रवीच्या तिन्ही भागांवर (अर्थात् भगवद्गीतेवरहि) भाष्यां लिहून, हे सर्व संप्रदाय निघण्यापूर्वीच धर्मग्रंथ म्हणून प्रमाणभूत झालेल्या या तिन्ही ग्रंथां-

वहन आपलाच संप्रदाय खरा ठरतो, इतर संप्रदाय या धर्मधंथांस संमत नाहीत, असें सिद्ध करून दाखविणे प्राप्त झाले. कारण, आपल्या संप्रदायाखेरीज दुसरा मार्गीहि प्रमाणभूत धर्मधंथांतून ग्राह्य धारिलेला आहे असें कबूल केल्यास, आपल्या संप्रदायाची महती त्या मानानें कमी होत्ये; व तसें होणे कोणत्याहि संप्रदायास इष्ट नसते. सांप्रदायिकदृष्ट्या प्रस्थानत्रयीवर भाष्य लिहिण्याचा हा प्रघात सुरु झाल्या-वर निरनिराळे पंडित आपआपल्या संप्रदायांतील भाष्यांच्या आधारेच आपल्या टीकांतून गीतार्थ प्रतिपादन करू लागले, आणि त्या त्या संप्रदायांत त्या त्या टीकाच अधिक मान्य होत गेल्या. गीतेवर हळी जी भाष्ये किवा टीका उपलब्ध आहेत त्या बहुतेक सर्व अशाच प्रकारच्या म्हणजे निरनिराळ्या सांप्रदायिक आचार्यांच्या किवा पंडितांच्या आहेत; व त्यामुळे मूळ भगवद्गीतेत एकच अर्थ सुवोध रीतीनें प्रतिपादिला असतांहि तीच गीता प्रत्येक संप्रदायांचे समर्थन करणारी अशी समजूत झालेली आहे. या सर्व संप्रदायांपैकी पाहिला म्हणजे अतिप्राचीन संप्रदाय श्रीशंकराचार्यांचा होय; व तत्त्वज्ञानदृष्ट्या तोच हिंदुस्थानांत वहुमान्य झालेला आहे. श्रीमद्याशंकराचार्य शालिवाहनशके ७१० मध्ये जन्मलं व बात्तिसाब्या वर्षां त्यांनी गुहाप्रवेश केला [शके ७१० ते ७४२]: असें सध्यां ठरविण्यांत आले आहे. आचार्य हें एक मोठे अलौकिक ज्ञानी असून त्यांना आपल्या दिव्य सामर्थ्याने त्या वेळी चोहोंकडे माजलेल्या जैन व बौद्ध मतांचे खंडण करून आपले अद्वैत मत स्थापित केले; व श्रीतस्मार्त वैदिकवर्मांच्या संरक्षणार्थ भरतखंडाच्या चारी दिशांस चार मठ उभारून निवृत्तिपर वैदिक संन्यासधर्म किवा संप्रदाय त्यांनी कलियुगांत पुनः सुरु केला, ही कथा सर्वविश्रुत आहे. कोणताहि धार्मिक संप्रदाय घेतला तरी त्याचे स्वभावतःच दोन भाग होतात; पहिला तत्त्वज्ञानाचा व दुसरा आचरणाचा. पहिल्यांत पिंडब्रह्मांडाच्या विचारांना परमेश्वरस्वरूप काय निष्पत्र होतें तें सांगून मोक्ष कशाला म्हणावे याचा शास्त्रदृष्ट्या निर्णय केलेला असतो; व दुसऱ्यांत तो मोक्ष मिळण्यास साधन किवा उपाय म्हणून मनुष्यानें या जगांत करै वागले पाहिजे याचे निरूपण असते. पैकीं पहिल्या म्हणजे तात्त्विक दृष्ट्या पाहिले तर श्रीशंकराचार्यांचे असें म्हणणे आहे की, (१) मी, तूं किवा मनुष्याच्या डोळ्यांस दिसणारे जगत् — म्हणजे सृष्टीतील पदार्थांचे नानात्व—खरें नसून या सर्वात एकच शुद्ध व नित्य परब्रह्म भरलेले आहे, आणि त्याच्या मायेने मनुष्याच्या इंद्रियांस नानात्वाचा भास होत असतो; तसेच (२) मनुष्याचा आत्माहि मूळांत परब्रह्मपीच असतो; आणि (३) आत्म्याच्या व परब्रह्माच्या या ऐक्यांचे पूर्ण ज्ञान म्हणजे अनुभवात्मक

*आमच्या मर्ते श्रीमद्याशंकराचार्यांचा काल आणखी शीभर वर्षे मार्गे ओढला पाहिजे त्याबद्दलचा आंधार परीदिशेप्रकरणांत दिला आहे तो पहा.

ओळम्ब ज्ञाल्याखेरीज कोणासहि मोक्ष मिळणे शक्य नाही. यासच 'अद्वैतवाद' असें ह्याणतात. कारण, एका शुद्ध, बुद्ध, नित्य व मुक्त परब्रह्माखेरीज दुसरी कोणतीहि स्वतंत्र व सन्य वग्नु नाही; डोलयांना दिसणारे नानात्व हा मानवी दृष्टीचा भ्रम किंवा मायेच्या उपाधीमुळे होणारा आभास आहे: माया ही दुसरी खरी व स्वतंत्र वस्तु नाही, मिथ्या आहे: अमें या सिद्धान्ताचे नात्पर्य आहे. आणि नुस्त्या तत्वज्ञानाचाच जेव्हां विचार कर्तव्य असतो नेव्हां शांकर मताची यापेक्षां जास्त चर्चा करण्याची जर्हर नगते. पण शांकरग्रंप्रदाय गवळ्यांनच पुरा होत नाही. अद्वैततत्त्वज्ञानाला जोडून शौकरंप्रदायाचा तितन्याच महत्त्वाचा आचारणदृश्या दुसरा असा सिद्धांत आहेकी, चिन शुद्ध होऊन ब्रह्मात्मैक्यज्ञान प्राप्त करून घेण्याची योग्यता अंगी येण्यास स्मृति-ग्रंथात वर्णिल्या प्रमाणे गृहस्थायमार्चा कर्मे जरी केला पाहिजेत तरी पुढे ही कर्मे संदैव करीत न रहातां. अमेंग सर्व कर्मे सोडून देऊन संन्यास घेतल्याखेरीज मोक्षप्राप्ति होणे शक्य नाही. कारण, कर्म व ज्ञान ही उजेढ व अंधकार याप्रमाणे परस्परविरोधी असल्यामुळे सर्व वामना व कर्मे मुटव्याखेरीज ब्रह्मज्ञानाची पूर्णताच होत नाही. या दुसऱ्यां सिद्धान्तास 'निवृत्तिमार्ग,' किंवा शेवटी सर्व कर्माचा संन्यास करून ज्ञानातच गढून रहातात ह्याणून 'संन्यासनिष्ठा' किंवा 'ज्ञाननिष्ठा' असें ह्याणतात. उपनिषदें व ब्रह्मसृतें यांत केवळ अद्वैतज्ञानच नाही, तर संन्यासमार्गहि, ह्याणजे शांकर संप्रदायाचे वरील दोन्ही भाग, उपदेशिले आहेत. असें मदर ग्रंथावरील शांकर भाष्यांत प्रतिपादन केले असून, भगवद्गीतेचे तात्पर्यहि नसेच आहे, असें गीतेवरील शांकर भाष्यांत ठरविले आहे (गी. शांभा. उपोद्घात व ब्रह्म. सू. शांभा. २. १. १३ पहा): आणि त्यास प्रमाण ह्याणून 'ज्ञानामिःसर्वकर्माणि भस्मसात्कुरुते'—ज्ञानरूप अग्नीनेच सर्व कर्मे जळून खाक होतात (गी. ४. ३७), 'मर्वे कर्माखिलं पार्थे ज्ञाने परिसमाप्यते'—सर्व कर्माचा शेवट ज्ञानात होतो (गी. ४. ३३).—इत्यादि गीतेतील वाक्ये दाखविली आहेत. सारांश, बौद्ध धर्माचा पाडाव ज्ञाल्यावर प्राचीन वैदिक धर्मापैकी ज्या एका विशिष्ट मार्गाची—तो श्रेष्ठ ठरवून—श्रीशंकराचार्यांनी स्थापना केली तदनुकूलच गीतेचाहि अर्थ आहे, पूर्वटीकाकारांनी सांगितल्याप्रमाणे ज्ञान व कर्म यांचा समुच्चय गीतेत प्रतिपाद्य नाही, तर कर्म हें ज्ञानप्राप्तीचे साधन म्हणजे गौण असून अखेर सर्व कर्मसंन्यासपूर्वकज्ञानानेच मोक्ष मिळतो, हा शांकर संप्रदायाचा सिद्धान्तच भगवंतांनी गीतेत अर्जुनास उपदेशिला आहे, हें दाखविण्यासाठी शांकर भाष्य लिहिलेले आहे. श्रीशंकराचार्याच्या पूर्वांची गीतेवर एखादी संन्यासपर टीका असन्यास ती सध्यां उपलब्ध नाही; म्हणून गीतेचे प्रवृत्तिपर रूप काढून टाकून तिला निवृत्तिपर संप्रदायिक रूप देण्यास शांकर भाष्यापासून प्रारंभ ज्ञाला असें म्हटलें पाहिजे. श्रीशंकराचार्यांचे मागून त्यांच्या संप्रदायाचे अनुयायी मधुसूदनादिक जे गीतेचे अनेक टीकाकार ज्ञाले

त्यांनी या वावर्तीत मुख्यत्वेकरून आचार्याचेंच अनुकरण केले आहे. तथापि पुढे आणखी अशी एक चमत्कारिक कल्पना निघाली की, अद्वैत मताच्या मूलभूत महावाक्यांपैकी ‘नत्वमसि’—तें(परब्रह्म)तं(श्वेतकेतु) आहेस—असें जें छादोग्योपनिषदांतील मुख्य महावाक्य त्याचेंच गीतेच्या अठरा अध्यायांत विवरण आहे. पण महावाक्यांनील पदांचा कम बदलून पहिल्यानें ‘त्वं’ व नंतर ‘नत’ आणि ‘आसि’ हीं पदे घेऊन या नव्या क्रमाप्रमाणे प्रत्येकास गीतेचे आरंभापायन सहासहा अध्याय भगवंतांनी निःपक्षपातवुद्दीने सारखेसारखे वांटन दिले आहेत! गीतेवरील पैशाच भाष्य हे कोणत्याहि संप्रदायाचे नमून म्वतंत्र आहे, व तें हनुमानानें म्हणजे मारुतीने लिहिले, अशी किंत्यकांनी समजूत आहे. पण खरा प्रकार तसा नाहीं. भागवतावरील टीकाकार द्रुमान पंडित यांनेच हे भाष्य केलेले असून तें संन्यासमार्गाचे आहे; आणि त्यांत कांहा कांहा ठिकाणी शांकर भाष्यांतील अर्थाच शब्दाः दिलेले आहेत. तसेच पृथ्वी व अर्लाकडे गीतेची मराठीत जी भाषांतरे किंवा निघणे झालेली आहेत तींहि प्रायः शांकरभाष्यानुसारी असून, प्रो. मॅक्सु मुळर यांनी प्रासिद्ध केलेल्या ‘प्राच्य धर्मपुस्तक’ मालेत कै.काशीनाथपंत तेलंग यांना केलेले भगवद्गीतातीचे इंग्रजी भाषांतरहि होईल तेवें श्रीशंकराचार्य व शांकरगंप्रदायी टीकाकार यांस अनुसून केलेले आहे. असें सदर भाष्यांतरास जोडलेल्या प्रस्तावनेच्या अखेर लिहिले आहे.

गीता व प्रस्थानत्रयीतील इतर ग्रंथ यानर संप्रदायिक भाष्य लिहिण्याचा प्रधात याप्रमाणे एकदां सुरु झाल्यावर पुढे इतर संप्रदायांतहि त्यांचेंच अनुकरण करण्यांत आले. मायावाद, अद्वैत व संन्यास प्रतिपादन करणाऱ्या शांकर संप्रदायानंतर सुमारे अडीच्यो वर्षांना श्रीरामानुजाचार्य [जन्मशक ९३८] यांनी विशिष्टादैतसंप्रदाय प्रवृत्त केला: आणि तो सिद्ध करण्यास शंकराचार्याप्रमाणे रामानुजाचार्यांनीहि प्रस्थानत्रयींवर (अर्थात् त्यांतच गीतेवरहि) स्वतंत्र भाष्ये लिहिली आहेत. श्रीशंकराचार्याचा मायामिथ्यात्ववाद आणि अद्वैत सिद्धान्त ही दोन्ही खरी नसून जीव, जगत् व ईश्वर ही तीन तत्त्वे जरी भिन्न असली, तरी जीव (चित्) व जगत् (अचित्) हीं दोन्ही एका ईश्वरगांचे शरीर असल्यामुळे चिदचिदिद्विशिष्ट ईश्वर एकच होय, व ईश्वर-शरीरांतील या सूक्ष्म चिदचिदापामन पुढे स्थूल चित् व अचित् किंवा अनेक जीव व जगत् निर्माण होतात, असें या संप्रदायाचें मत आहे, आणि तेंच मत उपनिषदें व ब्रह्मसूत्रे या दोहोत आणि गीतेतहि प्रतिपाद्य आहे, असें रामानुजाचार्यांचे तत्त्व-झानदृश्या म्हणणे आहे (गी. रामा. २.१.२; १३. २). किंवृहुना भागवतधर्मात विशिष्टादैत मत शिरण्यास यांचेच ग्रंथ कारण झाले आहेत, असें म्हटले तरी चालेल; कारण, तत्पृथ्वी महाभारतांत व गीतेत भागवतधर्मांचे जे निरूपण आहे ते अद्वैत मत स्वीकारून केलेले आहे असें दिसून येतें. रामानुजाचार्य हे भागवतधर्मी असल्या-

मुळे गीतेत प्रवृत्तिपर कर्मयोग प्रतिपाद्य आहे ही गोष्ठ वास्तविकरीत्या त्यांच्या लक्षांत यावयास पाहिजे होती. पण रामानुजाचार्याच्या वेळा मूळ भागवतधर्मातील कर्मयोग बहुतेक लुम होऊन त्यास तत्त्वज्ञानदृश्या विशिष्टाद्वैती, व आचरणदृश्या प्राधान्येकरून भक्तिपर स्वरूप प्राप्त ज्ञालेले असल्यामुळे, गीतेत ज्ञान, कर्म व भक्ति ही तिन्ही जरी वर्णिला असलां तरी तत्त्वज्ञानदृश्या विशिष्टाद्वैत व आचरण-दृश्या वासुदेवभक्ति हेच गीतेचे सार असून कर्मनिष्ठा ही ज्ञाननिष्ठेची निष्पादक आहे, स्वतंत्र नव्हे, असा रामानुजाचार्यानीहि निर्णय केला आहे (गी. राभा. १८. १ व ३. १ पहा). परंतु अद्वैतज्ञानाएवजा विशिष्टाद्वैत आणि संन्यासाएवजा भक्ति असा जरी शांकरसंप्रदायात रामानुजाचार्यानी फरक केला, तरी आचरणदृश्या भक्ति हेच अखेरचे कर्तव्य मानिल्यानें चातुर्वर्ण्याची स्वधमोक्त सांसारिक कर्म आमरणान्त करणे हा पक्ष गौण ठरतो; व त्यामुळे गीतेचे रामानुजाय तात्पर्यहि एक प्रकारे कर्म-संन्यासपरच आहे, असे म्हटले पाहिजे. कारण, कर्मानी चित्त शुद्ध होऊन ज्ञान आल्यावर चतुर्थाश्रम घेऊन ब्रह्मचित्तनांत गढून राहिले काय, किंवा प्रेमानें निस्सीम वासुदेवभक्त्यात रंगून घेले काय, दोन्हीहि मार्ग कर्मयोगदृश्या एकाच मासल्याचे म्हणजे निवृत्तिपर होतात. आणि हाच आक्षेप रामानुजाचार्यानंतर निघलिल्या संप्रदायांसह लागू पडतो. मायामिथ्यात्वाव खरा नूसून वासुदेवभक्त्यानेच अखेर मोक्ष मिळतो, इत्यादि रामानुजाचार्याचे सिद्धान्त जरी बरोबर असले, तरी परब्रह्म व जीव कांही अंशी एक व कांहा अंशा भिन्न मानणे परस्परविरुद्ध असून असंबद्ध होय; म्हणून दोन्हीहि सदैव भिन्नच मानिले पाहिजेत, पूर्णपणे किंवा अंशत. हि त्यांचे ऐक्य होणे शक्य नाही, असे श्रीरामानुजाचार्यानंतर निघलिल्या तिसऱ्या संप्रदायाचे मत आहे. त्यामुळे त्यास “द्वैती संप्रदाय” असे म्हणतात. या संप्रदायाचे प्रवर्तक श्रीमध्वाचार्य उर्फ श्रीमदानंददीर्थ हे शके ११२० साला समाधिस्थ झाले व तेव्हां त्यांचे वय ७९ वर्षांचे होते असे मात्र संप्रदायांतील लेकांचे म्हणणे आहे. पण डाक्टर भांडारकर यांना “वैष्णव शैव व इतर पंथ” म्हणून जो एक इंग्रजी ग्रंथ नुक्ताच प्रसिद्ध केला आहे त्यांत (पृ. ५९) मध्वाचार्याचा काल शके १११९ ते ११९८ पर्यंतचा होय असे शिलालेखादि अन्य प्रमाणांवरून निश्चित केले आहे. श्रीमध्वाचार्यानी प्रस्थानत्रयीवर-अर्थात् गीतेवरहि-जीं भाष्ये आहेत त्यांतून हे सर्व ग्रंथ द्वैतमतप्रतिपादकच आहेत असे त्यांनी दाखविले आहे. गीतेवरोल आपल्या भाष्यांत ते असे म्हणतात की, निष्काम कर्माची महती गीतेत जरी वर्णिली असली, तरी निष्काम कर्म हें साधन असून भक्ति ही अखेरची निष्ठा होय. भक्ति सिद्ध झाल्या. नंतर कर्म केले काय आणि न केले काय त्यांत कांही विशेष नाहीं. ‘ध्यानात कर्म-फलत्यागः’—परमेश्वराच्या ध्यानापेक्षां म्हणजे भक्तीपेक्षां कर्मफलत्याग म्हणजे

निष्काम कर्म श्रेष्ठ-इत्यादि कांहीं गीतावचनेहि या सिद्धान्ताच्या विरुद्ध आहेत; पण तीं अक्षराशःखरीं नसून अर्थवादात्मक समजावीं, असें गीतेवरील माध्वभाष्यांत लिहिले आहे (गी. माभा. १२. १३). चवथा संप्रदाय श्रीवल्लभाचार्य [जन्मशक १४०१] यांचा होय. रामानुज व माध्व यांच्या संप्रदायांप्रमाणे हा संप्रदायायहि वैष्णवपंथी आहे. पण विशिष्टाद्वैती किंवा द्वैती मानितात त्यापिक्षां जीव, जगत् व ईश्वर यासंबंधानें या पंथाचें मत निराळे आहे. मायाविरहित म्हणजे शुद्ध जीव व परब्रह्म हीं एकच आहेत, दोन नव्हेत, हें मत या संप्रदायास मान्य आहे; व म्हणूनच यास ‘शुद्धाद्वैती’ म्हणतात. तथापि, श्रीशंकराचार्य म्हणतात त्याप्रमाणे जीव व ब्रह्म एकच न मानितां अभीच्या ठिंग्यांप्रमाणे जीव हे ईश्वराचे अंश होत, मायात्मक जगत् भिथ्या नसून माया ही एक परमेश्वराच्या इच्छेने ईश्वरापासून विभक्त झालेली शक्ति आहे, आणि मायापरंत्र झालेल्या जीवास मोक्षप्राप्त्यर्थ लागणारे ज्ञान ईश्वरानुप्रवाख्येरीज होणे शक्य नसल्यामुळे भगवद्भक्तिं हेच काय तें मोक्षाचें मुख्य साधन होय, असे या पंथाचे जे दुसरे सिद्धान्त आहेत त्यांमुळे शांकर संप्रदायाहून हा संप्रदाय भिन्न झाला आहे. परमेश्वराच्या या अनुप्राप्त्यास व ‘पुष्टि’, ‘पोषण’ हीं दुसरीं नांवें असल्यानें या संप्रदायास ‘पुष्टिर्मार्ग’ असे म्हणण्याचाहि प्रधात आहे. या संप्रदायाचे गीतेवर तत्त्वदीपिकादि जे ग्रंथ आहेत त्यांत असे ठरविले आहे कीं, सांख्यज्ञान व कर्मयोग हीं अर्जुनास प्रथम सांगून अखेर त्यास भक्त्यमृत पाजून ज्या अर्थीं भगवंतांनी कृतकृत्य केले आहे, त्यां अर्थीं भक्ति—आणि त्यांतल्यात्यांतिहि घरदार सोडून देऊन केवळ निवृत्तिपर पुष्टिमार्गीय भक्तिं—हेच सर्व गीतेचे तात्पर्य होय; आणि याच हेतूने भगवंतांनी “सर्व धर्मान् परित्यज्य मामेकं शरणं व्रज” (गी. १८.६६) सर्व धर्म सोडून मला एकव्यालाच शरण ये,—असा शेवटी उपदेश केला आहे. याखेरीज निबार्क यांचाहि एक राधाकृष्णभक्तिपर वैष्णव संप्रदाय आहे. हे आचार्य रामानुजाचार्याननंतर व मध्वाचार्यापूर्वीं म्हणजे शके १०८ चे सुमारास झाले असावे असे डॉक्टर भांडारकर यांनी ठरविले आहे. जीव, जगत् व ईश्वर यासंबंधानें निबार्काचार्यांचे असे मत आहे कीं, हे तिन्ही जरी भिन्न असले तरी जीव व जगत् यांचे व्यापार व अस्तित्व स्वतंत्र नसून ईश्वरेच्छेवर अवलंबून आहेत, आणि मूळ परमेश्वरांतच जीव व जगत् यांचीं सूक्ष्म तत्त्वे अंतर्भूत असतात. हें मत सिद्ध करण्यास निबार्कांनी वेदान्तसूत्रांवर एक स्वतंत्र भाष्य लिहिले आहे; व या संप्रदायांतील केशव काशमीरभट्टाचार्य यांनी भगवद्गीतेवर ‘तत्वप्रकाशिका’ नांवाची एक टीका हि लिहिली असून तींत गीतार्थ याच संप्रदायास अनुकूल आहे असे दाखविले आहे. रामानुजाचार्याच्या विशिष्टाद्वैतापासून या संप्रदायाचा भेद दाखविण्यास यास ‘द्वैताद्वैती संप्रदाय’ असे म्हणतां येईल. डोळयांना प्रत्यक्ष दिसणाऱ्या वस्तु खन्या मानिल्याखेरीज व्यक्ताची जपासना म्हणजे

गीतारहस्य अथवा कर्मयोग.

भक्ति निराधार किंवा कांहीं अंशीं तरी लटकी पडत्ये अशा समजुतीने शांकर संप्रदायांतील मायावाद न स्वीकारितां द्वैत्यांचे किंवा विशिष्टाद्वैत्यांचे हे निरनिराळे भक्तिपर संप्रदाय प्रगृहत झालेले आहेत, हे उघड आहे. पण भक्तीची उपपत्ति लागण्यास अद्वैत व मायावाद सोडूनच दिला पाहिजे असें म्हणतां येत नाही. कारण, मायावाद व अद्वैत स्वीकारूनहि महाराष्ट्रांतील साधुसंतांनी भक्तीचे समर्थन केले असून, हा पंथ श्रीशंकराचार्याच्या पूर्वीपासून चालन आलेला आहे असें दिसून येते. अद्वैत, मायामिथ्यात्व व कर्मत्यागावश्यकता हे शांकर संप्रदायाचे सिद्धान्त या पंथांत प्राय धरले जातात. पण ब्रह्मात्मैक्यरूप मोक्ष प्राप्त होण्यास जी अनेक साधने आहेत, त्यांपैकी भक्तिमार्ग हें साधन अन्यत मुलम होय, “तुज व्हावा आहे देव। तरी हा सुलभ उपाव” (तुका.गा.३००२.२), असा तुकारामबोवांप्रमाणे या पंथांतील लोकांचा सर्वास उपदेश असून भगवद्गीतेतहि “क्षेत्रोऽधिकतरस्तेषामव्यक्तासक्तेतसाम्” (गी.१२.५) — अव्यक्त ब्रह्माचे ठायी चित्त लागणे अधिक क्षेत्रमय आहे—असें प्रथम कारण दागवून, पुढे “भक्तास्तेऽतीव मे प्रिया:”—माझे भक्तच मला अतिशय प्रिय होत (गी.१२.२०), — असें ज्या अर्थी भगवंतांनीच अर्जुनास सांगितले आहे, त्या अर्थी अद्वैतपर्यवसायी भक्तिमार्गच गीतेतला मुख्य प्रतिपाद्य विषय होय असें त्यांचे म्हणणे आहे. श्रीधरस्वामीनीं आपल्या गीतेवरील टीकेत (गी.१८.७८) गीतेचे जे तात्पर्य काढिले आहे तें याच प्रकारचे आहे. पण या संप्रदायाचा गीतेवरील मराठी पण उत्तम ग्रंथ म्हटला म्हणजे ‘ज्ञानेश्वरी’ हा होय. यांत गीतेच्या अष्टरा अध्यायांपैकी गहिल्या चोहोत कर्म, व दुसऱ्या सातांत उपासना आणि पुढील अध्यायांतून ज्ञान प्रतिपाद्य आहे असें म्हटले असून, आपण आपली टीका “भाष्यकारांतेशंकराचार्यास” वाट पुसत” रचिली असें ज्ञानेश्वरांनी स्वतः आपल्या ग्रंथाच्या अखेरीस म्हटले आहे. तथापि गीतेचा अर्थ अनेक सरस दृष्टांतांनी फुलवून सांगण्याची ज्ञानेश्वरमहाराजांची शैली अलौकिक असून श्रीशंकराचार्यापेक्षां विशेषतः भक्तिमार्गाचे व कांहीं अंशी निष्काम कर्माचेहि त्यांनी समर्थन केले असल्यामुळे, ज्ञानेश्वरी हा गीतेवरचा एक स्वतंत्रच ग्रंथ मानिला पाहिजे. ज्ञानेश्वरमहाराज हे स्वतः योगी होते. म्हणून गीतेच्या सहाव्या अध्यायांत पातंजलयोगाभ्यासाचा विषय ज्या श्लोकांत आला आहे त्यांवर यांची विस्तृत टीका असून त्यांचे असें म्हणणे आहे की, अध्यायाच्या शेवटी “तस्माद्योगी भवार्जुन” — यासाठी हे अर्जुन ! तुं योगी म्हणजे योगाभ्यासांत प्रवीण हो (गी.६.४६), — असें अर्जुनास सांगून सर्व मोक्षपंथांत पातंजल योगासच भगवंतांनी ‘पंथराजु’ म्हणजे सर्वोत्तम पंथ ठरविले आहे. सारांश, गीतेत उपदेशिलेला प्रवृत्तिपर कर्ममार्ग गौण म्हणजे ज्ञानाचेकैवळ साधन ठरवून आपआपल्या संप्रदायांत जे जे तत्त्वज्ञान आणि त्यावरोबरच मोक्षदृष्ट्या अखेररचे कर्तव्य

म्हणून जे जे आचार वर्णिलेले आहेत तेच,— म्हणजे मायावादात्मकच अद्वैत व कर्म-संन्यास, मायासत्यत्वप्रतिपादक विशिष्टाद्वैत व वासुदेवभक्ति, द्वैत व विष्णुभक्ति, शुद्धाद्वैत व भक्ति, शांकराद्वैत व भक्ति, किंवा पातंजल योग व भक्ति, किंवा नुस्ती भक्ति, नुस्ता योग, अगर नुस्ते ब्रह्मज्ञान असे अनेक प्रकारचे केवळ निवृत्तिपर मोक्षधर्मच—गीतेत प्रतिपाद्य आहेत, असा निरनिराक्षया सांप्रदायिक भाष्यकारांनी व टीकाकारांनी आपआपल्यापरी गीतार्थाचा निश्चय केला आहे. भगवद्गीतेत कर्मयोग प्रधान मानिला आहे असें कोणीच म्हणत नाही. आमचेच नव्हे, तर प्रसिद्ध महाराष्ट्रकवि वामनपंडित यांचेहि मत असेंच असून, गीतेवरील आपल्या ‘यथार्थदीपिका’ नामक विस्तृत मराठी टीकेच्या उपोद्घातांत त्यांनी प्रथम

परी अजी भगवंतजी । या कलियुगामार्जी ॥

जो तो गीतार्थ योजी । मतानुरूप ॥

याप्रमाणे लिहून नंतर—

कोण्या मिसें तरी कोणी । गीतार्थ अन्यथा वाखाणी ॥

मज नावडे ती थोरांचीहि करणी । काय करूं जा भगवंता ॥

असें भगवंताजवळ गाह्याणे गाईलें आहे. अनेक सांप्रदायिक टीकाकारांच्या भिन्नभिन्न मतांचा हा गलबला पाहून त्यावर कित्येकांचे असें म्हणणे आहे की, ज्या अर्थी हे सर्व मोक्षसंप्रदाय परस्परविरोधी असून त्यांपैकी एकच गीतेत प्रतिपाद्य आहे असें निश्चयानें सांगतां येत नाहीं, त्या अर्थी वरील सर्व मोक्षसाधनांचे—व त्यांतहि विशेषतः कर्म, भक्ति आणि ज्ञान या तिहीचे—स्वतंत्र रीतीने पृथक् पृथक् थोडक्यांत छानदार वर्णन करून भगवंतांनी रणभूमीवर ऐन युद्धाचे आरंभी अनेक मोक्षोपायांच्या घोटाळ्यांत पडलेल्या अर्जुनांचे गीतेत समाधान केले असें मानणे प्राप्त आहे. अनेक मोक्षोपायांची हीं वर्णने पृथक् पृथक् म्हणजे तुटकीं नसून त्या सर्वांची गीतेत एकवाक्यता करून दाखविली आहे असेंहि कित्येक प्रतिपादन करितात; आणि सरतेशेवरीं कित्येक असेंहि म्हणणारे आहेत की, गीतेतील ब्रह्मविद्या वरवर यद्यपि सुलभ दिसली तरी तींतील खरे मर्म अत्यंत गूढ असन्यासुळे तें गुरुमुखाखेरीज कोणासहि कळावयांचे नाही (गी. ४. ३४), आणि गीतेवर टीका जरी पुष्कल ज्ञाल्या तरी गीतेतील गूढार्थ समजण्यास गुरुमुखाखेरीज दुसरा मार्ग नाही.

याप्रमाणे खुद महाभारतकारांनी प्रतिपादन केलेले भगवत्थर्मानुसारी म्हणजे

* निरनिराक्षया सांप्रदायिक आचार्यांचीं गीतेवरील भाष्ये व त्या संप्रदायांतील इतर प्रमुख टीका मिळून पंथरा टीका सुंवर्ईस गुरजाथी प्रिन्टिंग प्रेसचे मालक यांनी नुकत्याच प्रसिद्ध केल्या आहेत. निरनिराक्षया टीकाकारांचे अभिप्राय एकदम कल्याण्यास हा ग्रंथ फार सोयीचा आहे.

प्रवृत्तिपर, तर पुढे ज्ञालेले अनेक विद्वान् आचार्य, कवि, योगी किंवा भगवद्गुरुं यांनी आपआपल्या संप्रदायानुष्ठ प्रतिपादन केलेली शुद्ध निवृत्तिपर, अशीं भगवद्गुरुतेची अनेक प्रकारची तात्पर्यं पाहून कोणीहि मनुष्यं गोधङ्गन सहज असा प्रश्न करील की, हीं परस्परविरोधी अनेक तात्पर्यं एकाच ग्रंथांतून निघणे शक्य आहे काय? आणि शक्यच काय पण इश्वर्हि आहे, असे म्हटले तर तसे असण्याचा हेतु काय? निरनिराळे भाष्य-कर्ते आचार्य विद्वान, धार्मिक व अत्यंत सत्त्ववशील होते याबद्दल कोणासहि शंका नाही. किंवुना श्रीशंकराचार्यासारखे महातत्वज्ञानी आजपर्यंत जगांत ज्ञाले नाहीत म्हटले तरी चालेल. मग त्यांच्यामध्ये व पुढील आचार्यांमध्ये एवढा मतभेद कां? गीता म्हणजे काही गौडबंगाल नव्हे, का न्यांतून पाहिजे त्यांने पाहिजे तो अर्थ काढावा. वरील सर्व संप्रदाय निघण्यापूर्वी गीता निर्माण ज्ञालेली असून ही गीता श्रीकृष्णांनी अर्जुनाचा भ्रम वाढविण्यासाठी नव्हे तर तो दूर करण्यासाठी सांगितली आहे; आणि तीत एकाच विशिष्ट निश्चितार्थाचा अर्जुनास उपदेश केला असून (गी. ५. १, २), त्या उपदेशाचा अर्जुनावर परिणामहि तसाच ज्ञालेला आहे. मग गीतेच्या तात्पर्यार्थाबद्दल एवढी भानगड का? प्रश्न कठिण दिसतो खरा. पण त्याचे उत्तर सकृदर्शीनी वाटते तितके कठिण नाही. समजा की, एखादे गोड व सुरस पक्कान्न पाहून एकानें तें गव्हाचें, दुसन्यानें तुपाचें व तिसन्यानें साखरेचें आहे असे आपआपल्या अभिसूचीप्रमाणे म्हटले, तर त्यांपैकी आपण कोणते खोटे मानणार? तिघेहि आपआपल्यापरी खरेच आहेत: आणि इतके ज्ञाले तरी तें पक्कान्न कोणते हा प्रश्न पुनः शिळक राहतो तो राहतोच. कारण, गह्यं, तूप आणि साखर हे तिन्ही पदार्थ एकत्र करून त्यांपासून लाढू, जिल्बरी, धीवर इत्यादि अनेक पक्कान्ने तयार करितां येण्यासारखी असल्यामुळे, त्यांपैकी प्रस्तुत पक्कान्न कोणते याचा निर्णय गोधू-मप्रधान, घृतप्रधान किंवा शर्कराप्रधान आहे, एवढे म्हटल्यानेच होऊं शकत नाही. समुद्रमंथनाचे वेळी ज्याप्रमाणे एकास अमृत तर दुसन्यास विष, आणि कित्येकांस लक्ष्मी, ऐरावत, कौस्तुभ, पारिजात वैगरे निरनिराळ्या वस्तु मिळाल्या, तरीतेव-क्याने समुद्राच्या वास्तविक स्वरूपाचा निर्णय ज्ञाला नाहीं, तद्वतच सांप्रदायिकरीत्या गीतासागराचे मंथन करणाऱ्या टीकाकारांची अवस्था ज्ञालेली आहे. किंवा कंस-वधाचे वेळीं रंगमंडपांत शिरलेले एकच भगवान् श्रीकृष्ण ज्याप्रमाणे प्रत्येक ब्रेक्ष-कास निरनिराळे म्हणजे मलांस वज्रासारखे, ब्रियांस मदनासारखे, मातापितरांस आपल्या पुत्रासारखे इत्यादि प्रकारे भासले (भाग. १० पृ. ४३. १७), त्याप्रमाणे भगवद्गीता एकच असतांहि निरनिराळ्या सांप्रदायिकांस ती निरनिराळी दिसूं लागली आहे असे म्हणण्यास हरकत नाही. कोणताहि धर्मसंप्रदाय घेतला तरी सामान्यतः तो प्रमाणभूत धर्मग्रंथास अनुसरूनच असला पाहिजे हें उघड आहे; कारण, तसे

न होईल तर तो संप्रदाय सर्वस्वीं अप्रमाण ठरून लोकास अमान्य होईल. म्हणून वैदिक धर्माचे कितीहि संप्रदाय असले तरी कांहीं विशिष्ट गोष्टी खेरीजकरून—उदाहरणार्थ ईश्वर, जीव व जगत् यांचा परस्पर संवंध—बाकीच्या गोष्टी या सर्व संप्रदायांतून एकच असतात; व त्यामुळे आमच्या धर्मातील प्रमाणभूत प्रथांवर जीं सांप्रदायिक भाष्ये अगर टीका आहेत त्यांतून मूळ प्रथांतील शेंडा नवदाहून अधिक वचनांचा किंवा श्लोकांचा अभिप्राय एकच प्रकारे लाविलेला असतो. जो काय भेद पडतो तो वाकी राहिलेल्या वचनांसंवंधाने होय. त्या वचनांचा सरळ अर्थ घेतला तर तो सर्व संप्रदायांस एकसारखाच अनुकूल असणे संभवनीय नाही. यासाठी यांपैकीं जीं वचने आपल्या संप्रदायास अनुकूल असतील तेवढींच प्रधान व इतर गौण मानून, अगर प्रतिकूल वचनांचा अर्थ युक्तीने फिरवून, किंवा साधेल तेथे सोप्या व सरळ वचनांतूनच आपल्याला अनुकूल असा श्लेषार्थ व अनुमाने काढून, आपलाच संप्रदाय त्या ग्रंथावरून सिद्ध होतो, असे निरनिराळे साप्रदायिक टीकाकार प्रतिपादन करीत असतात. उदाहरणार्थ, गीता २.१२२१६; ३.१९; ६.३; आणि १.२ वरील आमची टीका पहा. पण अशा रीतीने एखाचा ग्रंथाचे तात्पर्य ठरविणे, आणि आपलाच संप्रदाय गीतेत प्रतिपाद्य असला पाहिजे असा किंवा दुसरा कोणताहि अभिमान न ठेवितां समग्र ग्रंथाचे स्वतंत्ररीत्या प्रथम परिक्षण करून केवळ त्यावरूनच त्यांतील मथितार्थ काढणे, या दोन गोष्टी स्वभावतःच अत्यंत भिन्न आहेत, हें कोणाच्याहि सहज लक्षांत येईल.

ग्रंथातात्पर्यनिर्णयाची सांप्रदायिक दृष्टि सदोष म्हणून सोडून दिली, तर गीतेचे तात्पर्य काढण्यास दुसरे साधन काय तें सांगितले पाहिजे. ग्रंथ, प्रकरण किंवा वाक्ये यांचा अर्थनिर्णय करण्याच्या कामांत अत्यंत कुशल जे भीमांसक त्यांचा या बाबतीत सर्वास मान्य झालेला खाली लिहिल्याप्रमाणे एक जुना श्लोक आहे—

उपक्रमोपसंहारौ अभ्यासोऽपूर्वता फलम् ।

अर्थवादोपपत्ती च लिंगं तात्पर्यनिर्णये ॥

भीमांसक म्हणतात कीं, कोणत्याहि लेखाचे, प्रकरणाचे किंवा ग्रंथाचे तात्पर्य काढणे असल्यास वरील श्लोकांत सांगितलेल्या सात गोष्टी साधनीभूत (लिंग) असून त्या सातहि गोष्टीचा विचार अवश्य केला पाहिजे. पैकी, ‘उपक्रमोपसंहारौ’ म्हणजे ग्रंथाचा आरंभ आणि शेवट या पहिल्या दोन गोष्टी होत. कोणीहि झाला तरी तो मनामध्ये कांहीं विशिष्ट हेतु धरून ग्रंथ लिहिण्यास सुरुवात करितो; आणि सदर विशिष्ट उद्देश सिद्ध झाल्यावर ग्रंथ समाप्त करितो. म्हणून ग्रंथाचा उपक्रम आणि उपसंहार ग्रंथातात्पर्यनिर्णयाचे कामी प्रथम लक्षांत घेतले पाहिजेत. सरळ रेघेची व्याख्या देतांना भूमितिशास्त्रांत असे सांगतात कीं, आरंभीच्या बिंदूपासून जी रेघ डाव्याउजव्या बाजूस किंवा खाली वर न कल्तां शेवटच्या विवूर्प्यत नीट जात्ये तिळा

मरळ रेघ म्हणावें. ग्रंथाच्या तात्पर्यास हाच न्याय लागू आहे. जें तात्पर्य ग्रंथाचा आरंभ आणि शेवट यांस न सोडितां या दोन टोकांमध्ये नीट बसते तेच त्या ग्रंथाचें सरळ तात्पर्य होय. प्रारंभापासून शेवटपर्यंत जाण्यास दुसऱ्या वाटा असल्या तर त्या सर्व वांकज्ञा किंवा आडवाटा समजल्या पाहिजेत. आद्यन्त पाहून अशा रीतीने ग्रंथाचें तात्पर्य काय याची दिशा प्रथम निश्चित केल्यावर, त्या ग्रंथांत 'अभ्यास' म्हणजे पुनरुक्ति किंवा वारंवार काय सांगितले आहे ते पहावें. कारण, ग्रंथकाराच्या मनांत जी गोष्ट सिद्ध करावयाची असत्ये तिच्या समर्थनार्थ तो अनेक वेळीं अनेक कारणे दाखवून दर वेळी “म्हणून ही गोष्ट सिद्ध झाली” किंवा “म्हणून अमुक केले पाहिजे” असा पुनःपुनः एकच निश्चित सिद्धान्त सांगत असतो. ग्रंथतात्पर्य काढ-पण्याची चवथी आणि पांचवीं साधने 'अपूर्वता' आणि 'फल' ही होत. 'अपूर्वता' म्हणजे नवेपणा. कोणताहि ग्रंथकार आपणास कांहीं नवे सांगणे असल्याखेरीज प्रायः नवीन ग्रंथ लिहिण्यास प्रवृत्त होत नाही; निदान छापखाने नव्हते तेव्हां तरी होत नसे ! म्हणून एस्साद्या ग्रंथाचें तात्पर्य ठरविण्यापूर्वी त्या ग्रंथांत अपूर्वाई, वैशिष्ट्य किंवा नवेपण काय आहे हें पहावें लगते. तसेच त्या लेखाचें अगर ग्रंथाचें कांहीं फल, अर्थात् त्या लेखामुळे अगर ग्रंथामुळे कांहीं परिणाम, घडून आला असल्यास तो कोणता इकडेहि लक्ष पुराविले पाहिजे. कारण, हें फल मिळावे किंवा व्हावें या हेतूनेच ग्रंथ लिहिला असल्यामुळे घडलेल्या परिणामावरून ग्रंथकर्त्याचा आशय अधिक व्यक्त होत असतो. सहावें व सातवें साधन 'अर्थवाद' व 'उपपत्ति' ही होत. 'अर्थवाद' हा मीमांसकांचा पारिभाषिक शब्द आहे (जै.सू.१.२, १-१८). आपणास मुख्यतः कोणत्या गोष्टीचे विधान करावयाचे अथवा कोणता मुद्दा सिद्ध करावयाचा हें ठरलेले असतांहि उपपादनाच्या ओघांत दाखल्यासाठी, तुलना करून एकवाक्यता करण्यास, अगर साम्य व भेद दाखविण्यास प्रतिपक्षांतील दोष सांगून स्वपक्षाचे मंडण करण्यास, अलंकारार्थ, अतिशयोक्तीने, किंवा युक्तिवादाला पोषक म्हणून त्या प्रश्नाचा पूर्व इतिहास या नात्याने, अथवा दुसऱ्या कांहीं कारणांसाठीं, आणि कधीं कधीं कांहीं विशिष्ट कारणावांच्वूनहि, ग्रंथकार दुसऱ्या पुष्टकळ गोष्टाचे प्रसंगानुसार वर्णन करीत असतो. अशा वेळीं ग्रंथकार जी वर्णने करितो ती सर्वस्वीं मुहूर्थाला सोडून नसली तरी नुस्तीं गौरवार्थ, स्पष्टीकरणार्थ किंवा भरतीसाठी केलेलीं असल्यामुळे ती अक्षरशः नेहमीच खरीं असतील असा नेम माही.* किंविहुना ग्रंथकार असल्या विधानासंबंधाने ती अक्षरशः खरीं आहेत कीं नाहीत हें पहाण्याची विशेष सावधागिरीहि घेत नसतो म्हटले तरी चालेल. म्हणून ती

* अर्थवादांतील वर्णन वस्तुस्थितीला धरून असेल तर त्यास 'अनुवाद' विरुद्ध असेल तर त्यास 'ुणवाद' आणि याहून भिन्न प्रकारचे असेल तर त्याला 'भूतार्थवाद' अशी तीन

विधाने प्रमाणभूत म्हणजे त्यांतील निरनिराळ्या विषयांसंबंधानें ग्रंथकाराचा सिद्धान्त-पक्ष दाखविणारीं न मानितां, ती नुस्ती प्रशंसापर म्हणजे पोकळ, आंगतुक अगर स्तुत्यर्थ समजून मीमांसक त्यांस ‘अर्थवाद’ असें नांव देतात; आणि ही अर्थवादात्मक विधाने सोडून देऊन मग ग्रंथांचे तात्पर्य ठरवीत असतात. इतके झाले तरी अखेर उपपत्ति ही पाहिलीच पाहिजे. एखादी विशिष्ट गोष्ठ सिद्ध करून दाखविण्यासाठी वाधक प्रमाणे खोडून काढून साधक प्रमाणांची तर्कशास्त्रानुसार शिस्तवार जी मांडणी करितात तिला ‘उपपत्ति’ किवा ‘उपपादन’ असें म्हणतात. उपक्रमोपसंहाररूप दोन टोके प्रथम कायम झाल्यावर मध्यली वाट अर्थवादोपपत्तीच्या आंखांनें निश्चित करितां येत्ये. कोणते विषय अप्रस्तुत किवा आनुषंगिक ओहूत हें अर्थवादावरून समजत असल्यामुळे, एकदां अर्थवादाचा निर्णय झाला म्हणजे ग्रंथतात्पर्याचा निश्चय करूं पहाणारा मनुष्य सर्व आडवाटा सोडून देतो; आणि आडवाट सोडून रस्त्याला लागल्यानंतर उपपत्तीची सरणी समुद्राच्या लेटप्रमाणे प्रारंभापासून पुढे क्रमाक्रमाने वाचकास किवा ग्रंथपरीक्षकास ठकलीत ठकलीत शेवटच्या तात्पर्यापैर्यंत सरल नेऊन सोडित्ये. आमच्या प्राचीन मीमांसकांनी ठरवून टाकलेले ग्रंथतात्पर्यनिर्णयाचे हे नियम सर्व देशांतील विद्वानांस सारखेच संमत असल्यामुळे त्यांच्या उपयुक्ततेवद्दल अगर अवश्यकतेवद्दल येथे जास्त विवेचन करण्याची जरूर नाही.*

यावरहि कोणी अशी शंका घेईलकी, मीमांसकांचे हे नियम संप्रदायप्रवर्तक आचार्यांस माहीत नव्हते काय? आणि त्यांच्या ग्रंथांतूनच जर ते तुम्हांस आढळून येतात तर त्यांनी काढिलेले गीतेचे तात्पर्य एकदेशीय ओह असें मानण्याचे कारण काय! त्यांस उत्तर एवढेच ओह कीं, दृष्टि एकदां सांप्रदायिक बनली म्हणजे, प्रमाणभूत झालेल्या धर्मग्रंथात आपलाच सांप्रदाय वर्णिलेला ओह, असें ज्या रीतीने दाखविता घेईल तीच रीति सांप्रदायिक टीकाकार स्वाकारीत असतो. कारण आपल्या संप्रदायाखेरीज सदर ग्रंथाचा दुसरा कांहीं अर्थ होत असला तरी तो खरा नव्हे, त्यांत कांहीं तरी निराळा हेतु ओह, अशी ग्रंथाच्या तात्पर्यांसंबंधानें सांप्रदायिक टीकाकारांची आगाऊच पक्की समजूत झालेली असत्ये; आणि मग आपल्या मर्तों जो

निरनिराळीं नांवें आहेत. ‘अर्थवाद’ हा सामान्य शब्द असून त्यांतील मजकुराच्या सल्यासत्यतेप्रमाणे अर्थवादाचे हे तीन पोटभेद होतात.

*ग्रंथतात्पर्यनिर्णयाचे हे नियम इंग्रजी अदालतीतूनहि पाळिले जात असतात. उदाहरणार्थ एखाद्या निवाड्याचा अर्थ लागत नसल्यास त्या निवाड्याचे फल जेंदुकूमनामा तो पाढून निवाड्याच्या अर्थाचा निर्णय करितात, आणि एखाद्या निवाड्यांतील मुह्याचा निर्णय करण्यास जरूर नाहीं अशी कांहीं विधाने त्यात असल्यास ती पुढील खटल्यांतून प्रमाण धरीत नाहीत. असल्या विधानांस इंग्रींत ‘ऑविटर डिक्टा’ (ohiter dict.) किंवा ‘वालात विधाने’ असें म्हणतात, व वस्तुतः पहातां हा अर्थवादाचाच एक प्रकार आहे.

अर्थ पूर्वीच सत्य म्हणून निश्चित टरला तोच सर्वत्र प्रतिपादिला आहे असें दाखवितांना भीमांसाशास्त्राच्या कांहीं नियमांस वाध आला तरी वरील ठढ समजुटीमुळे त्यांचे या टीकाकारांस कांहींच महत्त्व वाटत नाही. हिंदुधर्मशास्त्रावरील मिताक्षरा, दायभाग वैगेरे ग्रंथांतून स्मृतिवचनांची व्यवस्था किंवा एकवाक्यता याच तत्त्वावर लावण्यांत येत असत्ये. पण केवळ हिंदुधर्मग्रंथांतच हा प्रकार आढळून येतो असे नाही. खिस्ती व महंमदी धर्माचे आदिग्रंथ बायबल व कुराण यांचीहि सदर धर्मात पुढे उद्भवलेल्या शैकळों सांप्रदायिक ग्रंथकारांनी अशीच अर्थातरे केलेली आहेत; आणि बायबलच्या जुन्या करारांतील कांहीं वाक्यांचे अर्थ याच न्यायानें युद्धी लोकांच्या अर्थाद्वून खिस्तभक्तांनी निराळे कलिपलेले आहेत. किंवहुना एखाद्या विषयावर प्रमाणभूत ग्रंथ किंवा लेख कोणते हैं जेथे जेथे म्हणून आगाऊच कायम ठरलेले असते, आणि प्रमाणभूत झालेल्या या नियमित ग्रंथांच्या आधारेच पुढील सर्व गोष्टीचा निर्णय करावयाचा असता, तेथे तेथे ग्रंथार्थनिर्णयाची हाच पद्धत स्वीकारितात असें आढळून येते. अलीकडील बडेबडे कायदेपंडित, वकील व न्यायाधीश हे पूर्वीच्या प्रमाणभूत कायदेग्रंथांची किंवा निवाञ्छांची आपआपल्यापरी कित्येकदां जी ओढाताण करीत असतात त्यांतील बीज हेच होय. शुद्ध लौकिक बाबतीत जर ही स्थिति, तर उपनिषदेव वेदान्तसूत्रे आणि त्यावरोबरच प्रस्थानत्रयींतील तिसरा ग्रंथ भगवद्गीता यांवर सांप्रदायिकहस्तशा निरनिराकीं भाष्ये झालेलीं आहेत यांचे आश्रय वाटण्यांचे काहीं कारण नाही. पण ही सांप्रदायिक पद्धत सोडून वर सांगितल्या-प्रमाणे भगवद्गीतेच्या उपक्रमोपसंहारादिकांडे नजर दिली तर असे आढळून येईल की, भारती युद्धास प्रत्यक्ष आरंभ होण्यापूर्वी कुरुक्षेत्रावर दोहों बाजूंकडील सैन्ये लढाईस सज्ज होऊन आतां एकमेकांवर शब्दसंपात करणार, इतक्यांत एकाएकीं ब्रह्म-ज्ञानाच्या गोष्टी सांगून 'विमनस्क' व संन्यास घेण्यास तयार झालेल्या अर्जुनास आपल्या क्षात्रकर्मास प्रवृत्त करण्यासाठीं भगवंतांनीं गीता उपदेशिली आहे. दुष्ट दुयोधनास सहाय होऊन आपल्यावरोबर लढण्यास कोण कोण आले आहेत हैं जेव्हां अर्जुन पाहूं लागला, तेव्हां दुष्ट पितामह भीष्म, गुरु द्रोणाचार्य व गुरुपुत्र अश्वत्थामा, प्रतिपक्षी झाले तरी बांधव असे कौरव, आणि सुहृत आस, सोयेर, मित्र, मामे, काके, मेहुणे, राजे, राजपुत्र वैगेरे त्याच्या दृश्यास पडले; आणि केवळ हस्तनापुरचे राज्य मिळविण्यासाठीं यांस मारून आपणास कुलक्षयादि महत्पापे करावी लागणार हा विचार त्याच्या मनांत उद्भवून त्यांचे चित एकदम क्षुब्ध झाले. एके बाजूस क्षत्रियधर्म 'लढाई कर' म्हणून सांगत होता, आणि दुसरीकडे पितृभास्ति, गुरुभक्ति, बंधुप्रेम, सहत्त्रीति हे धर्म त्यास खेंचून माधारी ओढीत होते! लढाई करावी तर ती आपसांतलीच असल्यामुळे पितामह, गुरु व आस यांची हत्या केल्यांचे घोर

पातक घडणार आणि न करावी तर क्षात्रधर्मास अंतरणार, अशा रीतीने एकीकडे आड तर दुसरीकडे विहीर दिमूळ लागल्यावर दोन ऎडक्यांच्या टकरीत सांपडणाऱ्या एखाद्या गरीब प्राण्याप्रमाणे अर्जुनाची अवस्था झाली ! एवढा मोठा योद्धा खरा; पण धर्माधर्माच्या त्या नैतिक सांपळ्यांत अकस्मात् सांपळ्यावर त्याचें तोड कोरडे पडले, अंगावर रोमांच उभे राहिले, हातचें धनुष्य गळाले व “ मी नाही लडणार ” म्हणून रडत आपल्या रथांतच तो मट्ठदिशी खाली बसला ! आणि अेखर, लांबच्या क्षत्रियधर्मावर, मनुष्यास स्वभावतःच जास्त प्रिय वाटणाऱ्या ममत्वाचा—म्हणजे जवळच्या बंधुव्हाचा — पगडा बसून मोहानें तो असें म्हणूळे लागला कीं, पितृवध, गुरुवध, बंधुवध, सुहद्रध, किंवहुना सवंध कुलक्षय, असलीं घोर पार्ये करून राज्य भिळविण्यापेक्षां पोटाची खळगी भरण्यासाठीं भिक्षा मागणे काय वाईट ? शत्रंनीं या वेळीं मला निःशब्द पाहून माझा गद्य कापला तरी बेहत्र आहे; पण लढाईते स्वकीयांचा वध करून त्यांच्या रक्तानें विटावलेले व अभिशापानें प्रस्त झालेले भोग मी उपभोगून इच्छीत नाही ! क्षात्रधर्म झाला म्हणून काय झाले ? त्यासाठीं पितृवध, बंधुवध व गुरुवध अशीं भयंकर पातके जर करावीं लागणार तर जळो तो क्षात्रधर्म आणि आग लागो त्या क्षात्रनीतीस ! प्रतिपक्षास या गोष्ठी कळत नसून ते दुष्ट झाले असेल तरी मीहि तसेच वागणे युक्त नाहीं. माझ्या आत्म्याचे खरें कल्याण कशांत आहे तें मला पाहिले पाहिजे; आणि माझ्या मनाला जर असलीं घोर पातके करणे त्रेयस्कर वाटत नाहीं, तर क्षात्रधर्म किंतीहि शास्त्रोक्त असला तरी अशा प्रसंगी मला तो काय होय ? याप्रमाणे त्याचें मन त्याला खाऊं लागल्यासुले ‘धर्मसंमूढ’ होऊन म्हणजे कोणता कर्तव्यधर्म पत्करावा हैं सुनेनासें होऊन श्रीकृष्णास शरण गेल्यावर भगवंतांनीं त्याला गीता उपदेशून ताळ्यावर आणिले; आणि युद्ध करणे तत्कालीं त्याचें कर्तव्य असतांहि भीष्मादिकांचे त्यांत वध होतील या भीतीने युद्धापासून पराइसुख होऊं पहाणाऱ्या अर्जुनास तेंच युद्ध स्वेच्छेने करावयास लाविले. गीतेतील उपदेशाचे रहस्य जर आपणास काढावयाचे असेल तर तें या उपक्रमोपसंहारास व फलास धरून असलें पाहिजे. भक्तीने मोक्ष कसा भिळवावा, किंवा ब्रह्मज्ञानानें अगर पातंजल योगानें ती सिद्धि कशी प्राप करून घ्यावी, इत्यादि निव्वळ निवृत्तिपर मार्ग किंवा फक्त कर्मत्यागळ्य संन्यासधर्महि या ठिकाणीं सांगण्याचें कांहीं प्रयोजन नव्हते. श्रीकृष्णाचे मनांतून अर्जुनास संन्यास देऊन वैराग्यानें भिक्षा मागत वनांत, किंवा कौपीन धारण करून व निषाचा पाला खाऊन आमरणान्त योगाभ्यास करण्यासाठीं हिमाल्यावर पाठवावयाचे नव्हते. अथवा धनुष्याणाएवजी हातांत टाळ, मृदंग आणि वीणा देऊन त्यांच्या गजरांत भक्तीने भगवन्नामघोष करीत करती प्रेमानंदाचे भरांत कुरुक्षेत्राच्या धर्मभूमीवर भारतवर्षाय सकल क्षात्रसमाजापुढे बृहन्नलेप्रमाणे अर्जुनास पुनश्च नृत्य कर-

प्रयास लावण्याचाहि भगवंतांचा हेतु नव्हता. अज्ञातवास संपून कुरुक्षेत्रभर घालाव-
ग्राचा खडा नाच निराळ्या प्रकारचा होता. गीता सांगत असतां जागोजाग अनेक
प्रकारचीं अनेक कारणे दाखवून व पुढे 'तस्मात्' म्हणजे 'म्हणून' हें पद,—अनुमान-
दर्शक महत्त्वाचें पद—घालन "तस्माद्युप्रस्व भारत,"—हे अर्जुना! म्हणून तूं युद्ध
कर (गी. २.१८), "तस्मादुत्तिष्ठ कौतैय युद्धाय कृतनिश्चय."—म्हणून तूं युद्धाचा
निश्चय करून ऊठ (गी. २.३७); "तस्मादसक्तः सततं कार्ये कर्म समाचर" —म्हणून
तूं आसक्ति सोडून आपले कर्तव्यकर्म कर (गी. ३.१९), "कुरु कर्मेव तस्मात् त्वं"
—म्हणून तूं कर्मच कर (गी. ४.१५); "मामनुस्मर युध्य च"—म्हणून माझे स्मरण
कर व लड (गी. ८.७); "सर्वं कर्ता व करविता मी असून तूं निमित्तमात्र आहेस,
म्हणून लडाई कर व शत्रुंना जिक" (गी. ११.३३); "शास्त्राप्रमाणे प्राप्त ज्ञावळे
कर्तव्य करणे तुला उचिते आहे" (गी. १६.२४);—असा निश्चितार्थक कर्मपर उप-
देश अर्जुनास केलेला असून, अठराव्या अध्यायांतील उपसंहारांत पुन:—"हीं सर्वं कर्मे
केली पाहिजेत" (गी. १८.६) असे आपले निश्चित व उत्तम मत भगवंतांनी सांगि-
तले आहे; व अखेर "अर्जुना! तुझा अज्ञानमोह अद्यापि नष्ट ज्ञाला की नाहीं?"
असा (गी. १८.७२) त्यास प्रश्न विचारून त्याच्याकडून—

**नष्टो मोहः स्मृतिर्लब्धा त्वत्प्रसादान्मयाच्युत।
स्थितोऽस्मि गतसंदेहः करिष्ये वचनं तव ॥**

"माज्ञा कर्तव्यमोह व संशय नष्ट ज्ञाला; आतां मी तुमच्या सांगण्याप्रमाणे करितो." अशी पावती घेतली आहे. ही पावती अर्जुनाने केवळ तोंडानेच दिली असें नाहीं;
तर त्याप्रमाणे पुढे खरोखरच युद्ध करून त्या प्रसंगेपात्र युद्धांत भीष्मकर्णजय-
द्रथादिकाचे वध केले आहेत. यावर कित्येकांचे असे म्हणणे आहे की, अर्जुनास
भगवंतांनी जो उपदेश केला तो निवृत्तिपर ज्ञानाचा, योगाचा किंवा भक्तीचाच अ-
सून तोच मुख्य प्रतिपाद्य विषय होय. पण युद्धाला प्रारंभ ज्ञाला होता म्हणून
कर्माची मध्येमध्ये थोडीशी प्रशंसा करून भगवंतांनी अर्जुनाला तें युद्ध पुरें करूं
दिलें आहे. अर्थात् युद्ध पुरें करणे ही गोष्ट मुख्य न धरितां आनुषेणिक किंवा
अर्थवादात्मकच मानिला पाहिजे. पण अशा लटपटित कोटिकमाने गीतेच्या उप-
क्रमोपसंहारांची किंवा फलाची नीट उपपत्ति लागत नाहीं. स्वधर्माप्रमाणे प्राप्त
आलेले कर्तव्य कांही ज्ञाले तरी आमरणान्त करीत रहाण्याचे महत्त्व व अवश्यकता
या ठिकाणी दाखवावयाची होती, व ती सिद्ध करण्यास वरच्यासारखे पोकळ कारण
गीतेत कोठेहि सांगितले नाहीं; आणि सांगितले असते तरी अर्जुनासारख्या बुद्धि
मान व चौकस पुरुषास तें पटलेहि नसतें. भयंकर कुलशश्य होणार हें डोळ्यापुढे
दिसत असतांहि युद्ध करावें का न करावें, आणि करावें म्हटल्यास पाप न लागतां

कर्से करावें, हाच त्याचा मुख्य प्रश्न होता; आणि कितीहि लटपट केली तरी “निष्काम बुद्धीने युद्ध कर” किंवा “कर्म कर” असें या प्रश्नाचें म्हणजे मुख्य मुहूर्याचेच जें उत्तर तें ‘अर्थवाद’ म्हणून कधीहि उडवून टाकितां येत नाही. तसें करणे म्हणजे खुद यजमानास त्याच्याच घरांत पाहुणा ठरविण्यासारखेहोय! वेदान्त, भक्ति किंवा पातंजल योग ही गीतेत मुदलीच उपदेशिलीं नाहीत, असें आमचें म्हणणे नाही. परंतु या तीन विषयांची गीतेत जी जुलणी केलेली आहे ती अशी असली पाहिजे कीं, तिच्यामुळे परस्परविश्व धर्माच्या भयंकर कचारीत पडल्यानें “हें करू का तें करू” अशा रीतीने कर्तव्यमूढ झालेल्या अर्जुनास आपल्या कर्तव्याची निष्पाप वाट सांपऱ्यून क्षात्रधर्मांत्रमाणे आपलें शास्त्रोक्त कर्म करण्यास त्यानें प्रवृत्त व्हावें. तात्पर्य, प्रवृत्तिधर्मांत्रेच ज्ञान या ठिकाणी प्रस्तुत असून वाकी गोष्टी तत्सिद्धवर्थ म्हणजे आनुषंगिक असल्यामुळे गीताधर्मांत्रे जें रहस्य तेंहि प्रवृत्तिपर म्हणजे कर्मपरच असले पाहिजे, हें उघड सिद्ध होतें. पण हें प्रवृत्तिपर रहस्य कोणतें आणि तें वेदान्तशास्त्रापासूनच कर्से निष्पत्त होतें याचा नीट खुलासा कोणत्याहि टीकाकारानें केलेला नाहीं. जो पहावा तो गीतेचा उपकम म्हणजे पहिला अध्याय आणि शेवटचा उपसंहार व फल यांकडे दुर्लक्ष करून गीतेतील ब्रह्मज्ञान किंवा भक्ति आप-आपल्या संप्रदायासच कर्शीं अनुकूल होतात, याचा निवृत्तिदृष्ट्या खल करण्यांत गऱ्यून गेलेला आहे. जणूं काय ज्ञान व भक्ति यांचा कर्मशीं नित्यसंबंध ठेवेणे हें एक मोठें पापच होय! आम्हा म्हणतों ती शंका एकास येऊन, श्रीकृष्णाचें स्वतःचे चरित्र ढोऱ्यापुढे ठेवून भववदीतेचा अर्थ लाविला पाहिजे असें त्यानें लिहिले आहे;* व श्रीक्षेत्र काशी येथील नुकेच समाधिस्थ झालेले प्रासिद्ध अद्वैती परमहंस श्रीकृष्णानंदस्वामी यांनी ‘गीतार्थ—परामर्श’ नांवाचा भगवदीतेवर जो एक लहानसा संस्कृत निबंध लिहिला आहें त्यांत “तस्मात् गीता नाम ब्रह्मविद्यामूलं नीतिशास्त्रम्”—म्हणून गीता म्हणजे ब्रह्मविद्येने सिद्ध होणारे नीतिशास्त्र अर्थात् कर्तव्यधर्मशास्त्र होय,—असा स्पष्ट सिद्धान्त केला आहे.† जर्मन पंडित प्रो. डायसेन यांने आपल्या “उपनिषदांतील तत्त्वज्ञान” या ग्रंथांत एके ठिकाणीं भगवदीतेसंबंधानें असेच उद्भार काढिले असून दुसऱ्याहि कित्येक पाश्चात्य व गौर्वात्य गीतापरीक्षकांना हेच मत प्रद.

* या टीकाकाराचें नांव व त्याच्या टीकेतील कांहीं उतारे पुष्कळ वर्षी पूर्वी एका सदगृहस्थांनीं पत्रद्वारा आम्हांस कळविले होते. पण ते पत्र आमच्या गोंधळांत कोठें गेलें तें सांपडत नाहीं. आणि सदर गृहस्थाचे नांवहि आमच्या स्मरणांतून निसदून गेले म्हणून हा लेख त्या गृहस्थांचे दृष्टीस पडल्यास त्यांनीं सदर माहितीपुन: कळवावी अशी त्यांस विनित आहे.

† श्रीकृष्णानंदस्वामींचे श्रीगीतारहस्य, गीतार्थप्रकाश, गीतार्थपरामर्श व गीतासारोद्धार असे या विषयावर चार लहान निबंध असून ते सर्व एकत्र करून राजकोट येथे छापलेले आहेत. वर दिलेले वाच्य त्यांच्या गीतार्थपरामर्शात आहे.

शित केले आहे. तथापि यांपैकीं कोणीहि समग्र गीताग्रंथाचें परीक्षण करून कर्मपर दृष्टीने त्यांतील सर्व प्रतिपादनाची किंवा अध्यायांची जुळणी कशी लागत्ये, हें स्पृशपणे खुलासेवार दाखविण्याचा प्रयत्न केलेला नाही. उलट हें प्रतिपादन कशसाध्य ओहे, असे डायसेन यांने आपल्या ग्रंथांत म्हटले आहे.* यासाठीं तशा प्रकारचे गीतेचे परीक्षण करून त्यांतील संगति दाखविणे हा या ग्रंथाचा मुख्य उद्देश आहे. परंतु तसेच करण्यापूर्वी गीतेच्या प्रारंभीं परम्परविरुद्ध नीतिधर्माच्या कचाईतीत सांपडून अर्जुनावर जे संकट आले होते त्याच्या स्वरूपाचा जास्त खुलासा करणे जरूर आहे. एरवीं गीतेतील विषयाचे मर्म वाचकांच्या पूर्ण लक्षांत यावयाचे नाही. म्हणून कर्माकर्माच्या विवेचनेची हीं संकेटे कशी असतात व अनेक प्रसर्गां “हें करू का ते करू” अशा घोटाळ्यांत पडून मनुष्य कसा गांगरून जातो, हें नीट समजण्यासाठीं असल्या प्रसंगांची जीं अनेक उदाहरणे शाब्दांत—विशेषतः महाभारतांत—आढळून येतात त्यांचाच आतां प्रथमतः विचार करू.

* Prof. Deussen's *Philosophy of the Upanishads*, p 362, (English Translation, 1906.).

प्रकरण २ रे

कर्मजिज्ञासा.



किं कर्म किमकर्मेति कवयोऽप्यत्र मोहिताः ।*

गीता ४. १६.

भगवद्गीतेच्या आरंभी दोन परस्परविरुद्ध धर्मच्या कैर्चांत सांपडल्यामुळे कर्तव्यमूढ होऊन अर्जुनावर जो प्रसंग आला होता तो कांहीं अपूर्व नाहीं. संन्यास घेऊन व जग सोडून रानांत रहाणारांची किवा दुवळेपणानें जगांतील अनेक अन्याय मुकाब्यानें सोसून घेण्या अशक्त व उदरंभूल लोकांची गोष्ट निराळी.^{१७} पण समाजांत राहूनच ज्या थोर व कल्याण पुरुषांस संसारांतील आपलें कर्तव्य धर्मानें व नीतीनें बजावायचे आहे, त्यांवर अशा प्रकारचे प्रसंग अनेक वेळां गुदरत असतात. अर्जुनाला कर्तव्यजिज्ञासा व मोह युद्धारंभी झाला, तर तोच मोह पुढे युद्धांत मेलेल्या अनेक आसांची थांदे करण्याची वेळ आल्यावर युधिष्ठिरास होऊन तो शांत करण्यासाठी ‘शांतिपर्व’ सांगितलें आहे. किवुना कर्माकर्मसंशयाचे असले प्रसंग हुडकूल काढून किवा कल्पून त्यावर मोठमोब्या कर्वाना सुरस काव्ये अगर उत्तम नाटके रचिली आहेत. उदाहरणार्थ, प्रसिद्ध इंग्रज नाटककार शेक्सपीयर यांचे ‘हॅमलेट’ नांवाचे नाटक द्या. डेन्मार्क केशाचा प्राचीन राजपुत्र हॅमलेट याच्या चुलत्यानें राज्यकल्याणी आपल्या भावाचा—म्हणजे हॅमलेटच्या बापाचा—खून करून व हॅमलेटच्या आईशीं मोतूर लावून गादीहि बळकाविली होती. तेव्हां असल्या पापी चुलत्याचा वध करून बापाच्या क्रणांतून पुत्रधर्मांप्रमाणे मुक्त व्हावें, किवा सख्खा चुल्ता, पाटाचा बाप आणि तक्कनशीन राजा म्हणून त्याची गय करावी, या मोहांत पडून कोंवळ्या मनाच्या तस्ण हॅमलेटची काय अवस्था झाली, आणि श्रीकृष्णासारखा योग्य मार्गदर्शक कोणी पाठराखा नसल्यामुळे वेड लागून अखेरीस ‘जगावें का मरावें’ याची विवंचना करण्यांतच चिन्हाच्याचा कसा अंत झाला, याचें चित्र या नाटकांत उत्कृष्ट रीतीनें रंगविले आहे. “करॉयलेन्स” नांवाच्या दुसऱ्या नाटकांतहि अशाच तन्हेचा आणखी एक प्रसंग शेक्सपीयरनें वर्णिला आहे. करॉयलेन्स नामक एका शर रोमन सरदारास रोम शहरच्या लोकांनी शहराबाहेर घालविल्यामुळे तो रोमन

* “ कर्म कोणते आणि अकर्म कोणते याबदल पंडितांनाहि मोह पडत असतो.” या स्थलीं अकर्म शब्द ‘ कर्माचा अभाव ’ आणि ‘ वाईटकर्म ’ या दोन्हीं अर्थी यथासंभव घेतला पाहिजे. मूळ क्षोकावरील आमची १का पहा.

लोकांच्या शब्दंकडे जाऊन त्यांस मिळाला. व “तुम्हांस मी कधीहि अंतर देणार नाही” असें त्याने त्यांस अभिवचन दिले. नंतर कांहीं काळानें या शब्दंच्या मदतीने रोमन लोकांवर चाल करून मुळख जिंकीत जिंकीत खुद रोम शहरच्या दरवाजापुढे त्यांच्या सैन्याची छावणी येऊन पडली. तेव्हां रोम शहरच्या ख्रियांनी करॉयले-नसची वायको व आई यांस पुढे करून मातृभूमीसांवंधाने त्यांचे कर्तव्य काय याचा त्यास उपदेश केला, व रोमन लोकांच्या शब्दंस त्याने दिलेले अभिवचन त्यास मोडावयास लाविले ! कर्तव्याकर्तव्याच्या मोहांत पडल्याची अशा प्रकारचीं दुसरांहि उदाहरणे जगाच्या प्राचीन किंवा अर्वाचीन इतिहासांत पुष्टक आहेत. पण इतक्या दूरवर जाण्याचे आपणांस कारण नाही. आपला महाभारत हा ग्रंथ अशा प्रकारच्या प्रसंगांची एक खाणच आहे म्हटले तरी चालेल. ग्रंथारंभी (आ.२) भारताचे वर्णन करितांना खुद व्यासांनी “सूक्ष्मार्थन्याययुक्त,” “अनेकरसमयान्वित,” अशीं त्यास विशेषणे देऊन, त्यांत सर्व धर्मशास्त्र, अर्थशास्त्र व मोक्षशास्त्र हीं आलीं आहेत इतकेच नव्हे, तर या वाबतींत “यदिहास्ति तदन्यत्र यन्नेहास्ति न तत्कचित्”—यांत आहे तेच इतर ठिकार्णी आहे, आणि यांत नाहीं तें दुसरे कोठेहि नाहीं (आ. ६२.५३)—असें त्यांचे महत्व गाईले आहे. किवहुना, संसारांतील अनेक अडचणींच्या प्रसंगीं थोरथोर प्राचीन पुरुषांनी कूरून वर्तन केले याचा कथानकाच्या सुलभ रूपाने सामान्य जनांस बोध करण्यासाठीच भारताचे ‘महा-भारत’ झालेले आहे; एरवीं नुस्त्या भारतीयुद्धाचे किंवा ‘जय’ नामक इतिहासाचे वर्णन करण्यास अठरा पर्वे सांगण्याची कांहीं जरूर नव्हती.

कोणी असा प्रश्न करील की, श्रीकृष्णार्जुनांची गोष्ठ सोडा; पण तुम्हांआम्हांस इतक्या खोल पाण्यांत शिरण्याची जरूर काय? मन्वादिक स्मृतिकारांनी आपआपल्या प्रंथांतून मनुष्यांने संसारांत कसें वागावें याबहल स्पष्ट नियम घालून दिले नाहीत काय? कोणाची हिसा अगर घातपात करू नका, नीतीने वागा, खरे बोला, वडील व गुरु यांचा मान ठेवा, चोरी किंवा व्यभिचार करू नका, वैरे सर्व धर्मातून सर्वांस घालून दिलेल्या सामान्य मर्यादा जर पाळिल्या, तर मग तुमच्या या भानगडीत पडण्याचे कारण काय? पण उलट असेहि विचारितां येईल कीं, जगांतील यच्चयावत् लोक जोपर्यत या मर्यादेने वागू लागले नाहीत तोपर्यत या लुच्या लोकांच्या जाळ्यांत आपल्या सदृतनानें सज्जनांनी आपणांस गुंतवून घ्यावें, किंवा त्यांच्या प्रतिकारार्थ जशास तसें होऊन आपला बचाव करावा? शिवाय हे सामान्य नियम जरी नित्य व प्रमाण मानिले तरी कल्या पुरुषांवर पुष्काळदां असे प्रसंग येतात कीं ज्या ठिकार्णी या सामान्य नियमांपैकी दोन किंवा अधिक नियमांची एकसमयावच्छेदेकरून प्राप्ति होत्ये; आणि मग “हें करूं का तें करूं” अशा

विवंचनेत पद्मन मनुष्य वेडा होऊन जातो. अर्जुनावरचा प्रसंग यांतलाच होता: पण अर्जुनाखेरीज दुसऱ्या थोर पुरुषांसहि असल्या अडचणी कशा येतात याचें महाभारतांत पुष्कळ ठिकाणी मार्मिक विवेचन आहे. उदाहरणार्थ, मनूने रावे वर्णास सामान्य म्हणून सांगितलेल्या “अहिंसा सत्यमस्तेयं शौचमिद्रियनिग्रहः”—अहिंसा सत्य, अस्तेय, कायावाचामनाची शुद्धता, आणि इंद्रियनिग्रह (मनु. १०.६३)—या पांच सनातन नीतिधर्मापैकीं अहिंसेचीच गोष्ट आपण घेऊ. “अहिंसा परमो धर्मः” (मभा. आ. ११.१३.) हें तत्त्व आपल्या वैदिक धर्मातच नव्हे, तर इतर सर्व धर्मातहि मुख्य गणिले आहे. वौद्ध व स्थिस्ती लोकांच्या धर्मग्रंथांत ज्या आज्ञा आहेत त्यांत “हिंसा करू नको” या अडेस मनुप्रमाणेच पहिले स्थान दिलेले आहे. हिंसा म्हणजे जुस्ता जीव घेणेच नव्हे, तर दुसऱ्या प्राण्यांचे मन किवा शरीर यांस इजा करणे याचाहि त्यांत समावेश होते. अर्थात अहिंसा म्हणजे कोणत्याहि सचेतन प्राण्यास कोणत्याहि प्रकारे न दुखविणे होय. पितृवध, मातृवध, मनुष्यवध, हे हिंसेचेच घोर प्रकार असून जगांतील सर्व लोकांच्या मर्ते हा अहिंसाधर्म सर्व धर्मात शेष मानिला जातो. पण आतां असे समजा कीं, आपला जीव घेण्यास किवा आपल्या पत्नीवर अगर कन्येवर बलात्कार करण्यास, अथवा आपल्या घरास आग लावण्यास, अगर आपली सर्व दौलत व स्थिरस्थावर हरण करण्यास एखादा दुष्ट मनुष्य हातांत शत्रु घेऊन सज झाला व जवळ दुसरा कोणीहि त्राता नाही, तर असल्या ‘आततायी’ मनुष्याची आपण “अहिंसा परमो धर्मः” म्हणून डोळे मिळून उपेक्षा करावी, किंवा या दुष्टास—तो सामोपचारानें ऐकत नसल्यास—यथाशक्ति शासन करावै ? मनु म्हणतो—

**गुरुं वा बालबृद्धौ वा ब्राह्मणं वा बहुश्रुतम् ।
आततायीनमायान्तं हन्यादेवाविचारयन् ॥**

“असला आततायी म्हणजे दुष्ट मनुष्य—तो गुरु आहे, म्हातारा अगर पोर आहे, का विद्वान् ब्राह्मण आहे, इकडे न पहातां—बेशक ठार करावा !” कारण अशा वेळी हत्येचें पाप हत्या करणारास लागत नसून, आततायी आपल्या अधर्मानेच मारिला जातो, असे शास्त्रकर्ते म्हणतात (मनु ८.३५०). मनूनेच नव्हे, तर अर्वाचीन कौजदारी कायद्यानेहि आत्मसंरक्षणाचा हा हक्क कांहीं मर्यादा ठेवून कबूल केला आहे. अशा प्रसंगीं अहिंसेपेक्षां आत्मसंरक्षणाची योग्यता अधिक समजतात. भूणहत्या म्हणजे कोवळ्या पोरांची हत्या सर्वात अति गर्द्य मानिली आहे; पण आडवै आले म्हणजे कापून काढावयास नको काय ? यज्ञांतील पशुवध वेदानेहि प्रशस्त मानिला आहे (मनु. ५.३१); तथापि पिष्ठपशु करून तोहि एकवेळ टाळतां रैईल (मभा. शा. ३३७; अनु. ११५.५६). परंतु हवेत, पाण्यांत, फळांत वगैरे सर्व ठिकाणी जे

शेंकडों अत्यल्प जीव भरलेले आहेत त्यांची हन्या कशी वंदहोणार ! महाभारतांत (शां. १५. २६), अर्जुन म्हणतो की—--

**सूक्ष्मयोनीनि भूतानि तर्कगम्यानि कानिचित् ।
पक्षमणेऽपि निपातेन येषां स्यात् स्कन्धपर्ययः ॥**

‘डोळ्यांनी न दिसलें तरी तर्कानें ज्यांचे अस्तित्वं समजते असे नूक्षम जंतु या जगांत इतके भरले आहेत कीं, आपण आपल्या डोळयांच्या पापग्या हार्लविल्या तर तेवढाया-नेच या जीवांचे हातपाय मोऱ्हन पटतील !’ मग हिसा करूं नका, हिसा करूनका, असे तोंडानें म्हणण्यांत काय हेशील ? हाच सारासार विचार करून मृगयेचे अनुशासनपर्वात (अनु. ११६) समर्थन केले आहे. वनपर्वात अशी कथा आहे की, क्रोधाने एका पतिव्रता स्त्रीचे भस्म करण्यास उद्युक्त ज्ञालेल्या ब्राह्मणाचा प्रयत्न जेव्हां सफल झाला नाहीं तेव्हां तो त्या स्त्रीस शरण गेला; आणि मग धर्माचे खरे रहस्य समजून घेण्यासाठीं त्या स्त्रीनें सदर ब्राह्मणास एका व्याधाकडे पाठविले. हा व्याध मांसविक्य करणारा असून परम भातपितुभक्त होता. व्याधाचा हा धंदा पाहून ब्राह्मणास अत्यंत विस्मय व खैद झाला. तेव्हां व्याधानें अहिसेचे खरे तत्त्व त्यास सांगून त्याची नीट कानउद्घाडणी केली ! जगामध्ये कोण कोणाला खात नाही ! ‘जीवो जीवस्य जीवनम्’ (भाग. १. १३. ४६) हा व्यवहार नित्य चालू असून, आपल्काळी तर ‘प्राण-स्यान्नमिदं सर्वम्’ असे स्मृतिकारांनीच नव्हे (मनु. १. २८; मभा. शां. १५. २१), तर उपनिषदांतूनहि स्पष्ट सांगितले आहे (वेसू. ३. ४. २८; छां. ५. २. १; वृ. ६. १. १४). सर्वांनी हिसा सोऱ्हन दिल्यावर मग क्षात्रधर्म तरी कसा राहणार ! आणि क्षात्रधर्म गेला म्हणजे प्रजेस त्राता नाहीसा होऊन, वाटेल त्याने वाटेल त्यास खाऊन दाकावें असा प्रसंग येणार. सारांश, नीतीच्या सामान्य नियमानें नेहमींच काम भागत नसून, नीतिशास्त्रांतील मुख्य म्हणजे अहिसेच्या नियमांताह कर्तव्याकर्तव्याचा तारतम्य विचार मुट्ठत नाही.

अहिसाधमीला धरूनच क्षमा, शांति, दया हेगुण शास्त्रांत सांगितले आहेत. पण सर्व ठिकाणी ही शांति कशी चालणार ? नेहमीं शांत रहणाऱ्या मनुष्याची बायकापेरे देखील इतर लोक उघड हरण केल्याखेरीज रहणार नाहीत असे कारण प्रथम दाखवून, पुढे महाभारतांत प्रलहाद आपल्या नातवास म्हणजे बलीस असे सांगतो की—

न श्रेयः सततं तेजो न नित्यं श्रेयसी क्षमा ।

.....

तस्मान्नित्यं क्षमा तात पंडितैरपवादिता ॥

‘नेहमींच क्षमा किंवा नेहमींच तापटपणा श्रेयस्कर होत नाहीं. यासाठींच बाबा ! शात्यांनी क्षेमस अपवाद सांगितले आहेत’ (वन. २८. ६, ८). नंतर क्षेमस योग्य

अशा प्रसंगांपैकीं कांदा प्रसंग प्रल्हादानें वर्णिले आहेत. तथापि हे प्रसंग कसे ओळखावे याचे तत्त्व प्रल्हाद सांगत नाही. पण प्रसंग न ओळखितांया अपवादांचा जर कोणी उपयोग करील तर तें दुर्वर्तन होते. म्हणून, हे प्रसंग कसे ओळखावे यांतील तत्त्व समजून घेणे अन्यंत महत्त्वाचे आहे.

जगांतील सर्व देशात व सर्व धर्मात आबालवृद्ध स्त्रीपुरुषांस सर्वतोपरी मान्य व प्रमाणभूत झालेले दुसरे तत्त्व 'सत्य' होय. सत्याची महती काय वर्णावी? सर्व सृष्टि उत्पन्न होण्यापूर्वी 'ऋतं' व 'सत्यं' उत्पन्न झाला असून त्या सत्यानेच आकाश, पृथ्वी, वायु वैरे पंचमहाभूतेहि अंवरून धरलेला आहेत असा वेदांतून सत्याचा माहिमा गडाला आहे. 'ऋतं च सत्यं चार्भाद्वात्पसोऽन्यजायत' (ऋ. १०. १९०. १), 'सत्येनोत्तमिता नृत्मः' (ऋ. १०. ८५. १), इत्यादिमंत्र पहा. 'सत्य' या शब्दाचा धात्वर्थच 'असणारे' द्याणजे 'कधीहि नाहीसे न होणारे' अथवा 'त्रिकाल अवाधित रहाणारे' असा आहे; आणि म्हणूनच 'सत्यापरता नाही धर्म। सत्यं तेंचि परब्रह्म' असें सत्यांचे यथार्थी मङ्गल वार्णिले आहे. 'नागित सत्यात्परो धर्मः' (शा. १६२. २४), हे वचन महाभारतात अनेक ठिकार्णा आलेले असून आणखी असेंहि सांगितले आहे की—

अश्वमेधसहस्रं च सत्यं च तुलया धृतम्।

अश्वमेधसहस्राद्धि सत्यमेव विशिष्यते॥

'हजार अश्वमेध आणि सत्य यांचा तार्गडात घालून परक्षा केली, तेव्हां सत्यच अधिक भरले!' (आ. ७४. १०२). सामान्य सत्यासंबंधी हें वर्णन झाले. सत्य बोलण्यासंबंधी मनु (८. २५६) आणखी विशेष असें म्हणतो की—

वाच्यर्था नियताः सर्वे वाह्मूला वाऽग्वनिःस्तुताः ।

तां तु यः स्तेनयेद्वाचं स मवेस्त्यकृष्णरः ॥

'मनुःस्य मात्राचे सर्व व्यवहार वाणीने चालले आहेत. एकमेकांचे विचार एकमेकांस कल्पविण्यास शब्द-'सारखे दुसरे साधन नाही मग या सर्व व्यवहाराला आप्रीयीभूत असा जो हा वाणीचा मूळ झारा तोच जो गढळ करतो, अर्थात् वाणीशीं जो प्रतारणा करितो, तो मनुष्य सर्व मुद्दलाचीच एकदम चोरी करणारा होय.' म्हणून 'सत्यपूतां वेदद्वाचं'—(मनु. ६. ४६)—जें कांही बोलावयाचे तें सत्याने पवित्र झालेले असेंच बोलत जा —असे मनुने सांगितले आहे. उपनिषदांतहि 'सत्यं वद । धर्मं चर ।' (तै. १. ११. १) असें इतर धर्मापेक्षां सत्यालाच पहिले स्थान दिलें असून शरणंजरी पडलेल्या भीमांनी शांति व अनुशासन पर्वात उधिष्ठिरास सर्व धर्माचा उपेदश केल्यावर प्राण सोडण्यापूर्वी 'सत्येषु यतितत्त्वं वः सत्यं हि परमं बलं' असें सकल धर्मांचे सारभूत म्हणून सर्वांस शेवटी एक सत्यंच पाळण्यास सांगितले आहे

(मभा. अनु. १६, ५०). चौद्ध व खिस्ती वर्मानहि याच इति मांचा अनुवाद केलेला आढळून येतो.

अशा रीतीने सर्वतोपरी भिद्र आणि चिरकाल टिकूनी आ सत्याग्रह कांही अपवाद असतील असें कोणाच्या स्वप्राणं तरी येईल काय ? न तुष्ट लोकांनी भगलेल्या या जगांनील व्यवहार कठिण आहे ! समजा की कांही मनुष्यांनी दरवडेखोरांच्या हातां-तून निसटून तुमच्या देखत ठाट रानात दडून राहिला असून नागाढून हातात तरवार घेतलेले दरवडेखोर येऊन ती मनुष्ये कोटे गेली द्याणून उम्हांस विचारून लागले; तर तुम्ही काय उत्तर याल ? मन्य बोलाल का गरीब निरपेक्षी प्राण्यांचे जीव बचावाल ? कारण, निरपरावी प्राण्यांची हिसा बंद करणे हा शास्त्रात्रमाणे मन्यांडितकाच महत्वाचा धर्म आहे. मनु द्याणतो, ‘नापृष्ठः कस्यचिद् ब्रूः न चान्यायेन उच्छ्रुतः’ (मनु. २. ११०; मभा. शां. २८७. ३४) — विचारित्याखरोराज नैणाशी बोलून नये, आणि अन्यायानें जर कोणी प्रश्न करीत असेल तर विचारित्यावर उत्तर देऊन नये. माहीत असलेले तरी वेड्यासारखे हूँ हूँ करून वेळ मारून न्यावी, — ‘न नशपि हि मेवार्वा जडवल्लोक आचरेत.’ ठीक आहे; पण हूँ हूँ करून हैं तरी पर्यांनें खोटें बोलेलेन नव्हे काय ? ‘न व्याजेन चरेद्वर्म, धर्माशी प्रनारणा करून मनुषी समजूत घाळून वेळ नका; धर्म फसत नाही, तुम्ही मात्र फसाल; असें भारतांत अनेक ठिकाणी सांगितलें आहे (मभा. आ. २. १५. ३४). पण हूँ हूँ करूनहि वेळ मारून नेण्ड्यामारखी नसली तर ? चोर हातांत तरवार घेऊन आणि छातीवर बसून द्रव्य कोटे अहं म्हणून विचारीत आहे, आणि उत्तर न दिलें तर प्राण जाणार, असून वेळ बेतल्यावर काय बोलणार ? सकल धर्मांचे रहस्य जाणणारे भगवान् श्रीकृष्ण, वरील दरवडेन्वारांच्या गोष्टीचा दाखला देऊन कर्णपर्वात अर्जुनास (क. ६९. ६१). आणि पुढे शार्तपर्वात सत्यानृताध्यायां (शां. १०९. १५, १६) भीष्म युधिष्ठिरास असें सांगतात को—

अकूजनेन चेन्मोक्षो नावकूजेत्कथंचन ।

अवश्यं कूजितव्ये वा शंकरन्वयकूजनात् ।

श्रेयस्तत्रानृतं वकुं सत्यादिति विचारितम् ॥

“न बोलतां मोक्ष म्हणजे सुटका होण्यासारखी असेल तर कांही झालें तरी बोलून नये; आणि बोलणे अवश्यच असेल तर, किवा न बोलल्यामुळे (दुसऱ्यांम) शंका येण्याचा संभव असेल तर, त्या वेळी सत्यापेक्षां खोटें बोलणे अधिक प्रशम्त, असें विचारान्तीं ठरलेले आहे !” कारण, सत्यधर्म केवळ शब्दोच्चारणापुरताच निधालेला, नसून ज्या वागणुकीने सर्वांचे कल्याण होते ती वागणृक, केवळ शब्दोच्चारण अयथार्थ आहे एवव्याचमुळे, गर्ही मानितां येत नाही. ज्यानें सर्वांचेन नुकसान होते तें सत्य नव्हे व अहिसाहि नव्हे.—

सत्यस्य वचनं श्रेयः सत्यादपि हितं वदेत्।
यद्भूतहितमत्यंतं एतत्सत्यं मतं मम ॥

“ सत्य बोलणे हें प्रशस्त होयः पण मत्योपक्षाचि सर्व भूतांचे ज्यांत हित असेल ते बोलावें. कारण, सर्व भूतांचे ज्यांत अन्यंत नित नेच माझ्या मतें खरे सत्य होय” — असें शांतिपर्वात(शां. ३२९.१ ३:२८७.११). मनन्त्कुमाराच्या आधाराने नारद शुकाच सांगत आहेत. “ यद्भूतहिते ” हें पद पाहून आधुनिक इंग्रजी उपयुक्ततावादांची आठवण घेऊन कोणास हें वचन प्रक्रिम वाटेल म्हणून सांगतों की, हें वचन महाभारतांत वनपर्वात ब्राह्मणव्याधमंवादांत दोननानदां आले अमून त्यापैकी एका स्थळी “ अहिंसा सत्यवचने सर्वभूताहितं परम ” (वन. २०६. ७३), व दुसऱ्या स्थळी “ यद्भूतहितमत्यन्तं तत्सत्यमिति धारणा ” (वन. २०८.४), असाहि थोडा पाठभेद केलेला आहे ! मन्यप्रतिक्रियुशिशिराने डोणास नरो वा कुंजरो वा ” असें उत्तर देऊन व्यामोह पाडिला याला दुसरे काढी कागण नसून, तत्सदृश इतर बाबतीतहि हाच न्याय लागू पडतो. खन करणाऱ्या मनुष्यांचा जीव खोटें बोलून वचवावा असें आमचें शास्त्र सांगत नाही. कारण, शास्त्रांतच तुनी मनुष्यास देहान्त प्रायश्चित्त किंवा वधदंड सांगितला असल्यामुळे सदर मन्याय शिक्षाही किंवा वाच्य होय. ना किंवा यासारख्या इतर प्रसंगी खोटी साक्ष देणाऱ्या मनुष्याचे सात अथवा अधिकहि पूर्वज व तो स्वतःहि नरकांत जातो असे सर्व शास्त्रकारांनी सांगितले आहे (मनु. ८. ८९—९९; मभा. आ. ७. ३). परंतु कणिपर्वातील वर दिलेत्या दरवडेखोरांच्या गोष्टीप्रमाणे आपण खरे बोलल्याने निरपराशी मांगसांचा विनाकारण जीव जाणार, अशी वेळ आल्यावर काय करणार ? श्रीन नामक एका इंग्रज ग्रंथकाराने आपल्या ‘नीतिशास्त्राचा उपोष्ठदात’ या नांवाच्या ग्रंथान असल्या प्रसंगी नीतिशास्त्रे मुग गिळून बसतात असें लिहिले आहे. मनु व यादववन्क्य असल्या प्रसंगांची सत्यापवादांत गणना करितात हें खरे; पण तसें करणेहि त्यांच्या मतें सामान्यतः गौणन्त असल्यामुळे त्यांनी—

तत्पावनाय निर्वाप्यश्चरः सारस्वतो द्विजैः ॥

असें शेवटी त्यास प्रायश्चित्त सांगितले आहे (याज्ञ. २. ८३; मनु. ८. १०४—१०६).

अहिसेच्या अपवादाचे ज्यांस आश्रय वाटन नाही अशा कांही बद्या इंग्रजांनी सत्याच्या बाबतीत आमच्या धर्मशास्त्रकारांस नांवे ठेवण्याचा प्रयत्न केला आहे. म्हणून प्रमाणभूत खिस्ती धर्मोपदेशक व नीतिशास्त्राचारील इंग्रज ग्रंथकार यासंबंधी काय म्हणतात ते येथे सांगतों. “मी खोटें बोलल्याने प्रभूच्या सत्याचा महिमा जर अधिक वाढतो (म्हणजे खिस्ती धर्माचा अधिक प्रसार होतो) तर त्यामुळे मी पापी कसा ठरणार ?” (रोम. ३. ७) असे खिस्ताचा शिष्य पॅल याच्या तोडचे उद्धार बाय-

बलच्या नव्या करारांत दाखल अमृत, प्राचीन विस्ती धर्मोपदेशक किंत्येकदां याच प्रमाणे आचरण करीत, असें खिस्ती धर्माचा इतिहासकार मिलमन याने म्हटले आहे. कोणालाहि थापादेऊन किंवा फसवून बाटविणे हेवं वर्तमानकालीन पाश्चिमात्य नीतिशास्त्रज्ञप्रायः न्याय्य मानणार नाहीत. तथापि सत्यवर्धम निरपवाद आहे असे तेहि म्हणत नाहीत. उदाहरणार्थ, ज्या सिजिवक नामक पंडिताचा नीतिशास्त्रावरील ग्रंथ हृषीं आमच्या पाठशाळांतून पढविला जातो त्याचाच गोष्ट घ्या. सिजिवक हा कर्माकर्म-संशयाच्या स्थर्ला ‘पुष्कळांचं पुष्कळ मुख’या तत्त्वाच्या आधारे नीतिनिर्णय करीत असतो, व तीच कसोटी लावून त्यानें अखेरीस असें घराविले आहे की, असल्या प्रसंगी “लहान मुलांस, वेजांस, आजारी माणसांम (खोरे सांगितल्यानें त्यांच्या प्रकृतीस अपाय होणार असल्यास), आपल्या शत्रूंस, चोरांस, आणि (न बोलतां वेळ निभत नसल्यास) आपल्याला अन्यायानें जो प्रश्न करितो त्यास उन्नर देताना, किंवा वकीलांनी आपल्या धंयांत, खोरें बोलणे गेर नाही.”^{*} मिळ याच्या नीतिशास्त्रावरील ग्रंथांत याच अपवादाचा समावेश केलेला आहे.[†] या अपवादांखेरीज सिजिवक आपल्या ग्रंथांत आणखी असेंहि लिहितो की, “सर्वांनी सत्यानें वागावें असें जरी आपण म्हणतों तरी ज्या राजकीय पुरुषांस आपले कारस्थान गुप्त ठेवावयाचें असतें त्यांनी इतरांस किंवा व्यापाच्यांनी गिन्हाइकांस नेहमी खरेंच सांगावें असें आम्ही म्हणत नाही.”[‡] नीतिसन्याठिकाणीं अशाच प्रकारचा सवलत पाढी भटांस आणि शिष्यायांस असत्ये असें त्याचें म्हणणे आहे. आधिमौतिक दृष्टीने नीतिशास्त्राचा ऊहापोह करणारा लेस्ले स्टीफन नांवाचा आणखी एक इंग्रज ग्रंथकार अशाच प्रकारचीं दुसरीं उदाहरणे देऊन अखेरीस असें लिहितो की, “माझ्या मतें कोणत्याहि कृत्याचा परिणाम काय होतो इकडे लक्ष पुरवूनच त्याची नीतिमत्ता ठरविली पाहिजे. खोरें बोलल्यानेंच एकंदरीत अधिक कल्याण आहे अशी जर माझी खातरी असेल तर सत्य बोलण्यास मी धजणार नाही; आणि ही खातरी अशा प्रकारचीहि असू शकेल की त्या वेळी खोरें बोलणे हेच माझे कर्तव्य आहे असे मी समजेन.”[¶] नीतिशास्त्राचा अध्यात्मदृष्टीने विचार करणारे

* Sidgwick's *Methods of Ethics*, Book III. Chap. XI § 6. p. 355 (7th Ed.). Also, see pp. 315—317 (same Ed.).

† Mill's *Utilitarianism*, Chap II. pp. 33-34 (15th Ed. Longmans 1907).

‡ Sidgwick's *Methods of Ethics*, Book IV. Chap. III § 7. p. 454 (7th Ed.); and Book II, Chap. V. § 3 p. 169.

¶ Leslie Stephen's *Science of Ethics*, Chap. IX § 29. p. 369 (2nd. Ed.). “And the certainty might be of such a kind as to make me think it a duty to lie.”

ग्रीनसाहेब* अशा प्रसंगाचा उपन्यास करून या वेदीं नीतिशास्त्र मनुष्याच्या संशयाची निवृत्ति करूं शकत नाहीं असे स्वच्छ सांगतात; आणि अखेरीस असा सिद्धान्त करितात की, “कोणताहि सामान्य नियम केवळ नियम म्हणूनच सौदैव पाळण्यामध्ये कांहीं महत्त्व आहे असे न म्हणतां, ‘सामान्यतः’ तो पाळण्यांत आपले श्रेय आहे, एवढेच नीतिशास्त्राचे सांगणे आहे. कारण, अशा वेदीं आपण केवळ नीतीसाठीं आपल्या लोभमूलक हलक्या मनोवृत्तीचा त्याग करण्यास शिकत असतो.” नीतिशास्त्रा वर ग्रंथ लिहिणाऱ्या बेन, व्हेवेल वैरो दुसऱ्या इंग्रजी पंडितांचे मतहि असेंच आहे.†

वरील इंग्रज ग्रंथकारांच्या मतांची आमच्या धर्मशास्त्रकारांनी घालून दिलेल्या नियमांशीं तुलना केल्यास सत्याबद्दल अधिक अभिमानी कोण हें सहज लक्षांत येईल:—

न नर्मयुक्तं वचनं हिनस्ति न खीषु राजन्न विवाहकाले ।

प्राणात्यये सर्वधनापहारे पंचानुतान्याहुरपातकानि ॥

“थेंत, वायकांजवळ, विवाहकाली, प्राणावर संकट आले असतां आणि मिळकत बनावण्यासाठी, मिळून पांच ठिकाणी अनुत बोलणे पातक नाहीं” (मभा. आ. ८२. १६; त्याप्रमाणेच शां. १०९व मनु. ८. ११०पहा), असे आमच्या शास्त्रांत म्हटले आहे खरें. पण त्याचा अर्थ त्रियांशी नेहमीच खोटे बोलवें असा नसून सिजिवकसाहेबानें ज्या अर्थाने “लहान मुले, वेडे, किंवा आजारी” यांबद्दल अपवाद सांगितला आहे तोच अर्थ महाभारतांतहि अभिप्रेत आहे. परंतु पारलौकिक व आध्यात्मिक दृष्टिं गुंडाळून ठेवणाऱ्या इंग्रज ग्रंथकारांनी याहि पलीकडे जाऊन व्यापान्यांनी देखील आपल्या फायद्यासाठी खोटे बोलले तरी चालेल असेंजे उजल माथ्यानें प्रतिपादन केले आहे, तें मात्र आमच्या शास्त्रकारांनी कधीच मान्य केलेले नाही. केवळ सत्यशब्दोच्चारण म्हणजे नुस्तें वाचिक सत्य आणि सर्वभूतहित म्हणजे वास्तविक सत्य, या दोहोमध्ये जेथे विरोध येतो तेथे व्यवहारटष्ठ्या अपरिहार्य म्हणून असत्य बोलून निर्वाह करून घेण्यास कांहीं ठिकाणीं त्यांनी परवानगी दिली आहे खरी. तथापि सत्यादि नीतिधर्म त्यांच्या मते नित्य म्हणजे सर्वकालीं एकसारखेच अवाधित असल्यामुळे पारलौकिकटष्ठ्या सामान्यतः हें योडे तरी पापच होय असे ठवून त्यासाठीं त्यांनी प्रायश्चिन्तें सांगितलीं आहेत. हीं प्राय-

* Green's *Prolegomena to Ethics*, §315. P. 379 (5th Cheaper edition).

† Bain's *Mental and Moral Science*, p. 445 (Ed. 1875); and Whewell's *Elements of Morality*, Book II. Chaps. XIII and XIV. (4th Ed. 1864).

थितें म्हणजे निरर्थक वाऽहोय अनं गुद्ध आधिभाँतिकशास्त्र्याचे म्हणणे पडेल. पण ज्यांनी हीं प्रायथिने सांगितला आहेत त्यांचा, किंवा ज्यांच्यासाठीं ती सांगितलीं त्यांचाहि समजूत तशी नमल्यामुळे हे दोघेहि वरील मन्यापवाद गौणन भानितात असा सिद्धान्त करावा लागतो आणि हाच अर्थ यासंबंधाच्या कथान-कांतूनहि प्रतिपादिला आहे. उद्दाहणार्थ, शुधिरिष्ट “नरो वा कुंजरो वा” असें अडचणीच्या प्रसंगी एकदांच चांचपडत बोलला: पण त्यामुळे प्रवी त्याचा रथ जमीनीस मोडून चार अंगुळे वर अंतरिक्षांत चालत असे तो पुढे इतर लोकांच्या रथाप्रभाणेच जमीनीवर चालू लागला व अग्वेर त्यामुळेच घटकाभर तरी नरक-लोकी त्यास वास करावा लागला. असें खुह महाभारतांतच सांगितले आहे (द्रोण. १९१. ५७, ५८ व स्वर्गी. ३. ११) तसेच भीष्माचा वध क्षात्रवर्माप्रभाण, पण शिंखंडीला पुढे करून, केल्यामुळे अंजुनास आपला मुलगा बृंदवाहन याच्या हातानें पुढे पराभव सहन करणे प्राप्त आले. असे अश्वमेधपर्वीत वर्णन आहे (मभा. अश्व. ८१. १०). यावरून प्रसंगविशेषी. सांगितलेले वर्णल अपवाद मुख्य व प्रगाण नसून महादेवांनी पार्वतीय सांगितल्याप्रभाणे—

आत्महेतोः परार्थे वा नर्महास्याध्यात्तथा ।

ये मृषा न वदन्तीहि ते नराः स्वर्गगामिनः ॥

“स्वार्थाकरिता, परहितार्थ, किंवा थेणेहि जे पुरुष या जर्गा कधी देखील खेठें बोलत नाहीत त्यांसच स्वर्गप्राप्ति होत्ये” (मभा. अनु. १४४. १९)—असा आमच्या शास्त्रकारांचा अखेरचा तात्त्विक सिद्धान्त आहे हे व्यक्त होते.

आपले वचन किंवा प्रतिज्ञा पाळणे याचा सत्यांतच समावेश होतो. ‘‘हिमालय पर्वत इकडचा तिकडे चळेल किंवा आग्नि थंड पडेल, पण आपला शब्द अन्यथा होणार नाहीत,’’ असे श्रीकृष्ण व भाष्म यांनी म्हटले असून (मभा. आ. १०३ व उ. ८१. ४८), भर्तृहरीनेहि—

तेजस्विनः सुखप्रसूनपि संत्यजन्ति ।

सत्यव्रतव्यसनिनो न पुनः प्रातिष्ठाभ् ॥

“तेजस्वी म्हणजे बाणेदार पुरुष आनंदाने प्राणहि देतील, पण आपली प्रतिज्ञा मोड-णार नाहीत,”—असे सत्पुरुषांचे वर्णन केले आहे (नीतिश. ११०). तसेच “द्विः शरं नाभिसंधते रामो द्विनाभिभाषते” (सुभाषित) अशी दाशरथी राम-चंद्राच्या एकपत्नीवताबरोबरच एकवाणी व एकवचनी व्रताचीहि ख्याति झालेली आहे; आणि हरिश्चंद्रानें स्वप्राप्त दिलेले वचन सत्य करण्यासाठी डोंबाचेहि घरी पाणी वाहिले अशा पुराणांतून कथा आहेत. पण उलटपक्षी इंद्रादि देवांनीहि श्रुत्रांबोबर केलेले करार मोडून, किंवा त्यांतच पक्षायला कांही तरी वाट काढून

वत्राचा वध केला असेंने नंतर वर्णन अमूल त्याला धरूनच हिरण्यकशीपूच्या वधाची गोष्ट पुराणान वर्णिली आहे. शिवाय व्यवहारांतील कांहा करारसुदां असे असतात को, न्यायाच्या केचरीत ते गैरकायदेशीर किंवा पाळण्यास अयोग्य मानिले जातात. अर्जुनाची अशाच एक गोष्ट महाभारतांत वर्णिली आहे. अर्जुनाची अशी प्रतिज्ञा होती की, ‘तू आपलेहातचे गांडीवधचुव्य दुसऱ्यास दे’ असें जो कोणी मला म्हणेल त्याचा मी ताव तोव शिरच्छेद करान. नंतर कणिने युद्धात युधिष्ठिराचा पराजय केल्यावर युर्विं राचा तोंडांतून तुळेंगांडीव आमच्या काय उपयोगी? तें हातचे टाकून दे! ’ असे अर्जुनाला उद्देशन जेव्हांने निराशेचे साहजिक उद्भार निघाले, तेव्हांन अर्जुन हातांत तरवार वेळन युधिष्ठिराचा वध करण्यास तयार झाला; परंतु श्रीकृष्ण त्या वेळी जवळ असल्यासुळे सत्यर्थम् म्हणजे काय, याचें तत्त्वज्ञान-दृश्या मार्मिक विषेचन कहल ‘तू मूढ आहेस, तुला सूक्ष्म धर्म अद्याप कळत नाही, तो वृङ्गांपामूळ शकला पाहिजे, ‘न वृद्धाः सेवितास्त्वया’—तू वद्धांची सेवा केलेली नाहीस, तुझी प्रतिज्ञाच तुला राखावयाची असल्यास युधिष्ठिराची निर्भत्सना कर, कारण संभावित पुरुषांना निर्भत्सना वयाप्रमाणेच आहे,’ इत्यादि प्रकारे अर्जुनास त्यांनी वोध केला; व अविचाराने त्याच्या हातून घडणाऱ्या ज्येष्ठब्रातृवधाच्या पातकापासून त्यास निवत केले, अशी कर्णपर्वात कथा आहे” (मभा. कर्ण. ६९) श्रीकृष्णांना या वेळीं सांगितलेला सत्यानुर्तिवेक्षण पुढे शांतिपर्वात सत्यानुताध्यार्थी भीज्मांना युधिष्ठिरास उपदेशिला आहे (शा. १०९); व व्यवहारांत सर्वोर्नाच तो लक्षांत ठेविला पाहिजे. तथापि हे सूक्ष्म प्रसंग कसे ओळखावे हें सांगणे कठिण आहे. कारण, ब्रातृधर्म सत्यापेक्षां या ठिकाणी जरी श्रेष्ठ झाला तरी गीतेतील प्रसंग याच्या उलट अरमूळ वंधुप्रेमापेक्षां क्षात्रधर्म तेथें बलवत्तर ठरविला आहे, हें वाचकांच्या सहज लक्षात येईल.

अहिंसा आणि सत्य यांबद्दल जर एवढा वाद, तर तिसें सामान्य तत्त्व जे अस्तेय त्यासहि हाच न्याय लागू असल्यास नवल काय? एकानें यथान्याय मिळविलेली संपत्ति चोरून किंवा लुटून नेण्याची जर इतरांस मोकळीक मिळेल तर द्रव्य-संचय करण्याचे बंद पढून सर्वांचेच नुकसान होईल, व समाजाची घडी विस्कळून सर्वव अनवस्था होईल हें निर्विवाद आहे. परंतु या नियमासहि अपवाद आहेत. चोहोंकडे दुष्काळ पढल्यामुळे विकत, मजुरी करून, किंवा धर्मार्थाहि अन्न मिळत नाहीं अशी आपनि प्राप्त झाल्यावर, चोरीने आत्मसंरक्षण करण्याचे कोणी मनांत आणिल्यास त्यास आपण पापी समजूळकाय? बारा वर्षे दुष्काळ पढून विश्वामित्रावर असाच दुर्वे प्रसंग आल्यामुळे श्वपचाच्या म्हणजे मांगाच्या घरची कुञ्जाच्या मांसाची तंगडी चोरून त्या अभक्ष्य अशाने आपला बचाव करण्यास तो प्रवृत्त

झाला, अशी महाभारतात एक कथा आहे (शा. १४१). श्वपनानें विश्वामित्रास “‘पंच पंचनखा भक्ष्या:’” (मनु. ५. १८पद)ः वैरे बहुत शास्त्रार्थ सांगून अभक्ष्यभक्षण—आणि तेहि चोरीने—न करण्याबदल शास्त्राधारे पुष्कल उपदेश केला; पण—

पिबन्त्येवोदकं गावो मंडुकेषु रुवत्स्वपि ।

न तेऽधिकारो धर्मेऽस्ति मा भूरात्मप्रशंसकः ॥

“अरे ! वेडके औरडला तरीहि गई पाणी पिण्याचे साडीत नाहात; गप्प बस ! मला धर्मज्ञान सांगण्याचा तुळा अधिकार नव्हे. उगाच आपली बडाई मिरवू नकोस,” असे म्हणून विश्वामित्राने त्याचा अव्हेर केला आहे. “जीवितं मरणाच्छ्रेयो जीवन्धर्म-मवाप्नुयात्”—जगेल तर पुढे धर्म, म्हणून धर्मदृष्ट्याहि मरणापेक्षां जगणे श्रेयस्कर,—असे विश्वामित्राने या वेळी म्हटले आहे: आणि विश्वामित्रानेच नव्हे, तर असल्या प्रसर्गी अजीर्णी, वामदेव वैरे दुसऱ्याहि पुष्कल कुर्बांनी याचप्रमणे आचरण केल्याची उदाहरणे मनूने दिली आहेत (मनु. १०. १०५—१०८). हॉब्स नामक इंग्रज ग्रंथकार आपल्या ग्रथांत असे म्हणतो की, “एखाद्या खडतर दुष्काळांत विकत किंवा धर्मार्थ अन्न न मिळेसे झाल्यावर पोटासाठी कोणी चोरी किवा साहस करील तर त्यास तो अपराध सर्वस्वी माफ आहे;” † आणि मिळ याने तर अशा प्रसर्गी चोरी करून मनुष्याने आपला जीव बचावणे हे त्याचे ‘कर्तव्य’ होय, असे लिहिले आहे.

‘मरण्योपक्षां जगणे श्रेयस्कर.’ हे विश्वामित्रोच तत्त्व तरी निरपवाद आहे काय ? जगणे हाच कांहीं या जगांतील पुरुषार्थ नव्हे. काकबळी खाऊन

*कुत्रा, वानर वैरे ज्या प्राण्यांना पांच पांच नव्हें अहेत अशा प्राण्यांपैकी (जिला साळ पिसें असतात ती) साकू, सलळ (याच साळक्नी दुसरी एक जात), घोरपड, कांसव आणि ससा या पांच प्राण्यांचे मांस भक्ष्य आहे असे मनु व याज्ञवल्क्य यांनी सांगितले आहे (मनु. ५. १८, याश. १. १७७). मनूने यांखेरीज खड्ग म्हणजे गेंडाहियाच यार्दीत सांगितला आहे; पण त्यांविषयीं विकल्प आहे असे टीकाकार म्हणतात. हा विकल्प सोडून दिला म्हणजे पांच-च प्राणी रहातात व त्यांचेच मांस भक्ष्य होय, असा “पंच पंचनखा भक्ष्या:” याचा अर्थ आहे. तथापि, ज्या कोणास मांस खाण्याची परवानगी असेल त्याने यांखेरीज इतर पांचनवी प्राण्यांचे मांस खाऊं नये एवढेच काय तें सागणे आहे, यांचे खावेच असे विधान नाहीं, असा मीमांसक याचा अर्थ करितात. या पारिभाषिक अथोस त्यानीं ‘परिसंब्या’ असे नाव दिले आहे. या परिसंख्येचे “पंच पंचनखा भक्ष्या:” हे मुख्य उदाहरण होय. मांस खाणे हेच मुदलांत निषिद्ध मानिल्यावर यांचेहि मांस खाणेनिषिद्ध होतेच.

† Hobbes' *Leviathan*, Part II. Chap. XXVII. p 139 (Morley's Universal Library Edition). Mill's *Utilitarianism*, Chap. V, p. 95 (15th Ed)—“Thus, to save a life, it may not only be allowable but a duty to steal etc.”

कावळेहि पुष्कळ वर्षे जगतात. म्हणून वीरपत्नी विदुला आपल्या पुत्रास असें सांगत आहे की, अंथरुणावर पडून कुजत किंवा घरांत शंभर वर्षे फुकट धुमसत पड-ण्यापेक्षां घटकाभर पराक्रमाची ज्योत दाखवून मेलास तरी वर्णे,—“मुहूर्ते ज्वलिं श्रेयो न च भूमायिं चिरं” (मभा.उ.१३२.१७..). आज नाही उद्यां, निदान शंभर वर्षांनी तरी, मृत्यु जर कोणासहि चुकत नाही (भाग.१०.१.३८; गी.२.२७), तर मग त्याबद्दल भीति किंवा आक्रोश, डर किंवा रड कशाला? अन्यात्मशास्त्राप्रमाणे पाहिले तर आत्मा नित्य अमून त्याला कर्षाच मरण येत नाही. म्हणून मरणाचा विचार करतिवेळी प्रारब्धकर्मानुसार प्राप्त झालेल्या शरीराचाच काय तो प्रश्न शिळ्क राहतो. हे शरीर बोलून चालून नाशवंत; पण आत्म्याच्या कल्याणार्थ जे कंही या जगांत करावयाचे त्यास नाशवंत मनुष्यदेह हेच काय ते एक साधन असल्यामुळे “आत्मानं सततं रक्षेत् दारैरपि धनैरपि”—बायकामुळे किंवा संपात्ति यांपेक्षां आपण आपल्या स्वतःचे ग्रथम रक्षण करावे (मनु.७.२१३) असे मनूनेहि म्हटले आहे. तथापि हा दुर्लभ पण नाशवंत मानव देह खर्ची घालून योपेक्षांहि अधिक शाश्वत अर्शा एखाडी वस्तु जेव्हांचा प्राप्त करून ध्यावयाची असते वेव्हां, —उदाहरणार्थ, देवासाठी, धर्मासाठी, सत्यासाठी, आपला बाणा, व्रत किंवा ब्रीद राखण्यासाठी, अवृसाठी, यशासाठी अथवा सर्वभूताहितार्थ.—अनेक महात्म्यांनी अनेक प्रसंगी या तीव्र कर्तव्याश्रीत आनंदाने आपल्या प्राणांचीहि आहुति दिलेली आहे! वसिंशाच्या धेनूचे सिंहापागून रक्षण करण्यासाठी सिंहास आपला देह वळी देण्यास तयार झालेल्या दिलीपाने आपल्यासारख्या पुरुषांची “पांचभौतिक शरीरासंबंधाने अनास्था असते, यासाठी तूं माझ्या जड शरीरापेक्षा माझ्या यशः शरीराकडे पहा” (रघु. २.५७), अशी सिंहाची प्रार्थना केल्याचे रघुवंशांत म्हटले आहे; आणि सर्पांचे जीव बचावण्यासाठी जीमृतवाहनाने गहडास स्वतःचा देह अर्पण केल्याची कथा कथासरित्सागरांत आणि नागानंद नाटकांत वर्णिली आहे. मृच्छकटिक नाटकांत (१०.२७) चारुदत्त असे म्हणतो की—

न भीतो मरणादस्मि केवलं दूषितं यशः ।

विशुद्धस्य हि मे मृत्युः पुत्रजन्मसमः किल ॥

“मी मरणाला भीत नाही; कीर्तिला काळोखी आली एवढेच मला दुःख वाटते. कीर्ति शुद्ध राहून मृत्यु आला तर तो मला खरोखर पुत्रोत्सवासारखा आहे.” आणि याच तत्त्वावर शिवि राजांने आपणास शरण आलेल्या कपोताचे रक्षण करण्यासाठी, श्येन पक्ष्याचे रूप धारण करून सदर कपोताच्या पाठीस लागलेल्या धर्मीस आपल्या स्वतः-च्या शरीराचे मांस तोडून दिले; व देवांचा शून्य जो वृत्र त्याला मारण्याकरिता दधीचि ऋषीच्या हाडांचे वज्र पाहिजे होते, म्हणून सर्व देवांनी सदर ऋषीकडे जाऊन

गीतारहस्य अथवा कर्मयोग

“शरीरत्यागं लोकाहितार्थं भवान् कर्तुर्महति”—महाराज ! सर्वे लोकांच्या कल्याणा साठी आपण देहत्याग करावा,—अशी त्याला विनंति केल्यावर दधीचिक्रपानी मोळ्या आनंदाने प्राण सोडिले, आणि आपल्या अस्थि देवांस दिल्या : अशा कथा अनुकर्मे भारताच्या वनपर्वीत व शांतिपर्वात दिल्या. आहेत (वन. १०० व १३१ ; शां. ३४२). कर्णावरोवर जन्मलेला त्याची सहज कवचकुंडले हरण करण्याकरितां इंद्र ब्राह्मणाच्या रूपानें दानशूर कर्णाकडे भिक्षा मागण्यास येणार हे कल्यावर, सदर कवचकुंडले कोणासहि दान न देण्यावहाल, मृग्यांने कर्णास अगाऊ इवारा दिला. आणि अमें बजाविले की, तूं दानशूर म्हणून जरी तुझी कीर्ति आहे, तरी कवचकुंडले दान करण्यापासून तुझ्या जीविताला धोका येणार अभ्यन्यासुले तूंती कोणासहि देऊनकोस. कारण, मेल्यावर कीर्तीचा काय उपयोग ?—“मृतस्य कीर्त्या कि कार्यम् !” सूर्यांचे हे म्हणणे ऐकून “जीवितेनापि मे रक्ष्या कार्तिस्तद्रिद्विभे व्रतम्”—जीव गेला तरी वेहेनर, पण कीर्तीचे रक्षण करणे हेच माझें व्रत होय,—असा कर्णाने त्यास खडवडीत जबाब दिला आहे (मभा. वन. २९९. ३८). किबहुना मेलास तर स्वर्गास जाशील, आणि जिकलेस तर प्रुथ्वी भोगशील इत्यादिक्षात्रधर्म (गी. २. ३७) किंवा “स्वधर्मे निधनं श्रेयः ” (गी. २. ३५) हा सिद्धान्तही याच तत्त्वावर अवलंबून आहे; आणि त्याला अनुसरूनच “ कार्ति पाहो जातां मुख नाही । मुख पाहतां कार्तिनाही ॥ ” (दास. १२. १०. १९ ; १९. १०. २५), म्हणून “ देह त्यागितां कीर्ति मागें उरावी । मना सज्जनाहंचि क्रीया करावी ॥ ” असा श्रीसमर्थ रामदामस्वामीचा उपदेश आहे. परंतु परोपकाराने कीर्ति मिळतें हे जरी खरें असले तरी भेल्यावर कीर्तीचा काय उपयोग ? अथवा संभावित पुरुषाला दुष्कृतिपेक्षां मरण (गी. २. ३४). किंवा जीवितापेक्षां परोपकार अधिक प्रिय कां वाटावा ? या प्रश्नांची योग्य उत्तरे देण्यास आत्मानात्मविचारांत शिरल्याखेरीज दुसरा मार्ग नाही. आणि उत्तरे दिलीं तरीहि कोणत्या प्रसंगी जीवावर उदार होणे योग्य आणि कोणत्या प्रसंगी अयोग्य हे समजण्यास कर्मीकर्मशास्त्राचाहि त्याबरोबरच विचार करावा लागतो. नाहींपेक्षां जीवावर उदार होण्याचें यश मिळणे दूर राहून मूर्खपणाने आत्महत्या केल्याचें पाप मात्र पदरांत पडण्याचा संभव असतो.

माता, पिता, गुरु वैरे वंद्य व पूज्य पुरुषांची देवाप्रमाणे पूजा आणि शुश्रूषा करणे हाहि सामान्य व सर्वमान्य धर्मापैकीच एक प्रधान धर्म समजला जातो. कारण, तसें न होईल तर कुटुंबाची, गुरुकुलाची, किंवा एकंदर समाजाचीहि नीट व्यवस्था कधीच रहाणार नाही. म्हणून स्मृतिप्रथांतूनच नव्हे तर उपनिषदांतूनहि “सत्यं वद धर्मं चर” असें सांगून नंतर पुढे “मातदेवो भव । पितृदेवो भव । आचार्यदेवो भव । ” असा शिष्यांचे अध्ययन पुरें होऊन ती परत घरीं जाऊं लागला म्हणजे प्रत्येक गुरु

त्याला उपदेश करीत असे असे म्हटले आहे (तै. १.११.१ व २) व महाभारतातली ब्राह्मणव्याध-आख्यानाचे तात्पर्यहि हेच आहे (वन. अ. २१३). परंतु या धर्मातहि किंत्येकदां अकालिपत अडचणी निर्माण होत असतात—

**उपाध्यायान्दशाचार्यः आचार्याणां शनं पिता ।
सहस्रं तु पितृन्माता गौरवेणातिरच्यते ॥**

“दहा उपाध्यायांपेक्षां आचार्यं, शंभर आचार्यापेक्षां पिता, आणि हजार पित्यांपेक्षां माता गौरवानें अधिक आहे,” असे मनु म्हणतो (२.१४५). तथापि मातेने एक मोठा अपराध केला होता म्हणून पित्याच्या आङ्गेवरून परशुरामानें तिचा गळा कापला, ही कथा प्रसिद्ध आहे (वन. ११६.१४); आणि शांतिपर्वात चिरकारिको-पाख्यानांत (शां. २६५) अशाच प्रकारच्या दुसऱ्या प्रसंगीं पित्याच्या आङ्गेवरून मातेचा वध करणे थेयस्कर किंवा पित्याची आङ्गा मोडणे थेयस्कर याच्या तारतम्याचा अनेक साधकबाधक प्रमाणे देऊन एका स्वतंत्र अध्यायांत सविस्तर विचार केला आहे. यावरून आसल्या सूक्ष्म प्रसंगांचा नीतिशास्त्रदृष्ट्या ऊहापेह करण्याचा प्रधात महाभारतकाली पूर्ण प्रचारांत होता, असे स्पष्ट दिसून येते. बापाची प्रतिज्ञा सत्य करण्यासाठी त्याच्या आङ्गेने रामचंद्रांना चवदा वर्षे वनवास पत्करिल्याची गोष्ट आवालवृद्धांस माहीत आहे. पण वर जो मातेसंबंधानें न्याय सांगितला तोच पित्यासहि लागू करण्याची वेळ कधीं कधीं येऊ शकत्ये. उदाहरणार्थ, मुलगा आपल्या प्रराकमाने राजा झाल्यावर पित्याचा गुन्हा त्याच्यापुढे निकालासाठी आला, तर राजा या नात्यानें त्यानें आपल्या बापास शासन करावें किंवा बाप म्हणून सोडून यावें? मनु म्हणतो—

**पिताचार्यः सुहन्माता भार्या पुत्रः पुरोहितः ।
, नादण्ड्यो नाम राज्ञोऽस्ति यः स्वधर्मे न तिष्ठति ॥**

“बाप, आचार्य, मित्र, आई, बायको, मुलगा किंवा पुरोहित कोणीहि असो, जर तो आपल्या धर्माप्रमाणे वागत नसेल तर राजास तो अदंडय नाहीं, म्हणजे राजानें त्यास योग्य शासन केलें पाहिजे” (मनु. ८.३३५; मभा. शां. १२१.६०). कारण, या ठिकाणी पुत्रधर्मांपेक्षां राजधर्म आधिक योग्यतेचा आहे. याच न्यायानें महापाराक्रमी सूर्यवंशी संगरराजानें आपला मुलगा असमजंस् दुर्वर्तनी असून प्रजेला दुःख देतो असे आढळून आल्यावर त्याला हृदपार केले, असे भारत व रामायण या दोन्ही ग्रंथांत वर्णन आहे (मभा. व. १०७; रामा. १.३८). मनुस्मृतीतच अशी एक गोष्ट आहे की, आंगिरस नंवाच्या एका ऋषीस अल्पवयांतच उत्तम ज्ञानप्राप्ति झाल्यामुळे त्याचे काके, मासे, वर्गे वडील माणसे त्याच्याजवळ अध्ययन करू लागली; तेव्हां पाठ चालला असतां शिष्यांस गुरु नेहमीं म्हणतो त्याप्रमाणे एका प्रसंगी आंगिरसाचे

तोऽन्तृत्वं त्यांस उद्देश्यते 'वेण्यांनो' हे शब्द सहजगत्या बाहेर पडले.—“पुत्रका इति होवाच ज्ञानेन परिगृह्य तान्.” मग काय विचारतां ! सर्व म्हातात्यांच्या तळपायांनी आग मस्तकास पोचून “ हा पोर माजला ! ” असें त्यांनी ठरविले; आणि त्यांचे योग्य शासन ब्हावें म्हणून देवांकडे फिरीद डिली. देवांनी उभय-पक्षांचे म्हणणे ऐकून “ आंगिरस तुम्हांस बोलला तेच न्याय्य ” असा अखेर निकाल दिला ! कारण—

न तेन वृद्धो भवति येनास्य पालतं शिरः ।

यो वै युवाप्यधीयानस्तं देवाः स्थविरं विदुः ॥

“डोके पांढरे झाले म्हणजे तेवढ्यानेच एखादा मनुष्य वृद्ध होत नाही; तरुण असला तरी जो ज्ञानवान् त्याला देव म्हातारा समजतात” (मनु. २.१५६; तसेच मभा. वन. १३३. ११; शल्य. ५१.४७ पहा). मनु व व्यास यांसच नव्हे तर बुद्धासहि हे तत्त्व मान्य ज्ञालेले होते. कारण, मनुस्मृतींतील वरील श्लोकाचा पाहिला चरण अक्षरशः ‘धम्मपद’ः नांवाच्या प्रसिद्ध नीतिपर पाली बौद्धग्रंथांत आलेला असून (धम्मपद २६०), पुढे केवळ व्यानेच जो परिपक्व ज्ञाला त्यांचे जिंवे व्यर्थ होय व खरा धर्मीष्ठ व वृद्ध होण्यास सत्य, अहिंसा इत्यादि सद्गुण अवश्य पाहिजेत, असें म्हटले आहे; आणि ‘चुल्लवग’ नांवाच्या दुसऱ्या ग्रंथांत, धर्मनिरूपण कराणारा भिक्षु नवीन असला तरी स्वतः उच्च आसनावर वसून जुन्या म्हणजे आपल्यापूर्वी दीक्षा घेतलेल्या म्हणजे वयोवृद्ध अशा भिक्षुसहि त्यानें धर्मोपदेश करावा, अशी बुद्धानेच परवानगी दिलेली आहे (चुल्लवग ६. १३. १ पहा). प्रल्हादानें आपला पिता जो हिरण्यकशिषु त्याची अवज्ञा करून भगवत्प्राप्ति करून घेतल्याची पौराणिक कथा सर्वश्रुत आहे; व त्यावरून धाकद्यामोक्यांचेच नव्हे, तर पिता पुत्रांचे सर्वमान्य नातेहि कधींकधी दुसरे वरचढ संबंध उपास्थित होऊन तेवढ्यापुरतें नाइलाजास्तव क्षणभर विसरावे लागते असें दिसून येईल. पण असे प्रसंग प्राप्त ज्ञालेले नसतांहि हाच न्याय हवा तेथें लागू करून एकदा चारगट पोर आपल्या बापास शिव्या देऊ लागला तर

* ‘धम्मपद’ या ग्रंथांचे इंग्रजी भाषांतर *Sacred Books of the East* (प्राच्य-र्मपुस्तकमाला) Vol X. यात दिलेले असून चुल्लवगांचे इंग्रजी भाषांतर त्याच मालेच्या Vol XVII आणि XX मध्ये प्रसिद्ध ज्ञाले आहे. मराठीत हिंरा, रा, रा, यादवराव वार्वांकर यांनी धम्मपदांचे एक भाषांतर केले असून तें प्रथम कोल्हापुरच्या ग्रंथमालेत व नंतर पुस्तक-रूपानें प्रसिद्ध ज्ञाले आहे. धम्मपदांतील पाली श्लोक पुढे लिहिल्याप्रमाणे आहे—

न तेन थेरो होति येनस्स पलितं सिरो ।

परिपक्वो वयो तस्स मोघजिण्णो ति बुच्चति ॥

‘थेर’ हा शब्द बुद्ध भिक्षुस लाभितात, तो संस्कृत ‘स्थविर’ याचा अपभ्रंश आहे.

आपण त्या पोराच्चा पशुंत गणना करणार नाही काय ! “गुरुर्गरीयान् पितृतो मातृत-
श्रेति मे मतिः” (शां. १०८. १७) — आईवापांपेक्षांहि गुरु श्रेष्ठ—असें भीष्मांनी
युधिष्ठिरास सांगितले आहे. परंतु मरुत राजाच्या गुरुनें लोभानें स्वार्थासाठी
त्याचा त्याग केल्यावर मरुतानें—

गुरोरप्यवलिसस्य कार्याकार्यमज्जानतः ।

उत्पथप्रतिपच्चस्य न्याययं भवति शासनम् ॥

“काय करावें व काय न करावें हें न ओळखितां आपल्याच घर्मेंडीत आडमार्गात
शिरणान्या गुरुसहि शासन करणे युक्त आहे” असे उद्दार काढिले, असे महाभार-
तांत सांगितले आहे. महाभारतांत हा श्वेत चार ठिकाणी आला आहे (मभा.
आ. १४२.५२, ५३; उ. १७९.२९; शां. ५७.७; १४०.४८). पैकीं पाहिल्या ठिका-
णचा पाठ वर दिल्याप्रमाणे अमून इतर स्थर्लं चवथ्या चरणाएवजा “दंडो भवति
शाश्रतः” किंवा “परित्यागो विधीयते” अर्शा पाठांतरें आहेत. परंतु वाल्मीकिरामा-
यणांत ज्या ठिकाणी (रामा. २. २१. १३) हा श्वेत आला आहे तेथें एकच म्हणजे
वर दिलेला पाठ्च आठव्हून येत असल्यामुळे आम्हा तोच या ग्रंथांत स्वीकारिला
आहे. भीष्मांनी परशुरामाशी व अर्जुनाने द्रोणाशी जें युद्ध केलें तें याच तत्त्वावर
असून, हिण्यकशिपूनें नेमलेले प्रल्हादाचे गुरु त्यास जेव्हां भगवत्प्रासीविश्वद उप-
देश करू लागले तेब्हां ग्राच तत्त्वावर प्रल्हादानें त्यांचा निषेध केला आहे. शांति-
पर्वात भीष्म स्वतःच श्रीकृष्णास असे सांगतात की, गुरु पूज्य खरा, पण त्यानेहि
नीतीच्या मर्यादा पाळल्या पाहिजेत; नाहीतर—

समयत्यागिनो लुब्धान् गुरुनपि च केशव ।

निहन्ति समरे पापान् क्षत्रियः स हि धर्मवित् ॥

“हे केशवा ! मर्यादा, नीति किंवा शिशाचार न पाळणान्या, लोभी व पापिष्ठ लो-
कांस, ते गुरु असले तरी, लढाईत जो क्षत्रिय मारतो तोच धर्मज्ञ होय” (शां.
५५. १६). तसेच तत्तिरीयोपनिषदांतहि ‘आचार्यदेवो भव’ असे प्रथम सांगितल्यावर
पुढे लागलीच आमची जी कर्मे चांगला आहेत तेवव्यांचेच अनुकरण करावें,
इतर सोडून यावात,— “यान्यस्माकं सुचरितानि । तानि त्वयोपास्यानि । नो इत-
राणि ।”—असे म्हटले आहे (तै. १. ११. २). यावरुन पितृदेव किंवा आचार्यदेव
झालास तरी बाप किंवा गुरु दारू पीत होते म्हणून तूं दारू पिं नकोस; कारण,
नीतिमर्यादांचा किंवा धर्माचा अधिकार आई, बाप, गुरु वरैसे सर्वापेक्षां अधिक बल-
वान् असतो, असा उपनिषदांचा सिद्धान्त असल्याचें उधड होतें. “धर्म पाला,
धर्माला कोणी मारील म्हणजे झुगारून देईल तर धर्म त्याचा नाश केल्याखेरीज
राहणार नाहीं,” असे जें मनूनें विधान केले आहे त्यांतील बीजहि हेच होय (मञ्ज.

८. १४—१६). राजा तर गुरुपेक्षांहि ऐषु अशी एक देवताच दोय (मनु. ७.८ व मभा. शा. ३८. ४०). परंतु त्यासाहि हे धर्म मुठत नाहीत, सोडील तर नाश पावतो, असे मनुस्मृतात म्हटले असून महाभारतात तोच अर्थ वेन व खनीनेत्र या दोन राजांच्या कथानकांत व्यक्त केला आहे (मनु. ७. ४१ व ८. १२८; मभा. शा. ५९. ९२—१०० व अश. ४ पहा).

आहिसा, सत्य आणि अस्तेय यांवरोवर इंद्रियनिग्रहाचीहि सामान्यधर्मात गणना केली जात्ये (मनु १०. ६३) काम, क्रोध, लोभ हे मनुष्याचे शत्रु असून प्रत्येकांने त्यांचा पूर्ण जय केल्याशीवाय त्याचें किंवा समाजाचेंहि कल्याण व्हावयाचें नाहीं, अमा उपदेश सर्व शास्त्रें करीत असून, विदुरनीर्तीन व भगवद्गीतेंहि—

त्रिविधं नरकस्येदं द्वारं नाशनमात्मनः ।

कामः क्रोधस्तथा लोभस्तस्मादेतत् त्रयं त्यजेत् ॥

‘काम, क्रोध आणि लोभ हीं तिन्ही नरकाचीं द्वारे असून आपला नाश करणारी असल्यासुले त्यांचा त्याग करावा’ असे म्हटले आहे (गीता १६. २१; मभा. उ. ३२. ७०) पण गीतेतच भगवंतांनी “धर्माऽविरुद्धो भ्रेषु कामोऽस्मि भरतर्षभं”— हे अर्जुना ! प्राणिमात्रामध्ये धर्माला अनुसरून जो काम तो भीच (गीता ७. ११)— असे आपले स्वरूप वरिण्ळे आहे. अर्थात् धर्माला विरुद्ध जो काम तोच काय तो नरकाचे द्वार होय, त्याशीवाय दुसऱ्या प्रकारचा काम भगवंतांस मान्य आहे असे यावरून उघड होतें: आणि मनूनेहि “परित्यजेदर्थकामौ यौ स्यातां धर्मवाजितौ”— धर्माच्या विरुद्ध असतील तेवढेच अर्थ व काम सोडून यावे—असे म्हटले आहे (मनु ४. १७६). सर्व प्राण्यांनी उद्यां जर काममहाराजांना आजिवात रजा देऊन आमरण ब्रह्मचर्यव्रत पाळण्याचे मनांत आणिले, तर पन्नास किंवा फारझालें तर शंभर वर्षाचे आंतच सर्व सजीव सृष्टीचा लय होऊन जिकडे तिकडे सामसूम होईल; आणि जी सुष्टि उत्सन्न होऊ नये म्हणून वेळोवेळी भगवान् अवतार धारण करितात तिचा थोड्या काळांतच उच्छेद होऊन जाईल. काम व क्रोध हे शत्रु खरे, पण केव्हां ! अनावर राहूं दिल्यास. सुष्टिकम चालू राहण्यास योग्य मर्यादेचे आंत त्यांची अत्यंत अवश्यकता आहे, ही गोष मन्वादि शास्त्रकारांसाहि संमत आहे (मनु ५. ५६). सर्व सुधारणा म्हटली म्हणवे या प्रबल मनोवृत्तीस योग्य आलें ही होय; समूल नाश करणे ही नव्हे.—

लोके व्यवायामिषमद्यसेवा नित्यास्ति जन्तोर्नहि तत्र चोदना ।

व्यवस्थितिस्तेषु विवाहयज्ञसुराग्रहैरासु निवृत्तिरिष्टा ॥

“या जगांत मैथुन, मांस व मय यांचे सेवन कर म्हणून कोणास सांगावयास नको; ती मनुष्यास स्वभावतःच हवी असतात. या तिहींचीहि कांहीं व्यवस्था लावावी, म्ह-

णजे त्यांम मर्यादा किवा आळा धाळन व्यवस्थित हय याचें, या हेतृने विवाह, सो म-याग व मौत्रामणी यज्ञ यांची (शास्त्रकागंनी) अनुक्रमे योजना (केलेली) आहे. पण त्यांत हि निवृत्ति म्हणजे निष्कामाचरण इष्ट होय, ” असे भागवतांत म्हटले आहे (भाग. ११.१.११). ‘निवृत्ति’ या शब्दाचा पंचम्यन्त पदाशी संबंध असतां “ अम-क्यापागून निवृत्ति म्हणजे अमुक कर्म सर्वेस्वी सोडणे ” असा जरा अर्थ होत असला तरी कर्मयोगात ‘निवृत्त’ हे विशेषण कर्माभन्न लाविलेले असल्यामुळे ‘निवृत्तकर्म’ म्हणजे निष्काम बुद्धीने करावयाचे कर्म असा या पदांचा अर्थ होत असतो, हे या ठिकाणी लक्षांत ठेविले पाहिजे; व तसे अर्थ मनुस्मृति व भागवतपुराण यांत स्पष्टपणे दिलेले हि आहेत (मनु १२.८९; भाग ११. १०. १ व ७.१५. ४७ पहा). कोथा-संबंधाने वोलत अगतां किरातकावयांत (१. ३३) भारवि असे म्हणतो की—

अमर्पश्चन्येन जनस्य जन्तुना न जातहर्देन न विद्विषादरः ॥

“आपला अपमान नाल्याचाहि ज्या पुरुषाला राग किवा चीड नाहीं त्या पुरु-षाची भैत्री असली काय आणि द्रेप असला काय, सारखेच ! ” क्षात्रधर्माप्रमाणे पाहिले तर—

एतावानेव पुरुषो यदमर्षी यदक्षमी ।

क्षमावाच्चिरमर्षश्च नैव खी न पुनः पुमान् ॥

“ ज्या पुरुषाला (अन्यायाचा) राग येतो व जो (अपमान) सहन करीत नाहीं तो न पुरुष म्हणावयाचा. ज्या पुरुषाला राग किवा चीड येत नाहीं तो आणि न पुंसक सारखेच, ” असे विदुलेने वर्णन केलेले आहे (ममा.उ.१३२.३३). जगाचा व्यव-हार चालण्यास नेहमी क्रोध किवा तेजहि उपयोगी नाही आणि नेहमी क्षमाहि कामाची नाही हे वर सांगितलेच आहे. लोभासहि हात्व न्याय लागू आहे; कारण संन्यासी आला तरी त्याला मोक्ष हवाच असतो !

शौर्य, धैर्य, दया, शील, मैत्री, समता इत्यादि सर्व सद्गुणांस त्यांच्या परस्पर विरोधाखेरीज देशकालादि मर्यादाहि लागू आहेत, असे व्यासांनी महाभारतांत अनेक ठिकाणी निरनिराक्ष्या कथानकांतून प्रतिपादिले आहे. कोणताहि सद्गुण ज्ञाला तरी तो सर्वच प्रसंगी साजतो असें नाही. भर्तृहरी म्हणतो—

विपदि धैर्यमथाभ्युदये क्षमा सदसिंवाषपदुता युधि विक्रमः ।

“ संकटकाळीं धैर्य, उत्कर्षाचे वेळीं (म्हणजे शासन करण्याचे सामर्थ्य अंगांत अ-सतां) क्षमा, सर्वेत वक्तृत्व आणि युद्धांत शौर्य हे गुण होत ” (नीति.६.३). शंडा-ईच्या वेळीं उत्तराप्रमाणे बडबड करणारे पुरुष काहीं कमी नसतात. पण घरांत बायकोच्या नयेतून तीर मारणारे हंबीराव जरी पुष्कळ असले, तरी त्यांपैकी रण-भूमीवर धनुर्धर म्हणून गाजणारा एखादाच निघतो ! धैर्यादि गुण वर सांगितल्या-

गीतारहस्य अथवा कर्मयोग

वेळीं शोभतात, इतकेंच नव्हे, तर अशा प्रकारच्या प्रसंगांखेरीज त्यांची खरी परी-धाहि होत नाहीं. शाक्खोबती पुळकळ असतात: पण “निकषग्रावा तु तेषां विपत्”—संकटकाल हीच त्यांच्या परीक्षेची खरी कसोटी होय. ‘प्रसंग’ या शब्दां-तच देशकालाखेरीज पात्रापात्रातादि गोष्टीचाहि समावेश होतो. समतेपेक्षां दुसरा कोणताच गुण शेष नाहीं. “समः सर्वेषु भूतेषु” हे सिद्र पुरुषांचे लक्षण होय, असें भगवद्वातेतच स्पृश सांगितले आहे. पण समता म्हणजे काय! एखादा पुरुष सरसद्वा म्हणजे योग्यता न पहातां सर्वांम सारखेच दान करू लागला तर आपण त्यास शहाणा म्हणू के वेडा म्हणू! भगवद्वातेतच “देशे काले च पात्रे च तदानं सात्विकं विदु;” देश काल व पात्राना पाहून दिलेले जे दान तेच सात्विक होय (गी १७. २०.)—असा या प्रश्नाचा निर्णय केला आहे. कालाची मर्यादा केवळ वर्तमानकालापुरताच असत्ये असें नाही. काल जसजसा बदलतो तसतसे व्यावहारिक धर्मातहि फरक पंडत जातात, आणि त्यामुळे एखाद्या प्राचीन कालच्या गोष्टीच्या योग्यायोग्यतेबदल निर्णय करणे असल्यास तल्कालान धर्माध मैसमजु-तीचाहि अवश्य विचार करावा लागतो.—

अन्ये कृतयुगे धर्माखेतायां द्वापरेऽपरे ।

अन्ये कालयुगे नृणां युगन्हासानुरूपतः ॥

“युगमानप्रमाणे कृत, त्रेता, द्वापर व काली यांतील धर्महि भिन्नाभिन्न असतात,” असें मनु.(१. ८५) व व्यास सांगत आहेत (मभा. शां. ३५९. ८); आणि पूर्वकालीं वियांस विवाहाची मर्यादा नमून त्या या वाबटीत स्वतंत्र व अनात्रुन्होन्या, परंतु पुढे या आचाराचे दुष्परिणाम नजरेस आल्यावर श्रेतकेतूतेविवाहाची मर्यादा धातली (मभा. आ. १२२) किंवा सुरापानाबद्दलचा निषेध प्रथम शुक्राचार्यानी प्रवृत्त केला, अशा कथा महाभारतातच वणिल्या आहेत (मभा. आ. ७६). अर्थात् हे निर्बिध ज्या वेळीं अमलांत नव्हते त्या वेळाचे धर्माधर्म व त्यानंतरचे धर्माधर्म यांचा निर्णय भिन्न रतीनेंच केला पाहिजे; व त्याचप्रमाणे वर्तमानकाळीं अमलेले धर्म जर पुढे बदलले तर त्याचुरोबर भविष्यत्कालीन धर्माधर्माचिं विवेचनहि निराळ्या धोरणावर केले जाईल. कालमानाप्रमाणेच देशाचार, कुलाचार, किंवा ज्ञातिधर्महि या वाबटीत जमेस धरावे लागतात; कारण, आचार हें सर्व धर्माचे मूळ होय. तथापि आचाराआचारातहि मेळ नमून—

न हि सर्वहितः कश्चिदाच्चरः संप्रवृत्तते ।

तेनैवान्यः प्रभवति सोऽपरं बाधते पुनः ॥

“ सर्वांना सर्वदा एकसारखाच हितकारक असा आचार सांपडत नाही. एक आचार घ्यावा तर दुसरा त्याच्या घरचढ असतो, व हा दुसरा आचार पत्करावा तर तो

तिसन्ध्याला पुनः विरुद्ध पडतो” (शां. २५९. १७, १८), असें आचारभेदाचे वर्णन करून आचाराआचारात हि तारतम्य पहावें लागतें, असें भीष्मांनी म्हटले आहे.

असो. कर्माकर्माच्या किंवा धर्माधर्माच्या संशयाची सर्व कोडीं याप्रमाणे सोड-वीत बसल्यास दुसरे महाभारतच लिहावें लागेल. गीतेच्या आरंभी क्षात्रधर्म आणि तैखप्रेम यांच्या दरम्यान झोंबी लागून अर्जुनावर आलेला प्रसंग लोकविलक्षण नसून, मग कधीं तैचे प्रसंग संसारात अनेक वेळीं कर्त्या व थोर पुरुषांवर कसे येतात; आणि संरक्षण आधिंहिसा आणि आत्मरक्षण, कधीं सत्य आणि सर्वभूतहित, कधीं देह-मध्ये लढा याच यश, तर कधीं भिन्नभिन्न नात्यांनी उपस्थित होणारीं कर्तव्ये, यांच्यात्यांस अनेक अन शास्त्रोक्त सामान्य व सर्वमान्य नीतिनियमांनी काम न भागतां नेक्या पंडितांसहि त. कसे उत्पन्न होतात; व साधारण मनुष्यासच नव्हे, तर मोठ-धर्माचा निर्णय—करण्य स्थळीं कार्याकार्यव्यवस्थिति—म्हणजे कर्तव्याकर्तव्य-जाणण्याची इच्छा स्वाभास कांहीं कायमचे धोरण किंवा युक्ति आहे की नाही हे वरील विवेचन केले आहे. विकरीतिया कशी होत्ये हें वाचकांचे पूर्ण लक्षांत येण्यासाठी कांहीं सवलती सांगितव्या दुष्काळासारख्या संकटां ‘आपद्धर्म’ म्हणून शास्त्रांत अश्वग्रहण केले तरी त्याला गेहत खन्या. उदाहरणार्थ, आपत्कालीं ब्राह्मणानें कोर्ठेहि छांदोग्योपनिषदांत उषास्तिच्छोष लागत नाही असें स्मृतिकारांनी म्हटले असून, आहे (याज्ञ. ३.४१; छां. १०)। आकायणाने त्याप्रमाणे वर्तन केल्याची कथाहि दिलेली आहे. दुष्काळासारख्या” १. १०). पण त्यांत आणि वरील प्रसंगांत पुष्टक अंतर यांचाच झगडा” (प्रसंगी, शास्त्रधर्म आणि भूक, तहान इत्यादि इंद्रियशृण्णि वर जे प्रग् १. पडून इंद्रिये एकीकडे तर शास्त्रधर्म दुसरीकडे ओढीत असतो. पण नस तस तग दिले आहेत त्यांपैकीं बन्याच स्थळीं इंद्रियवृत्तींचा व शास्त्राचा विरोध

१० शास्त्रानेच विहित अशा दोन धर्मांचा परस्परविरोध पडून हें करावें का तें करावें याचा सूक्ष्म विचार करणे जरूर पडतें; आणि यांपैकीं कांहीं गोष्टीचा निर्णय पूर्वीच्या सत्पुरुषांनी अशा प्रसंगी केलेल्या वर्तनावरून सामान्य मनुष्यास आपल्या बुद्धीनें जरी करितां येण्यासारखा असला तरा इतर प्रसंगीं शाहाण्याचेहि मन गोंधवून जातें. कारण, जितका अधिक विचार करावा तितक्या कोऱ्या व उपपत्त्याहि अधिकाधिक निष्पत्र होऊन अखेरचा निर्णय करणे दुर्घट होतें; आणि योग्य निर्णय न झाल्यास आपल्या हातून अधर्म किंवा गुन्हाहि घडण्याचा संभव असतो. अशा दृष्टीने पाहिले म्हणजे धर्माधर्मांचे किंवा कर्माकर्मांचे विवेचन हें एक स्वतंत्रच शास्त्र बनून न्यायव्याकरणापेक्षांहि तें गहन आहे असें दिसून येतें. ‘नीतिशास्त्र’ हा शब्द जुन्या संस्कृत प्रंथांतून प्रायः राजनीतिशास्त्रास लावण्यांत येत असून कर्तव्याकर्तव्यशास्त्रास ‘धर्मशास्त्र’ असें म्हणण्याची प्राचीन पद्धत आहे. पण ‘नीति’ या शब्दांतच कर्तव्य किंवा

सद्वर्तन याचाहि संग्रह होत असल्यामुळे आम्हीं हल्लीच्या पद्धतीप्रमाणे धर्माधर्माच्या किंवा कर्माकर्माच्या या विवेचनास ‘नीतिशास्त्र’ असें या ग्रंथांत म्हटले आहे. नीतीच्या, कर्मांकर्माच्या किंवा धर्माधर्माच्या विवेचनाचें हें शास्त्र गहन आहे, हें दाखविण्यासाठीचं ‘सूक्ष्मा गतिहिं धर्मस्य’—धर्माचें म्हणजे व्यावहारिक नीतिधर्मांचं स्वरूप सूक्ष्म आहे—हें वचन महाभारतांत अनेक ठिकाणीं आले आजेभीष्मद्वोणपांडवांनी एका द्वौपदीशीं विवाह कसा लाविला? द्वौपदीवस्त्रहणाचे वेळीं तीने लढतांना दिक शूल्यहृदय होउन गप्प कां बसले? किंवा दुष्ट दुयोधनाचे बाजूं वर्थोन कस्यभीष्मद्वोणांनी स्वसमर्थनार्थ सांगितलेले “अर्थस्य पुरुषो दासः दासस्त्वार्हीं (ममा. भी. चित्”—पुरुष हा अर्थाचा गुलाम ओह, अर्थ कोणाचाहि गुलामाले तरी “सेवाश्ववृत्ति-४३.३५) —हें तत्त्व बरोबर आहे का चूक आहे? केव्हांहि इुंगे जर गर्या मानिला आहे राख्याता” (मनु. ४०६)—सेवाधर्म कुच्याच्या वृत्तीप्रमा. या तर अर्थाचे गुलाम होण्याएवजी भीष्मादिकांनी दुयों तर कठिण आहे. कारण, दिली नाहीं? इत्यादि प्रश्नांचा योग्य निर्णय करणे फे अनुमाने किंवा निर्णय करीत अशा स्थळीं निरनिराळे मनुष्य प्रसंगानुसार निरनिराळीं (७०)—धर्माचीं तत्त्वे सूक्ष्म असतात. “सूक्ष्मा गतिहिं धर्मस्य” (ममा. अनु. १०) —त्यास अनेक फांटे फुटलेले आहेत इतकेच नव्हे, तर पुढे “बहुशास्त्रा ह्यनंतिका”^{११} असतात,—असें महाभार-असून त्यांपामूळे निषेन्ह होणारी अनुमाने हि निरनिराळे^{१२} संवादांत तुलाधारहि धर्मातांतच म्हटले आहे. (वन. २०८. २). तुलाधारजाजिले^{१३} “निन्हवः”—धर्म सूक्ष्म व बद्दल विवेचन करितांना “सूक्ष्मत्वान्नस विश्वातुं शक्यते बहुं” याची मय, न पुरुषांनी भानगडीचा असल्यामुळे पुष्कलदां कळत नाहीं असें सांगत आहे. (३). न पुरुषांनी महाभारतकारांस हे सूक्ष्म प्रसंग पूर्ण अवगत असून अशा प्रसंगी प्राचीन था.^{१४} तेला काय केले हें सांगण्याचे हेतूनेच महाभारतांत निरनिराळ्या कथानकांचा संग्रह के^{१५} हे अहे. पण सर्व विषयांचे शास्त्रीयरीत्या विवेचन करून त्यांतील सामान्य मर्म भार-तासारख्या धर्मग्रंथांत कोठे तरी सांगणे जहर होतें. हें मर्म, अर्जुनाचा कर्तव्यमोह घालविण्याच्यानिमित्ताने श्रीकृष्णांनी पूर्वीं जो उपदेश केला त्याच्या आधारेंव्यासांनी भगवद्गीतेत प्रतिपादिले आहे; व त्यामुळे गीता हें महाभारताचें रहस्योपनिषत व शिरोभूषण होऊन, महाभारत हें गीतेत प्रतिपादिलेल्या मूलभूत कर्मतत्त्वांचे सोदाहण विस्तृत व्याख्याने झाले आहे. गीताग्रंथ महाभारतांत मागाहून घुसडला आहे, अशी शंका घेणारांनी या गोष्टीकडे अवश्य लक्ष पुरवावें अशी त्यांस आमची सूचना आहे. किंवदुना गीताग्रंथाची जर कांहीं अपूर्वता म्हणजे वैशिष्ठ्य असले तर तें हेच होय. कारण, नुसत्या मोक्षशास्त्राचे म्हणजे वेदान्ताचे प्रतिपादक उप-निषदादि, आणि अहिंसादि सदाचरणाचे नुसते नियम सांगणारे स्मृत्यादि, ग्रंथ जरी

अनेक ओहेत, तरी वेदान्तांतील गहन तत्त्वज्ञानाच्या आधारे 'कार्याकार्यव्यवस्थिति' लावणारा गीतेसारखा दुसरा प्राचीन ग्रंथ निदान सळ्यां तरी संस्कृत वाइमयांत आढळून येत नाही. 'कार्याकार्यव्यवस्थिति' हा शब्द आमच्या पदरचा नसून गीतेत-लाच आहे (गीता १६.२४), हे गीताभक्तांस सांगावयास नको. भगवद्गीतेप्रमाणे योगवासिष्ठांतहि ज्ञानमूलक प्रवृत्तिमार्गाच वसिष्ठांनी रामास अखेर उपदेश केला आहे; पण गीतेच्या मागाहूत झालेल्या व गीतेचेंच अनुकरण करणाऱ्या असल्या ग्रंथांनी गीतेची जी अपूर्वता वर सांगितली तिला कांहीं बाध येत नाहीं.

प्रकरण ३ रे

कर्मयोगशास्त्र

तस्माद्योगाय युज्यस्व योगः कर्मसु कौशलम् । *

- गीता २.५०

कोणत्याहि शास्त्राची माहिती करून घेण्याची एखाद्यास जर पूर्वी इच्छा नसेल तर तो ते शास्त्र शिकण्यास अनधिकारी होतो; आणि अशा अनधिकारी पुरुषास ते शास्त्र सांगणे म्हणजे पालथ्या घागरीवर पाणी ओतण्यासारखे आहे. शिष्याला त्यापासून काही फायदा होत नाही इतकेच नव्हे, तर गुरुसहि विनाकारण श्रम होऊन दोघांचाहि काल व्यर्थ जातो. जैमिनि आणि बादरायण यांच्या सूत्रांच्या आरंभी “अथाते धर्मजिज्ञासा” आणि “अथातो ब्रह्मजिज्ञासा” अशी सूत्रे याच कारणास्तव घातलेली आहेत. ब्रह्मोपदेश ज्याप्रमाणे मुमुक्षुस किंवा धर्मोपदेश धर्मच्छूस, त्याचप्रमाणे कर्मशास्त्रोपदेश संसारात कर्मे कशी करावी याचे तत्त्व जाणण्याची इच्छा किंवा जिज्ञासा ज्याला झाली आहे त्यालाच करणे योग्य होय; व यासाठीच पहिल्या प्रकरणात ‘अथातो’ करून दुसऱ्यात ‘कर्मजिज्ञासे’चे स्वरूप व कर्मयोगशास्त्राचे महत्त्व यांचे आम्ही दिग्दर्शन केले आहे. अमुक ठिकाणी माझे अडते असे पहिल्याने अनुभवास आल्याखेरीज अडचणींतून सुटण्याचे शास्त्राचे महत्त्व लक्षात भरत नाही; आणि महत्त्व न कळल्यामुळे केवळ घोकलेले शास्त्र पुढे ध्यानातहि रहाण्यास कठीण पडते. यामुळे चांगले गुरु प्रथमतः शिष्यास जिज्ञासा आहे की नाही हे पहातात व नसल्यास ती जागृत करण्याचा प्रयत्न करीत असतात. गीतेतील कर्मयोगशास्त्राचे विवेचन याच पद्धतीने केलेले आहे. ज्या लढाईत आपल्या हातून पितृवध व गुरुवध होऊन सर्व बांधवांचा व राजांचाहि क्षय होणार, ती घोर लढाई करणे योग्य की अयोग्य, ही शंका मनात येऊन अर्जुन युद्ध सोडून संन्यास घेण्यास जेव्हा तयार झाला, आणि प्राप्त कर्म सोडून देणे हे वेडेपणाचे व दुबळेपणाचे लक्षण असून त्यामुळे सर्वग्रासि होणे तर दूरच, पण उलट तुझी दुकीर्ति मात्र होईल, इत्यादि सामान्य युक्तिवादाने जेव्हा त्याचे समाधान होईना, तेव्हा “अशोच्यानन्वशोचस्त्वं प्रज्ञावादांश्च भाषसे”- ज्यांचा शोक करू नये त्यांचा तू शोक करितोस आणि ब्रह्मज्ञानाच्या लांब-लांब वाता

* “म्हणून तू योगाचा आश्रय कर. कर्मे करण्याची जी शैली, चातुर्य किंवा कुशलता त्यास योग असे म्हणतात.” ही योग शब्दाची व्याख्या म्हणजे लक्षण असून त्यावदल जास्त विचार पुढे याच प्रकरणात केलेला आहे.

सांगतोस - असा थोडासा उपहास केल्यासारखे करून श्रीकृष्णांनी त्याला कर्मज्ञानोपदेश केला आहे. अर्जुनाची शंका निराधार नसून मोठमोठ्या पंडितांसहि प्रसंगविशेषी “काय करावे व काय न करावे” याचा कसा व्यामोह पडतो हे आम्ही गेल्या प्रकरणांत दाखविले आहे. पण कर्माकर्माच्या विवंचनेत अनेक अडचणी उद्भवतात म्हणून कर्म सोडून देणे युक्त नसून, जेणेकरून जगतील कर्मांचा लोप न होता त्यांचे पाप किंवा बंधन मात्र आपणांस लागणार नाही, अशा प्रकारचा ‘योग’ म्हणजे युक्ति शहाण्या पुरुषाने स्वीकारिली पाहिजे व तीच तूहि स्वीकार - तस्माद्योगाय युज्यस्व - हे श्रीकृष्णाचे अर्जुनास पहिले सांगणे आहे. हा ‘योग’ म्हणजे कर्मयोगशास्त्र; आणि अर्जुनावर आलेला प्रसंग लोकविलक्षण नसून, संसारात अशा प्रकारची लहानमोठी संकटे ज्या अर्थी सर्वांसच प्राप्त होत असतात, त्या अर्थी या कर्मयोगशास्त्राचे भगवद्गीतेत जे विवेचन केले आहे, ते आपण सर्वांनीच शिकणे जरूर आहे. पण कोणतेहि शास्त्र झाले तरी त्याच्या प्रतिपादनांत येणाऱ्या प्रमुख शब्दांचे अर्थ नीट समजण्यासाठी सदर शब्दांच्या व्याख्या देऊन त्या शास्त्रांतील प्रतिपादनाची मूळभूत सरणीहि प्रथम थोडक्यात सांगवी लागते; नाही तर पुढे अनेक प्रकारचे गैरसमज किंवा घोटाळे उत्पन्न होतात. यासाठी या सामान्य पद्धतीस अनुसरून प्रथम या शास्त्रांत येणाऱ्या काही मुख्य शब्दांच्या अर्थांचे परीक्षण करितो.

पैकी पहिला शब्द ‘कर्म’ होय. ‘कर्म’ शब्द ‘कृ’ धातूपासून निघाला असून त्याचा अर्थ ‘करणे, व्यापार, हालचाल’, असा आहे; व तोच सामान्य अर्थं भगवद्गीतेत विवक्षित आहे. हे सांगण्याचे कारण एवढेच की, या शब्दाचे मीमांसाशास्त्रांत किंवा अन्य ठिकाणी जे संकुचित अर्थ आहेत, ते मनात येऊन वाचकांस भ्रम पडू नये. कोणताहि धर्म घ्या, त्यात ईश्वरप्रासीसाठी काही तरी कर्म करण्यास सांगितलेले असते. प्राचीन वैदिक धर्माप्रमाणे म्हणजे यज्ञयाग हेच ते कर्म होय; आणि हे यज्ञयाग कसे करावे यासंबंधाने वैदिक ग्रंथांतून ठिकिटिकाणी जी अनेक व कठी कधी दिसण्यात विरोधी वचने आहेत, त्यांची संगतवार जुळणी कशी लागते हे दाखविण्यासाठीच जैमिनीच्या पूर्वमीमांसाशास्त्राची प्रवृत्ति झाली आहे. जैमिनीच्या मताप्रमाणे हे वैदिक किंवा श्रौत यज्ञयाग करणे हाच काय तो मुख्य व प्राचीन धर्म होय. मनुष्य जे काही करितो, ते यज्ञासाठी करितो. त्याने द्रव्य मिळविले तर ते यज्ञाकरिताच मिळविले पाहिजे; आणि धान्यसंग्रह केला तरीहि तो यज्ञासाठीच समजावयाचा (मभा. शां. २६. २५). यज्ञ करावा अशी ज्या अर्थी वेदांचीच आज्ञा आहे, त्या अर्थी यज्ञासाठी केलेले कोणतेहि कर्म मनुष्याला स्वतंत्ररीत्या वंयक होत नाही, ते यज्ञाचे साधन होय, स्वतंत्र साध्य नव्हे. म्हणून यज्ञापासून जे फळ मिळावयाचे

गीतारहस्य अथवा कर्मयोग

त्यांतच त्याच्या फलाचा अंतर्भाव होतो; त्याचे दुसरे निराले फल नाहीं. पण य-
ज्ञार्थ केलेली ही कर्मे जरी स्वतंत्रफलदायक नसलीं तरी खुद यज्ञानें स्वर्गप्राप्ति (म्हणजे
मीमांसकांच्या मते एक प्रकारची सुखप्राप्ति) होत्ये व ती स्वर्गप्राप्ति होण्यासाठींच यज्ञ-
कर्ता पुरुष आवडीने यज्ञ करीत असतो. म्हणून खुद यज्ञ हें कर्म 'पुरुषार्थ' या सद-
रांत पडते. ज्या वस्तूविषयीं मनुष्याची प्रीति असून जी प्राप्त व्हावी अशी त्याची
इच्छा असल्ये तास 'पुरुषार्थ' म्हणतात (जै. सू. ४.१ १ व २). यज्ञालाच 'क्रतु' हा
पर्याय शब्द आहे; म्हणून 'यज्ञार्थ' याएवजी 'क्रत्वर्थ' हा शब्दहि वापरण्यांत येतो;
व मग यज्ञार्थ' (क्रत्वर्थ) म्हणजे स्वतंत्ररीत्या फल न देणारी अतएव अबंधक, आणि
'पुरुषार्थ' म्हणजे पुरुषाच्या फायद्याची अतएव बंधक, असे, सर्व कर्माचे दोन वर्ग
होतात. संहिता व ब्राह्मण ग्रंथ यांत सर्व वर्णन यज्ञयागादिकांचेच आहे ऋग्वेदसं-
हितेत इंद्रादि देवांचीं स्तुतिपर सूक्ते आहेत खरी, पण त्यांचा विनियोग यज्ञाचे वेळींच
कर्तव्य असल्यामुळे सर्व श्रुतिग्रंथ यज्ञादिकर्मप्रतिपादकच आहेत, असे मीमांसक म्हण-
तात. वेदांतील यज्ञयागादिक कर्म केले म्हणजे स्वर्गप्राप्ति होत्ये, एरवीं होत नाहीं,
मग ते यज्ञयाग तुम्ही अज्ञानानें करा किंवा ब्रह्मज्ञानपूर्वक करा, असे या कर्मठ,
याज्ञिक, किंवा मनुस्त्या कर्मवाद्यांचे म्हणणे आहे. उपनिषदांत हे यज्ञ जरी ग्राह्य धरिले
आहेत तरी त्यांची योग्यता ब्रह्मज्ञानापेक्षां खालच्या पायरीची ठरवून त्यामुळे स्वर्ग-
प्राप्ति झाली तरी खरा मोक्ष मिळण्यास ब्रह्मज्ञानाच अवश्यक आहे असे प्रतिपादन
केले आहे. भगवद्गीतेच्या दुसऱ्या अध्यायांत "वेदवादरताः पार्थ नान्यदस्तीति वा-
दिनः" (गी. २.४२) वैगेरे यज्ञयागादि जीं काम्य कर्मे वर्णिलीं आहेत तीं ब्रह्मज्ञाना-
शिवाय केलेली वरील यज्ञयागादिक कर्मे होत. तसेच "यज्ञार्थात्कर्मणोऽन्यत्र लोको-
ऽयं कर्मबंधनः" — यज्ञार्थ केलेली कर्मे बंधक नाहीत, बाकीचीं सर्व कर्मे बंधक
आहेत (गी. ३.९), — हाहि मीमांसकांच्याच मताचा अनुवाद आहे. या यज्ञयागादि
वैदिक म्हणजे श्रौत कर्माशिवाय दुसरीहि धार्मिकष्ट्या अवश्यक कर्मे चातुर्वर्ण्य-
भेदानें मनुस्मृत्यादि धर्मग्रंथांतून वर्णिलेली आहेत, — उदाहरणार्थ, क्षत्रियास युद्ध,
वैश्यास वाणिज्य वैगेर; व हीं प्रथमतः स्मृतिग्रंथांतूनच व्यवस्थेशीर प्रतिपादिलीं अस-
ल्यामुळे त्यांस 'स्मार्त कर्मे' किंवा 'स्मार्ते यज्ञः' असेहि म्हणतात. या श्रौतस्मार्त कर्मा-
खेरीज कांही धार्मिक कर्मे, — उदाहरणार्थ व्रते उपोषणे वैगेर—केवळ पुराणांतूनच पाहि-
ल्यानें विस्तारानें प्रतिपादिलीं असल्यामुळे त्यांस 'पौराणिककर्मे' अशी संज्ञा देतां येडील
या सर्व कर्माचे पुनः नित्य, नैमित्तिक आणि काम्य असे भेद केलेले आहेत. नेहमीं
केलेच पाहिजे असे जे खानसंध्यादिक कर्म तें नित्यकर्म होय. हें केल्यानें कांही वि-
शेष फल किंवा अर्थसिद्धि होत नाहीं; पण न केले तर मात्र दोष घडतो. नैमित्तिक
म्हणजे कांही कारण पूर्वी उपास्थित ज्ञाल्यामुळे जे करावे लागतें तें कर्म. उदाहर-

णार्थ, अनिष्ट-ग्रह-शांति, प्रायश्चित्ते वैरों. ज्यासाठीं आपण शांति किंवा प्रायश्चित्त-करतों तें निमित्त पूर्वी घडले नसल्यास ही कर्मे करण्याची जरूर नाही. याखेरेज आपणास कांही विशिष्ट गोष्ठीची इच्छा होऊन तत्प्राप्त्यर्थ आपण कित्येकदां शास्त्रास अनुसरून जे कर्म करितों तें काम्य कर्म होय; उदाहरणार्थ, पाऊस पडण्यासाठी किंवा पुत्रप्राप्त्यर्थ यज्ञ करणे. नित्य, नैमित्तिक आणि काम्य यांशिवाय कांही कर्मे—उ० सुरापान—शास्त्रानें अजीबात त्याज्य ठरविली असल्यामुळे त्यांस निषिद्ध कर्मे असे म्हणतात. नित्यकर्मे कोणतीं, नैमित्तिक कोणतीं, किंवा काम्य आणि निषिद्ध कोणती, हे धर्मशास्त्रानें ठरवून टाकिले आहे: आणि अमुक पुरुषांने केलेले अमुक कर्म पापकारक का पुण्यप्रद, असा जर एखाया धर्मशास्त्र्यास प्रश्न केला, तर तो शास्त्रांतील आज्ञेप्रमाणे सदर कर्म यज्ञार्थ अगर पुरुषार्थ आहे, नित्य आहे का नैमित्तिक आहे, काम्य आहे का निषिद्ध आहे, इत्यादि विचार करून मग आपला निर्णय सांगेल. भगवद्गीतेची दृष्टि याहून जास्त व्यापक किंवुना याच्या पलीकडची आहे असे म्हटले तरी चालेल. शास्त्रानें एखादे कर्म निषिद्ध मानिले नसेल, किंवुना तें विहित म्हणजे आपणास करावयास सांगितलेल्या कर्मापौर्कींहि एक असेल,—उदाहरणार्थ, प्रकृतप्रसंगी क्षात्रधर्म अजुनास विहित होता. परंतु तेवढायांनेच तें कर्म आपण नेहमीं करावे असे होत नाहीं, किंवा केल्यास तें नेहमींच श्रेयस्कर होईल असा भरवंसाहि नाहीं, शिवाय शास्त्रांच्या आज्ञाहि कित्येक प्रसंगी परस्परविरुद्ध होतात, हे मागील प्रकरणी दाखविलेंच आहे. अशा वेळीं मनुष्यानें कोणता मर्भ स्वीकारावा हे ठरविण्यास कांहा युक्ति आहे की काय, आणि असल्यास कोणती, हा गितेचा प्रतिपाद्य विषय आहे. या प्रतिपादनास कर्माचे जे वर भेद सागितले त्यांजकडे विशेष लक्ष पुरविण्याचे कारण. नाहीं. यज्ञयागादि वैदिक किंवा चार वर्णाच्या इतर कर्माबदल मीमांसकांनी जे सिद्धान्त केले आहेत तें गीतेत प्रतिपादालिलेल्या कर्मयोगास कितपत लागू पडतात हे दाखविण्यास कांहा युक्ति आहे(गी. १८. ६). पण गीतेचा मुख्य प्रतिपाद्य विषय याहून जास्त व्यापक असल्यामुळे गीताप्रतिपादनांत ‘कर्म’शब्दाचा अर्थ केवळ श्रौत अगर स्मार्त कर्मे एवढाच संकुचित न समजतां त्याहून ज्यास्त व्यापक घेतला पाहिजे. सारांश, मनुष्य जे जे कांहीं करितो—त्यांचे खाणे, पिणे खेळणे, बसणे, उठणे, रहाणे, श्वासोच्छ्वास करणे, ढंसणे, रडणे, वास घेणे, पहाऱे, बोलणे, ऐकणे, चालणे, देणे, घेणे, निजणे, जागे रहाणे, मारणे, लढाई करणे, मनन अगर ध्यान करणे, आज्ञा किंवा निषेध करणे, दान करणे, यज्ञयाग करणे, शेती किंवा व्यापारांदे

करणे, इच्छणे, निश्चय करणे, गप्प वसणे, ह. इ.—त्या सर्वांचा कर्म' या शब्दात भगवद्गीतेत समावेश आलेला आहे; मग ता कर्मे कायिक असोत, वाचिक असोत वा मानसिक असोत (गीता५.८,९). किंवद्दुना देहाचे जिवंत रहाणे आणि मरणे हीं सुद्धां कर्मेच आहेत. आणि प्रसंगानुसार 'जगणे किंवा मरणे' या दोन कर्मपैकी कोणते पत्करावे याचाहि विचार करण्याची जरूर पडत्ये. हा विचार उपस्थित झाला म्हणजे कर्म या शब्दाचाच 'कर्तव्यकर्म' किंवा 'विहित कर्म' असाहि अर्थ होत असतो (गी.४.१६.). मनुष्यान्या कर्माबद्दलचा हा विचार झाला. यान्याहि पलीकडे जाऊन सर्वे चाराचर सुशीच्या—ह्याणज अचेतन वस्तुच्याहि—व्यापारास 'कर्म' हाच शब्द लावीत असतात. पण त्याचा विचार पुढे कर्मविपाकप्रक्रियेत करण्यांत येईल.

कर्मप्रेक्षांहि अधिक भानगडीचा शब्द ह्यटला ह्याणजे 'योग' हा होय. या शब्दाचा हुलांचा हूढार्थ "प्राणायामादिक माध्यनंना चित्तवृत्तचिं किंवा इंद्रियांचा निरोध करणे" अथवा "पातंजलभूत्रोक्त समाधि किंवा ध्यानयोग" असा असून, या-अर्थी उपनिषदांतूनहि या शब्दाचा प्रयोग केलेला आहे (कठ.६.११). परंतु हा संकुचित अर्थे भगवद्गीतेत सामान्यतः विवक्षित नाही हे प्रथम लक्षांत ठेविले पाहिजे. 'योग' हा शब्द 'युज्' म्हणजे जोडणे या धातूपासून निघाला असून त्याचा धात्वर्थ 'जोड जुळणी, मिळवणी संगति एकत्रावस्थिति' असा आहे; व पुढे तशी स्थिति प्राप्त होण्याचा 'उपाय, साधन, युक्ति किंवा इलाज म्हणजे कर्म' असाहि अर्थे झाला असून, "योगः संहननोपायध्यानसंगतियुक्तिषु" असे अमरकोशांतहि (३.३.२२) हे सर्व अर्थ दिलेले आहेत. फलज्योतिषांत कांहीं ग्रह इष्ट अगर अनिष्ट असल्यास त्या ग्रहांचा 'योग' इष्ट अगर अनिष्ट आहे असे आपण म्हणतो; आणि 'योगक्षेम' या शब्दांत 'योग' म्हणजे प्राप्त न झालेल्या वस्तु मिळविणे असा अर्थ आहे (गी.९.२२). भारतीयुद्धांत द्रोणाचार्य जिकले जात नाहीत असें पाहून त्यांस जिकण्यास एकच 'योग' (साधन अगर युक्ति) आहे—एकोहि योगेऽस्य भवेद्वधाय—असे श्रीकृष्णांनी म्हटले आहे (मभा. द्रो. १८१.३१); आणि पुढे आपण जरासंधादि राजांस पूर्वी धर्मरक्षणार्थ 'योगानेच' कसें मारिलें याचे वर्णन केले आहे. भीष्मांनी अंबा, अंबिका आणि अंबालिका यांचे हृण केल्यावर इतर राजे 'योग, योग' म्हणून त्यांचे पाठीस लागले असें उयोगपर्वात (अ. १७२) म्हटले असून, याखेरीज इतर ठिकाणीहि भारतांत याच अर्थी 'योग' या शब्दाचा प्रयोग आलेला आहे. गीतेत 'योग,' 'योगी' किंवा योग शब्दापासून झालेले सामासिक शब्द सुमारे ऐशीं वेळ आलेले आहेत. परंतु फार झाले तर चारपांच (गी. ६. १२ व २३ पहा) स्थलांखेरीज 'पातंजल योग' हा अर्थ कोठेहि अभिप्रेत नाही. 'युक्ति, कौशल्य, साधन, उपाय, जोड,' हेच अर्थ थोडपाफार भेदाने सर्वत्र आढळून येत असून गीता-

शास्त्रातल्या व्यापक शब्दांपैकी हा एक शब्द आहे असें म्हणण्यास हरकत नाही. तथापि योग म्हणजे साधन, कौशल्य अगर युक्ति, असें सामान्यतः म्हणजाहि निर्वाह लागत नाही. कारण, वक्त्याच्या इच्छेप्रमाणे हें साधन संन्यासाचे, कर्माचे, चित्त-निरोधाचे, मोक्षाचे किवा दुसरे कशाचेहि होऊ शकेल. उदाहरणार्थ, गीतेतच दोन-चार ठिकाणी भगवंतांच्या नानाविध व्यक्त सुष्टु निर्माण करण्याच्या ईश्वरी कौशल्यास किवा अद्भुत सामर्थ्यास 'योग्य' हा शब्द लाविला असून (गी. ७.२५; ९.१; १०.७, ११.८), याच अर्थी भगवंतांस 'योगेश्वर' असें म्हटले आहे (गी. १८.७५). पण गीतेतर्फ 'योग' शब्दाचा हा कांही मुख्यार्थ नव्हे. म्हणून 'योग' शब्दानें कोणत्या विशिष्ट प्रकाराचे कौशल्य, साधन, युक्ति अगर उपाय गीतेत मुख्यत्वेकरून विवक्षित आहेहे सांगण्यासाठी "योग: कर्मसु कौशलम्" (गी. २.५०) — योग ह्याणजे कर्मे करण्याची कांही विशेष प्रकारची कुशलता, युक्ति, चतुराई अगर शैली—अशी या शब्दाची व्याख्या गीतेतच मुद्दाम स्पष्टपणे केलेली आहे; आणि यावरील शांकर भाष्यांतहि "कर्मसु कौशलम्" या पदांचा "कर्माचे ठारी स्वभावतः असणारे जे बंधकत्वे ते नाहीसे करयाची युक्ती" असाच अर्थ केलेला आहे. सामान्यतः पाहिले तर एकच कर्म करण्याचे अनेक 'योग' किवा 'उपाय' असतात. परंतु त्यापैकी उत्तम साधनास 'योग' हा शब्द विशेषेकरून लावण्यांत येत असतो. उदाहरणार्थ, द्रव्य संपादन करावयाचे असल्यास ते चोरीने, फसवून, मिळेने, सेवा करून, कर्ज काढून, भेहनत करून, वगैरे अनेक साधनांनी संपादन करितां येण्यासारखे असते; व यापैकी प्रत्येक साधनास 'योग' शब्द धात्वर्थप्रमाणे जरा लावितां येण्यासारखा असला तरा "आपले स्वातंत्र्य न गमावितां भेहनत करून पैसा मिळविणे" या उपायासच मुख्यत्वेकरून 'द्रव्यप्राप्तियोग' असें ह्याणण्याचा प्रधात आहे.

"योग: कर्मसु कौशलम्"—कर्मे करण्याची एक प्रकारची विशेष युक्ति म्हणजे योग—अशी खुद भगवंतांनीच जर योग शब्दाची गीतेत मुद्दाम स्वतंत्र व्याख्या केली आहे, तर वास्तविक पहातां गीतेत या शब्दाचा मुख्य अर्थ काय याबदल कोणतीच शंका राहू नये. पण भगवंतांनी केलेल्या या व्याख्येकडे लक्ष न देतां ज्याअर्थी गीतेवरील बन्याच टीकाकारांनी या शब्दाची ओढाताण करून गीतेतचा मर्थितार्थ अनेक रीतांनी काढिला आहे, त्याअर्थी तो गैरसमज दूर करण्यास 'योग' या शब्दाची येथे आणखी थोडी फोड करणे अवश्य आहे. 'योग' हा शब्द प्रथमतः गीतेच्या दुसर्या अध्यायांत आला असून तेथेच त्याचा अर्थ काय हैदि स्पष्ट सांगितले आहे. युद्ध कां केले पाहिजे याची सांख्यमार्गप्रमाणे उपपाति सांगितल्यावर आतां तुला योगप्रमाणे उपपाति सांगतो (गी. २.३९) असा भगवंतांनी आरंभ केला असून, प्रथम यज्ञयागादि काम्य कर्मातच नित्य गुंग झालेल्या लोकांची

गीतारहस्य अथवा कर्मयोग

बुद्धि फलाशेमुळे कशी व्यग्र ज्ञालेली असत्ये याचें वर्णन केले आहे (गी. २.४१—४६). नंतर याप्रमाणे बुद्धि व्यग्र होऊन न देतां “आसक्ति सोड, पण कर्म सोडून देण्याच्या आग्रहात पडू नको” असें सांगून, “योगस्थ होऊन कर्म कर” (गी. २.४८) असा उपदेश केला आहे; व तेथेच ‘‘योग म्हणजे सिद्धि अगर असिद्धि यांचे ठारी समत्वबुद्धि’’ असा ‘योग’ शब्दाचा अर्थ प्रथम स्पष्ट दिला आहे. नंतर “फलाशेने कर्म करण्यापेक्षां समत्वबुद्धिचा हा योगच श्रेष्ठ होय” (गी. २.४९). “बुद्धि सम असली म्हणजे कर्माच्या पापपुण्याची बाधा कर्त्यास लागत नाही म्हणून तूं हा ‘योग’ संपादन कर,” असें सांगितल्यावर लागलीच “योगः कर्मसु कौशलम्” (गी. २.५०) हे योगाचे लक्षण पुनः दिलेले आहे. यावरून कर्माचे पाप न लागतां कर्म करण्याची समत्वबुद्धिरूप जी विशेष युक्ति प्रथम सांगितली तिचेच नांव ‘कौशल’ असून, या कौशलल्याने म्हणजे युक्तीने कर्म करणे यासच गीतेत ‘योग’ म्हटले आहे, असें उघड दिसून येते; आणि हाच अर्थ पुढे “योऽयं योगस्त्वया प्रोक्तः साम्येन मधुसूदन” (गी. ६.३३)—समतेचा म्हणजे समत्वबुद्धिचा जो हा योग तुम्ही मला सांगितला—या श्लोकांत अर्जुनानें पुनः स्पष्ट केला आहे. ज्ञानी मनुष्यानें या जगांत कसें वागावें याचे श्रीशंकराचार्याच्याहि पूर्वीपांसून चालत आलेल्या वैदिक धर्माप्रमाणे दोन मार्ग आहेत. पैकी, ज्ञान प्राप्त ज्ञाल्यावर सर्व कर्माचा स्वरूपतः संन्यास द्याणजे त्याग करणे हा एक मार्ग असून, ज्ञानप्राप्ति झाली तरी कर्म न सोडितां त्याच्या पापपुण्याची बाधा न लागेल अशा युक्तीनें तीच आमरणान्त करीत रहाणे हा दुसरा मार्ग आहे. या दोन मार्गास उद्देशूनच गीतेत पुढे (गी. ५.२) संन्यास आणि कर्मयोग अशीं पूर्ण नांवे योजिलीं आहेत. संन्यास म्हणजे सोड आणि योग म्हणजे जोड; अर्थात् कर्माच्या सोडजोडीचे हे दोन भिन्नभिन्न मार्ग होतात “सांख्य आणि योग” (सांख्ययोगां) अशा दुसऱ्या संक्षिप्त संज्ञाहि पुढे (गी. ५.४) या दोन मार्गासच अनुलक्ष्ण योजिलेल्या आहेत. बुद्धि स्थिर करण्यासाठी पातंजल योगांतील आसनांचे वर्णन सहाव्या अध्यायांत आहे खरे; पण तें कोणासाठी? तपस्व्याकरितां नव्हे, तर कर्मयोगी म्हणजे युक्तीने कर्म करणाऱ्या मनुष्यास ‘समता’ ही युक्ति सिद्ध करून घेण्याकरितां सांगितले आहे. एरवीं ‘तपस्विभ्योऽधिको योगी’ हे वाक्यच लागत नाही. तसेच “तस्माद्योगी भवार्जुन” (६.४६) म्हणून जो या अध्यायाचे शेवटीं अर्जुनास उपदेश आहे त्याचा अर्थहि “तूं पातंजल योगाचा अभ्यास करणारा हो” असा नसून, “योगस्थः कुरु कर्माणि” (२.४८), अगर त्यापुढे “तस्माद्योगाय युज्यस्व योगः कर्मसु कौशलम्” (गी. २.५०) किंवा चवध्या अध्यायाचे अखेर “योगमातिष्ठोत्तिष्ठ भारत” (४.४२) यांशीं समानार्थक म्हणजे “युक्तीने कर्म करणारा योगी म्हणजे कर्मयोगी हो” असाच घेणे भाग

आहे. कारण, “पातंजल योगाचा आश्रय करून तूं युद्धाला उभा रहा” हें म्हणेण्व संभवनीय व शक्य नाही. “कर्मयोगेण योगिनाम्” (गी. ३. ३) म्हणजे योगी पुरुष कर्म करणारे असतात असें यापूर्वीच स्पष्ट म्हटले असून, महाभारतांत नारायणीय किंवा भागवत धर्माच्या विवेचनांतहि या धर्मातील लोक आपलीं कर्में न सौंडितां तींच युक्तीने करून (सुप्रयुक्तेन कर्मणा) परमेश्वराची प्राप्ति करून घेतात असें म्हटले आहे (मभा, शां. ३४८, ५६). यावरून योगी आणि कर्मयोगी हे शब्द गीतेत समानार्थक असून त्यांचा अर्थ ‘युक्तीने कर्में करणारा’ असा आहेहे उघड होते. तथापि ‘कर्मयोग’ हा लांबलचक शब्द वापरण्याएवजीं ‘योग’ हा संक्षिप्त शब्दच गीतेत व महाभारतांतहि अधिक वापरण्यांत येत असतो. “मी जो तुला हा योग सांगितला, तोच पूर्वीं विवस्वानाला सांगितला होता (गी. ४. १); विवस्वानांने मनूस सांगितला, पण तो योग पुढे नष्ट झाल्यामुळे आज नव्याने तुला तोच योग सांगावा लागला;” असा ‘योग’ शब्दाचा भगवान् जेव्हां तीनिदां उच्चार करितात तेव्हां पातंजल योग विवक्षित नसून “कर्में करण्यांची कांही एक प्रकारचा विशिष्ट युक्ति, साधन किंवा मार्ग” असाच अर्थ घ्यावा लागतो. तसेच गीतेतील कृष्णार्जुनाच्या संवादास संजय जेव्हां ‘योग’ असें म्हणतो (गी. १८, ७५) तेव्हांहि तोच अर्थ अभिप्रेत आहे. श्रीशंकराचार्य हे स्वतः संन्यासमार्गी होते तरी आपल्या गीताभाष्याच्या आरंभांच वैदिक धर्माचे निवृत्ति आणि प्रवृत्ति असे दोन भेद सांगून ‘योग’ शब्दाचा अर्थ भगवंतांनी दिलेल्या व्याख्येप्रमाणें कधीं ‘सम्यगदर्शनोपायकर्मानुष्ठानम्’ (गी. ४. ४२). तर कधीं ‘योगः युक्तिः’ (गी. १०. ०) असा त्यांनी केला आहे. त्याचप्रमाणे महाभारतांतहि “प्रवृत्तिलक्षणो योगः ज्ञानं संन्यासलक्षणम्”—योग म्हणजे प्रवृत्तिमार्ग आणि ज्ञान म्हणजे संन्यास किंवा निवृत्तिमार्ग (मभा. अश्व. ४३. २५.)—असे या दोन शब्दांचे अर्थ अनुगीतेत स्पष्ट केले आहेत; व शांतिपर्वाचे अस्वेर नारायणीयोपाख्यानांत तर सांख्य व योग हे शब्द याच अर्थी अनेक वेळां अले असून, हे दोन मार्ग सुष्ठुयारंभांच भगवंतांनी कसे व कां निर्माण केले यांचे वर्णन केले आहे (मभा. शां. २४० व ३४८ पहा). भगवद्वितींत हाच नारायणीय किंवा भागवत धर्म प्रतिपाद्य आहे हे पाहिल्या प्रकरणांत दिलेल्या महाभारतांतील वचनावरून उघड आहे. म्हणून साख्य म्हणजे निवृत्ति, आणि योग म्हणजे प्रवृत्ति, असे या शब्दांचे जे प्राचीन व पारीभाषिक अर्थ नारायणीय धर्मात आहेत तेच गीतेतहि विवक्षित आहेत असे म्हणावे लागते; व याबद्दल कांही शंका असल्यास “समत्वं योग उच्यते” किंवा “योगः कर्मसु कौशलम्” या गीतेतील व्याख्येने आणि कर्मयोगेण योगिनाम्^३ इत्यादि वर दिलेल्या गीतावचनांनी तिचे पूर्ण निरसन होजल गीतेत योग हा शब्द प्रवृत्तिमार्ग म्हणजे ‘कर्मयोग’ या अर्थांच वापरलेला आहे,

हे निर्विवाद सिद्ध होते. वैदिकधर्मग्रंथांतच नव्हे, तरं पाली व संकृत बौद्धधर्म-ग्रंथांतहि योग शब्दाचा याच अर्थी उपयोग केलेला आढळून येतो. उदाहरणार्थ, शके २०० च्या सुमारास लिहिलेल्या मिलिंदप्रश्न नामक पालीग्रंथांत ‘पुञ्चयोगो’ (पूर्वयोग) असा शब्द आलेला असून त्याचा अर्थ ‘पुञ्चकम्म’ (पूर्वकर्म) असा तेथे दिला आहे (मि. प्र. १.४.); आणि शालिवाहन शकाच्या आरंभी ज्ञालेल्या अश्रवोप कवीच्या ‘बुद्धचरित’ नामक संस्कृत काव्याच्या पाहिल्या सर्गाच्या पन्ना-साच्या श्लोकांत—

आचार्यकं योगविधौ द्विजानामप्राप्तमन्यैर्जनको जगाम।

“ब्राह्मणांना योगविधि शिकविण्याचे कार्मी जनकराजा आचार्य(उपदेशा) ज्ञाला, जनकापूर्वीं असलेले आचार्यत्व कोणास प्राप्त ज्ञाले नव्हते,” असें वर्णन आहे. या ठिकाणी योगविधि म्हणजे निष्कामकर्मयोगाचा विविध असाच अर्थ करावा लागतो. कारण, जनकाच्या वर्तनाचे हेच रहस्य होय असें गीतादि ग्रंथ कठरवानेस सांगत असून, अश्रवोपानेआपल्या बुद्धचरितांत (९. १९. व २०) ‘गृहस्थाश्रमांत राहूनहि मोक्ष कसा संपादन करिता येतो’ हेच दाखविण्यासाठी जनकाचाच दाखला दिलेला आहे. जनकाने वाळून दिलेल्या मार्गीला ‘योग’ हेच नांव होते, एवढे याप्रमाणे बौद्ध-ग्रंथावरूनहि सिद्ध ज्ञाल्यावर गोतेतल्या ‘योग’ शब्दाचाहि हाच अर्थ घ्यावा लागतो; कारण जनकाचाच मार्ग गीतेत प्रदिपाय आहे. असें गीताच सांगत आहे (गी. ३. २०). सांख्य व योग या दोन मार्गाबद्दल ज्यास्त विचार पुढे करण्यांत घेइल. ‘योग’ शब्दाचा उपयोग गीतेत कोणत्या अर्थी केलेला आहे एवढाच प्रस्तुतचा प्रश्न आहे.

योग म्हणजे कर्मयोग आणि योगी म्हणजे कर्मयोगी, असा गीतेतल्या शब्दांच्या मुख्य अर्थाचा याप्रमाणे एकदां निर्णय लागल्यावर भगवद्गृहीतेत प्रतिपाद्य विषय कोणता हेच निराले सांगावयास नका. भगवान् स्वतः आपल्या उपदेशास ‘योग’ हेच नांव देतात (गी. ४.१—३), हत्तेक्षेच नव्हे, तर सहाव्या अध्यायांत अर्जुन (गी. ६.३३) आणि गीतेच्या अखेरच्या उपसंहारांत (गी. १८. ७५) संजयाहि गीतेतील उपदेशास ‘योग’ हेच नांव देतात, हेच वर सांगितले आहे. तसेच प्रत्येक गीताध्यायाच्या अखेर अध्यायसमाप्तिदर्शक जो संकल्प असतो त्यांतहि ‘योगशास्त्र’ हाच गीतेतील प्रतिपाद्य विषय होय, असें स्वच्छ म्हटले आहे. पण या संकल्पांतील शब्दाच्या अर्थीकडे प्रस्तुतच्या टीकाकारांपैकी कोणीच लक्ष दिलेले दिसत नाही. “श्रीमद्भूग-वद्वीतासु उपनिषदत्सु” हीं आरंभीची दोन पदे ज्ञाल्यावर पुढे या संकल्पांत “ब्रह्म-विद्यायां योगशास्त्रे” असे दोन शब्द येत असतात. पैकी पाहिल्या दोन पदांचा अर्थ “भगवतांनी गाइलेल्या उपनिषदांत” असा असून, पुढील दोन शब्दांनी “ब्रह्म-

विद्येपैकी योगशास्त्र म्हणजे कर्मयोगशास्त्र” हा त्यांतील विषय होय, असा आतं उघड अर्थ होतो. ब्रह्मविद्या म्हणजे ब्रह्मज्ञान; तें प्राप्त ज्ञाल्यावर ज्ञानी पुरुषास पुढे दोन निष्ठा किंवा मार्ग (गी. ३.३) खुले असतात. एक सांख्य अथवा संन्यास-मार्ग—म्हणजे ज्ञानोत्तर जगांतील सर्व कर्मे करण्याचे सोङ्न विरक्तासारखे रहाणे, आणि दुसरा योग किंवा कर्ममार्ग—म्हणजे कर्मे न सोडितां तीच अशा युक्तीने नेहमी करणे की त्यांची मोक्षप्राप्तीस कधींच अडचण पाहू नये. या दोन मार्गपैकी पहिल्यास ‘ज्ञाननिष्ठा’ असेहि दुसरे नांव असून त्याचे विवेचन उपनिषदांत अनेक ऋषींनी व इतर ग्रंथकारांनीहि कैलेले आहे. परंतु ब्रह्मविद्यान्तर्गत कर्मयोगाचे किंवा योगशास्त्राचे तात्त्विक उपपादन भगवद्गीतेखेरीज दुसरे कोठेहि नाही. म्हणून ज्यांनी हा संकल्प प्रथम रचिला,—आणि तो गीतेच्या सर्व प्रतीत आढळून येत असल्या-मुळे गीतेवर कोणतीच टीका होण्यापूर्वी रचिलेला असला पाहिजे असें अनुमान होतें हे मार्गे सांगितलेच आहे,—त्यांनी गीताशास्त्रांतील विषयाची अपूर्वता काय हे दाखविण्यासाठीच “ब्रह्मविद्यायां योगशास्त्रे” हीं पदे त्या सकलपांत साधार व सहेतुक घातलेली आहेत, फुकट आगर मनचींच नव्हेत, हे आतां व्यक्त होतें; व गीतेवर सांप्रदायिक टीका होण्यापूर्वी गीतेचे तात्पर्य काय समजत असत याचाहि त्यांनें सहज निकाल होतो. मुर्देव आमचें, का कर्मयोगाचे प्रतिपादन करण्याचे हे काम या योगमार्गाचे प्रवर्तक आणि सर्व योगांचे साक्षात् ईश्वर (योगेश्वर=योग+ईश्वर) जे श्रीकृष्ण भगवान् त्यांनी स्वनः पत्करून अर्जुनास त्यांतील रहस्याचा सर्व लोकांच्या हितासाठीं बोध केला. ‘योग’ आणि ‘योगशास्त्र’ या गीतेतील शब्दांपेक्षां ‘कर्मयोग’ व कर्मयोगशास्त्र’ हे शब्द जरा लांबट आहेत खेरे; पण गीतेतील प्रतिपाद्य विषयाबद्दल पुनः कोणताहि संदेह राहू नये म्हणून ‘कर्मयोगशास्त्र’ हे लांबट नांवच आम्हीं या ग्रंथास व प्रकरणास दिले आहे.

एकच कर्म करण्याचे जे अनेक योग, साधने, किंवा मार्ग असतात त्यांपैकी पराकाष्ठेचा चांगला व शुद्ध मार्ग कोणता, तो नेहमीं आचरितां येईल की नाही, नसल्यास त्याला अपवाद कोणते व ते कां उत्पन्न होतात, जो मार्ग आपण चांगला समजतों तो चांगला कां, किंवा ज्यास वाईट म्हणतों तो वाईट कां, आणि हा चांगले-वाईटपणा कोणीं व कोणत्या धोरणेने ठरवावा, किंवा त्यांतील बीज काय, इत्यादि गोष्टी ज्या शास्त्राचे आधारे निश्चित करितां येतात त्यास ‘कर्मयोगशास्त्र’ किंवा गीतेतल्या संक्षिप्त रूपप्रमाणे ‘योगशास्त्र’ असें म्हणतात. चांगला आणि वाईट हे शब्द सामान्य आहेत; व त्याच अर्थी कधीं शुभ आणि अशुभ, कधीं हितकर व अहितकर, कधीं श्रेयस्कर आणि अश्रेयस्कर, तर कधीं पाप व पुण्य, अगर धर्म्य आणि अधर्म्य, या शब्दांचा उपयोग करीत असतात. कार्य व

अकार्य, कर्तव्य व अकर्तव्य, आणि न्याय्य व अन्याय्य, या जोडं शब्दांचा अर्थहि तोच आहे. तथापि हे शब्द वापरणा-यांची सुशिरचेवेहलची मतें निरनिराळी असल्यामुळे 'कर्मयोग' शास्त्राच्या निरूपणाचे पंथहि निरनिराळे झाले आहेत. कोणतेहि शास्त्र घ्या, त्यांतील विषयांची चर्चा सामान्यतः तीन प्रकारे करितां येत्ये.

(१) जडसृष्टीतील पदार्थ आपल्या इंद्रियांना ज्याप्रमाणे गोचर होतात त्याप्रमाणेच ते आहेत, त्यापलीकडे कांही नाहीं, अशा दृष्टीने त्यांवहल विचार करणे ही यांपैकी पहिली पद्धत होय; व यास आधिभौतिक विवेचन असे म्हणतात. उदाहरणार्थ, सूर्य ही देवता न मानितां केवळ पांचभौतिक जड पदार्थाचा एक गोळा आहे असे मानून उष्णता, प्रकाश, वजन, अंतर, आकर्षण वैगेरे त्याच्या गुणधर्मांचिंच जेव्हां परीक्षण करितात तेव्हां ते सूर्यांचे आधिभौतिक विवेचन होते. दुसरे उदाहरण झाडांचे घ्या. झाडाला पालवी फुटणे, वैगेरे किया कोणत्या अंतर्गत शक्तीने होत असतात याचा विचार न करितां, जमीनीत बीं लाविले म्हणजे अंकूर फुटतो व पुढे त्याचीच वाढ होऊन शाखा, पाने फुले, फळे वैगेरे त्याचे दश्य विकार होतात, इत्यादि प्रकारे त्याचा केवळ बाह्यदृष्ट्याच विचार केला म्हणजे तेंझाडांचे आधिभौतिक विवेचन झाले. रसायनशास्त्र, पदार्थविज्ञानशास्त्र, विद्युच्छास्त्र, वैगेरे आधुनिक शास्त्रांतील विवेचन याच प्रकारचे असरंत. किंवद्दना अशा प्रकारे एखाद्या वस्तूच्या दश्य गुणांचा विचार झाडाला म्हणजे आपले काम झाले, यापेक्षां सृष्टीतील पदार्थाचा जास्त विचार करणे निष्फल आहे, असेहि आधिभौतिक पंडित मानीत असतात. (२)

ही दृष्टि सोडून जडसृष्टीतील पदार्थाच्या मूळाशीं काय आहे, या पदार्थांचे व्यवहार केवळ त्यांच्या गुणधर्मांनेच होतात किंवा त्यांच्या पाठीमाणे दुसरे कांहीं तरी तत्त्व आहे, अशा दृष्टीने विचार करूं लागले म्हणजे आधिभौतिक विवेचनाच्या पलीकडे जाणे भाग पडते. उदाहरणार्थ, पांचभौतिक सूर्याच्या जड किंवा अचेतन गोळ्यांत तदधिष्ठात्री सूर्य नंवाची एक देवता असून तीच जड सूर्यांचे व्यवहार चालविन्ये असे जेव्हां आपण मानितो, तेव्हां त्यास आधिदैविक विवेचन म्हणतात. या मताप्रमाणे झाडांत, पाण्यांत, हवेत वैगेरे सर्वेत्र त्या त्या जड पदार्थांनु भिन्न अशा अनेक देवता असून त्या सदर जड पदार्थाचे व्यवहार चालवितात असे समजण्यांत येते. (३) पण जडसृष्टीतील हजारों जड पदार्थांत याप्रमाणे हजारों स्वतंत्र देवता न मानितां बाब्य सृष्टीचे सर्व व्यवहार चालविणारी व मनुष्यांचे शरिरांत आत्मस्वरूपाने राहून त्याला सकल सृष्टींचे झान करून देणारी अशी एकच इंद्रियातीत चिन्हक्ति या जगां असून त्या शक्तीनेच हें जग चालले आहे असे जेव्हां मानितात, तेव्हां त्यास आध्यात्मिक विवेचन हें नांव देतात. उदाहरणार्थ, सूर्यचंद्रादिकांचे व्यवहार, किंवद्दना झाडांचे पान हलणे देखील, या अवित्य शक्तीच्याच ब्रेरगेने

होत असते, सूर्योति किंवा अन्य ठिकाणी निरनिराव्या व स्वतंत्र देवता नाहीत असे अध्यात्मवाद्याचे मत आहे. कोणत्याहि विषयाचे विवेचन करण्याचे हे तीन मार्ग प्राचीन कालापासून चालत आले असून उपनिषद्‌ग्रंथांतूनहि त्यांचा उपयोग केलेला आढळून येतो. उदाहरणार्थ, ज्ञानेद्रिये आणि प्राण यांपैकीं श्रेष्ठ कोण याचा विचार चालू असतां एकदां सदर इंद्रियांच्या अग्न्यादि देवता व एकदां त्यांचीं सूक्ष्म स्वरूपे (अध्यात्म) हेऊन बृहदारण्यकादि उपनिषदांतून यांच्या बलाबलतेचा विचार केला आहे (बृ. १.५.२१ व २२; छां. १.२. व ३; कौषी. २.८): आणि गीतेच्या सातव्या अध्यायाच्या अखेरीस आणि आठव्याच्या आरांभी ईश्वरस्वरूपाचा जो विचार सांगितला आहे तोहि याच दृष्टीने केलेला आहे. यापैकीं “अध्यात्मविद्या विद्यानाम्” (गी. १०, ३२) या वाक्याप्रमाणे अध्यात्मिक विवरणासच आमचे शास्त्रकार इतरांपैक्षा आधिक महत्त्व देतात. पण अर्वाचीन कालीं वरील तीन शब्दांचे अर्थ थोडेसे बदलून प्रसिद्ध अधिभौतिक फ्रॅंच पंडित कॉट* याने अधिभौतिक प्रतिपादनासच सर्वत्र अधिक महत्त्व दिले आहे. त्यांचे असे म्हणणे आहे की, सृष्टिच्या बुडाशीं कोणते तत्त्व आहे हे हुडकीत बसण्यांत कांहीं हंशील नाही; व हे तत्त्व अगम्य म्हणजे कर्धीहि न कल्प्यासारखे असल्यामुळे त्याच्या पायावर एखाद्या शास्त्राची इमारत उभारणेहि योग्य अगर शक्य नाही. रानटी मनुष्यानें झाडें, ढग, ज्वालामुखी वौरे हालते चालते पदार्थ जेव्हां प्रथम पाहिले तेव्हां या सर्व देवता आहेत असे धर्मभोक्तेपणाने तो समजू लागला. कॉट याच्या मतें हा अधिदैविक विचार ज्ञाला. पण मनुष्यास पुढे लवकरत्व ही कल्पना सोडून देऊन या सर्व पदार्थात कांहीं तरी एक आत्मतत्त्व भरले असावे असे वाढू लागले. मानवी ज्ञानाच्या प्रगतीची कॉट याच्या मतें ही दुसरी पायरी होय; आणि या पायरीस तो अध्यात्मिक असे नांव देतो. पण सृष्टीचा या मानाने विचार करूनहि प्रत्यक्ष उपयोगी शास्त्रीय ज्ञानाची जेव्हां कांहीं वाढ होईना तेव्हां अखेरीस सृष्टीतील पदार्थाच्या दृश्य गुणधर्माचाच मनुष्य जास्त

* आगस्ट कॉट (Auguste Comte) हा फ्रान्स देशांत गेल्या शतकांत एक मोठा पंडित होऊन गेला. याने समाजशास्त्रावर एक मोठा ग्रंथ लिहून समाजरचनाचे शास्त्रीयरीत्या विवेचन करावे हें प्रथम दाखविले. कोणतेहि शास्त्र घ्या; त्यांतील विवेचन प्रथम theologic.। असून नंतर metaphysical पद्धतीने होतें, आणि अखेर त्यास positive स्वरूप मिळते असे अनेक शास्त्रांचे पर्यालोचन करून याने ठरविले आहे. या तीन पद्धतींसच अनुक्रमे आधिदैविक, आध्यात्मिक आणि आधिभौतिक हीं प्राचीन नांवे आम्ही या अंतर्गत दिलीं आहेत. कॉट याने या पद्धती नव्या काढिल्या नाहीत, त्या जुन्याच आहेत. पण त्यांचा ऐतिहासिक कम त्यानें नवा बांधिला असून त्या सर्वांत positive (आधिभौतिक) पद्धत श्रेष्ठ एवढाऱ्या त्याचा नवा शोध आहे. याच्या प्रमुख अंथांचीं भाषांतरे इंगर्जीत झालेलीं आहेत.

ज्यास्त शोध करुं लागला; व त्यामुळे मनुष्यास आतां आगगाडी, तारायंत्र यां-सारख्या युक्त्या मुचून बाद्य सुश्रीवर त्याचा अधिक अंमल चालूं लागला आहे. कोट्यां यास आधिभौतिक मार्ग असें नाव देतो; आणि कोणत्याहि शास्त्राचें किंवा गो-श्रीचं विवेचन करितांना हाच मार्ग इतरांपेक्षां अधिक फायदेशीर व ध्रेष्ठ होय असें त्यानें ठरविले आहे. केंट याच्या मतें समाजशास्त्राचा किंवा कर्मयोगशास्त्राचा तात्त्विक विचार करण्यास हीच दृष्टि स्वीकारिली पाहिजे; आणि ती स्वीकारून इतिहासा-वलोकनपूर्वक सर्व व्यवहारशास्त्राचा या पंडितानें असा मथितार्थ काढिला आहे की, प्रत्येक मनुष्यानें सर्व मानव जातीवर प्रेम टेबून सदैव सर्व लोकांच्या कल्याणासाठीं झाटणे हान त्याचा या जगांतील परम धर्म होय भिल, स्पेन्सर वैगेरे इंग्रज पंडित यांचं मताचे पुरस्कर्ते आहेत म्हटले तरी चालेल उलट पक्षीं कान्ट, हेगेल, शोपेन-हौएर वैगेरे जर्मन तत्त्वज्ञानी पुरुषांनी ही आधिभौतिक पद्धत नीतिशास्त्राच्या विवेच-नाला अपुरी ठरवून आमच्या वेदान्त्यांप्रमाणे अध्यात्मदृष्ट्याच नीतीचें समर्थन कर प्याचा मार्ग अलीकडे युरोपांत पुन: स्थापित केला आहे. त्याबदल ज्यास्त माहिती पुढे सांगण्यांत येईल.

एकच अर्थ विवक्षित असतां ‘चांगले व वाईट’ याच अर्थी ‘कार्य व अकार्य,’ ‘धर्म्य व अधर्म्य,’ इत्यादि निरनिराळे पर्यायशब्द उपयोगांत कां आले, याचें कारण विषयप्रतिपादनाचे प्रत्येकाचे मार्ग किंवा दृष्टि भिन्नभिन्न असतात हें होय. भीष्मद्वो-पादिकांचा ज्यांत वध करावा लागणार तें युद्ध मीं करणे श्रेयस्कर आहे किंवा नाही, असा अर्जुनाचा प्रश्न होता (गी. २.७); आणि एखाद्या आधिभौतिक पंडितावर जर या प्रश्नाचें उत्तर देण्याचा प्रसंग आला असता, तर भारती युद्धापासून अर्जुनाचें स्वतःचें दृश्य नफानुकसान किती व एकंदर समाजावर त्याचे काय परिणाम घडतील याचा सारसारविचार करून युद्ध करणे ‘न्याच्य’ किंवा ‘अन्याच्य’ याचा त्यानें निकाल दिला असता; कारण, कोणत्याहि कर्माचे जगावर जे अधिभौतिक म्हणजे प्रत्यक्ष बाद्य परिणाम घडणार त्यांखेरीज सदर कर्माच्या बरेवाईटपणाचा निर्णय करण्यास दुसरे साधन अगर कसोटीच या आधिभौतिक पंडितांस संमत नसत्ये. परंतु असल्या उत्तरानें अर्जुनाचे समाधान हेणे शक्य नव्हते. त्याची दृष्टि याहून व्यापक होती. केवळ या जगांतच नव्हे, तर पारलैकिकदृष्ट्या आपल्या आत्म्यासहि परिणामी हें युद्ध श्रेयस्कर होईल कीं नाहीं याचा निकाल त्यास पाहिजे होता. युद्धांत भीष्मद्वेषादि मेल्यानें आपणास राज्यप्राप्ति होउन ऐहिक सुख मिळेल का नाहीं, किंवा लोकांना आपला अंमल दुर्योगाचे राज्यापेक्षां अधिक सुखकारक होईल का नाहीं, याबदल त्याला शंका नव्हती. अर्थात् मीं करितों तें ‘धर्म्य’ का ‘अधर्म्य’ ‘पुण्य’ का ‘पाप’ हें त्यास पहावयाचें होतें; व गीतेतील विवेचनहि त्याच दृष्टीमें

केलेले आहे. गीतेतच नव्हे, तर महाभारतांत इतर ठिकाणी कर्माकर्माचे जे विवेचन आहे तेंही याच म्हणजे पारलौकिक व अध्यात्म दृश्याने केलेले असून त्यांत कोणत्याहि कर्माचा चांगलेवाईटपणा दाखविण्यास ‘धर्म’ आणि ‘अधर्म’ या दोन शब्दांचाच प्रायः सर्वत्र उपयोग केलेला आहे. पण ‘धर्म’ आणि त्याचा प्रतियोगी म्हणजे उलट ‘अधर्म’ हे दोन्ही शब्द त्यांच्या व्यापक अर्थाने कधींकधीं ब्रम उत्पन्न करणारे असल्यामुळे, कर्मयोगशास्त्रांत त्यांचा मुख्यत्वेकरून कोणत्या अर्थाने उपयोग करितात याबद्दल येथे थोडी अधिक मीमांसा करणे जहर आहे.

‘धर्म’ या शब्दाचा नित्यव्यवहारांत कित्थेकदां निव्वळ “पारलौकिक सुखाचा मार्ग” या अर्थाचे उपयोग करण्यांत येत असतो. “तुझा धर्म कोणता?” असा जेव्हां आपण एखाद्यास प्रश्न करितो, तेव्हां केवळ पारलौकिक कल्याणार्थ तुं कोणत्या मार्गाने जातोस-त्रैदिक, बौद्ध, जैन, ख्रिस्ती, महमदींका पारसी—असें त्यांस विचारण्याचा आपला हेतु असतो; आणि त्याच्रमाणे त्याचे उत्तरहि तो देत असतो. तसेच स्वर्गप्राप्तीस साधनीभूत यश्चागादि वैदिक विषयांची मीमांसा चालली असतां “अथाते धर्मजिज्ञासा” वैगैरे सूत्रांतूनहि ‘धर्म’ शब्दाचा हात्त अर्थ विविक्षित आहे. परंतु ‘धर्म’ शब्दाचा एवढाच संकुचित अर्थ नसून याशिवाय राजधर्म, प्रजाधर्म, देशधर्म, ज्ञातिधर्म, कुलधर्म, मित्रधर्म, वैगैरे ऐहिक नीतिंधनांसहि ‘धर्म’ हा शब्द लाविण्यांत येत असतो. धर्म शब्दाचे हे दोन अर्थ पृथक करून दाखवावयाचे असल्यास पारलौकिक धर्मास ‘मोक्षधर्म’ किंवा नुस्ते ‘मोक्ष’ असें विशिष्ट नांव देऊन व्यावहारिक धर्मास किंवा नुस्त्या नीतीस ‘धर्म’ हा एकेरी शब्दच लावण्यांत येत असतो. उदाहरणार्थ, चतुर्विंव पुरुषार्थांची गणना करितांना ‘धर्मअर्थकाममोक्ष’ असें आपण म्हणत असतो. यांतील पहिला शब्द ‘धर्म’ यांतच जर मोक्षाचा समावेश झाला तर ‘मोक्ष’ म्हणून शेवटी निराळा पुरुषार्थ सांगण्याची जस्तर नाही. अर्थात् ‘धर्म’ पदानेया ठिकाणीं जगांतील किंवा संसारांतील शेंकडॉं नीतिधर्मच शास्त्रकारांस अभिप्रेत आहेत असें म्हटले पाहिजे. यांसच आपण कर्तव्यकर्म, नीति, नीतिधर्म किंवा सदाचरण असें हळ्ळीं म्हणतो. पण प्राचीन संस्कृत ग्रंथांतून नीति किंवा नीति-शास्त्र हे शब्द विशेषेकरून राजनीतीसच उद्देशून योजित असल्यामुळे कर्तव्यकर्म किंवा सदृतंन याच्या सामान्य विवेचनास ‘नीतिप्रवचन’ न म्हणतां ‘धर्मप्रवचन’ हें नांव पूर्वीं देत असत. परंतु नीति व धर्म या दोन शब्दांमधील हा पारिभाषिक भेद सर्व संस्कृत ग्रंथांतून स्वीकारिला आहे असें नाही. म्हणून आम्हीहि नीति, कर्तव्य व नुस्ता धर्म हे शब्द या ग्रंथांत एकाच अर्थी योजिले आहेत; व मोक्षाचा विचार जेथे कर्तव्य आहे त्या प्रकरणांत ‘अध्यात्म’ व ‘भक्तिमार्ग’ अशीं स्वतंत्र नांवें दिली आहेत. महाभारतांत ‘धर्म’ हा शब्द अनेक ठिकाणी आलेला असून “एखाद्यास ए-

खादी गोष्ट करणे धर्मानें प्राप्त आहे” असें जेव्हां विधान करण्यांत येते तेव्हां धर्म या शब्दानें कर्तव्यशास्त्र किंवा तत्कालीन समाजव्यवस्थाशास्त्र हाच अर्थ विवक्षित असतो; आणि पारलौकिक कल्याणाचे मार्ग सांगण्याचा जेव्हां प्रसंग आला, तेव्हां म्हणजे शांतिपर्वाचे उत्तरार्थात ‘मोक्षधर्म’ हा विशिष्ट शब्द योजिला आहे. तसेच मन्वादि स्मृतिप्रथांतून ब्राह्मण, क्षत्रिय, वैश्य आणि शूद्र यांची विशिष्ट म्हणजे चातुर्वर्ण्यांची कर्म सांगताना ‘धर्म’ या शब्दाचाच अनेक वैलां व अनेक ठिकाणी उपयोग केला असून, भगवद्गीतेतहि “स्वधर्मपि चावेक्ष्य” (गी. २.३१) म्हणजे स्वधर्म काय हे पाहून अर्जुनास लडण्यास जेव्हां भगवान् सांगत आहेत तेव्हां, आणि पुढे “स्वधर्मे निधनं श्रेयः परधर्मे भयावहः” (गी. ३.३५) या ठिकाणीहि, ‘धर्म’ शब्द “इहलौकिक चातुर्वर्ण्यांचे धर्म” या अर्थानेच योजिलेला आहे. समाजाचे सर्व व्यवहार सुरक्षीत चालावे व कोणा एका विशिष्ट व्यक्तीवर किंवा मंडळीवरच सर्व भार न पडतां समाजाचे सर्व बाजूऱ्यां संरक्षण आणि पोषण व्हावें यासाठी श्रमविभागरूप चातुर्वर्ण्यसंस्था पूर्वीच्या ऋषींनी घालून दिली होती. पुढे यांतील पुरुष केवळ जातिमात्रोपजीवी म्हणजे खरीं स्वकर्मे विसरून नुस्ते नामधारी ब्राह्मण, क्षत्रिय, वैश्य किंवा शूद्र झाले, ही गोष्ट सध्यां आपण बाजूला ठेवूऱ्या. मूळांत ही व्यवस्था समाजधारणार्थ निधालेली असून चातुर्वर्ण्यपैकी जर एखाद्या वर्णानें आपले धर्म म्हणजे कर्तव्य सोडून दिले, किंवा एखादा वर्ण अजीबात नष्ट झाला आणि त्याची जागा दुसऱ्या लोकांनी भरून काढिली नाही, तर एकंदर समाज त्या मानानें पंगु होऊन पुढे हळूहळू नाशहि पावतो किंवा निदान निकृष्टावस्थेस तरी येऊन पौचतो हे उघड आहे. चातुर्वर्ण्यव्यवस्थेखेरीज भरभराटीस आलेले पृष्ठकळ समाज पाश्चिमात्य खंडांत आहेत. पण चातुर्वर्ण्यसंस्था नसलीं तरी चारी वर्णांचे सर्व धर्म, ज्ञातिस्लापानें नाहीं तर गुणविभागरूप अन्य व्यवस्थेने, त्या देशांतल्या समजांत जागृत असतात हे आपण विसरतां कामा नये. सारांश, ‘धर्म’ या शब्दाचा जेव्हां आपण व्यावहारिकटृश्या उपयोग करितो तेव्हां सर्व समाजाचे धारण व पोषण कशानें होतेहे हे आपण पहात असतो. ‘असुखोदर्क’ म्हणजे ज्यापासून परिणामीं दुःख होतेहे तो धर्म सोडून यावा असून भनूने म्हटले आहे (मनु. ४.१७६); आणि शांतिपर्वात सत्यानृताध्यायीं (शां. १०९.१२ पहा) धर्माधर्मांचे विवेचन चालू असतां भीष्म, व तत्पूर्वी कर्णपर्वात श्रीकृष्ण असै सांगतात की—

धारणाद्धर्ममित्याहुः धर्मो धारयते प्रजाः ।

यत्स्थाद्धारणसंगुरुकं स धर्म इति निश्चयः ॥

“धर्म हा शब्द धृ-धारण करणे या धातूपासून निधाला असून धर्मानेच सर्व प्रजा बद्ध झालेली आहे. ज्यानें (सर्व प्रजेचे) धारण होतेतोच धर्म हा निश्चय होय”

(मभा. कर्ण. ६९. ५९). म्हणून हा धर्म सुटला म्हणजे समाजाची बंधने तुटली असें समजावें; आणि समाजाची बंधने तुटली म्हणजे आकर्षणशक्तीखेरीज आ-काशांतील सुर्यादिक ग्रहमालेची किंवा सुकाणाखेरीज समुद्रावर तारवाची जी स्थिति व्हावयाची तीच समाजाचीहि होत असल्ये. या शोचनीय अवस्थेस पौऱून समाजाचा नाश होऊन नये म्हणून अर्थ किंवा द्रव्य मिळवावयाचे असल्यास तें 'धर्मानें' म्हणजे समाजाची घडी न विघडवितां मिळावा, आणि कामादि वासना तृप्त करणे असल्यास स्थाहि 'धर्मानें'च करा, असें अनेक ठिकाणी सांगून भारताचे अखेरीस व्यास म्हणतात की—

ऊर्ध्वबाहुर्धिराम्येषः न च कश्चिच्छणोति माम् ।

धर्मादर्थश्च कामश्च स धर्मः किं न सेव्यते ॥

"अरे! बाहु उभासून मी आकोश करीत आहे; (परंतु) माझे कोणी ऐकत नाही! धर्मानेंच अर्थ आणि धर्मानेंच काम प्राप्त होतो; (तर) असला धर्म तुम्ही कां आचरीत नाही?" महाभारत ज्या धर्मदृष्टीने पांचवा वेद किंवा धर्मसंहिता मानितात, त्या 'धर्मसंहिता' शब्दांत 'धर्म' या शब्दाचा मुख्य अर्थ काय हे यावून वाचकांचे ध्यानांत येईल. पूर्वीमांसा व उत्तरमीमांसा या दोन पारलौकिकार्थप्रतिपादक प्रथां-बरोबरच धर्मप्रथं या नात्यानें 'नारायणं नमस्कृत्य' या प्रतीक शब्दांनीं महाभारताचाहि ब्रह्मयज्ञांतील नित्यपाठांत समावेश करण्याचे कारण हेच होय.

धर्मोधर्माचें वरील निरूपणे कून कोणी असा प्रश्न करील कीं, 'समाजधारणा' आणि दुसऱ्या प्रकरणांत सत्यानृतविवेकी सांगितल्याप्रमाणे 'सर्वभूतहित' हीं तर्त्वे जर तुम्हांस मान्य आहेत तर तुमच्या दृष्टीत आणि आधिभौतिक दृष्टीत फरक काय? कारण, हीं दोन्ही तर्त्वे बाष्पातः प्रत्यक्ष दिसणारीं किंवा आधिभौतिकच आहेत. या प्रश्नाचा सविस्तर विचार पुढील प्रकरणांतून केला आहे. सध्यां इतकेंच सांगतों कीं, समाजधारणा हाच धर्माचा मुख्य बाष्प उपयोग होय हे तत्व जरी आम्हांस कबूल आहे, तरी वैदिक किंवा इतर सर्व धर्मांतील परम साध्य जे आत्मकल्याण किंवा मोक्ष त्यावरची आमची दृष्टी आम्ही कधीहि चक्रं देत नाही, हा इतरांपेक्षां आमच्या मतांतला विशेष आहे. समाजधारणा ध्या किंवा सर्वभूतहित ध्या, हीं बाष्पोपयोगी तर्त्वे जर आमच्या आत्मकल्याणाच्या मार्गात आड येत असलीं तरती आम्हांस नकोत. वैद्यकशास्त्रहि शरीररक्षणद्वारा मोक्षप्राप्तीचे साधन असल्यामुळे संग्रहणीय आहे असें आमचे आयुर्वेदप्रथं जर प्रतिपादन करितात, तर या जगां-तील व्यवहार कसे करावेत या महत्वाच्या विषयाचा ज्या शास्त्रांत विचार करा-वयाचा तें कर्मयोगशास्त्र आध्यात्मिक मोक्षज्ञानाला सोडून आमचे शास्त्रकार सांग-तील हें कधीच संभवनीय नाही. म्हणून मोक्षाला म्हणजे आमच्या आध्यात्मिक

उग्रतीला अनुकूल जें कर्म ते पुण्य, धर्म किवा शुभकर्म, आणि त्याला प्रतिकूल झें कर्म ते पाप, अधर्म किवा अशुभ असें आम्ही समजतों. कर्तव्य, कार्य, अकर्तव्य, अकार्य या शब्दांऐवजी दुहेरी अर्थाचे—अतएव जरा संदिग्ध असेले तरी— धर्म आणि अधर्म हेच शब्द प्रायः आम्ही उपयोगांत आणितों, यांतील मर्महि हेच आहे. बाब्य सुर्णातील व्यावहारिक कर्म किवा व्यापार यांचा विचार जरी मुख्यत्वे करून प्रस्तुत असला, तरी सदर कर्माच्या बाब्य परिणामाच्या विचाराबरोबरच हे व्यापार आत्म्याच्या कल्याणाला अनुकूल आहेत का प्रतिकूल आहेत हा विचारहि आम्ही नेहमी करीत असतों. मी आपले हित सोडून लोकांचे हित कां करू असा आधिभौतिकवाद्यास कोणी प्रश्न केला तर “हा सामान्यतः मनुष्यस्वभावच आहे” याखेरीज तो दुसरे काय समाधान सांगणार ? आमच्या शास्त्रकर्त्यांची दृष्टी यापली-कडे पोचलेली आहे; आणि त्या व्यापक आध्यात्मिक दृष्टीनेच कर्मयोगशास्त्राचा महाभारतांत विचार केलेला असून भगवद्गीतेत वेदान्ताचे निरूपणहि एवढ्याच-साठी केलेले आहे. मनुष्याचे ‘अत्यंत हित’ किंवा ‘सद्गुणाची पश्चात्ता’ यासारखे कांहीं तरी परम साध्य कल्पून मग त्या धोरणाने कर्माकर्मविवेचन केले पाहिजे असें प्राचीन ग्रांक पंडितांचेहि मत असून, आत्म्याच्या हितांतच या सर्व गोष्टींचा समावेश होतो असें आरिस्टॉटल याने आपल्या नीतिशास्त्रावरील ग्रंथांत म्हटले आहे (१.७, ८). तथापि आत्म्याच्या हिताला या बाबतींत जितके प्राधान्य दिले पाहिजे तितके आरिस्टॉटलने दिलेले नाही. आमच्या शास्त्रकारांची गोष्ट तशी नाही. आत्म्याचे कल्याण किवा आध्यात्मिक पूर्णवस्था हें प्रत्येक मनुष्याचे पहिले व परम साध्य होय, व इतर प्रकारच्या हितापेक्षां तेच प्रधान मानून तदनुसार पुढे कर्माकर्माचा विचार केला पाहिजे, आध्यात्मविद्येस सोडून कर्माकर्मविवेचार करणे युक्त नाही, असें त्यांनी ठरविले आहे; आणि अर्वाचीन कालीं पाक्षिमात्य देशांतील कांहीं पंडितांनी कर्माकर्मविवेचनाची हीच पद्धत स्वीकारिली आहे असें दिसून येते. उदाहरणार्थ, जर्मन तत्त्वज्ञानी कान्ट याने प्रथम ‘शुद्ध (व्यवसायात्मिक) बुद्धीची मीमांसा, हा अध्यात्मविषयक ग्रंथ लिहून मग त्याची पुरवणी म्हणून ‘व्यावहारिक (वासनात्मक) बुद्धीची मीमांसा’ हा नीतिशास्त्राचा ग्रंथ लिहिला;* आणि इंग्लंडातहि ग्रीन याने आपल्या ‘नीतिशास्त्राच्या उपोद्घातास’ सृष्टीच्या बुडाशीं असणाऱ्या आत्मतत्त्वापासूनच सुरुवात केली आहे. परंतु या ग्रंथांऐवजी फक्त आधिभौतिक पंडितां-

* कान्ट्या हा तत्त्वज्ञानी जर्मन असून याला अर्वाचीन तत्त्वज्ञानशास्त्राचा जनक समजातात. याचे *Critique of Pure Reason* (शुद्ध बुद्धीची मीमांसा) आणि *Critique of Practical Reason* (वासनात्मक बुद्धीची मीमांसा), असेंदोन प्रसिद्ध ग्रंथ आहेत. शीन याच्या ग्रंथाचे नांव *Prolegomena to Ethics* असें आहे.

वेच नीतिग्रंथ आमच्याकडील इंग्रजी पाठशालांतून प्रायः पडवीत असल्यामुळे गीतेत सांगितलेल्या कर्मयोगशास्त्राच्या मूलतत्वांचा आमच्यापैकीं इंग्रजी शिकलेल्या कांहीं विद्वानांसहि नीट बोध होत नाहीं अशी स्थिति झाली आहे.

‘धर्म’ हाच सामान्य शब्द मुख्यत्वेकरून व्यावहारिक नीतिबंधनास किंवा समाजधारणार्थ निघालेल्या व्यवस्थेस आम्ही कां लावितो हे वरील विवेचनावरून कळून येईल. महाभारत, भगवद्गीता या संस्कृत ग्रंथांतच नव्हे, तर प्राकृतांतहि व्यावहारिक कर्तव्ये किंवा नियम या अर्थी ‘धर्म’ शब्दाचा नेहमी उपयोग करीत असतात. कुलधर्म आणि कुलाचार हे शब्द आपण समानार्थक समजतो. भारती युद्धांत पृथ्वीने गिळलेले रथाचें चाक उचलून वर घेण्याकरितां कणे रथाखाली उतरल्यावर अर्जुन त्याचा वध करण्यास उद्युक्त झालेला पाहून “शत्रु निःशक्त असतां त्यास मारणे हा युद्धधर्म नव्हे” असें कर्णांने म्हटल्यावर श्रीकृष्णानी द्वोपदीचे वक्त्रहरण, किंवा सर्वांनी मिळून एकटया अभिमन्यूचा केलेला वध, वरैरे मागच्या गोष्टी काढून त्या हरएक प्रसंगी—

तेव्हां गेला होता के ठें राधासुता तुळा धर्म।

असें कर्णांस विचारले म्हणून महाराष्ट्रकवि मरोरोपतं यांनां वाणिले आहे: आणि महाभारतांतहि या प्रसंगी “कृ ते धर्मस्तदा गतः” असा ‘धर्म’ शब्दाचाच प्रयोग असून, शेवटी अशा प्रकारचे अधर्म करणारास जशास तसें या न्यायानें शासन करणेच योग्य असें दर्शविले आहे. सारांश, संस्कृतांत काय आणि प्राकृतांत काय शिष्टांनी हरएक बाबतीत अध्यात्मदृष्ट्या समाजधारणेसाठी जे नीतिनियम घालून दिले आहेत त्यांचा ‘धर्म’ या शब्दानें उद्देश्य करण्याचा सर्वत्र परिपाठ असल्यामुळे तोच शब्द अम्हांगीहि या ग्रंथांत कायम ठेविला आहे. समाजधारणेकरितां शिष्टांनी घालून दिलेले आणि सर्वसंमत झालेले नीतीचे जे नियम, किंवा ज्यांस ‘शिष्टाचार’ असेहि म्हणतात, ते या दृष्टीने धर्माचे मूळ होत; आणि म्हणूनच महाभारतांत (अनु. १०४. १५७) आणि स्मृतिग्रंथांत “आचारप्रभवो धर्मः” अथवा “आचारः परमो धर्मः” (मनु. १. १०८), किंवा धर्माचे मूळ सांगतांना “वेदः स्मृतिः सदाचारः स्वस्य च प्रियमात्मनः।” (मनु. २. १२), अशी वचने आलेली आहेत. परंतु कर्मयोगशास्त्रांत एवढयाने निर्वाह लागत नसून, हा आचार प्रवृत्त होण्यास तरी काय कारण झाले असावे याचा पूर्ण व मार्मिक विचार करणे कर्ते जरूर पडते, हे मार्गे दुसऱ्या प्रकरणांत सांगितले आहे.

‘धर्म’ शब्दाची दुसरी जी एक व्याख्या प्राचीन ग्रंथांतून दिलेली असल्ये, तिचाहि येथे थोडा विचार केला पाहिजे. ही व्याख्या मीमांसकांची आहे. “चोदनालक्षणोऽर्थो धर्मः” असें ते म्हणत असतात (जै. सू. १. १. २). चोदना म्हणजे

प्रेरणा; अर्थात् कोणी तरी अधिकारी पुरुषाने “तूं अमूक कर” अगर “करूं नकोस”, असें सांगणे किवा आळा करणे. जोंपर्यंत अशा तन्हेचा निर्बध कोणी घालून देत नाही किंवा प्राप्त होत नाही, तोंपर्यंत कोणतीहि गोष्ट कोणालाहि करण्याची मुभा आहे. धर्म हा प्रथमत: निर्बधासुके निर्माण झाला असा यांतील अभिप्राय आहे: आणि प्रसिद्ध इंग्रज ग्रंथकार हॉब्स याच्या मतांशी ही धर्माची व्याख्या कांही अंशी जुळती आहे. रानटी अवस्थेत प्रत्येक मनुष्य ज्या कालीं जी मनोवृत्ति प्रबल असेल त्याप्रमाणे वर्तन करीत असतो. पण पुढे हळूहळू अशा प्रकारचे स्वैर वर्तन एक-दरीत श्रेयस्कर नाही असें आढळून आल्यावर इंद्रियांच्या यद्यच्छाप्रयुक्त व्यापारांस मर्यादा ठरवून ती पाळणे यांतच सर्वांचे कल्याण आहे अशी खात्री होत जात्ये व शिष्टाचाराने किंवा अन्य रीतीने दृढ झालेल्या असल्या मर्यादा प्रत्येक मनुष्य काय-व्यासारखा पाळूळ लागतो; आणि अशा प्रकारच्या मर्यादा बन्याच झाल्यावर त्यांचे शास्त्र बनते. विवाहव्यवस्था पूर्वी प्रचारांत नसून ती प्रथमत: श्वेतकेतूने अ-मलांत आणिली, आणि सुरापान शुक्राचार्यानी निषिद्ध ठरविले हैं मागच्या प्रकर-णांत सांगितले आहे. या मर्यादा घालून देण्यांत श्वेतकेतु किंवा शुक्राचार्य यांचा काय हेतु होता हैं न पाहतां अशा तन्हेच्या मर्यादा घालून देण्यांचे त्यांचेकडे आलेले कर्तृत्वच केवळ लक्षांत घेऊन “चोदनालक्षणोऽर्थोऽर्थमः” ही धर्म शब्दाची व्याख्या निष्पन्न झाली आहे. धर्म झाला तरी प्रथमत: त्यांचे महत्त्व कोणाच्या तरी लक्षांत घेऊन मग त्याची प्रवृत्ति होत असत्ये. खा, पी, चैन कर हैं कांही कोणास सांग-वयास नको; कारण, हे इंद्रियांचे स्वाभाविक धर्मच आहेत. ‘न मांसभक्षणे दोषो न मद्ये न च मैथुने’(मनु. ५. ५६)–मांस भक्षण करण्यांत, तसेच मद्य आणि मै-थुन यांतहि कांही दोष म्हणजे सृष्टिकर्माचे विरुद्ध गोष्ट आहे असें नाही,—असें जे मनूने म्हटले आहे त्यांतील तात्पर्यहि हेच आहे. या सर्व गोष्टी मनुष्यासच नव्हे, तर हरेक प्राण्यास रागतःच प्राप्त आहेत—“प्रवृत्तिरेषा भूतानाम्.” समाजधारणे-साठी म्हणजे सर्व लोकांच्या सुखासाठीं या रागतः प्राप्त झालेल्या स्वैराचरणास आला घालणे हाच धर्म होय. कारण—

आद्वारनिद्राभयमैथुनं च सामान्यमेतत्पशुभिर्नराणाम् ।

धर्मो हि तेषामधिको विशेषो धर्मेण हीना: पशुभिः समानाः॥

“आहार, निद्रा, भय आणि मैथुन ही मनुष्यांस आणि पशुंस सारखींच रागतः प्राप्त आहेत. धर्म (म्हणजे यांस नीतीच्या मर्यादा घालणे) हाच काय तो मनुष्य आणि पशु यांच्यामध्ये भेद होय; आणि ज्यांना हा धर्म नाही ते पशुच समजावयाचे!” महाभारतांत शांतिपर्वात अशाच अर्थाचा एक श्लोक असून (शां. २९४. २९ पहा) आहारादिकांना आला घालण्यास सांगणारा भागवतांतील श्लोक मागील प्रकरणात

दिला आहे. त्याचप्रमाणे भगवदीतेतहि—

इंद्रियस्येन्द्रियस्यार्थे रागद्वेषौ व्यवस्थितौ।
तयोर्नै वशमागच्छेत् तौ ह्यस्य परिपथिनौ॥

“इंद्रिये आणि त्या त्या इंद्रियांनी उपभोग्य किंवा त्याज्य पदार्थ, यांमधील प्रीति किंवा द्रेष हे अनुक्रमे कायमचे म्हणजे स्वभावसिद्ध आहेत. यांन्या ताब्यांत आपण जाऊ नये. कारण, राग व द्रेष हे दोन्ही आपले शत्रु होत.”—असेहे जेब्हां भगवान् अर्जुनास सांगतात (गी. ३.३४), तेब्हां स्वभावतः प्राप्त झालेल्या स्वैर मनोवृत्तींस आक्षा घालणे असेहे जें धर्माचे लक्षण तेच भगवंतांस अभिप्रेत आहे. मनुष्याची इंद्रिये त्याला पशुप्रमाणे वागण्यास सांगत असतात, आणि त्याची बुद्धि त्याला उलट खेळीत असत्ये. या कलहाशीत देहांत संचार करणाऱ्या पशुत्वाचा यश करून जे कृतकृत्य होतात तेच खेरे यांकिक व धन्य होत !

धर्म ‘आचारप्रभव’ म्हणा, ‘धारणात्’ धर्म म्हणा, अगर ‘चोदनालक्षण’ धर्म म्हणा; धर्माची म्हणजे व्यवहारिक नीतिबंधनांची कोणतीहि व्याख्या पत्करिली तरी धर्माधर्माचा संशय पडला म्हणजे त्याचा निर्णय करण्यास वरील तिन्हा लक्षणांचा फारसा उपयोग होत नाही. धर्माचे मूलस्वरूप काय हें पहिल्या व्याख्येने समजांते, त्याचा बाब्य उपयोग काय हें दुसरी व्याख्या सांगत्ये, आणि धर्माची मर्यादा प्रथम कोणी तरी घातली याचा तिसऱ्या व्याख्येवरून बोध होतो. परंतु आचाराआचारांत भेद पडतो इतकेच नव्हे, तर एकाच कर्माचे परिणाम अनेक असल्यामुळे आणि अनेक ऋषींच्या आज्ञा म्हणजे ‘चोदनाहि’ भिन्नभिन्न असल्यामुळे संशयाच्या प्रसंगी धर्मनिर्णयाचा दुसरा कोणता तरी मार्ग अवश्य पहावा लागतो. हा मार्ग कोणता, असा यक्षांने युधिष्ठिरास प्रश्न विचारिल्यावर युधिष्ठिर त्याचें असेहे उत्तर देतो की—

तकोऽप्रतिष्ठुः श्रुतयो विभिन्नाः नैको ऋषिर्यस्य वचः प्रमाणम् ।

धर्मस्य तत्त्वं निहितं गुह्यायां महाजनो येन गतः स पंथाः ॥

“तर्क पहावा तर तो चंचल म्हणजे ज्याची बुद्धि जशी तीव्र असेल त्याप्रमाणे अनेक प्रकारची अनेक अनुमाने निष्प्रकरूप देणारा; श्रुति म्ह० वेदाज्ञा पाहिल्या तर त्याहि भिन्नभिन्न; आणि स्मृतिशास्त्र पहावें तर असा एकहि ऋषि नाहीं की ज्याचे वचन आपण इतरांपेक्षां अधिक प्रमाण समजूऱे, (या व्यावहारिक) धर्माचे मूल-तत्त्व पहावयास जावें तर तेहि अंधारांत गढ झालेले म्हणजे सामान्य मनुष्याच्या बुद्दीस न कलण्यासारखे. यासाठी महाजन ज्या मार्गाने गेले असतील तोच (धर्माचा) मार्ग होय” (मभा. वन. ३१२.११५). ठीक आहे ! पण महाजन म्हणजे कोण ? “मोठा किंवा पछकळ जनसमूह” असा त्याचा अर्थ असू शकत नाही. कारण, ज्या सामान्य

लोकांच्या मनांत धर्माधर्माच्या शंकाहि कधी उत्पन्न होत नाहीत त्यांनी घालून दिलेल्या मार्गांनें जाणे म्हणजे कठोपनिषदांत वर्णिल्याप्रमाणे (“अंधेनैव नीयमाना यथान्धा:”) आंधबळ्या कोशिंबिरीचा प्रकार होणार ! महाजन म्हणजे “मोठमोठे शिष्ट पुरुष” घेतले—आणि हाच अर्थ वरील श्लोकांत अभिप्रेत आहे—तर त्यांच्या वर्तनांत तरी मेळ कोठे आहे ? निष्पाप रामचंद्रांनी अमींतून शुद्ध होउन निघालेल्या आपल्या पत्नीचा केवळ लोकापवादासाठी त्याग केला; आणि सुश्रीव आपणास मिळावा म्हणून त्याच्याशी ‘तुल्यारीमित्र’ म्हणजे तुझे माझे शत्रुमित्र एक अशा प्रकारचा तहनामा करून रामचंद्राचा कांही एक अपराध न करणाऱ्या वालीचा वध केला ! परशुरामानें तर बापाच्या आज्ञेवरून प्रत्यक्ष आईचा गळा कापला ! पांडवांचे वर्तन पहावें तर पाचांची बायको एक ! स्वर्गातील देवांकडे बघावें तर कोणी अहल्येचे जार, तर कोणी (ब्रह्मदेव) मगरूपानें आपल्याच कन्येचा अभिलाष केल्यासुम्ले रुद्राच्या बाणानें विद्धशरीर होउन आकाशांत पडलेले आहेत (ऐ. ब्रा. ३. ३३). याच गोष्ठी मनांत येउन उत्तररामचित्र नाटकांत लवाचे तोङ्हून “वृद्धास्ते न विचारणीयचरिता:”—या वृद्धांच्या कृत्यांचा फारसा विचार करू नये—असे भवभूतीनें उद्भार काढिले आहेत. इंग्रजात सैतानाचा इतिहास लिहिणाऱ्या एका ग्रंथकारानें असें म्हटलें आहे कीं, सैतानाचे साथीदार आणि देवदृत यांच्यामधील तंत्र्यांची हकीकत पाहिली तर पुकळदां देवांनीचे दैत्यांस कपटानें फसाविले आहे असें आढळून येतें; आणि त्याचप्रमाणे कौषीतकीब्राह्मणोपनिषदांत (कौषी. ३. १ व ऐ. ब्रा. ७. २८ पहा) इंद्र प्रतर्दनास असें सांगतो कीं, “मीं वृत्रास (तो ब्राह्मण असतांहि) ठार केला. अरुन्मुख संन्याश्यांचे (तुकडेतुकडे करून) सालावृकांस म्हणजे लांडगयांस (खावयास) दिले, आणि आपले अनेक करारनामे मोङ्हून प्रलहादाचे आस व गोत्रज याचा आणि पौलोम व कालखंज नामक दैत्यांचा वध केला तरी (त्यासुम्ले) माझा एक केंस देखील वांकडा झाला नाही,—“तस्य मे तत्र न लोम च मा भीयते !” “तुम्हांला या थोर पुरुषांच्या वाईट कर्मांकडे लक्ष देण्यांचे कारण नाहीं; तैत्तिरीयोपनिषदांत सांगितल याप्रमाणे (तैति. १. ११. २) त्यांचीं जीं कर्मे चांगलीं असतील तेव्हांचे अनुकरण करा, बाकीचीं सोङ्हून द्या; उदाहरणार्थ, परशुरामाप्रमाणेच बापाची आज्ञा पाढा, पण आईला मारू नका.” असें कोणी म्हणेल तर चांगलेवाईट कर्म समजण्यांचे साधन काय असा जो पहिला प्रश्न तोच पुनः उत्पन्न होतो. म्हणून वरच्याप्रमाणे आपल्या कृत्यांचे वर्णन केल्यावर इंद्र प्रतर्दनास पुढे असें सांगतो कीं, “जो पूर्ण आत्मज्ञानी झाला त्याला मातृवध, पितृवध, श्रूण-हत्या किंवा स्तेय इत्यादि कोणत्याच कर्मांचा दोष लागत नाही, हे लक्षांत आपून “आत्मा म्हणजे काय” हे तू प्रथम समजून घे; म्हणजे तुझ्या सर्व संशयांची

निवृत्ति होईल.” नंतर प्रतर्दनास इंद्रानें आत्मविद्येचा उपदेश केला आहे. सारांश, “महाजनो येन गतः स पन्थाः” ही युक्ति सामान्य जनांसाठी जरी सोपी असली तरी त्यानें सर्व निर्वाह न लागतां अखेरीस महाजनांच्या वर्तनाचें खेरें तत्त्व किंतीहि गृह असलें तरी आत्मज्ञानांत शिरून विचारी पुरुषांस तेच शोधून काढणे भाग पडते. “न देवचरितं चरेत्” देवांच्या केवळ बाष्य चरित्राप्रमाणेच वर्तेन करू नये—असा जो उपदेश करितात त्याचें कारणाहि हेच होय. कर्माकर्मनिर्णयार्थ याखेरीज दुसरीहि एक सोपी युक्ति किंत्येकांनी काढिली आहे. त्यांचे असें म्हणणे आहे की, कोणताहि सद्गुण ज्ञाला तरी त्याचा अतिरिक न होऊ देण्यास आपण नेहमी जपले पाहिजे; कारण, अशा अतिरेकांने सद्गुणाचाच अखेर दुरुण बनतो. दान करणे हा सद्गुण खरा, पण “आतिदानाद्विर्लिंगदः”—तो अतिज्ञाल्यामुळे बळी फसला गेला. प्रसिद्ध ग्रीक पंडित आरिस्टोटल यानें आपल्या नीतिशास्त्रावरील ग्रंथांत कर्माकर्म-निर्णयाची हीच युक्ती सांगून प्रत्येक सद्गुण ‘अति’ ज्ञाल्यानें त्याची ‘माती’ कशी होत्ये हे स्पष्ट करून दाखविले आहे. कालिदासानेहि केवळ शौर्यं म्हणजे वाघासारख्या श्वापदाचे कूर काम, आणि केवळ नाति म्हणजे भित्रेपणा होय असें ठरवून, अतिथिराजा तरवार आणि राजनीति या दोहोच्या योग्य मिश्रणानें आपले राज्य चालवीत होता असें रघुवंशांत वर्णन केले आहे (रघु. १७.४७). फार बोलेल तर वाचाळ आणि कमी बोलला तर घुम्या, पुऱ्यक्ळ खर्च केला तर उधळ्या आणि न केला तर कंजुष, पुढे गेला तर हूढ आणि मार्ग पडला तर ढिला, अतिशय आग्रह धरील तर हड्डी आणि न धरील तर चंचल, नेहमीं गोंडा घोळील तर हलकट आणि ताठा धरील तर गर्विष्ठ, अशा रीतानें भर्तहरी—अदिकांनीहि कांहीं गुणदोषांचे वर्णन केले आहे. पण असल्या ढोबळ कसोर्टानें शेवटपर्यंत निभाव लागत नाही. कारण, ‘अति’ म्हणजे काय किंवा ‘नेमस्त’ कशाला म्हणावें हे तरी कोणीं व कसे ठरवावयाचे? एकास किंवा एका प्रसंगी जे ‘अति’ तेच दुसऱ्यास किंवा दुसऱ्या प्रसंगी कमती होईल. उपजल्याबरोबर सूर्योला धरण्यासाठी उडी मारणे मास्तीस कांहींच अवघड वाटले नाहीं (वा. रामा. ७.३५). यासाठी इयेनानें शिविराजास सांगितल्याप्रमाणे धर्माधर्मसंशय पडला असतां प्रत्येक मनुष्यास अखेर—

अविरोधात् यो धर्मः स धर्मः सत्यविक्रम ।

विरोधिषु महीपाल निष्ठित्य गुरुलाघवम् ।

न बाधा विद्यते यत्र तं धर्मं समुपाचरेत् ॥

परस्परविरुद्ध धर्माचें तारतम्य किंवा लाघवगौरव पाहूनच प्रत्येक प्रसंगी आपल्या बुद्धीनें खन्या धर्माचा किंवा कर्माचा निर्णय करावा लागतो (मभा. वन. १३१.११. १२ व मनु. ९.२९९ पहा). पण तेवद्यावरून धर्माधर्माचा सारासार विचार करणे

हीच संशयाचे वेळी धर्मनिर्णयाची खरी कसोटी आहे असेहि म्हणतां येत नाही कारण, ज्याची जशी बुद्धि असेल त्याप्रमाणे निरनिराळे पंडित सारासार विचाराहि भिन्नभिन्न तऱ्हेने करून एकाच गोष्टीच्या नीतिमत्तेचा निर्णय निरनिराळ्या प्रकारे करत असतात, असे व्यवहारात पुष्कळदां आपल्या नजरेस पडते; आणि हाच अर्थ ‘तकोऽप्रतिष्ठः’ या वर दिलेल्या वचनांत वर्णिला आहे. म्हणून धर्माधर्मसंशयाच्या या प्रश्नांचा बिनचूक निकाल करण्यास दुसरीं कांहीं साधने आहेत की नाहीत असल्यास कोणती, आणि अनेक साधने असल्यास त्यांमध्ये सर्वात श्रेष्ठ साधन कोणते, हे आतां आपणांस पाहिले पाहिजे. शास्त्रानें जे कांहीं ठरावावयाचे ते हेच होय. “अनेकसंशयोच्छेदि परोक्षार्थस्य दर्शकम्”—अनेक शंका निघाल्यामुळे बुद्धीस प्रथम न कल्पणा-च्या विषयांची गुंतागुत काढून टाकून त्यांतील अर्थ निःशंक व सुगम करणे, आणि डोळ्यापुढे नसणाच्या किंवा पुढे होणाच्या गोष्टीचेहि यथार्थ ज्ञान करून देणे,—असे शास्त्राचे लक्षण आहे; आणि ज्योतिषशास्त्र शिकल्याने पुढे होणारीं प्रहणेहि कशीं वर्तवितां येतात हे पाहिले म्हणेजे या लक्षणांतील ‘परोक्षार्थस्य दर्शकम्’ या दुसऱ्या भागाची सार्थकता दिसून येत्ये. पण अनेक संशय फिटण्यास ते संशय कोणते हे आधीं कवळे पाहिजे. म्हणून कोणत्याहि शास्त्रांतील सिद्धान्तपक्ष सांगण्यापूर्वी त्या बाबतीत जे इतर पक्ष निघालेले असतील त्यांचा अनुवाद करून त्यांतील दोष अगर अमुरेपणा दाखविण्याची प्राचीन व अर्वाचीन ग्रंथ-कारांची पद्धत आहे. हीच पद्धत स्वीकारून गीतेत कर्माकर्मनिर्णयार्थ प्रातिपादिलेला सिद्धान्तपक्षीय योग म्हणजे युक्ति सांगण्यापूर्वी, याच कामासाठी दुसऱ्या ज्या कांहीं प्रमुख युक्त्या पंडित लोक योजित असतात त्यांचाहि आतां आम्ही विचार करणार आहो. या युक्त्या आमच्याकडे पूर्वी विशेष प्रचारात नसून प्राधान्येकस्तन पाश्च-मात्य पंडितांनीच त्या अर्वाचीन काळीं पुढे आणिलेल्या आहेत हे खरे; पण तेवढया-मुळे त्यांचा विचार या ग्रंथात करू नये असे मात्र म्हणतां येत नाहो. कारण, केवळ तुलनेसाठीच नव्हे, तर गीतेतील आध्यात्मिक कर्मयोगाचे महत्त्व लक्षात भरण्यासाहि या युक्त्यांची, संक्षेपाने कां होईना, पण माहिती असणे जस्त आहे.

प्रकरण ४ थे

आधिभौतिक सुखवादः

दुःखादुद्विजते सर्वः सर्वस्य सुखमीप्सितम् ।*

महाभारत शांति. १३९,६१.

मन्वादि शास्त्रकारांनी “अहिंसा सत्यमस्तेयं” इत्यादि नियम घालून देण्याचे कारण काय, ते नित्य आहेत का अनित्य आहेत, त्यांची व्याप्ति किंती, अथवा त्यांतील मूलतत्त्व कोणते, आणि यांकीं दोन परस्पराविरोधी धर्मांची एक-कालींच प्राप्ति ज्ञाल्यास कोणता मार्गस्वीकारावा, इत्यादि प्रश्नांचा ‘महाजनो येन गतः स पन्थाः’ किंवा “अति सर्वत्र वर्जयेत्” अशा सामान्य युक्त्यांनी निभाव लागव नसल्यामुळे, या प्रश्नांचा योग्य निर्णय लागून श्रेयस्कर मार्ग कोणता हैं ठरविण्यास कांही निश्चित साधन आहे की नाही, अगर कोणत्या दृष्टीने परस्परविरुद्ध धर्मांचे लाघवगौरव किंवा कभीजास्त महत्त्व आपणास ठरवितां येईल, हैं आतां पहावयाचे आहे. इतर शास्त्रीय प्रतिपादनाप्रमाणे कर्माकर्मविवेचनाच्या प्रश्नांचाहि ऊहापोह करण्याचे आधिभौतिक, आधिदैविक आणि आध्यात्मिक असे तीन प्रकारचे मार्ग असन त्यांतील भेद काय हैं गेल्या प्रकरणांत सांगितले आहे. आमच्या शास्त्र-कर्त्यांचे मते या सर्वांत आध्यात्मिक मार्ग श्रेष्ठ होय. पण अध्यात्ममार्गांचे महत्त्व पूर्णपणे लक्षांत येण्यास दुसऱ्या दोन मार्गांचाहि विचार करणे अवश्य असल्यामुळे कर्माकर्मपरीक्षणाच्या आधिभौतिक मूलतत्त्वांची चर्चा या प्रकरणांत प्रथम केली आहे. ज्या आधिभौतिक शास्त्रांची अर्वाचीन काली अत्यंत वाढ झालेली आहे त्यांत व्यक्त पदार्थाच्या बाब्य व दृश्य गुणांचाच विचार प्राधान्येकरून करैव्य असतो. म्हणून आधिभौतिक शास्त्रांच्या अध्ययनांतच ज्यांचे जन्म गेले आहेत, किंवा या शास्त्रांतील विचारपद्धतीचा ज्यांना अभिमान आहे, त्यांना बाब्य परिणामांचाच विचार करण्याची नेहमीं संवय लागत्ये; व त्यामुळे त्यांची तत्त्वज्ञानदृष्टि थोडीबहुत तरी संकुचित होऊन कोणत्याहि गोष्ठीचे विवेचन करितांना आध्यात्मिक व पारलौकिक, किंवा अव्यक्त व अदृश्य, कारणांस ते विशेष महत्त्व देत नाहीत. पण अशा कारणास्तव अध्यात्म किंवा पारलौकिक दृष्टिजरी सोहून दिली, तरी मनुष्यामनुष्यामधील जगांतला व्यवहार सुरक्षीत चालून लोकसंप्रह होण्यास नीतिनिर्बंध

* “ दुःखाचा सर्वोसच कंटाळा असतो आणि सुख सर्वोसच हवे असते.”

गीतारहस्य अथवा कर्मयोग

अवश्य असल्यामुळे, परलोकाबद्दल ज्यांना अनास्था आहे किंवा अव्यक्त अध्यात्म-ज्ञानावर (व पुढे अर्थातच परमेश्वरावरहि) ज्यांचा विश्वास बसत नाही, अशा पंडितांना देखील कर्मयोगशास्त्र अत्यंत महत्त्वाचे वाढून केवळ आधिभौतिकशास्त्रीत्या —म्हणजे नुस्त्या ऐहिक दृश्य युक्तिवादानेंच— कर्माकर्मशास्त्राची उपपत्ति लावितां येईल का नाहीं यावद्दल पाश्चिमात्य देशांतून पुष्कळ भवति—न—भवति झालेली आहे, व अद्यापिहि मुरु आहे. या भवति-न-भवतीत अर्वाचीन पाश्चिमात्य पंडितांनी असें घटविले आहे की, नीतिशास्त्राचे विवेचन करण्यास अध्यात्मशास्त्राची बिलकुल अवश्यकता नाही. कोणतेहि कर्म बरे आहे का वाईट आहे याचा निकाल सदर कर्मचे जे बाय परिणाम आपल्या प्रत्यक्ष नजरेस पडतात तेवढ्यांवरूनच केला पाहिजे, व करितांहि येतो. कारण, मनुष्यांजे जे कर्म करितो ते सर्व सुखासाठी किंवा दुःखनिवारणार्थ करीत असतो. किंवाहुना “सर्व मनुष्यांचे सुख” हेच ऐहिक परमसाध्य आहे; आणि सर्व कर्माचे शेवटचे दृश्य फल जर याप्रमाणे निश्चित आहे तर सुखप्राप्तीचे किंवा दुःखनिवारणाचे तारतम्य म्हणजे लाघवगौरव पाहून सर्व कर्माची नीतिमत्ता घरविणे हाच नीतिनिर्णयाचा खरा मार्ग होय. जी गाय आंखुडशिंगी व गरीब असून पुष्कळ दृध देत्ये ती चांगली, असा बाह्योपयोगावरूनच जर व्यवहारांत कोणत्याहि पदार्थाचा चांगलेवाईटपणा घरवितात, तर त्याच न्यायानें ज्या कर्मापासून सुखप्राप्ति किंवा दुःखनिवारणात्मक बाय फल अधिक तेच नीतिटृष्णाहि श्रेयस्कर समजले पाहिजे. केवळ बाय व दृश्य परिणामांचे लाघवगौरव पाहून नीतिमत्तेचा निर्णय करण्याची ही सोपी. व शास्त्रीय कसोटी उपलब्ध असतां त्यासाठी आत्मानात्मविचारांत शिरण्याचा द्राविडी प्राणायाम करणे योग्य नाही. “अर्के चेन्मधु विन्देत किमर्थं पर्वतं ब्रजेत्”—जवळ बसल्या जागीच जर मध मिळेल तर मधाची पोळी हुडकण्यास डोंगरांत जावयाचे कशाला? कोणत्याहि कर्माचे केवळ बाय फल पाहून नीतीचा व अनीतीचा निर्णय करणाऱ्या या पक्षास आम्ही “आधिभौतिक सुखवाद” हें नांव दिले आहे. कारण, नीतिमत्तेच्या निर्णयार्थ या मताप्रमाणे ज्या सुखदुःखांचा विचार करावयाचा ती सर्व प्रत्यक्ष दिसणारीं, बाय,—म्हणजे बाय पदार्थाचा इंद्रियांशी संयोग झाल्यानें उत्पन्न होणारीं, अर्थात् आधिभौतिक—असून हा पंथहि सर्व जगाचा केवळ आधिभौतिकदृष्ट्या विचार करणाऱ्या पंडितांची उपस्थित केलेला आहे. परंतु या वादाची सविस्तर हकीकत या ग्रंथांत

* या श्लोकांत ‘अर्क’ या शब्दाचा अर्थ रुईचे झाड असा किंवेक करीत असतात, पण नाहीसून ३.४.३. वरील शांकर भाष्याच्या टीरेत आनेदगिरीने अर्क शब्दाचा अर्थ ‘समीप’ असा दिला आहे. या श्लोकाचा दुसरा चरण “सिद्धस्यार्थस्य संप्राप्तौ को विद्वन्न्यत्नमाचरेत्” असा आहे.

सागणे शक्य नाही. निरनिराळ्यांच्या अंथकारांच्या मतांचा नुस्ता गोषवारा देण्यासहि स्वतंत्र ग्रंथ लिहावा लांगेल. म्हणून भगवद्गीतेतील कर्मयोगशास्त्राचे स्वरूप व महत्त्व पूर्णपणे लक्षांत येण्यास नीतिशास्त्राच्या या आधिभौतिक पंथाची जितकी माहिती असणे अत्यंत जरुर आहे तेवढीच ढोबळ माहिती या प्रकरणांत संक्षेपाचे एकत्र करून आम्ही दिली आहे. यापेक्षां जास्त माहिती कोणास पाहिजे असल्यास त्याने पाश्चिमात्य विद्वानांचे मूळ ग्रंथच पाहिले पाहिजेत. परलोकाबद्दल किंवा आत्मविद्येबद्दल आधिभौतिकवादी उदासीन असतात असें जें वर म्हटलें आहोतेव-व्यावरून या पंथांतील सर्वच विद्वान् स्वार्थसाधु, आप्पलपोळ्ये किंवा अनीतिमान् असतात असें कोणी समजू नये. पारलैकिक नाहा तर ऐहिक दृष्टिं होईल तितकी व्यापक करून सर्व जगाच्या कल्याणासाठी झटणे हें प्रत्येक मनुज्याचे कर्तव्य होय, असें मोळ्या कळकळीने आणि उत्साहाने प्रतिपादन करणारे कोट्य, मिल, स्पेन्सर वगैरे सात्त्विक वृत्तीचे पंडित या पंथांत आहेत; आणि त्यांचे ग्रंथ अनेक प्रकारच्या उदात्त आणि प्रगलभ विचारांनी भरलेले असल्यामुळे ते सर्वांनीच वाचण्यासारखे आहेत. कर्मयोगशास्त्राचे पंथ जरी निरनिराळे असले तरी ‘जगाचे कल्याण’ हें बाब्य साध्य जोपर्यंत सुटलेनाही तोपर्यंत नीतिशास्त्राच्या उपपादनाचा एखाद्याचा मार्गी भिन्न असला म्हणून तेवद्वासाठी त्याचा उपहास करणे योग्य नाही. असो; नैतिक कर्माकर्माच्या निर्णयार्थ ज्या आधिभौतिक बाब्य सुखाचा विचार करावयाचा तें कोणाचे,—स्वतःचे का परक्याचे, एकाचे का पुष्कळांचे—याबद्दल मतभेद पडून नव्याजुन्या मिळून सर्व आधिभौतिकवादांचे मुख्यतः कोणते वर्ग होऊं शकतात, आणि हे त्यांचे पंथ कितपत समर्पक किंवा निर्दोष आहेत, याचा आतां संक्षेपाचे क्रमशः विचार करू.

पैकीं पहिला वर्ग निव्वळ स्वार्थसुखवादांचा होय. परलोक किंवा परोपकार सर्व झूठ असून अध्यात्मिक धर्मशास्त्रे लुच्या लोकांनी आपले पोट भरण्यासाठी लिहिलेली आहेत, या जगांत खरा काय तो स्वार्थ, आणि तो ज्या कृत्यानें साधेल किंवा ज्यानें आपल्या स्वतःच्या आधिभौतिक सुखाची अभिवृद्धि होईल तेंच न्याय्य, प्रशस्त किंवा श्रेयस्कर समजले पाहिजे, असें या पंथाचे म्हणणे आहे. आमच्या हिंदुस्थानांत हें मत फार प्राचीन काळी चार्वाकानें कंठरवानें प्रतिपादन केले असून, रामायणांत जाबालीने अयोध्याकांडाचे अखेर रामास केलेला कुटिल उपेदश किंवा महाभारतांतील कणिकनीति(मभा. आ. १४२) याच मार्गातली आहे. पंचमहाभूते एकत्र ज्ञाली म्हणजे त्यांच्या मिश्रणापासून आत्मा हा गुण निपजतो आणि देह जाळला म्हणजे त्याबरोबर तोहि जळतो. म्हणून आत्मविचाराच्या भानगडींबद फडतां शहाण्या पुरुषानें हा देह जिवंत आहे तोपर्यंत “क्रृष्ण काढूनहि सज

गीतारहस्य अथवा कर्मयोग

करावा,”—ऋणं कृत्वा धृतं पिबेत्,—मेल्यावर कांहीं नाहीं. असे या चार्वाक बहादुराचें मत आहे. चार्वाक हिंदुस्थानांत जन्मले होते म्हणून त्यांनी धृतावरच तहान भागवून घेतली. नाहींपेक्षां “ऋणं कृत्वा सुरां पिबेत्” असे या सूत्राचें स्पृपांतर झाले असते ! कोट्ला धर्म आणि कसला परोपकार ! या जगांत ज्या वस्तु परमेश्वरानें,—शिव शिव ! चुकलों ! परमेश्वर कोठून आला?—या जगांत ज्या वस्तु मी पहातों त्या सर्व माझ्या उपभोगासाठी आहेत. त्यांचा दुसरा कांहीं उपयोग दिसत नाहीं,—अर्थात् नाहींच ! मी मेलों म्हणजे जग बुडाले ! म्हणून मी जिवंत आहे तोपर्यंत आज हेत तर उद्यां तें, याप्रमाणे सर्व कांहीं माझ्या स्वाधीन करून घेऊन माझ्या सर्व कामवासना मी तृप्त करीन. मीं तप केले किंवा मीं कोणाला कांहीं दान दिले तर तें सर्व माझी महती वाढावी म्हणून करणार; आणि मीं राजसूय किंवा अश्रुमेध यज्ञ केला तरीहि तो केवळ माझी सत्ता सर्वत्र अबाधित आहे याचें प्रदर्शन करण्यासाठी करीन. सारांश, या जगाचा ‘मी’ हा एकच केंद्र असून ‘मी’ हेच काय तें सर्व नीतिशास्त्राचें रहस्य होय; बाकी सर्व इट आहे. “ईश्वरोऽहमहं भोगी सिद्धोऽहं बलवान् सुखी” (गीता, १६. १४)—ईश्वर मां, मीच उपभोग घेणारा, आणि मीच काय तो सिद्ध, बलाढय व सुखी—इत्यादि प्रकारे आसुरी संपत्तीचें गीतेच्या सोळाच्या अध्यायांत जें वर्णन आहे, तें अशा मतांच्या मनुष्यांचेंच होय. श्रीकृष्णाच्या ऐवजीं यांच्यापैकी जाबालीसारखा एखादा पुरुष अर्जुनाचे बाजूने त्यास उपदेश करण्यास असता तर त्यानें अर्जुनाच्या आधीं एक मुस्कडांत देऊन सांगितले असते की, “अरे ! तू मूर्ख तर नाहींस ? लडाईत सर्वांना जिंकून अनेक तन्हेचे राजभोग व विलास उपभोगण्याची ही सोन्यासारखी आयती संधि तुला मिळाली असतां, ‘हें करू का तें करू?’ अशा व्यर्थ ब्रमांत तूंकांहींतरी बरवळत आहेस. अशी वेळ पुनः यावयाची नाहीं. कोठ्ला आत्मा आणि कसले सोयेभायरे घेऊन बसला आहेस ? ठोक ! आणि हस्तिनापुरच्या साम्राज्याचा सुखानें निष्कंटक उपभोग ऐ ! यांतच काय तें तुझें परम कल्याण आहे. स्वतःच्या दृश्य ऐहिक सुखाखेरीज या जगांत दुसरे आहे काय?” परंतु या किळसवाण्या स्वार्थसाधु आणि निवळ आप्पलपोटेपणाच्या राक्षसी उपदेशाची अर्जुनानें वाट न बघतां आधींच श्रीकृष्णास सांगून टाकिले की—

एताज्ज हंतुमिच्छामि ग्रन्तोऽपि मधुसूदन् ।

अपि त्रैलोक्यराजस्य हेतोः किं तु महीकृते ॥

“पृथ्वीचेंच काय, पण त्रैलोक्याचे राज्य, (अशी मोठीं विषयसुर्खे) जरी (या युद्धानें) मला स्वतःला मिळावयाची असलीं तरी त्यासाठी देखील कौरवांना मी मारूं इच्छीत नाहीं. त्यांनी माझा गळा कापला तरी चालेल!” (गी. १.३५). अर्जुनानें

अगाऊच ज्या आपमतलबी निव्वळ स्वार्थपरायण आधिभौतिक सुखवादपंथाचा अशा प्रकारे निषेध केला त्या आसुरी मताचा नुस्ता उक्केल करणे म्हणजेच त्याचे खंडन करणे होय. लोकांचे कांही होवो, केवळ आपल्या स्वतःचे विषयोपभोगसुख हाच परमपुरुषार्थ मानून नीतिमत्तेला व धर्माला झुगाऱ्वन देणारी आधिभौतिक-वादांची अत्यंत कनिष्ठ पायरी कर्मयोगशास्त्रावरील सर्व प्रथकारांनी व सामान्य लोकांनीहि आतां अत्यंत अनीतिची, त्याज्य व गर्ही ठरविली आहे. किंबहुना हा पंथ नीतिशास्त्र किंवा नीतिविवेचन या नांवालाहि पात्र नाही. म्हणून याबद्दल जास्त विचार करीत न बसतां आधिभौतिकसुखवादांचा दुसऱ्या वर्गाकडे वळू.

ठळठळीत नागडा स्वार्थ अगर आपल्योटेपणा जगांत चालत नाही, कारण, आधिभौतिक विषयसुख जरी प्रत्येकास इश्व असलें तरी आपले सुख इतर लोकांच्या सुखोपभोगांत आड आल्यास ते आपल्यास विघ्न केल्याखेरीज रहात नाहीत, असे प्रत्यक्ष अनुभवास येते. म्हणून दुसरे कित्येक आधिभौतिक पंडित असे प्रतिपादन करितात की, स्वतःचे सुख किंवा स्वार्थ जरी साध्य असला तरी लोकांना आपल्या प्रमाणेच सवलत दिल्याखेरीज आपल्याला सुख मिळणे शक्य नसल्यामुळे स्वसुखासाठेंच दूरदर्शीपणाने इतर लोकांच्या सुखाकडे हि आपणांस पाहिले पाहिजे. या आधिभौतिकवादांची आम्ही दुसऱ्या वर्गात गणना करितो. नीतीच्या आधिभौतिक उपत्तीस खरी सुखावत येथासूनच होत्ये म्हटले तरी चालेल. कारण, समाजसुधारणेस नीतीची बंधने नकोत असे चार्वाकाप्रमाणे न म्हणतां, उलट ती सर्वांनीच कां पाळिली पाहिजेत याचे आपल्या दृष्टीने कारण सांगण्याचा या वर्गातील लोकांनी प्रयत्न केला आहे. यांचे असे म्हणणे आहे की, जगांत अहिंसाधर्म कसा निधाला किंवा लोक तो कां पाळितात याचा सूक्ष्म विचार केल्यास “मी लोकांस मारिले तर लोक मला मारतील व मग माझे सुख मला अंतरेल,” या स्वार्थमूलक भीतीखेरीज त्याच्या बुडाशी दुसरे कांहीहि कारण नाही असे दिसून येईल; आणि अहिंसाधर्मप्रमाणेच इतर सर्व धर्महि याच स्वार्थमूलक कारणामुळे प्रचारांत आलेले आहेत. स्वतःला दुःख झालें म्हणजे आपण रडतो व दुसऱ्याला झालें तर दया येत्ये. कां? तर आपलीहि पुढे कदाचित तशी अवस्था होईल ही भीति, —अर्थात् स्वतःचे भावी दुःख—मनांत येते म्हणून. परोपकार, औदार्य, दया, माया, कृतज्ञता, नम्रता, मैत्री वैरो जे गुण सकृदर्शीनी लोकांच्या सुखासाठी आहेत असे वाटते ते मूळांत पाहूंगेले असतां स्वतःच्याच सुखाचे किंवा स्वतःच्याच दुःखनिवारणाचे पर्याय आहेत. आपल्यावर प्रसंग आल्यास लोकांनी आपल्यास मदत करावी याच अंतस्थ बुद्धीने कोणी झाला तरी दुसऱ्यास मदत करितो किंवा दान देतो; आणि आपल्यावर लोकांनी माया करावी म्हणून आपण त्यांच्यावर माया करितो. निदानपक्षी आपल्याला लोकांनी

चांगले म्हणावें हा स्वार्थमूलक हेतु तरी त्यांच्या पोटांत असतो. परोपकार आणि परार्थ हे शब्द निव्वळ ब्रांतिमूलक आहेत. खरा काय तो स्वार्थ; आणि स्वार्थ म्हणजे स्वतःची मुखप्राप्ति किंवा दुःखनिवारण. आई मुलाला पाजत्ये याचे कारण आईचे प्रेम नव्हे; तर तिच्या स्तनाचा ताठा तिला दुःख देत असल्यामुळे तें दुःख घाल-विण्याचा, किंवा पुढे मुलाने आपल्यावर माया करून आपणांस मुख यावे म्हणून ती हा स्वार्थसाधु उपाय करीत असत्ये, असा या म्हणण्याचा अर्थ होतो! आपल्या स्वतःच्या सुखासाठीच कां होईना, पण दूरवर नजर देऊन दुसऱ्यासहि सुख होईल अशा प्रकारचे नीतिधर्म पाकावयास पाहिजेत असें या पंथांतील लोक कबूल करितात हा या मतांत आणि चार्वाकमतांत महत्वाचा फरक आहे. तथापि मनुष्य म्हणजे निव्वळ विषयमुखरूप स्वार्थाच्या मुर्शींत ओतलेला पुतळा असें जें चार्वाकमत तेंच य. ताहि कायम ठेविले आहे. इंगलंडांत हॉब्स आणि फ्रान्स देशांत हेल्वेशिअस यानीं हें मत प्रतिपादन केले आहे. पण इंगलंडांतच नव्हे, तर दुसरीकडे हि या मताचे अनुयायी आतां फारसे उरले नाहींत. हॉब्सची नीतिधर्माची उपपति प्रसिद्ध झाल्यावर बटलरसारख्याः^१ विद्वानांनी तिचे संदेन करून असें सिद्ध केले कां, एकंदर मनुष्यस्वभाव कांही निव्वळ आपलपोळ्या नाहीं; स्वार्थप्रमाणेच भूतदया, प्रेम, कृतज्ञता वर्गेरे सद्गुणहि थोऱ्याबदुत प्रमाणानें मनुष्याच्या अंगांत जन्मतःच वास करीत असतात. यासाठी कोणत्याहि व्यवहाराचा किंवा कर्माचा नैतिकटृश्या विचार करितांना केवळ स्वार्थाकडे किंवा दूरदर्शी स्वार्थाकडे हि न पहातां स्वार्थ आणि परार्थ अशा मनुष्यस्वभावाच्या ज्या दोन नैसर्गिक प्रवृत्ति त्या दोहोकडे नेहमीं लक्ष दिले पाहिजे. वाधिणीसारखे क्षर जनावर देखील आपल्या पिळांच्या रक्षणासाठी जर प्राण देण्यास तयार होतें तर सर्वे मनुष्यांचे अंगांत प्रेम किंवा परोपकारबुद्धि हे गुण निव्वळ स्वार्थमुळेच उत्पन्न झाले आहेत असें म्हणणें व्यर्थ असून, केवळ दूरदर्शी स्वार्थ-बुद्धीनेच धर्माधर्माची परीक्षा करणे शात्रुदृश्याहि योग्य नाहीं असें सिद्ध होतें. केवळ संसारालाच चिकटन राहिल्यानें ज्यांची तुद्धि शुद्ध झालेली नसत्ये अशीं मनुष्ये या जगांत दुसऱ्यासाठीं म्हणून जें कांहीं करितात तें पुष्कळदां आपल्या हितासाठीच करीत असतात, ही गोष्ट आमच्या प्राचीन पंडितांच्याहि लक्षांत आलेली होती. “सासुसाठी रडे सून। भाव अंतरींचा भिन्न ॥” (गा २५८३.२) असें तुकोबा म्हणत असून, कित्येक पंडित तर हेल्वेशिअसच्याहि पलीकडे गेलेले आहेत. उदाहरणार्थ,

*हाब्सचे मत त्याच्या *Leviathan* ग्रंथांत आलेले आहे; आणि बटलर याची मर्ते त्याच्या *Sermmons on Human Nature* या निबंधांत आलेली आहेत. हेल्वेशिअसच्या पुस्तकाचा सारांश मोर्ले यांनी आपल्या *Diderec* वरील ग्रंथांत (Vol. I. Chap. V) दिला आहे.

मनुष्याची सर्व म्हणजे स्वार्थ किंवा परार्थ प्रवृत्तिहि दोषमय असत्ये—प्रवर्तनालक्षणा दोषाः—या गौतमन्यायसूत्राच्या (१.१.१८) आधारे ब्रह्मसूत्रभाष्यांत श्रीशंकराचार्यानीं जें विधान केलेले आहे (वे. सू. शां. भा. २.२.३), त्यावर टीका करितांना आनंदगिरि असे लिहितो कीं, “ आपल्या अंगांत काहण्यवृत्ति जागृत ज्ञाली म्हणजे त्यापासून आपणांस जें दुःख होते तें घालविण्यासाठी आपणलोकांवर दया किंवा परोपकार करीत असतो.” आनंदगिरीचा हीच कोटि आमच्याकडे प्रायः सर्व संन्यासमार्गीय ग्रंथांत आडळून येत अमून सर्व कर्म स्वार्थपर अतएव त्याज्य होत, एवढेच त्यावरून मुख्यत्वेकरून सिद्ध करण्याचा प्रयत्न केलेला असतो. परंतु बृहदारण्यकोपनिषदांत याज्ञवल्क्य व त्याची वायको मैत्रेयी यांचा देन ठिकाणी जो संवाद आला आहे (वे. २.४; ४.५) त्यांत याच कोटिकमाचा दुसऱ्या एका चमत्कारिक रीतीने उपयोग केला आहे. “ आपन्याला अमृतत्वाची प्राप्ति कशी होईल !” या मैत्रेयीच्या प्रश्नास उत्तर देतांना याज्ञवल्क्य तिला असे म्हणतो कीं, “ मैत्रेयी ! वायकोस नवरा आवडतो तो नवऱ्यासाठी नवेहे; आपन्या आत्म्याश्रीत्यर्थ होय. त्याचप्रमाणे पुत्र पुत्रासाठी आवडत नाहीं, आपल्या स्वतः-साठीं आपण त्यावर प्रम करितो.०० द्रव्य, पशु किंवा इतर सर्व वस्तुयास हाच न्याय लागू आहे. “ आत्मनस्तु कामाय सर्व प्रियं भवति ”—आत्म्याश्रीत्यर्थ सर्व वस्तु आपल्याला आवडत असतात; आणि सर्व प्रेम जर याप्रमाणे आत्ममूलक आहे, तर आत्मा (आपण) म्हणजे कोण याची आपणांस आधीं ओळख करून ध्यावयास नको काय ? म्हणून “ आत्मा वा अरे द्रव्यव्यः श्रोतव्यो मन्तव्यो निरिन्यासितव्यः ”—“ आत्मा कोण हैं (पहिल्यानें) पहा, ऐक, आणि त्यांचे मनन व ध्यान कर ” असा याज्ञवल्क्याचा अखेरचा उपदेश आहि. या उपदेशाप्रमाणे आत्म्याच्या खऱ्या स्वरूपाची एकदां ओळख पटली म्हणजे मग सर्व जगच आत्ममय होऊन स्वार्थ आणि परार्थ हा भेदच मनांतून नाहीसा होतो. याज्ञवल्क्याचा हा युक्तिवाद दिसण्यांत हॉब्ससारखाच असला तरी त्यापासून दोघांनी काढलेलीं अनुमाने एकमेकांच्या विरुद्ध आहेत, हे कोणाच्याहि सहज लक्षांत येईल. हॉब्स स्वार्थलिंग प्राधान्य

* “ What say you of natural affection ? Is that also a species of self-love ? Yes ; All is self-love. Your children are loved only because they are yours. Your friend for a like reason. And Your country engages you only so far as it has a connection with Yourself ” याप्रमाणे शुम यानेहि या काटिकमाचा आपल्या Of the Dignity or meanness of Human Nature नंवाच्या निंबंधांत उक्तेले केला आह. घूमचे स्वतःचे मत याहून निराळे आहे.

देतो, व सर्व परार्थ दूरदर्शी स्वार्थ मानून, स्वार्थाखेरीज या जगांत दुसरे कांहीं नाहीं असें म्हणतो; आणि याज्ञवल्क्य 'स्वार्थ' या शब्दांतील 'स्व'(आपला) या पदान्या आधारे अभ्यात्मदृश्या आपल्या एका आत्म्यांतच सर्व भूतांचा व सर्व भूतांतच आपल्या आत्म्याचा अविरोधानें कसा समावेश होतो हें दाखवून स्वार्थ व परार्थ यांच्या दरम्यान भासणाऱ्या द्वैताचे बंडच समूळ मोडून टाकितो. संन्यासमार्गाच्या आणि याज्ञवल्क्याच्या वरील मतांचा जास्त विचार पुढे करण्यांत येईल. " सामान्य मनुष्यांची प्रवृत्तिरन्वार्थपर म्हणजे आत्मसुखपर असत्ये," या एका गोष्टीचें कमी अधिक गैरव करून किंवा तीन सर्वस्वी निरपवाद आहे असें समजून आमच्याकडील प्राचीन ग्रंथकारांनी त्यापासूनच हाँब्यसच्या उलट दुसरीं अनुमानें कशीं काढिली आहेत, हें दाखविण्यापुरताच याज्ञवल्क्यादिकांच्या मतांचा या ठिकाणी उल्लेख केलेला आहे.

इंग्रज ग्रंथकार हॉन्बम व फ्रॅन्च पंडित हेल्वेशिअस यांनी प्रतिपादन केल्याप्रमाणे मनुष्यस्वभाव केवळ स्वार्थपर म्हणजे तमोगुणी किंवा राक्षसी नसून स्वार्थाबरोवरच परोपकारबुद्धीची सात्त्विक मनोवृत्तिहि मनुष्याच्या अंगीं उपजतच स्वतंत्र निर्माण झालेला आहे, परोपकार म्हणजे केवळ दूरदर्शी स्वार्थ नव्हे, असें सिद्धज्ञाल्यावर स्वार्थ म्हणजे स्वसुख आणि परार्थ म्हणजे दुसऱ्याचे सुख या दोन्ही तत्त्वांवर सारखी दृष्टि ठेवून कार्याकार्यव्यवस्थितिशास्त्राची रचना करणे प्राप्त होते. आधिभौतिकवादांचा हा तिसरा वर्ग होय. तथापि स्वार्थ काय आणि परार्थ काय, दोन्हीहि ऐहिकसुखवाचक होत, ऐहिक मुख्यापलीकडे कांहीं नाही, हें आधिभौतिक मत या पक्षांतहि कायमच रहाते. भेद इतकाच कीं, स्वार्थबुद्धीप्रमाणे परार्थबुद्धिहि नैसर्गिक मानिल्यामुळे नीतीचा विचार करितांना स्वार्थप्रमाणेच परार्थहि पहाणे आपले कर्तव्य आहे असें या पंथांतील लोक समजतात. सामान्यतः स्वार्थ आणि परार्थ यांच्यामध्ये विरोध उत्पन्न होत नसल्यामुळे मनुष्य जीं जीं कर्मे करितो तीं तीं प्रायः समाजाच्याहि हिताची असतात. एकानें द्रव्यसंचय केला तर त्यांत एकंदर समाजाचेहि हितच होते, कारण, समाज म्हणजे अनेक व्यक्तींचा समूह असल्यामुळे त्यांतील प्रत्येक व्यक्तिदुसऱ्याचे नुकसान न करितां जर आपला फायदा करून घेऊलागली तर एकंदर समाजाचे त्यांत कल्याणच आहे. यासाठी आपल्या सुखाकडे दुर्लक्ष न करितां एखाद्यास जर लोकहित करितां आले तर तसें करणे हें त्यांचे कर्तव्य होय, असें या पंथांतील लोकांनी ठरविले आहे. पण या पक्षांतील लोक परार्थाचे श्रेष्ठत्व कंबूल न करितां दर वेळी आपल्या बुद्धीप्रमाणे स्वार्थ श्रेष्ठ का परार्थ श्रेष्ठ याचा विचार करण्यास सांगत असल्यामुळे, स्वार्थ आणि परार्थ यांच्यामध्ये जेव्हां विरोध येतो तेव्हां लोकांच्या सुखासाठी आपले सुख किंती सोडावें याचा निर्णय कर-

ण्याची पैचाईत पडून पुष्कलदां स्वार्थाकडेच मनुष्य ओढला जाण्याचा संभव असतो. उदाहरणार्थ, स्वार्थ आणि परार्थ दोन्ही सारखेच प्रबल मानिल्यास सत्याकरितां प्राण देणे किंवा गज्य गमाविणे दूरच, पण द्रव्यद्वारा वरेचसे नुकसान होत असले तर तें सहन करावें की नाहीं, याचा या पंथांतील मताने निर्णय होत नाही. एखाद्या उदार पुरुषाने परार्थासाठी आपले प्राण दिल्यास या पंथांतील लोक कदाचित् त्याची स्तुति करतील; पण स्वतःवर तसा प्रसंग आल्यास स्वार्थ व परार्थ या दोन दगडींवर नेहमी हात ठेवणाऱ्या या पंडितांचा ओढा स्वार्थाकडेच अधिक वक्ळेल हैं सांगावयास नको. हांबसप्रमाणे परार्थ हा स्वार्थाचाच दूरदर्शी प्रकार न मानितां, स्वार्थ आणि परार्थ असे दोन्ही तागडीत घालून त्यांच्या तारतम्याने आम्ही आपला स्वार्थ मोठ्या चातुर्याने ठरवितो असे समजून या पंथांतील लोक आपल्या मार्गास ‘उदात’ किंवा ‘शहाणा’ स्वार्थ (पण कांही झाले तरी स्वार्थच !) असें नांव देऊन त्याची महती गात असतात. * पण भर्तृहरि काय म्हणतो पहा—

**एके सत्पुरुषाः परार्थघटकाः स्वार्थान् परित्यज्य ये
सामान्यास्तु परार्थमुद्यमभृतः स्वार्थाऽविरोधेन ये ।**

तेऽमी मानवराक्षसाः परहितं स्वार्थाय निधनन्ति ये
ये तु धनन्ति निरर्थकं परहितं ते के न जानीमहे ॥

“आपला फायदा सोडून देऊन जे लोकांचे कल्याण करितात तेच खरे सत्पुरुष म्हणावयाचे ! स्वार्थ न सोडितां लोकांसाठी झटणारे पुरुष सामान्य होत; आणि आपल्या फायदासाठी लोकांचे नुकसान करणारे पुरुष मनुष्ये नसून राक्षस समजले पाहिजेत ! परंतु यापलीकडल्या म्हणजे लोकहिताचा निरर्थक नाश करणाऱ्या पुरुषांस काय नांव यावेंते आम्हांस कळत नाही !” (नी. श. ७४). तरेच राजभर्माची उत्तम स्थिति वर्णन करिताना कालिदासानेहि—

स्वसुखनिरभिलः शः खिद्यसे लोकहेतोः ।

प्रतिदिनमथवा ते वृत्तिरेवविधैव ॥

“आपल्या सुखाची पर्वा न करितां तूं दररोज लोकहितार्थ कष्ट करितोस ! अथवा तुझी वृत्ति किंवा धंदाच असा आहे,”—असे म्हटले आहे (शाकुं. ५.७). कर्मयोगशास्रांत स्वार्थ आणि परार्थ ही दोन्ही तत्त्वे स्वीकारून त्यांच्या तारतम्याने धर्माधर्माचा किंवा कर्माकर्माचा निर्णय कसा करावा, हे भर्तृहरी किंवा कालिदास यांस पहावयाचे नव्हतें; तथापि परार्थासाठी स्वार्थ सोडणाऱ्या पुरुषांना त्यांनी खे पहिले स्थान दिलें आहे, तेच नीतिवृद्ध्याहि न्याय्य आहे. या पंथांतील लोकांचे

* इंगर्जीत यास enlightened self-interest असें म्हणतात. पैर्की enlightened यांचे भाषांतर आम्ही ‘उदात’ किंवा ‘शहाणा’ या पदानें केले आहे.

बावर असे म्हणें आहे की, तात्त्विकदृष्ट्या परार्थ श्रेष्ठ असला तरी, परमावधीची शुद्ध नीति कोणती हैं न पहातां सामान्य व्यवहारांत 'सामान्य' मनुष्यांनी कर्ते वागावे एवढेच काय तेंते आम्हांस ठरवावयाचे असल्यामुळे 'शहाण्या स्वार्थीस' आम्ही जें अग्रस्थान देतो तेच व्यावहारिकदृष्ट्या योग्य आहे. ∵ पण आमच्या मर्ते या कोटिकमांत कांहीं हांशील नाही. वाजारांत उपयोगांत येणारी वजनेमार्पे नेहमार्च चोडी कमीजास्त असतात, या सबवीवर राजदरबारी सर्वांस प्रमाणभूत म्हणून ठेवलेली वजनेमार्पेहि जर होतील तितकी चोख न ठेविली, तर आपण त्यावदल अधिकाऱ्यांस दृष्ण देणार नाही काय! कर्मयोगशास्त्रास हाच न्याय लागू आहे. नीतिधर्माचे पृणे, शुद्ध व नित्य स्वरूप कोणते याचा शास्त्रीय निश्चय करण्यासाठीच नीतिशास्त्राची प्रवृत्ति झालेली आहे; आणि हें काम जर नीतिशास्त्र न करील तर तें निष्फल म्हणावे लागेल. 'शहाणा स्वार्थ' हा सामान्य मनुष्याचा मार्ग आहे असे जें सिजिवक म्हणतो तें कांहा खोटे नव्हे. भर्तृहरिहि तेच म्हणत अहे. परंतु या सामान्य लोकांचेच पराकारेच्या नीतिमत्तेबद्दल काय मत आहे याचा जर शोध केला, तर सिजिवक याने शहाण्या स्वार्थांस जें महत्त्व दिले आहेत चुकाचे असून निष्कलंक नीतीचा किंवा सत्पुरुषाच्या आचरणाचा मार्ग या सामान्य पोटभूल मार्गाहून भिन्न आहे, असे सामान्य लोकहि समजतात असे दिसून येईल; व हाच अर्थ वरील श्लोकांत भर्तृहरीने वर्णिला आहे.

निव्वल स्वार्थी, दूरदर्शी स्वार्थी व उभयवादी किंवा शहाणे स्वार्थी, याप्रमाणे आधिभौतिक सुखवादांचे जे तीन मार्ग आहेत त्यांचा आतांपर्यंत विचार करून त्यांतील मुख्य दोष कोणते ते सांगितले. पण एव्वानेच सर्व आधिभौतिक पंथ संपत नाहीत. यापुढला आणि सर्व आधिभौतिक पंथांत श्रेष्ठ पंथ म्हटला म्हणजे "एकाच मनुष्याच्या सुखाकडे न पहातां सर्व मनुष्यजातीच्या आधिभौतिक सुखदुःखांचे तारतम्य पाहूनच नीतिक कार्याकार्याचा निर्णय केला पाहिजे," असे प्रतिपादन करण्यान्या सात्त्विक आधिभौतिक पंडितांचा होय. † एकाच कृत्याने एकाच वेळी समाजांतील किंवा जगांतील सर्व पुरुषांस सुख होणे शक्य नसते. कोणास एखादी गोष्ट सुखकारक वाटली तर तीच दुसऱ्यास दुःखकारक असत्ये. परंतु घुबडास उजेड आवडत

* Sidgwick's *Methods of Ethics*, Book I Chap. II §2, pp 18-29; also Book IV. Chap IV § 3 p. 474. हा तिसरा पंथ सिन्विकने काढिला आहे असे नाही; तर सामान्य सुशिक्षित इंग्रज लोक प्राय: याच पंथाचे अनुयायी अमूल त्वास Common sense morality असेहि नंव आहे.

† बैथम, मिळ वरै पंडित या पंथाचे पुरस्कर्ते आहेत. Greatest good of the greatest number याचे "पुष्कळांचे पुष्कळ सुख" असे आम्ही भावातर केले आहे.

नाहीं म्हणून उजेड ज्याप्रमाणे त्याज्य असें कोणी म्हणत नाहीं, त्याप्रमाणे कांहीं विशिष्ट लोकांस इखादी गोष्ट कायदेशीर नसल्यास ती सर्वांस हितावह नाहीं असें कर्मयोगशास्त्रांतहि म्हणतां येत नाहीं; आणि याच कारणास्तव ‘‘सर्व लोकांचे सुख’’ या शब्दाचाच “पुष्कळांचे पुष्कळ सुख” असा आतां अर्थ करावा लागतो. सारांश, “पुष्कळ लोकांस जेणेकरून पुष्कळ सुख होईल तीच गोष्ट आपण नीतिदृष्ट्या न्याय्य व प्राय्य समजली पाहिजे; आणि अशा रीतीने वर्तन करणे हेच या जगांत मनुष्यांचे खेरे कर्तव्य होय,” असें या पंथांचे मत आहे. आधिभौतिक सुखवादांचे हेतूत्व आध्यात्मिक पंथास कवूल आहे; किंवाहुना हेतूत्व आध्यात्मिकवायांनीच फार प्राचीन काळीं शोधून काढिलेले असून आधिभौतिकवायांनी आतां त्याचा एक विशिष्ट रीतीने उपयोग केला, एवढाच भेद आहे असें म्हणण्यासहि हरकत नाहीं. तुको-बांनी म्हटल्याप्रमाणे, “जगाच्या कल्याणा संताच्या विभूती। देह कष्टविती उपकारे ॥” हेतूत्वांही कोणास सांगावयास नको. अर्थात् या तत्त्वाच्या खेरेपणाबद्दल किंवा योग्यतेवद्दल कोणताहि वाद नाहीं. खुद भगवद्गीतेतहि पूर्ण योगयुक्त अर्थात् कर्मयोगयुक्त ज्ञानी पुरुषांची लक्षणे सांगतांना “ सर्वभूतहिते रताः ” म्हणजे सर्वभूतांचे कल्याण करण्यांत ते गढलेले असतात, असें दोनदां स्पष्ट म्हटले आहे (गी. ५.२५; १२.४); आणि धर्माधर्माच्या निर्णयार्थाहि आमचे शास्त्रकार हेतूत्व जमेस धरीत असत, असें दुसऱ्या प्रकरणांत दिलेल्या “यद्यनहितमत्यन्तंत् सत्यमिति धारणा” या महाभारतांतील वचनावरून उघड होते. पण आमचे शास्त्रकार म्हणतात त्याप्रमाणे सर्वभूतहित हेतूत्वांची पुरुषांच्या वर्तनांचे बाब्य लक्षण छ-वून धर्माधर्मनिर्णयार्थ त्याचा प्रसंगविशेषां स्थूल मानानें उपयोग करणे, आणि नीतिमनेचे हेच काय तें सर्वस्व मानून दुसऱ्या कोणत्याहि गोष्टींचा विचार न करितां केवळ याच पायावर नीतिशास्त्राची सर्व टोलेजंग इमारत उभारणे, या दोन गोष्टी अत्यंत भिन्न आहेत. आधिभौतिक पंडित दुसरा मार्ग स्वीकारून नीतिशास्त्राचा अध्यात्मविद्येशी कांहीं संबंध नाहीं असें प्रतिपादन करीत असतात. म्हणून त्यांचे हेतूत्वांचे म्हणणे कितपत सयुक्तिक आहे हेतूत्वांचे आपणांस आतां पाहिले पाहिजे. ‘‘सुख’’ आणि ‘‘हित’’ या दोन शब्दांच्या अर्थात बराच भेद आहे, पण सध्यां ते भेद जरी बाजूला ठेविला आणि ‘‘सर्वभूतहित’’ म्हणजे “पुष्कळ लोकांचे पुष्कळ सुख” असें घेऊन चालले, तरी कार्याकार्यनिर्णयाच्या कार्मा केवळ या तत्त्वाच्या उपयोग केला तर अनेक महत्वाच्या अडचणी उत्पन्न होतात असें दिसून येईल. समजाकीं, या तत्त्वाचा आधिभौतिक पुरस्कर्ता अर्जुनास उपदेश करण्यास असता तर त्यांनें त्यास काय सांगितले असते? भारती युद्धांत तुम्हांस जय मिळाल्यांचे पुष्कळ लोकांस जर पुष्कळ सुख होण्यासारखे असेल, तर भीषमाला मारूनहि युद्ध

करणे हें तुझे कर्तव्य होय, असेंच की नाहीं? दिसण्यांत हा उपदेश अतिशय सोपा दिसतो; पण जरा खोल पाहूळागले म्हणजे त्यांतील अपुरेपणा व अडचणी समजतात. पुष्कळ म्हणजे किती? पांडवांच्या सात, तर कौरवांच्या अकरा अक्षौहिणी म्हणून पांडवांचा पराजय झाला असता तर या अकरा अक्षौहिणीस मुख झाले असेंते, या युक्तिवादाने पांडवांचा पक्ष अन्याय्य होता असे म्हणतां येईल काय! भारती युद्धाबहुलच काय, पण दुसऱ्या अनेक प्रसंगी नीतिमतेचा निर्णय केवळ संख्येवरून करणे चुकीचे आहे. लाखां दुर्जनांना मुख होईल त्योपेक्षां एकाच कां होईना पण सज्जनाला ज्यामुळे संतोष होईल तेच खरे सत्कृत्य होय, असे व्यवहारांत सर्व लोक समजतात. हा समज खरा ठरण्यास एका सज्जनाच्या मुखास लाख दुर्जनाच्या मुखापेक्षां अधिक किमत यावी लागत्ये: आणि तसें केले म्हणजे, “पुष्कळांचे पुष्कळ बाध्य मुख” हेच काय तें नीतिमतेच्या परीक्षेचे साधन होय, हा पहिला सिद्धान्त त्या मानाने लंगाडा पडतो. म्हणून लोकांचा संख्या कमी किंवा जास्त असेणे याचा नीतिमतेशी नित्यसंबंध असू शकत नाही, असे म्हणणे भाग पडते. दुसरे असेहि लक्षांत ठेविले पाहिजे की, सामान्यतः सर्व लोकांस कधीं कधीं जी गोष्ट मुखावह वाढत्ये तीच दूरदर्शी पुरुषास परिणार्मा सर्वांच्याच गैरफायद्याची आहे असे दिसत असेंते. उदाहरणार्थ, सॉकेटिस व थेश ख्रिस्त यांचीच गोष्ट ध्या. दोघेहि आपआपल्या मते परिणार्मा कल्याणकारक असाच उपदेश आपल्या देशवंधुंस कर्तीत होते. परंतु त्यांच्या देशवांधवांनी त्यास “समाजाचे शत्रू” ठरवून देहान्त प्रायश्चित्त दिले! “पुष्कळ लोकांचे पुष्कळ मुख” या तत्त्वावरच लोक व पुढारी या दोघांनीहि या बाबरींत वर्तन केले होतें: पण या वेळ्ये सामान्य लोकांचे वर्तन न्याय्य होते असे आपण आतां म्हणत नाही. सारांश, “पुष्कळांचे पुष्कळ मुख” हेच काय तें एक नीतीचे मूलतत्त्व असें जरी क्षणभर कबूल केले, तरी लक्षावधि लोकांचे मुख कशांत आहे आणि तें ठरवावयाचे कसे व कोणी, या प्रश्नांचा त्याने कांहांच निकाल लागत नाही. सामान्य प्रसंगी हा निर्णय करण्याचे काम ज्या लोकांच्या मुखदुःखावद्ल प्रश्न आहे त्या लोकांकडे सोंपवितां येईल. पण सामान्य प्रसंगी इतका खटाटोप करण्याचे कारण नसेंते; आणि भानगडीच्या विशेष प्रसंगी सामान्य जनांना आपले मुख कशांत आहे याचा बिनचूक विचार करण्याइतका पौच नसल्यामुळे भुताच्या हातात कोरलात दिल्याने जो परिणाम ब्हाववयाचा तसाच “पुष्कळांचे पुष्कळ मुख” हें एकटेच नीतितत्त्व या अनधिकारी लोकांच्या हातात पडल्याने होत असतो, हें वरील दोन्ही उदाहरणांवरून उघड होते. “नीतिधर्मांचे आमचे तत्त्व खरे आहे, अडाणी लोकांनी त्याचा दुरुपयोग केल्यास आम्ही काय करणार!” या उत्तरात कांही अर्थ नाही. कारण, तत्त्व जरी खरे असले तरी त्याचा

आधिभौतिक सुखवाद

८७

उपयोग करण्यास अधिकारी कोण आणि ते याचा उपयोग केवळां व कसा करतात, वैगेरे मर्यादाहि त्यावरोबरच सांगितल्या पाहिजेत. नार्हापेक्षां आपण सॉकेटिसासारखेच नीतिमत्तेचा निर्णय करण्यास समर्थ आहो अशा प्रकारचा विनाकारण गैरसमज होऊन अर्थाचा अनर्थ होण्याचा संभव असतो.

केवळ संख्येवरून नीतीचा योग्य निर्णय होत नाही, व पुष्कळांचेपुष्कळ सुख कशांत आहे हें तर्कानें ठरविण्यास निश्चित असे कोणतेच बाब्य साधन नाही, या दोहोंखेरीज दुसरेहि कांहीं मोठे आक्षेप या पंथावर येऊ शकतात. उदाहरणार्थ, एखाद्या कृत्याच्या नुसत्या बाब्य परिणामावरूनच ते न्याय्य किंवा अन्याय्य आहे याचा पुरा व समाधानकारक निकाल करणेहि पुष्कळदां शक्य नसते. असे थोड्या विचारान्ती सहज दिसून येईल. एखादें घज्याळ वरोबर वेळ दाखविते की नाहीं एवढ्यावरून ते चांगले किंवा वाईट याचा निर्णय करतात खरा; पण मनुष्याच्या कृतीस हा न्याय लावण्यापूर्वी, मनुष्य म्हणजे केवळ एखादें घज्याळ अगर यंत्र नव्हे हें आपण लक्षात ठेविले पाहिजे. सर्व सन्तुष्ट जगाच्या कल्याणासाठी झटत असतात खरे; पण उलट जो कोणी लोकांच्या कल्याणासाठी झटतो तो प्रत्येक इसम साधुच असला पाहिजे असे निश्चयात्मक उलट अनुमान करिता येत नाहीं. मनुष्याचे अंतः-करण कसे आहे हेहि पहावयास पाहिजे. यंत्र व मनुष्य यांमध्ये जो मोठा भेद आहे तो हाच होय; आणि म्हणूनच अजाणतेपणाने किंवा चुर्कानें जर कोणाच्या हातून अपराध घडला तर तो कायद्यांत क्षम्य मानितात. तात्पर्य, कोणतेहि कृत्य चांगले किंवा वाईट, धर्म्य अगर अधर्म्य किंवा नीतीचे अगर अनीतीचे आहे, याचा खरा निर्णय त्या कृत्याचे केवळ बाब्य फल अथवा परिणाम—म्हणजे ते कृत्य पुष्कळांस पुष्कळ सुख देणारे आहे की नाहीं एवढेच—पाहून ठरवितां येत नाहीं. सदर कृत्य करणाराची बुद्धी, वासना किंवा हेतु कसा आहे हेहि त्यावरोबरच अवश्य पहावे लागते. अमेरिकेत एका मोठ्या शहरात सर्व लोकांच्या उपयोगाकरितां व सुखाकरितां ट्रामवे करावयाची होती; परंतु त्या कामास अवश्य लागणारी अधिकांयांची मंजुरी भिज्यांत दिरंगाई होऊ लागली. तेव्हां ट्रामवेच्या व्यवस्थापकाने अधिकांयांस पैसे भरल्यावर सदर मंजुरी ताबडतोब मिळाली, व लवकरच ट्रामवेचे काम पुरे होऊन शहराच्या सर्व लोकांची त्यामुळे फार सोय व कायदा झाला. नंतर कांहीं दिवसांनीं लांचाची गोष उघडकीस येऊन व्यवस्थापकावर फौजदारी खटला करण्यांत आला. पहिल्या ज्यूरीत (पंचांत) एकमत होईना म्हणून दुसरी ज्यूरी निवृत्त दिली; व त्या ज्यूरीने दोषी ठरविल्यावर व्यवस्थापकास शिक्षा झाली. या ठिकाणी पुष्कळ लोकांचे पुष्कळ सुख एवढेच नीतितत्त्व घेऊन निभाव लागत नाहीं; लांच दिल्यामुळे ट्रामवे झाली हा बाब्य परिणाम पुष्कळांना पुष्कळ सुख देणारा होता

पण तेवढ्याने लांच दिली ही गोष्ट न्याय्य होत नाहीं. * दान करणे हा आपला धर्म (दातव्य) समजून निष्काम तुळ्याने दान करणे आणि कार्तीसाठी किंवा दुसऱ्या कांही फलासाठी दान करणे या दोन कृत्यांचे बाबू परिणाम जरी एकसारखेच असले, तरी पहिले दान सार्विक व दुसरे राजस, असा भगवद्रौतेतहि भेद केलेला आहे (गी. १७. २०, २१.); आणितेच दान कुपात्री असल्यास तामस किंवा गर्ह्य होय असे म्हटले आहे. लोकांतहि गरीवाने एखाद्या धर्मकार्यास चार पैसे दिलेव त्याच कृत्यास श्रीमंताने शंभर रुपे, दिले तर त्या दोहोंची नैतिक योग्यता एकच समजातात. पण केवळ “पुष्कळांचे पुष्कळ हित” कशांत अहे या बाबू साधनानेच जर विचार केला तर ही दोन्ही दाने नैतिकपृथिव्या सारख्याच योग्यतेची होत नाहीत असे म्हणावे लागेल. “पुष्कळांचे पुष्कळ हित” या आधिभौतिक नीतितत्त्वांत जो मोठा दोष आहे तो हाच की, कर्त्याच्या मनांतील हेतूचा किंवा तुळ्याचा त्यांत वांहीच विचार होत नाही; आणि अंतस्थ हेतूकडे लक्ष यावयाचे म्हटले तर, पुष्कळांचे पुष्कळ बाबू सुख हीच काय ती एक नीतिमत्तेची कसोटी अशा जा पहिली प्रतिज्ञा तिला विरोध येतो. कायदे करणार्ग सभा किंवा मंडळी अनेक व्यक्तीचा समुदाय असल्यामुळे त्यांना केलेला कायदा अगर नियम योग्य आहे का नाही याचा विचार करिताना त्यांचे अंतःकरण व.से होते हे पहावयाचे कारण रहात नाही; त्यांच्या कायदापासून पुष्कळांना पुष्कळ सुख होईल की नाही, एवढाच बाबू विचार केला म्हणजे पुरे होते. पण इतर ठिकाणी तो न्याय लागू पडत नाही, हे वरील उदाहरणावरून कोणाच्याहि सहज लक्षांत येईल. “पुष्कळांचे पुष्कळ हित किंवा सुख” हे तत्त्व अगदीच निःपयोगी आहे असे आमचे म्हणणे नाही. केवळ बाबू गोशीचा विचार कर्तव्य असतां यापेक्षां दुसरे उन्कृष्ट तत्त्व भिळावयाचे नाही. पण एखादी गोष्ट नीतिपृथिव्या न्याय्य अगर अन्याय्य याचा निर्णय करिताना या बाबू तत्त्वाखेरीज पुष्कळ प्रसंगी दुसऱ्या अनेक गोशीचाहि विचार अवश्य करावा लागत असल्यामुळे नीतिमत्तेचा निर्णय करण्यास केवळ याच तत्त्वावर सर्वस्वा अवलेदून रहातां येत नाही; यापेक्षां अधिक निर्दित य निर्दोष तत्त्व शोधून काढणे जस्तर आहे, एवढेच काय तें आमचे संगणे आहे. ‘कर्मपिक्षां तुळ्य श्रेष्ठ’ (गा. २. ४९) असे जे गीतेत आरंभीच म्हटले आहे त्यांतील अभिप्रायाहि असाच आहे. केवळ बाबू कर्मच पाहिले तर तें पुष्कळदां भ्रामक असते ‘स्नानसंघ्या टिळेमाळा’ हे बाबू कर्म कायम राहून ‘पोटी कोधाचा उमाळा’ असणे कांही ३.८२ य नाही. पण उलटपक्षी म्हणजे पोटांतील बुद्धि शुद्ध असेल तर बाबू कर्मचे कांही महत्त्व न रहातां, सुदाम्याच्या

* हे उदाहरण डा. पौल कैरस यांच्या *The Ethical Problem* (p. 58, 59, 2nd Ed.) या पुस्तकातून घेतले आहे.

पोहांसारख्या अन्यंत अल्प बात्य कर्माची धार्मिक किंवा नैतिक योग्यता पुष्टकळ लोकांस पुष्टकळ सुख देणाऱ्या खंडोगणांती अन्नाइतकीच लोकांत समजली जात्ये. म्हणून प्रसिद्ध जर्मन तत्त्वज्ञानी कान्ट* यांने कर्माच्या बात्य व दृश्य परिणामांचा तारतम्यविचार गौण ठरवून नातिशास्त्राच्या आपल्या विवेचनास कर्त्याच्या शुद्ध बुद्धीपासून मुख्यात केली आहे. आधिभौतिक मुख्यावादांतील हा उणेपणा प्रमुख आधिभौतिकव्याच्या लक्षांत आलेला नाही असें नाही. मनुष्यांचे कर्म त्याच्या शीलांचे योतक असल्यामुळेच ज्या अर्थी लोकांत नीतिमत्तेचे दर्शक समजातात, त्या अर्थीकेवळ बात्य परिणामांवरूनच तें स्तुत्य किवा गर्ह्य मानिले जाणे अशक्य होय, असें हूम† यांने स्वच्छ लिहिले आहे; व “कोणत्याहि कर्माची नीतिमत्ता कर्त्याच्या हेतूवर म्हणजे तो ज्या बुद्धीने सदर कर्म करितो त्यावरच सर्वस्वीं अवलंबून असत्ये,” ही गोष्ट मिळसाहेबासहि मान्य आहे. पण स्वपक्ष-मंडनार्थ मिळने यावर अशी कोटी लढविली आहे का, “जोपर्यंत बात्य कर्मात कांहा भेद होत नाही तोपर्यंत कर्त्याला तें करण्याची वासना कशानेहि ज्ञाली असला तरी कर्माच्या नीतिमत्तेत त्यांने फरक पडत नाहा.”‡ मिळची ही कोटी सांप्रदायिक आश्रयाची आहे. कारण, बुद्धि निराकाळी असल्यावर दोन कर्म दिसण्यांत एक असला तरी तत्त्वतः ती एकाच किमतीची होणे कर्त्याच शक्य नाही म्हणून “जोपर्यंत (बात्य) कर्मात भेद होत नाहा” इत्यादि मिळ यांने काढिलेली मर्यादाच निर्मूल पडत्ये, असें श्रीनासाहेबांचे याला उत्तर आहे.§ गीतेचा अभिप्रायहि तोच आहे. कारण, दोन पुरुषांनी एकाच धर्मकृत्याभागी मारख्याच रकमा जरी दान दिल्या तरी—म्हणजे दोघांचे बात्य कर्म मर्वस्वीं एकमारख्ये असतांहि—दोघांच्या

* Kant's *Theory of Ethics* (tran. by Abbott) 6th Ed. p. 6.

† “For as actions are objects of our moral sentiment, so far only as they are indications of the internal character, passions and affections, it is impossible that they can give rise either to praise or blame, where they proceed not from these principles, but are derived altogether from external objects.” Hume's *Inquiry concerning Human Understanding*, Section VIII Part II. (p. 368 cf Hume's *Essays*, The World Library Edition).

‡ “Morality of the action depends entirely upon the intention, that is, upon what the agent *wills to do*. But the motive, that is, the feeling which makes him will so to do, when it makes no difference in the act, makes none in the morality.” Mill's *Utilitarianism*, p. 27.

§ Green's *Prolegomena to Ethics*, § 292 note. p. 318. 5th Cheaper Edition.

बुद्धिभेदामुळे एक दान सात्त्विक, तर दुसरे राजस किंवा तामसहि होऊंशकेल, असे गीतेत म्हटले आहे. पण याबहल जास्त विचार पुढे पौर्वात्त्य व पाश्चात्य मतांची तुलना करिताना करू. कर्माच्या केवळ बाब्य परिणामावरत्व अवलंबून राहणाऱ्या आधिभौतिक मुख्यावादाची श्रेष्ठ पायरीहि नीतिनिर्णयाचे कामी कशी अपुरी पडत्ये एवढेच सध्यां पहाऱे असून, मिळची वरील कबूली हाच आमच्या मते याचा उत्तम पुरावा आहे.

“पुष्कळांचे पुष्कळ मुख”या आधिभौतिक पंथांत कर्त्याच्या बुद्धीचा कांहांच विचार होत नाही, हा सर्वात मोठा दोष होय. कारण, मिळची कोटी खरी मानिली तरीहि केवळ बाब्य फलावरून नीतीचा निर्णय करणारे हे तत्त्व कांही मर्यादेच्या आंत लागू पडणारे म्हणजे एकदेशीय असून, त्याचा सर्व ठिकाणी एकसारखा उपयोग करितां येत नाही हे मिळच्या लेखावरूनच सिद्ध होते. पण याशिवाबाय या मतावूर आणखीहि एक आक्षेप असा आहे की, स्वार्थापेक्षां परार्थ श्रेष्ठ कां किंवा कसा ठरतो याची कांहांच उपपत्ति न सांगतां हे तत्त्व गृहीत धरून सर्व विचार केला असल्यामुळे शहाण्या स्वार्थास आपले घोडे पुढे ढकलण्यास सवड मिळाली आहे. स्वार्थ आणि परार्थ हीं दोन्ही तत्त्वे मनुष्याबरोबर उपजतत्व जर निर्माण झालेली आहेत, तर स्वार्थापेक्षां पुष्कळांचे हित मी जास्त महत्त्वाचें कां मानावै ! पुष्कळ लोकांचे पुष्कळ हित त्यांत आहे म्हणून तूं तसें कर हे उत्तर समर्पक नाहीं; कारण, पुष्कळ लोकांचे पुष्कळ हित कां करू, हाच मूळचा प्रश्न आहे. लोकांचे हित करण्यांतत्र प्रायः आपलेहि हित असल्यामुळे हा प्रश्न नेहमीं उपस्थित होत नाहीं, हे खरे. पण आधिभौतिक पंथाच्या वर सांगितलेल्या तिसऱ्या पायरीपेक्षां या शेवटच्या म्हणजे चवध्या पायरीत जो फरक आहे तो हा की, स्वार्थ आणि परार्थ यांचा विरोध आला तर शहाण्या स्वार्थाचा मार्ग न पत्करितां स्वार्थ सोडून परार्थ साधण्यास झटणे हेच प्रत्येकाचे कर्तव्य असे या शेवटच्या आधिभौतिक पंथांतील लोक मानितात. हा जो या आधिभौतिक पंथांतील विशेष त्याची कांही उपपत्ति दाखवावयास नको काय ? ही अडचण या पंथाच्या एका विद्वान् आधिभौतिक पंडिताच्या लक्षांत येऊन लहान किड्यापासून तों मनुष्यापर्यंत सर्व सजीव प्राण्यांच्या व्यवहारांचे निरीक्षण करून त्यांने अखेर असा सिद्धान्त काढिला आहे की, ज्या अर्थी आपल्याप्रमाणेच आपल्या संततीचें व ज्ञ तीचें परिपोषण करणे आणि कोणाला इजा न करितां आपल्या बांधवांस होईल तितकी मदत करणे हा गुण लहान किड्यापासून मनुष्यापर्यंत उत्तरोत्तर अधिकाधिक व्यक्त होत चालक्येता आढळून येतो, त्या अर्थी सजीव सृष्टीच्या वर्तनाचे हेच मुख्य धोरण आहे, असे म्हटले पाहिजे. सजीव सृष्टीत हे धोरण प्रथमतः संतति उत्पन्न करणे आणि तिचे

संगोपन करणे या गोर्धात दिसून येते. खीपुरुष हा भेद ज्यांच्यांत झालेला नाही, अशा अन्यंत सूक्ष्म किडयांच्या सृष्टीत देखील एका किडशाचा देह वाढतां वाढतां तो फुद्धन त्याचे दोन किडे बनतात; किंवा संततीसाठी म्हणजे परक्यासाठी हा लहान किडा आपला देह विसर्जन करितो म्हटलें तरी चालेल. तरेच सजीव सृष्टीत या किडयांच्या वरच्या वरच्या पायरीचे खीपुरुषात्मक प्राणीहि याच्यांमार्ये आपल्या संततीच्या संगोपनार्थ स्वार्थत्याग करण्यांत आनंद मानीत असतात; आणि हा गुण पुढे वाढत जाऊन अगदी रानटी समाजांतहि मनुष्य आपल्या संततीलाच नव्हे, तर आपल्या झातिबांधवांनाहि मदत करण्यास सुखाने प्रवृत्त होत असतो. म्हणून सजीव सृष्टीचा शिरोमणि जो मनुष्य त्याने परार्थातच स्वार्थाप्रमाणे मुख मानण्याचे सृष्टीचे हें चढते धोरण पुढे चालवून स्वार्थ व परार्थ यांच्या दरम्यान सध्यां भासणारा विरोध कायमचा काढून टाकण्याचा प्रयत्न करावा, हेच या जगांतील त्याचें इतिकर्तव्य होय. . . युक्तिवाद वरोबर आहे. परोपकार हा सद्गुण मुक्त्या सृष्टीतहि पोराचे संगोपन करण्यांत नजरेस येत असल्यामुळे ज्ञानवान् मनुष्यांने त्याची परमावधि करावी हाच त्याचा पुरुषार्थ आहे, हेच तत्त्व कांहा नव्हे नाही. आधिभौतिक शास्त्रांचे ज्ञान हशी प्रकल वाढल्यामुळे या तत्त्वाची आधिभौतिक उपपत्ति आतां अधिक संगतवार मांडितां आली एवढेच काय तें अधिक होय. आमच्या शास्त्रकारांची दृष्टि आध्यात्मिक आहे, तरीहि प्राचीन ग्रंथांतून—

अष्टादशपुराणानं सारं सारं समुद्धृतम् ।

परोपकारः पुण्याय पापाय परपीडनम् ॥

“परोपकार हें पुण्य आणि परपीडा हें पाप, एवढेच काय तें अठरा पुराणांचे सार होय” असे म्हटले अहिं; आणि भर्तुहरिहि “स्वार्थी यस्य परार्थ एव स पुमान् एकः सतां अग्रणीः”—परार्थ हाच ज्याचा स्वार्थ झाला तोच सर्व सत्पुरुषांत ऐष होय—असें सांगत आहे. परंतु लहान किड्यापासून मनुष्यापर्यंत सृष्टीची उत्तरोत्तर चढती पायरी लक्षात आणिली म्हणजे दुसरा असाहि प्रश्न निघतो की, परोपकारबुद्धि या एकाच सदूणाचा मनुष्यांत उत्कर्ष झालेला आहे, किंवा त्यावरोबरच न्यायबुद्धि, दया, शाहाणपण, दूरदृष्टि, तर्क, शैर्य, धृति, क्षमा, इंद्रियनिग्रह, इत्यादि दुसऱ्या अनेक सात्त्विक सदूणांचीहि वाढ झालेली आहे? हा विचार मनांत आला म्हणजे, इतर सजीव प्राण्यांपेक्षां मनुष्यांत सर्वच सदूणांचा उत्कर्ष झाला आहे असें म्हणणे

*ही उपपत्ति स्पेन्सरच्या *Data of Ethics*या ग्रंथांत दिलेली आहे. आपल्या व मिळव्या भासामध्ये अंतर काय याचा खुलासा स्पेन्सरसाहेबांनी मिळला पाठविलेल्या प्रत्रांत केला असून या पत्रांतील उतारे सदरहू ग्रंथांत दिलेले आहेत. pp. 57, 123. Also see Bain's *Mental and moral Science* pp. 721, 722 (Ed. 1875).

भाग होते. या सात्त्विक गुणांच्या समुच्चयास आपण तूर्त 'माणुसकी' असे नंव देऊ. परोपकारापेक्षा माणुसकी याप्रमाणे श्रेष्ठ ठरल्यावर, कोणत्याहि कर्माच्या योग्यायोग्यतेचा किंवा नीतिमत्तेचा निर्णय करण्यास त्या कर्माची केवळ परोपकारबुद्धीच्या धोरणानेच परीक्षा करण्यापेक्षा माणुसकीच्या - म्हणजे मानवज्ञातीत इतर प्राण्यापेक्षा जे जे गुण उत्कर्ष पावले आहेत असे आढळून येते त्या सर्वांच्या - दृष्टीने सदर कर्माचे परीक्षण करणे जस्तर होते. अर्थात् एकट्या परोपकारबुद्धीवर भिस्त ठेवून कसा तरी निर्वाह करण्यापेक्षा सर्व मनुष्यांचे 'मनुष्यपण' किंवा 'माणुसकी' ज्या कर्माने वाढेल किंवा त्या माणुसकीस जे शोभेल तेच सत्कृत्य किंवा तोच नीतिधर्म असे आता म्हटले पाहिजे, व ही व्यापक दृष्टी एकदा पत्तरली म्हणजे 'पुष्कळांचे पुष्कळ सुख' हा सदर दृष्टीचा एक स्वल्प भाग होउन्न केवळ त्याच दृष्टीने सर्व कृत्यांच्या धर्माधर्मतेचा विचार केला पाहिजे, हे मत शिळुक न रहाता माणुसकीहि अवश्य बघितली पाहिजे असे निष्पत्र होते आणि 'माणुसकी' किंवा मनुष्यपण कशात आहे याचा सूक्ष्म विचार करू लागले म्हणजे याज्ञवल्याने म्हटल्याप्रमाणे 'आत्मा वा अरे द्रष्टव्यः' हा प्रश्न साहजिकरीत्याच उत्पन्न होतो. नीतिशास्त्राचे विवेचन करणाऱ्या अमेरिकेतील एका ग्रंथकाराने या समुच्चयात्मक मनुष्यपणाच्या धर्मासच 'आत्मा' ही संज्ञा दिलेली आहे.

निवळ स्वार्थ किंवा स्वतःचेच विषयसुख या कनिष्ठ पायरीपासून चढत चढत अधिभौतिक सुखवाद्यांसहि परोपकार आणि शेवटी माणुसकीपर्यंत कसे यावे लागते हे वरील विवेचनावरून दिसून येईल. परंतु माणुसकी म्हटले तरी आधिभौतिकवाद्यांचे मनांत प्रायः सर्व लोकांच्या बाब्य विषयसुखाचीच कल्पना प्रधान असल्यामुळे अंतःशुद्धीचा व अंतःसुखाचा विचार न करणारी अधिभौतिकवादाची ही शेवटची पायरीहि आमच्या अच्यात्मवादी शास्त्रकारांच्या मते निर्देष ठरत नाही. मनुष्याची सर्व घडपड सुखप्राप्ति व दुःखनिवारण करण्यासाठी असते हे जरी सामान्यतः कबूल केले, तरी खरे व नित्य सुख अधिभौतिक म्हणजे ऐहिक विषयोपभोगांतच आहे किंवा दुसऱ्या कशात आहे या प्रश्नाचा आधी निर्णय लागल्याखेरीज कोणताच अधिभौतिक पक्ष ग्राह्य घरिता येत नाही. शारीरिक सुखापेक्षा मानसिक सुखाची योग्यता अधिक आहे हे अधिभौतिकवादीहि कबूल करितात. पश्चला जे जे उपभोगणे शक्य आहे ते ते सर्व तुला देतो असे सांगून कोणास "तू पशू होण्यास राजी आहेस काय ?" असा प्रश्न केला तर एक देखील मनुष्य पशू होण्यास तयार होणार नाही. तसेच तत्त्वज्ञानाच्या गहन विचारामुळे बुद्धीस जी एक प्रकारची शांति मिळते तिची योग्यता ऐहिक संपत्ती किंवा वाढ्योपभोग यांजपेक्षा शतपट अधिक आहे हे ज्ञानी पुरुषांस सांगावयास नकोच. वरे; लोकमत पहावयास गेले तरीहि असे दिसून येईल की, नीतिमत्ता केवळ संब्येवर

अवलंबून नसून मनुष्य जे काही करितो ते आधिभौतिक सुखासाठीच करितो, आधिभौतिक सुख हेच त्याचे परम साध्य आहे, हा सिद्धान्त लोक सर्वस्वी खरा मानीत नाहीत. बाह्य सुखाचीच काय, पण जीविताचीहि पर्वा न ठेविता प्रसंगविशेषी आध्यात्मिकदृष्ट्या त्याहून अधिक योग्यतेचे सत्यादि नीतिधर्म पाळण्याइतका मनोनिघ्रह असणे यांतच मनुष्याचे मनुष्यपण आहे असे आपण समजतो; आणि अर्जुनाचा प्रश्नहि लढाई केल्याने कोणाला किंवा सुख होईल असा नसून “माझे म्हणजे माझ्या आत्म्याचे श्रेय कशांत आहे ते मला सांगा” (गीता २.७; ३.२), असे श्रीकृष्णास त्याने विचारिले आहे. आत्म्याचे हे निरंतरचे श्रेय किंवा सुख आत्म्याच्या शांतीत आहे. म्हणून ऐहिक सुख किंवा संपत्ति किंतीहि मिळाली तरी तेवढ्यानेच हे आत्मसुख किंवा शांति प्राप्त होण्याची आशा नाही – “अमृतत्वस्य तु नाशास्ति वित्तेन” - असे वृद्धारण्यकोपनिषदात सांगितले असून (वृ. २.४, २), कठोपनिषदात नचिकेतास पुत्र, पौत्र, पशु, धान्य, द्रव्य वर्गारे अनेक प्रकारची ऐहिक संपत्ति देण्यास मृत्यु तयार झाला असताहि नचिकेताने मला “आत्मविद्या पाहिजे, संपत्ति नको” असे मृत्युस साफ उत्तर दिले आहे; आणि ‘प्रेय’ म्हणजे इंद्रियांस प्रिय वाटणारे ऐहिक सुख, व ‘श्रेय’ म्हणजे आत्म्याचे खरे कल्याण, यांत भेद करून -

श्रेयश्च प्रेयश्च मनुष्यमेतस्तौ सम्परीक्य विविनक्ति धीरः।

श्रेयो हि धीरोऽभिप्रेयसो वृणीते प्रेयो मंदो योगक्षेमाद् वृणीते ॥

“प्रेय (तात्कालिक बाह्य इंद्रियसुख) व श्रेय (खरे व चिरकालिक कल्याण) ही मनुष्याच्या पुढे आली म्हणजे शहाणा मनुष्य त्या दोहोंमध्ये निवड करीत असतो. शहाणा जो आहे तो प्रेयापेक्षा श्रेय अधिक पसंत करितो; आणि मंदबुद्धि मनुष्यास आत्मकल्याणापेक्षा प्रेय म्हणजे बाह्य सुखच अधिक आवडते” - असे म्हटले आहे. (कठ. १.२ २) म्हणून संसारातील इंद्रियगम्य विषयसुख हेच काय ते मनुष्याचे या जगातील परम साध्य आहे, आणि मनुष्य जे काही करितो ते केवळ बाह्य म्हणजे आधिभौतिक सुखार्थ किंवा दुःखनिवारणार्थच करीत असतो, असे मानणे योग्य नाही.

इंद्रियगम्य बाह्य सुखापेक्षा बुद्धिगम्य अंतःसुखाची किंवा आध्यात्मिक सुखाची योग्यता अधिक आहे इतकेच नव्हे, तर विषयसुख आज आहे ते उद्या नाही म्हणजे ते अनित्यहि आहे. नीतिधर्माची गोष्ट तशी नाही. अहिंसा, सत्य वर्गारे धर्म बाह्योपाधीकर म्हणजे बाह्य सुखदुःखांवर अवलंबून नसून सर्व काळी आणि सर्व प्रसंगी एकसारखे लागू पडणारे अतएव नित्य आहेत, असे सर्व लोक मानितात. बाह्य गोष्टीकर अवलंबून नसणारे नीतिधर्माचे जे हे नित्यत्व ते त्यांस प्राप्त होण्याचे

कारण काय, किंवा तें आले कोट्ठन, याची आधिभौतिकवादानें कांहींच उपपत्ति लागत नाहीं. कारण, बाध्य सुश्रीतील सुखदुःखांच्या अवलोकनानें कोणताही सामान्य सिद्धान्त केला तरी सर्व सुखदुःखें स्वभावतःच अनित्य असल्यामुळे त्यांच्या दिसूल पायावर रचिलेले नीतिसिद्धान्ताहि तितकेच कचे म्ह० अनित्य बनतात; व त्यामुळे सुखदुःखांचा विचार न करितां, सत्याप्रीत्यर्थ प्राण गेला तरी बेहतर अशी जी सत्यधर्माची त्रिकालाबाधित नित्यता ती “पुष्कलांचे पुष्कल सुख” या तत्त्वानें सिद्ध होत नाहीं. सामान्य व्यवहारात सत्यासाठी प्राण देण्याची वेळ आल्यास मोठ-मोठे लोकहि असत्याचा आश्रय करितात, व शास्त्रकारहि अशा वेळी फार ओढून धरीत नाहीत असें जर आपण पहातों, तर सत्यादि धर्म नित्य मानण्याचें कारण नाहीं, अशी यावर किंचेकांची कोटी आहे. पण हा युक्तिवाद बरोबर नाहीं. कारण, सत्याकरितां प्राण देण्याचें ज्यांना धैर्य होत नाहीं किंवा सोयीस्कर पडत नाहीं असे पुरुष देखील या नीतिशर्माचें नित्यत्व स्वसुखानें कबूल करीत असतात. या साठी महाभारतात अर्थकामादि पुरुषार्थ सिद्ध करून देणाऱ्या सर्व व्यावहारिक धर्माचें विवेचन केल्यावर अखेरीस भारतसावित्रीत (आणि विदुरनीतीताहि) व्यासांनी—

**न जातु कामाज्ञ भयान्न लोभाद्वर्मं त्यजेज्जीवितस्यापि हेतोः ।
धर्मो नित्यः सुखदुःखे त्वनित्ये जीवो नित्योः हेतुरस्य त्वनित्यः॥**

“सुखदुःखें अनित्य, पण (नीति) धर्म नित्य आहेत; म्हणून सुखेच्छेनें, भयानें, लोभामुळे किंवा प्राण जावयाचा असला तरी देखील धर्म कर्धाहि सोडू नये. जीव मूळांत नित्य असून त्याचा हेतु म्हणजे सुखदुःखादिविषय अनित्य होत” — म्हणून अनित्य सुखदुःखांचा विचार करीत न बसतां, नित्य जीवाची धर्माद्विच नेहमीं जोड घालून दिली पाहिजे, असा सर्वास उपदेश केला आहे (मभा. स्व. ५. ६; उ. ३९. १२, १३). व्यासांचा हा उपदेश कितपत योग्य आहे हें व्यासांस सुखदुःखांचे खरें स्वरूप काय, व नित्य सुख कशाला म्हणतात, याचा विचार आतां केला पाहिजे.

प्रकरण ५ वें

सुखदुःखविवेक.

मुखमात्यंतिकं यन्त् दुःखमर्त्तद्रियम् । *

गीता ६. २१.

या जगांतील प्रत्येक मनुष्य सुख कसे मिळेल किंवा प्राप्त झालेल्या सुखाची शृङ्खि
कशी होईल, आणि दुःख कसे टब्ले अथवा कमी होईल, यासाठी सदैव धड-
पड करीत असतो, हा सिद्धान्त आमच्या शास्त्रकारांस मान्य आहे. “इह खलु अमु-
भिश्च लोके वस्तुप्रवृत्त्यः सुखार्थमाभिधीयन्ते । न ह्यतःपरं त्रिवर्गफलं विशिष्टतर-
मास्ति ।”—या जगांत किंवा परत्र सर्व प्रवृत्ति सुखाकरितां आहे, धर्मार्थकामाचें या-
पलीकडे दुसरे कांहीं फल नाहीं, असे शान्तिपर्वीत भृगु भरद्वाजास सांगत आहे (मभा.
शां. १९०.९). परंतु आपले खरे सुख कशांत आहे हें समजत नसल्यामुळे खोटें
नाणे पदरांत बांधून तेच खरे आहे या समजुतीनें, किंवा आज नाहीं तर उद्यां तरी
सुख मिळेल या आशेवर, मनुष्य आयुष्याचे दिवस कंठीत असतां मृत्युने जरी
त्याजवर अक्समात् घाला घातला, तरी त्यानें दुसरा सावध न होतां पुनः तोच कित्ता
गिरवात असतो; आणि अशा रीतीनें हें भवचक चालू असून खरे व नित्य सुख
कोणते याचा कोणीच विचार करीत नाही, असे या शास्त्रकारांचे म्हणणे आहे.
संसार केवळ दुःखमय आहे, किंवा सुखप्रधान अगर दुःखप्रधान आहे, याबद्दल पौरस्त्य
व पाश्चात्य तत्त्वज्ञानी पुरुषांमध्ये वराच मतभेद आहे. परंतु यांपैकी कोणताहि पक्ष
घेतला तरी प्रत्येक मनुष्यानें आपल्या दुःखाचें अत्यंत निवारण करून अत्यंत सुख-
प्राप्ति करून घेणे यांत त्याचें कल्याण आहे, याबद्दल कोणाचाहि मतभेद नाहीं.
‘सुख’ या शब्दाएवजीं प्रायः ‘हित’, ‘श्रेय’ किंवा ‘कल्याणी’ हे शब्द अधिक वाप-
रण्यांत येत असतात; व त्यांमधील भेद काय हें पुढे सांगण्यांत येईल. तथापि
‘सुख’ शब्दातच सर्व प्रकारच्या सुखांचा अगर कल्याणाचा समावेश होतो असे मा-
निल्यास सामान्यतः प्रत्येकाचा प्रयत्न सुखासाठी असतो हें मत सर्वांसच प्राह्य आहे,
असे म्हणण्यास हरकत नाहीं. परंतु तेवव्यामुळे “यदिष्टं तत्सुखं प्राहुः द्वेष्यं दुःख-
मिहेष्यते”—जें कांहीं आपणांस इष्ट असतें ते सुख आणि आपण ज्याचा द्वेष करितो
म्हणजे जें कांहीं आपणांला नकोसे असतें ते दुःख,—असे सुखदुःखांचे जें लक्षण

* “जें केवळ दृढीनेंच ग्राष असून इंगियातीत असतें तेच आत्यंतिक सुख होय.”

महाभारतान्तर्गत पराशरगीतेत केले आहे (मभा. शा. २१५.२७), तें शास्त्रात्मक वूर्ण निर्दोष होन नाही. कारण, या व्याख्येतील ‘इष्ट’ शब्दाचा अर्थ इष्ट वस्तु किंवा पदार्थ असाहि होऊं शकेल: आणि असा अर्थ धरिला तर इष्ट पदार्थासहि सुख म्हणण्याचा प्रसंग प्राप्त होईल. उदाहरणार्थ, तहान लागली असतां आपांस पाणी जरी इष्ट आहे, तरी पाणी या बाब्य पदार्थास ‘मुख’ हें नांव देतां येत नाही. तसें होईल तर नदीच्या पाण्यांत बुडणारा मनुष्य मुखांत बुडाला असें म्हणावे लोगेल. पाणी पिण्यानें जी इंद्रियतृप्ति होत्ये तें मुख होय. ही इंद्रियतृप्ति किंवा मुख मनुष्याला हवेंवे वाटतें हें खरें; पण न्यासुळे जें जें हवेंवे वाटतें तें तें सर्व मुखच असले पाहिजे, अगा व्यापक सिद्धान्त करितां येत नाही. म्हणून नैव्यायिकांनी “अनुकूलवेदनीयं मुखं”—जी वेदना आपल्याला अनुकूल असत्ये तें मुख, आणि “प्रतिकूलवेदनीयं दुःखं”—जी वेदना आपल्याला प्रतिकूल तें दुःख, अशा व्याख्या देऊन सुख व दुःख या एक प्रकारच्या वेदना ठरविल्या आहेत. या वेदना मूळच्या म्हणजे जन्मतःच सिद्ध आणि केवळ अनुभवगम्य असल्यामुळे नैव्यायिकांच्या या व्याख्येपेक्षां मुखदुःखांचे जास्त चांगले लक्षण सांगतां येणे शक्य नाहीं. हीं वेदनारूप मुखदुःखे केवळ मनुष्याच्या व्यापारांना उद्भवतात असें नाहीं; तर कधी कधीं कांहीं देवतांच्या कोपामुळेहि दुर्धर रोग उद्भववृत्त त्यांचे दुःख मनुष्यास भोगावे लागतें. म्हणून वेदान्तप्रथंतून सामान्यतः या मुखदुःखाचे आधिदैविक, आधिभौतिक व आध्यात्मिक असे तीन भेद करीत असतात. पैकी देवतांच्या प्रसादानें किंवा कोपानें जी मुखदुःखें अनुभवावी. लागतात त्यांस ‘आधिदैविक’हीं संज्ञा असून, बाब्य सृष्टीतील पृथिव्यादि पंचमहाभूतात्मक पदार्थाचा मनुष्याच्या इंद्रियांशीं संयोग होऊन शीतोष्णादिकांमुळे जी मुखदुःखें होतात त्यांस ‘आधिभौतिक’ हें नांव देतात; आणि अशा प्रकारच्या बाब्य संयोगावांचून उद्भवणाऱ्या इतर सर्व सुख-दुखांस ‘आध्यात्मिक’ असें म्हणतात. मुखदुःखांचे हें वर्गाकरण स्वीकारिले म्हणजे शरीरांतल्याच वातपितूदि दोषांचे प्रमाण विघ्नून उद्भवणारी ज्वरादि दुःखे, आणि तेंच प्रमाण बरोबर असतां अनुभवास येणारे शरीरप्रकृतीचे स्वास्थ्य, यांची गणना आध्यात्मिक सुखदुःखांत करावी लागत्ये. कारण, हीं सुखदुःख जरी पंचभूतात्मक स्थूल शरीरांतील म्हणजे शारीर असलीं तरी शरीरावाहेरील पदार्थाच्या संयोगामुळे तीं उद्भवली आहेत असें नेहमीं म्हणतां येत नाहीं; व त्यामुळे आध्यात्मिक सुखदुःखांत हि शारीर व मानसिक असा वेदान्तात्मक पुनः भेद करावा लागतो. पण सुख-दुखांचे शारीर व मानसिक असे जर याप्रमाणे भेद केले तर आधिदैविक सुखदुःखे निराळी मानण्याची जरूर रहात नाहीं. कारण, देवतांच्या प्रसादानें किंवा कोपानें होणारीं सुखदुःखेहि मनुष्यास अखेर आपल्या शरीरानें किंवा मनानेंच भोगावी

लागत अस्तात हे उघड आहे. म्हणून वेदान्तप्रथांतील परिभाषेप्रमाणे सुखदुःखांचे त्रिविध वर्गीकरण न करितां त्यांचे बाबू किंवा शारीर, आणि आनन्दतर किंवा मानासिक, असे दोनच वर्ग कल्पून पहिल्या म्हणजे सर्व प्रकारच्या शारीर सुखदुःखांस 'आधिभौतिक' आणि सर्व मानासिक सुखदुःखांस 'आध्यात्मिक' ही नांवे आहीं या प्रथांत योजिलीं आहेत. वेदान्तप्रथांतल्या परिभाषेप्रमाणे 'आधिदैविक' म्हणून निराळा तिसरा वर्ग केलेला नाहीं. कारण, आभच्या भर्ते सुखदुःखांचे शास्त्रीय विवेचन करण्यास हे द्विविध वर्गीकरणच अधिक सोर्यांचे आहे, सुख-दुःखांचे पुढील विवेचन वाचितांना वेदान्तप्रथांतल्या आणि आमच्या परिभाषेतील हा भेद नेहमी लक्षांत ठेविला पाहिजे.

सुखदुःखे द्विविध माना किंवा त्रिविध माना, त्यांपैकी दुःख कोणासच नको असते; म्हणून, सर्व प्रकारच्या दुःखांची अत्यंत निश्चिति करणे आणि आत्यंतिक व नित्य सुखाची प्राप्ति करून घेणे हाच मनुष्याचा परम पुरुषार्थ होय, असे वेदान्त व सांख्य या दोन्ही शास्त्रांतून म्हटलें आहे (सां. का. १; गी. ६. २१. २२). आत्यंतिक सुखहेच या प्रमाणे परम साध्य ठरल्यावर अत्यंत, सत्य व नित्य सुख कशाला म्हणावे, त्याची प्राप्ति होणे शक्य आहे की नाही, शक्य असल्यास कशी व केव्हां, इत्यादि गोष्टींचा विचार साहजिकरीत्याच प्राप्त होतो; आणि हा विचार करावयास लागले म्हणजे प्रथमच असा प्रश्न उद्भवतो की, नैव्यायिकांच्या लक्षणाप्रमाणे सुख व दुःख या दोन निरनिराळ्या स्वतंत्र वेदना, अनुभव किंवा वस्तु ओहेत, अथवा "उजेड नाहीं तो अंधेर" या न्यायानें या दोन वेदनांपैकी एकीच्या अभावास दुसरी संझा आहे? "तान्हेने आपल्या तोडाला कोरड पडली म्हणजे तें दुःख निवारण करण्यासाठी आपण गोड पाणी पितो, भुकेने पीडिलो म्हणजे सुग्रास अनखाऊनती व्यथा घालवितो, आणि कामवासना प्रदीप होऊन दुःसह झाली म्हणजे खीसगानें ती त्रृप्त करितो," असे सांगून भर्तृहरि अखेरीस असे म्हणतो की,—

प्रतीकारो व्याधे: सुखमिति विरप्यस्यात जनः ।

"कोणतीहि व्याधि अगर दुःख झाल्यावर त्यांचे जे निवारण त्यालाच लोक भ्रमाने 'सुख' असे म्हणत असतात!" दुःख निवारणापलीकडे 'सुख' म्हणून कांही निराळा पदार्थ नाही. मनुष्य स्वार्थासाठी जे व्यवहार करितो त्यांसच हा न्याय लागू पडतो असे नाही. दुसऱ्यावर उपकार करितेवेळीहि त्यांचे दुख: पाहून आपल्या मनांतील जागृत झालेली कारण्यवृत्ति आपणांस दुःसह होऊं लागत्ये व तिच्या दुःसहचाची ही व्यथा घालविण्यासाठी आपण परोपकार करतो, असे आनन्द-गिरींचे मत मार्गील प्रकरणांत सांगितले आहे. हा पक्ष स्वीक्ष्यारिला म्हणजे महाभारतात एके ठिकाणी—

तृष्णार्तेप्रभवं दुःखं दुःखर्तिप्रभवं सुखम् ।

“कोणती तरी तृष्णा आधी उत्पन्न होऊन तिच्या पीडेपासून दुःख आणि त्या दुःखाच्या पीडेपासून पुढे सुख उद्भवते”—असें जे मुखदुःखाचे वर्णन आहे, तेच यथार्थ होय असे म्हणावें लागेल (शा. २५. २२; १७४. १९.) सारांश, मनुष्याचे मनांत प्रथमतः एखादी आशा, वासना अगर तृष्णा उत्पन्न होऊन तीपासून दुःख होऊ लागल्यावर मग सदर दुःखाचे जे निवारण होतें तें सुख होय, सुख म्हणून निराळी स्वतंत्र वस्तु नाही, असे या पंथाचे म्हणणे आहे. किंबुना मनुष्याच्या संसारांतील सर्व प्रवृत्ति वासनात्मक किंवा तृष्णात्मकच असून सर्व सांसारिक कर्माचा त्याग केल्याखेरीज तृष्णेचा पुरा बांमोड होत नाही, व तृष्णेचा पुरा बांमोड झाल्याखेरीज खन्या व नित्य मुखाची प्राप्ति होणेहि शक्य नाही, असे यापुढे दुसरेहि अनुमान या पंथांतील लोकांनी काढिलेले आहे. बहुदारण्यकांत विकल्पाने (ब. ४.४. २२; वेसु. ३. ४. १५) आणि जाबाल—संन्यासादि उपनिषदांतून मुख्यत्वाने हाच मार्ग प्रतिपाद्य असून, अष्टवक्रगीतेत (९.८; १०. ३—८) व अवगृहीतेत (३. ४६) याचाच अनुवाद केलेला आहे. ज्याला आत्यान्तिक मुख किंवा मोक्ष प्राप्त करून ध्यावयाचा आहे त्याने होईल तितक्या लवकर संसार सोडून संन्यास घेतला पाहिजे हा या पंथाचा अखेरचा सिद्धान्त होय; आणि स्मृतिग्रंथांत वर्णिलेला व श्रीशंकराचार्यांनी फलियुगांत स्थापिलेला श्रौत—स्मार्त—कर्म—संन्यासमार्ग याच तत्वावर निघालेला आहे. उघडच आहे की, सुख म्हणून जर कांही वास्तविक पदार्थ नाही, जे काय आहे तें दुःख आणि तेहि तृष्णामूळक, तर हे तृष्णादि विकारच प्रथमतः समूळ खणून काढिले म्हणजे स्वार्थाची किंवा परार्थाची सर्व कटकट नाहींशी होऊन मनाची मृळ साम्यावस्था किंवा शान्ति एवढीच काय ती शिळक राहिला पाहिजे; आणि याच अभिप्रायाने महाभारतान्तर्गत शांतिपर्वातील पिंगलगीतेत व त्याच-प्रमाणे मंकिगीतेतहि—

यस्य कामसुखं लोके यस्य दिव्यं महत् सुखम् ।

तृष्णाक्षयसुखस्यैते नार्हतः षोडशीं कलाम् ॥

“इहलोकीं काम म्हणजे वासना यांच्या तृप्तीने होणारे जे सुख, आणि स्वर्गाभाले जे मोठे सुख, त्या दोन्ही मुखांची योग्यता तृष्णाक्षयापासून होणाऱ्या मुखाच्या सोळाच्या कलेहतकी म्हणजे हिशाइतकीहि नाही,” असे म्हटले आहे (शा. १७४. ४८, १७७, ४९). वैदिक संन्यासमार्गाचे पुढे जैन व बौद्ध धर्मात अनुकरण केलेले आहे. म्हणून या दोन्ही धर्माच्या प्रथांतून तृष्णेच्या दुष्परिणामाचें व त्याज्यतेचें वरक्ष्याप्रमाणे—किंबुना कांकणभर जास्त सरस—वर्णन केलेले असते (उदाहरणार्थ धम्मपदांतील तृष्णावरं पहा). तिबेट देशांतील बौद्धधर्मप्रथांत तर महाभारतांतला

वर दिलेला श्लोकच गौतमबुद्धाला बुद्धत्व प्राप्त क्षाल्यावर त्याच्या मुखांतून निघाल असें म्हटले आहें.

तज्जेचे वर सांगितलेले दुष्परिणाम भगवदीतेस मान्य नाहीत असें नाहीं तथापि ते टाळण्यास कर्माचा सर्वस्वीं त्याग करणे उचित नाहीं, असा गीतेचा सि द्वान्त असल्यामुळे सुखदुःखाच्या वरील उपपत्तीचा येथे थोडा सूक्ष्म विचार केल पाहिजे. सर्वे सुख तृष्णादि दुःखांच्या निवारणापासूनच उत्पन्न होते, हे संन्यास मार्गांयांचे म्हणणेच आधीं सर्वस्वीं खरें मानितां येत नाहीं. एकदां अनुभविलेल (पाहिलेली, ऐकिलेली वैगेरे) वस्तु पुनःहवीशी वाटणे याला काम, वासना किंव इच्छा असें म्हणतात; व इच्छित वस्तु लवकर न मिळाल्यामुळे दुःख होऊन हे इच्छा तीव्र होत चालली, किंवा मिळालेले सुख पुरें न होतां अधिकाधिक हवें वाढू लागले, म्हणजे त्याच इच्छेस तृष्णा हे नंव प्राप्त होते. परंतु तुसत्या इच्छेल अशा रीतीने तज्जेचे स्वस्तप प्राप्त होण्यापूर्वीच जर ती इच्छा पूर्ण क्षाली तर तीपासून होणारे सुख तृष्णादुःखांच्या क्षयापासून झाले असें म्हणतां यावयाचे नाहीं. उदाह रणार्थ, रोजेचे वेळच्या वेळीं मिळ्यारे जेवण घेतले तर दररोज जेवण्यापूर्वी दुःखच होत असते असा आपला अनुभव नाही. वेळेवर जेवावयास न मिळाले तर जीव भुकेने ध्याकुळ होईल, एरवीं नाही. बरें; तृष्णा व इच्छा असा भेद न करितां दोन्ही समानार्थक आहेत असें मानिले, तरीहि सर्व सुख तृष्णामूलकच आहे हा सिद्धान्त खरा ठरत नाही. उदाहरणार्थ, एका लहान मुलाच्या तोडांतून अकस्मात् खडी-साखरेचा एक खडा घातला, तर त्यापासून त्याला होणारे सुख पूर्वतृष्णेच्या क्षयामुळे झाले असें म्हणतां येत नाहीं. तसेच वाटेने चालत असतां मध्येच एखादी रमणीय बाग लागून कोकिलेचा सुंजुळ शब्द कांनी पडला, किंवा वाटें एखादे देवालय लागून त्यांतील देवाची सुंदर मृत्ती दृष्टीस पडला. तर त्यामुळे होणारे सुख, प्रथम सदर वस्तु प्राप्त करून घेण्याची इच्छा उत्पन्न क्षालली नसतांहि, आपस्या अनुभवास येत असते. हीं उदाहरणे लक्षात आणिलीं म्हणजे संन्यासमार्गांतील सुखाची वरील व्याख्या सोडून देऊन इंद्रियांच्या ठारीं बन्यावाईट पदार्थाचा उपभोग घेण्याची स्वाभाविक शक्ति असून त्याप्रमाणे इंद्रिये आपआपले व्यापार करीत असतां त्यांस एखादे वेळेस अनुकूल व एखादे वेळेस प्रतिकूल विषय प्राप्त क्षाल्यानें, मूळक्वी तृष्णा अगर इच्छा नसतांहि, आपल्याला सुखदुःख होत असते असें म्हणावें लागते.

* Rockhill's Life Buddha, p 33. 'उदान' नंवाच्या पाली प्रथंत (२.२) हा श्लोक आलेला आहे. पण तो 'बुद्धत्व' प्राप्त होण्याच्या वेळी बुद्धाच्या मुखांतून निघाल असें वर्णन नाहीं. यावरून हे श्लोक मूळचे बुद्धाच्या मुखांतले नसावेत असें स्पष्ट दिसत येते.

हाच अभिप्राय मनांत आणून ‘मात्रास्पर्शीनी’ शीतोष्णादिकांचा अनुभव घडून सुखदुःख होते असे गीतेत म्हटले आहे (गी. २. १४). सर्वांतील बात्य पदार्थांस ‘मात्रा’ ही संज्ञा आहे. या बात्य पदार्थांचा इंद्रियांशी स्पर्श म्हणजे संयोग झाला असतां सुख किंवा दुःख या वेदना उत्पन्न होतात, असा याचा अर्थ आहे; व तोच कर्मयोगशास्त्राचाहि सिद्धान्त आहे. कानाला कर्कश आवाज अप्रिय कां, आणि जिहेला मधुर रस प्रिय कां, किंवा नेत्रांना पौर्णिमेचे चांदणे आनंददायक कां वाटते, याचे कारण कोणीहि सांगू शकत नाही. जिहेला मधुर रस मिळाला म्हणजे ती संतुष्ट होत्ये, एवढेच आपण जाणतो. अधिभौतिक सुखाचे स्वरूप याप्रमाणे केवळ इंद्रियाधीन असल्यामुळे कित्येकदां इंद्रियांचा अशा प्रकारचा नुस्ता व्यापार चालू ठेविण्यांतच सुख वाटत असते; मग त्याचा परिणाम पुढे कांहीहि होवो. उदाहरणार्थ, एखादा विचार मनांत आला म्हणजे तोंडावाटे कर्धी कधी जे शब्द सहज बाहेर पडतात, ते कांहीं कोणास आपल्या विचारांची माहिती देण्यासाठी नसतात. उलट कित्येकदां आपल्या स्वाभाविक व्यापारांनी मनांतील गुप्त बेत किंवा मसलत बाहेर फुटून नुकसानहि होण्याचा संभव असतो. ल्हान मुळे प्रथम चालावयास शिकली म्हणजे दिवसभर जी उगीच इकडेतिकडे हिंडतात त्याचे कारण चालण्याच्या क्रियेतच त्यांना त्या वेळी मौज वाटत्ये हे होय. म्हणून यच्चावत् सर्व सुख दुःखाभावस्तुपन्न अहे असे न म्हणतां “इंद्रियस्येद्रियस्यार्थे रागद्वेषौ व्यवस्थितौ” (गी. ३. ३४) — इंद्रिये व त्यांचे शब्दस्पर्श इत्यादि विषय यांच्यामधील आवड व द्वेष ही दोन्हीहि ‘व्यवस्थित’ म्हणजे मूळचीच स्वतंत्रसिद्ध आहेत — असे सांगून, हे व्यापार आत्म्याच्या कल्याणाचे कसे होतील किंवा करून घेतां येतील एवढेच काय तें आपणांस पहाऱे आहे, व त्यासाठी इंद्रियांच्या व मनाच्या वृत्ति मारण्याच्या भरीस न पडतां, सदर वृत्ति आपल्या फायद्याच्या होण्यास इंद्रिये व मन आपल्या ताब्यांत ठेवा, स्वैर होऊं देऊ नका, असा भगवतांचा उपदेश आहे. हा उपदेश, आणि तृष्णा किंवा तृष्णेवरोबरच इतर सर्व मनोवृत्ति समूल नाहीशा करा म्हणणे, यांत जमीन अस्मानाचे अंतर आहे. जगांतील सर्व कर्तृत्व किंवा पराक्रम अजीबात नाहीसा करावा असे गीतेचे तात्पर्य नसून, उलट अठराव्या अध्यायांत (१८. २६) कल्याचे अंगी समशुद्धिवरोबरच धृति व उत्साह हे गुण पाहिजेत, असे गीताशास्त्र सांगत आहे, परंतु याबदल अधिक विवेचन पुढे करू. सध्यां सुख व दुःख या दोन भिन्न वृत्ती आहेत किंवा त्यापैकी एक दुसरीचा अभाव आहे एवढेच आपणांस पाहणे आहे; व या बाबतीत भगवद्गीतेचा अभिप्राय काय आहे हे वरील विवेचनावरून बाचकांचे ध्यानांत येईल. ‘क्षेत्र’ म्हणजे काय हे सांगतांना ‘सुख’ आणि ‘दुःख’ यांचा पृथक् पृथक् गणना केली आहे (गी. १३. ६) इतकेच नव्हे,

तर सुख हे सत्त्वाचे आणि तृष्णा हे रजाचे लक्षण म्हटले असून (गी. १४.६,७), सत्त्व आणि रज हे गुण पृथक् धरिले आहेत. यावरूनहि सुख आणि दुःख या दोन एकमेकांच्या प्रतियोगी पण निरनिराळ्या दोन वृत्ति भगवद्गीतेत मानिल्या आहेत असें स्पष्ट होतें. अठराव्या अध्यायांत “कोणतेहि कृत्य दुःखकारक आहे म्हणून तें सोडिल्यानें त्यागफल मिळत नाही, हा त्याग राजस होय” (गी. १८.८), असा जो राजस त्यागाचा कमीपणा दाखविला आहे तोहि, सर्वं सुख तृष्णाक्षयमूलकच आहे, या सिद्धान्ताच्या विशद्ध आहे.

सर्वं सुख तृष्णाक्षयरूप किंवा दुःखाभावरूप नसून सुख आणि दुःख या दोन स्वतंत्र वस्तु आहेत असें जरी मानिले, तरी या दोन्ही वेदना परस्परविरुद्ध किंवा प्रतियोगी असल्यामुळे ज्याला दुःखाचा यत्किंचित्तहि अनुभव नाहीं त्याला सुखाची गोडी कळणे शक्य आहे की नाहीं, असा या पुढला दुसरा प्रश्न आहे. कित्येकांचे असें म्हणणे आहे कीं, दुःखानुभव प्रथम आलेला असल्याखेरीज सुखाची गोडी कळणेच अशक्य होय. उलट पक्षीं स्वर्गांतील देवांच्या नित्यमुखाचा दाखला देऊन दुसरे पंडित असें प्रतिपादन करितात कीं, सुखाची गोडी कळण्यास दुःखाचा पूर्वानुभव असण्याची जस्तर नाहीं. कोणताहि खारट पदार्थ पूर्वीं चाखिल्याखेरीज मध, गुळ, सास्वर, आंबा, केळे इत्यादि पदार्थांची निरनिराळी गोडी ज्याप्रमाणे अनुभवितां भेट्ये, तद्रुत सुखाचेहि अनेक प्रकार असल्यामुळे पूर्वान्या दुःखानुभवाखेरीज काप-सांच्या गादीवरून परांच्या गादीवर, किंवा भेण्यांतून पालखींत, याप्रमाणे सुखाचेच पर्याय करून वीट न येतां सुखाचा सदैव अनुभव घेणे अशक्य नाहीं. परंतु या जगांतील व्यवहार पाहिला तर हा वादच निरर्थक आहे, असें दिसून येईल. पुराणांतून देवांसहि संकेटे प्राप्त ज्ञाल्याचीं पुष्कळ उदाहरणे असल्यामुळे व स्वर्गसुखहि पुष्ट्यांश सरल्यावर कालान्तरानें नाहींसे होत असल्यानें स्वर्गान्या सुखाचा दृश्टांत समर्पक नाहीं; आणि समर्पक असला तरी स्वर्गांतला दाखला आमच्या काय उपयोगी ! “नित्यमेव सुखं स्वर्गं” हे जरी खेरे मानिले, तरी यापुढेच “सुखं दुःखं मिहोभयम्” (मभा. शां. ११०.१४) — या जगांत सुख व दुःख दोन्ही मिश्रित असतात—असें म्हटले आहे; आणि त्याला अनुसरूनच समर्थनीहि “जगी सर्वं सूखी असा कोण आहे। विचारी मना तूऱ्यां शोधून पाहे!” असा आपला अनुभव सांगितला आहे, शिवाय—

सुखं सुखेनेह न जातु लभ्यं दुःखेन साध्वी लभते सुखानि ।

“सुखानें सुख कधी मिळत नाहीं; साध्वीला सुखें प्राप्त होण्यास दुःख किंवा कष्ट सोसावे लागतात” (मभा. वन २ ः ३.४), असा जो द्रौपदीने सत्यभामेस उपदेश केला आहे तोहि या लोकीच्या अनुभवाप्रमाणे सत्य आहे असे म्हणावे लागते. कारण,

जांभूळ ओठावर पडले तरी तें तोडांत घालावे लागते आणि तोडांत पडले तरी तें चाकण्याचे कष्ट करावे लागतात. निदान एवढी गोष्ट निर्विवाद आहेकी, दुःखानंतर प्राप्त होणाऱ्या सुखाची गोडी आणि नेहमी विषयोपभोगांत गढलेल्या पुरुषाच्या मुखांतील गोडी, यांमध्ये पुष्कळ अंतर असते. कारण, नित्य सुखोपभोगांने सुखाचा अनुभव घेणाऱ्या इंद्रियशक्तीची तीव्रताहि मंदावते—

प्रायेण श्रीमतां लोके भोक्तं शक्तिर्विद्यते ।

काष्टान्यपि हि जीर्यन्ते दरिद्राणां च सर्वशः ॥

“श्रीमंतांना सुग्रास अश्राचें सेवन करण्याची हि प्रायः शक्तिनस्त्ये आणि गरीबाला लांकडे देखील संबंध पचनी पडतात” (मभा. शां. २८, २९), ही गोष्ट प्रासिद्ध आहे. म्हणून इहलोकीचाच विचार कर्तव्य असतां दुःखाखेरीज सुख नेहमी अनुभवितां येईल कांगी नाही, या प्रश्नाचा जास्त खल करीत बसण्यांत कांही हांशील नाहीं. ‘‘सुखस्थ्यानन्तरं दुःखं दुखस्थ्यानन्तरं सुखम्’’ (वन. २६०. ४९. शां. २५. २३) — सुखापाठीमार्गे दुःख आणि दुःखापाठीमार्गे सुख लागलेलेच आहे; किंवा कालिदासाने भेददृतांत (मे. ११४) वर्णन केल्याप्रमाणे—

कस्यैकांतं सुखमुपनतं दुःखमेकांततो वा ।

नीचैर्गद्धत्यपरि च दशा चक्रनेमिक्रमेण ॥

“कोणालाहि नेहमीच सुख किवा नेहमीच दुःख अशी स्थिति येत नसून सुख-दुःखाची दशा चाकाच्या धांवेप्रमाणे एकसारखी खालीं वर होत असत्ये,” हा कम सदैव चालू आहे. मग हें दुःख आमच्या सुखाची गोडी वाढविण्याकरितां निर्माण झालेले असो, किंवा प्रकृतीच्या संसारांत त्याचा दुसरा कांहीं उपयोग असो. वीट न येतां विषयसुखोपभोगच नित्य एकसारखा मिळणे अगदी असंभवनीय नसेल; पण दुःख अजीवात नाहीसे होऊन केवळ सुखच सदैव अनुभविणे निदान या कर्म-भूमीत तरी शक्य नाही.

जगांतोल व्यवहार केवळ सुखमय नसून नेहमीच जर सुखदुःखात्मक आहे, तर संसारांत सुख अधिक का दुःख अधिक हा तिसरा प्रश्न पुढे कमानेच निष्पत्त होतो. आधिभौतिक सुख हेंच परम साध्य मानणाऱ्या पाश्चात्य पंडितांपैकी पुष्कळांचे असे म्हणणे आहे की, संसारांत सुखापेक्षां दुःखच जर अधिक असते तर संसारांत राहण्याच्या भानगडींत न पडतां, सर्वांनी नाहीं तरी त्यांपैकी बन्याच जणांनी आत्म-हृत्या केली असती. परंतु आयुष्याला ज्या अर्थी मनुष्य कंटाळलेला दिसत नाहीं त्या अर्थी संसारांत त्याला दुःखापेक्षां सुखच अधिक उपभोगावयास मिळत असले पाहिजे; आणि म्हणून सुख हेंच सर्वांचे परम साध्य कल्पन धर्माधर्माचा निर्णयहि याच मापानें केला पाहिजे, परंतु आत्महृत्येचा संसारसुखाशी जोडलेला हा संबंध

वस्तुतः पहाता खरा नाहीं. क्वचित् प्रसंगा एखादा मनुष्य संसाराला कंटाळून जीव देतो, नाही असे नाहीं; पण लोक त्याची गणना अपवादांत म्हणजे वेज्यात करितात. यावरून जीव देणे किवा न देणे याचा संसारसुखाशी संबंध न ठेवतां सामान्य लोक ही एक स्वतंत्र गोष्ट समजातात असे दिसून येते; आणि सुधारलेल्या माणसास अत्यंत कष्टमय वाटणाऱ्या रानटी मनुष्याच्या संसाराचा विचार केला तरीहि हेच अनुमान निष्पत्र होते. प्रसिद्ध सृष्टिशास्त्र चार्ल्स डार्विन हा आपल्या प्रवास-प्रथांत दक्षिण अमेरिकेच्या अत्यंत दक्षिणेकडील प्रांतांत त्यास आढळून आलेल्या रानटी लोकांचे वर्णन करितांना असे लिहितो की, हे रानटी लोक—पुरुष आणि बिया—आपल्या अत्यंत थंड देशांत बाराहि महिने वस्त्राखेरीज हिंडतात, आणि जबळ अन्नाचा सांठा करीत नसल्यामुळे कित्येक दिवस त्यांस अन्नावांचूनहि कंठावे लागतात; तथापि त्यांची प्रजा वाढतच आहे!* पण असली रानटी मनुष्येहि जीव देत नाहीत, यावरून त्यांचा संसार सुखमय आहे असे कोणीच अनुमान करीत नाहीं. ते आत्महत्या करीत नाहीत हें खरे; पण त्यांचे कारण काय याचा जर सूक्ष्म विचार केला तर असे दिसून येईल की, “मी पशु नमून मनुष्य आहे,” यांतच प्रत्येक इसम अत्यंत आनंद मानीत असतो; आणि इतर सर्व सुखांपेक्षां मनुष्य होणे या सुखांचे मान इतके मोऱे समजतो कीं, संसार कितीहि कष्टमय असला तरी तिकडे न पाहतां मनुष्यत्वाचा हा श्रेष्ठ आनंद गमाविण्यास तो कर्हीहि तयार नसतो. मनुष्यच काय पण पशुपक्षीहि आत्महत्या करीत नाहीत. म्हणून त्यांचाहि संसार सुखमय झाला काय! अर्थात् मनुष्य किवा पशुपक्षी जीव देत नाहीत एवव्यावरून त्यांचा संसार सुखमय आहे असे भ्रामक अनुमान न काढिता, संसार कसाहि असो, त्याची अपेक्षा न ठेवितां केवळ अचेतनांचे सचेतन बनण्यांतच अनुपम आनंद आहे, आणि त्यांतहि मनुष्यत्वाचा आनंद सर्वात श्रेष्ठ आहे, एवढेच काय ते खरे अनुमान त्यापासून निघते, असे आमच्या शास्त्रकारांनी ठरविले आहे.—

भूतानां प्राणिनः श्रेष्ठाः प्राणिनां बुद्धिजीविनः ।
बुद्धिमत्सु नराः श्रेष्ठा नरेषु ब्राह्मणाः स्मृताः ॥
ब्राह्मणेषु च विद्वांमः विद्वत्सु कृतबुद्धयः ।

कृतबुद्धयु कर्तारः कर्तृषु ब्रह्मवादनः ॥

“अचेतनापेक्षां सचेतन, सचेतनांत बुद्धि असलेले, बुद्धिमानांत मनुष्य, मनुष्यांत ब्राह्मण, ब्राह्मणांत विद्वान्, विद्वानांत कृतबुद्धि (सुसंस्कृत बुद्धीचे), कृतबुद्धी-मध्ये कर्ते, आणि कर्त्यातहि ब्रह्मवादी,” अशा ज्या चढत्या पायन्या शास्त्रांत व-गिल्या आहेत त्या याच धोरणावर लाविलेल्या आहेत (मनु. १.९६, ९७; मभा.

* Darwin's *Naturalist's Voyage round the world*, Chap.X.

उद्यो. ५.१ व २); आणि याच न्यायानें चौन्यांशी लक्ष योनींत नरदेह श्रेष्ठ, नरांत मुमुक्षु व मुमुक्षुंत सिद्ध असे प्राकृत ग्रंथांतूनहि म्हटलेले आहे. “सबसे जीव प्यारा” अशी जी म्हण आहे त्यांतील तात्पर्यहि हेच असून, याच कारणास्तव सं-सार दुःखमय असला तरी कोणी आत्महत्या केल्यास त्यास लोक वेडा व धर्मशाळ्ये पापी समजतात (मभा. कर्ण. ७०. २८); आणि आत्महत्या करण्याचा प्रयत्न करणे हा कायद्यांत गुन्हा धरिला जातो. मनुष्य आत्महत्या करीत नाहीं यावरून संसा-राच्या सुखमयत्वाचे अनुमान काढणे रास्त नाहीं असे याप्रमाणे सिद्ध झाल्यावर संसार सुखमय का दुःखमय या प्रश्नाचा निर्णय करण्यास पूर्वकर्मप्रमाणे एकदां पदरांत पडलेले नरदेहप्राप्तीचे नैसर्गिक भाग्य बाजूला टेवून तदुत्तरकालीन म्हणजे केवळ संसारांतल्या गोष्टीचाच आपणांस विचार केला पाहिजे. मनुष्य जीव देत नाहीं किंवा जिवंत राहतो, हे संसाराच्या प्रवृत्तीचे कारण आहे; आधिभौतिक पंडित म्हणतात त्याप्रमाणे संसारांतील सुखाधिक्याचा पुरावा नव्हे. किंवा हाच अर्थ दुसऱ्या शब्दांनी व्यक्त करणे झाल्यास असे म्हटले पाहिजे की, जीव न देण्याची बुद्धि नैसर्गिक आहे, संसारांतील सुखदुःखांच्या तारतम्याने उत्पन्न झालेली नव्हे; व म्हणूनच संसार सुखमय आहे ही गोष्ट त्यावरून सिद्ध होऊं शकत नाहीं.

केवळ मनुष्यजन्माचे महद्वाग्य आणि त्यापुढला मनुष्याचा संसार यांची आमक मिसल न करितां, मनुष्यपण व मनुष्याचा संसार म्हणजे नित्य व्यवहार, ही दोन्ही निरनिराळां केल्यावर श्रेष्ठ नरदेहधारी प्राण्याला संसारांत सुख अधिक का दुःख अधिक या प्रश्नाचा निकाल लावण्यास प्रत्येक मनुष्याच्या ‘प्रस्तुतच्या’ वास-नांपैकी किती वासना सफल आणि किती निष्फल होतात, हे पाहण्याखेरीज दुसरे साधन रहात नाहीं. ‘प्रस्तुतच्या’ असे म्हणण्याचे कारण असे की, ज्या गोष्टी सुधारलेल्या स्थितीत सर्वांनाच प्राप्त झालेल्या असतात त्या नित्य व्यवहारांतल्या होऊन त्यांतील सुख आपण विसरून जातो; आणि ज्या वस्तुंची गरज नवी उत्पन्न होत्ये त्यांपैकी कौणत्या प्राप्त होतात ते पाहून तेवढ्यावरूनच संसारांतील सुखदुःखाचा निर्णय करीत असतो. वर्तमानकालीं आपणांस किती सुखसाधने उपलब्ध आहेत आणि शंभर वर्षांपूर्वी यांपैकी किती सुखसाधने प्राप्त झालेली होती यांची तुलना करणे, आणि आजच्या मित्तीस मी सुखी आहें की नाहीं याचा विचार करणे, या दोन गोष्टी अत्यंत भिन्न आहेत. उदाहरणार्थ, शंभर वर्षांपूर्वीच्या बैलाडीच्या प्रवासापेक्षां सध्यांच्या आगगाडीचा प्रवास पुष्कळ सुखकारक आहे, हे कोणीहि कबूल करील. पण आगगाडीच्या सुखाचे हे सुखत्व आतां आपण बिसरलों असून, एखाद्या दिवशीं गाडीला उशीर होऊन टपालांतील पत्र मिळण्यास जरा विलेव लागला म्हणजे त्याचे आपणांस वाईट वाटते. म्हणून उपलब्ध झालेली सुखसाधने

जमेस न धरितां मनुष्याच्या प्रस्तुतच्या सुखदुःखांचा विचार त्याच्या प्रस्तुतच्या गरजांवरूनच करीत असतात; आणि या गरजा कोणत्या हें पाहूं लागले म्हणजे त्यांना कर्धीच अंत नाहीं असे आढळून येते. आज एक इच्छा सफल झाली तर उद्यां त्या जागी नवी इच्छा उत्पन्न होऊन ही नवी इच्छा सफल करून घ्यावी असे वाढू लागते; आणि मनुष्याच्या इच्छेची ही धांव नेहमीच एक पाऊल पुढे असल्यामुळे त्याच्या कपाळचे दुःख सुट नाही. सर्वे सुख तृष्णाक्षयरूपच आहे, आणि कितीहि सुख मिळाले तरी मनुष्य पुनः असंतुष्टच असतो, या दोन गोष्ठीतला भेद या ठिकाणी नीट लक्षांत आणिला पाहिजे. प्रत्येक सुख दुःखभावरूप नसून सुख आणि दुःख या इंद्रियांच्या दोन स्वतंत्र वेदना ओहेत हें म्हणण निराळे आणि कोणत्याहि एका काळी प्राप्त झालेली सुखें जमेस न धरितां आणखी सुखें पाहिजेत म्हणून असंतुष्ट रहाणे निराळे. पहिला वाद सुखाच्या वस्तुस्वरूपाचा आहे; आणि प्राप्त झालेल्या सुखाने पूर्ण तृप्ति होन्ये की नाहीं हा दुसरा प्रश्न आहे. विषयवासना सतत एकसारखी वाढत जात असल्यामुळे दररोज नवीं नवीं सुखें न मिळाली तरी पूर्वीचींच सुखें पुनःपुनः भोगावी असे वाढून मनाची हांव कांहीं आंवरत नाही. छिन्हेलियस नांवाच्या एका रोमन बादशहाची अशी गोष्ठ सांगतात की, जिन्हेचे सुख पुनःपुनः मिळावें म्हणून पोटांत गेलेले अन्न ओकून टाकण्याची औषधे घेऊन तो दररोज अनेक वेळां भोजन करी! पण पस्तावलेल्या यथाति राजाची गोष्ठ याहूनहि अधिक बोधप्रद आहे. यथाति राजा शुक्राचार्याच्या शापाने म्हातारा झाल्या-वर तें म्हातारपण दुसन्याला देऊन न्याएवजीं त्यांचे तारण्य घेण्याची शुक्राचार्यांनी दयाकू होऊन न्याला सवलत दिली होती. तेव्हां आपल्या मुलांचे म्हणजे पुरुचे तारण्य घेऊन यथातीने एक हजार वर्षे एकसारखा विषयसुखोपभोग घेतल्यावर पृथ्वीतील सर्व पदार्थ एका मनुष्याचीहि सुखवासना त्रृप्त करण्यास असमर्थ आहेत असे त्याच्या अनुभवास आले; आणि—

न जातु कामः कामानां उपभोगेन शास्यति ।

हृषिषा कृष्णवत्मर्वे भूय एवाभिवर्धते ॥

“सुखांचा उपभोग घेतल्याने विषयवासनेची तृप्ति न होतां हवनद्रव्याने जसा अग्रित्याप्रमाणे उपभोगाने विषयवासना अधिकाधिकच वाढत्ये”—असे त्याच्या तोङांतून उद्भार निघाले, असे महाभारताच्या आदिपर्वात व्यासांनी वर्णिले आहे (आ. ७५.४९); आणि हाच श्लोक मनुस्मृतीतहि दिलेला आहे (मनु. २.९४). सुखसाधने कितीहि मुबलक असली तरी इंद्रियांची खवखव सतत वाढत्या प्रमाणावर असल्यामुळे केवळ सुखोपभोगाने सुखेच्छा कर्धीहि त्रृप्त होत नाही, तिला दुसरा कांहीं तरी आला थालावा लगतो, हे यांतील बीज आहे; व धर्मशास्त्रावरील आ-

मच्या ग्रंथकारांस हें तत्व पूर्णपणे मान्य ज्ञालेले असून कामोपभोगास प्रत्येकानें कांहीं मर्यादा घातली पाहिजे असें त्यांचे सर्वांस पहिले सांगणे आहे. विषयोपभोग हेच काय तें या जगांतील परम साध्य होय, असें म्हणणारे लोक या अनुभविक सिद्धान्ताकडे थोडी नजर पुरवितील तर त्यांच्या मतांतील निःसारता त्यांचे सहज लक्षांत येहील. वैदिक धर्माचा हा सिद्धान्त बौद्ध धर्मातहि स्वीकारिलेला असून यथातीच्या ऐवजीं मांधाता नामक पौराणिक राजाच्या मुखांतून मरतेवेळी—

न क.हापणवस्सेन तित्ति कामेसु विज्जाति ।

अपि दद्वेसु कामेसु राति संा नाधिगच्छति ॥

“कार्षपण नामक नाण्याचा पाऊस पडला तरी कामाची ‘तित्ति’ म्हणजे तृप्ति हेत नाहीं, आणि स्वर्गातला सुखेभिकाली तरीहि कामी पुरुषाचा काम सुटन नाही,”— असे उद्भार निधाले असें बौद्ध ग्रंथांत वर्णन आहे (धम्मपद १८६, १८७). विषयोपभोगसुखाची केवळांहि पूर्ति होणे याप्रमाणे अशक्य असल्यामुळे प्रत्येक मनुष्यास “मी दुःखी आहे” असेंच नेहमी वाटत असें; आणि मनुष्यमात्राची ही स्थिते लक्षांत घेतली म्हणजे महाभारतात म्हटल्याप्रमाणे—

सुखाद्दहुतरं दुःखं जीविते नास्ति संशयः ॥

“या जीवितामध्ये म्हणजे संसारात सुखोपेक्षां दुःखच अधिक आहे” (शां. २०५.६, ३३०. १६); किंवा तुकारामबुवांनी वर्णन केल्याप्रमाणे (तुका. गा २९८६)—

सुख पाहतां जवापाडे । दुःख पर्वताएवढे ॥

असा सिद्धान्त करणे भाग पडते. उपानिषत्कारांचा सिद्धान्त असाच अमून (मैत्र्यु. १.२-४) गीतेतहि मनुष्याचें जन्म अशाश्वत व ‘दुःखाचें घर’ आणि पृथ्वीवरील संसार अनित्य व ‘असुख’ आहे (गी. ८. १५ व ९. ३३), असें म्हटले आहे. जर्मन पंडित शोपेनहौएर याचेहि हेच मत असून त्यांने तें सिद्ध करण्यास एक चमत्कारिक दृष्टान्त योजिला आहे. तो म्हणतो की, मनुष्याच्या एकेदर सुखेच्छांपैकी जितकया सुखेच्छा सफल होतील त्या मानाने आपण त्यास सुखी समजतो; आणि सुखोपभोग जर सुखेच्छेपेक्षां कमी पडला तर तो मनुष्य त्या मानाने दुःखी आहे असें म्हणतो. हेच प्रमाण गणितरीत्या दाखविणे असल्यास सुखोपभोगाला सुखेच्छेने भागून अपर्णकाच्या रूपानें सुखोपभोग असें लिहिले पाहिजे. परंतु हा अपूर्णक असा कांही विलङ्घण आहे की, त्याचा छेद म्हणजे सुखेच्छा ही त्याच्या अंशापेक्षां म्हणजे सुखोपभोगानें नेहमीच अधिक प्रमाणानें वाढत असल्यामुळे हा अपूर्णक प्रथम^१ असला नर पुढे तै म्हणजे अंश तिप्पट तर छेद पांचपट वाढून अधिकाधिक अपूर्णच होत जातो! म्हणून मनुष्य पूर्ण सुखी होण्याची आशा

बाळगणें व्यर्थ होय. प्राचीन काळीं सुख किती होते याचा विचार करितांना या अपूर्णकाच्या अंशस्थानाचाच आपण स्वतंत्र विचार करीत असून अंशापेक्षां छेद जास्त वाढला आहे इकडे लक्ष देत नाही. परंतु काळाची अपेक्षा न ठेवितां मनुष्य-प्राणी सखी का दुःखी एवज्याचाच जेव्हां निर्णय करणे आहे तेव्हां अंश व छेद या दोहोचाहि विचार करणे जरुर आहे; आणि मग हा अपूर्णक कधीहि पूर्ण होणे शक्य नाही असे नजरेस येते. “न जातु कामः कामानां” या मनुवचनाचा (२. १४) इन्यर्थहि हाच आहे. सुखदुःखे मोजण्यास उण्णतामापक यंत्रासारखे काही निश्चित साधन नसल्यामुळे सुखदुःखांच्या तारतम्याची गणितरीत्या केलेली ही मांडणी कित्येकांस मान्य होणार नाही. परंतु त्या कोटिकमाने संसारांत मनुष्यास सुख अर्थक आहे हे सिद्ध करण्यासहि कांहा मोजमाप रहात नाही. म्हणून उभयपक्षा साधारण अशा या आक्षेपाने वरील उपपादनांतील सामान्य सिद्धान्तास—म्हणजे सुखोपभोगापेक्षां सुखेच्छेच्या अनावर वाढीमुळे सिद्ध होणाऱ्या सिद्धान्तास—कोणताहि बाध येऊ शकत नाही. स्पेन देशांत मुसलमानी राज्य असतां तिसरा अबदुल रहमानः नांवाच्या तेथील एका न्यायी व पराक्रमी बादशाहाने आफ्ळे दिवस कसे जातात याची रोजनिशी ठेविली होता, व त्यावरून अखेर पहातां पश्चास वर्षांच्या त्याच्या राज्यकारकीदीत फक्त चवदाच दिवस पूर्ण सुखाचे गेल्याचे त्यास आढळून आले, असे मुसलमाना इतिहासांत म्हटले आहे; आणि जगांतील व विद्येषतः युरोप खंडांतील प्राचीन व अवीचीन तत्त्वज्ञांची मर्ते पाहिलीं तर संसार सुखमय म्हणणाऱ्यांची संख्या आणि संसार दुःखमय म्हणणाऱ्यांची संख्या या दोन्ही बरोबर असल्याचे दिसून येते, असे एकाने लिहिले आहे.† या संख्यांतच हिंदु तत्त्वांच्या मतांची भर घातल्यावर पारडे कोणीकडे झुकेल हें सांगावयास नको.

संसारांतील सुखदुःखांचे वरील निस्पत्त ऐकून कोणी संन्यासमार्गी पुरुष पुनः असा प्रश्न करील का, “सुख हा वास्तविक पदार्थ नसल्यामुळे तृष्णात्मक सर्व कर्म सोडिल्याखेरीज शांति नाही,” हे म्हणणे जरी तुम्हांस मान्य नसलें तरी तुमच्याच म्हणण्याप्रमाणे तृष्णेपासून असंतोष व असंतोषापासून पुढे जर दुःख होते, तर निदान हा असंतोष दूर करण्यासाठी तरी मनुष्यांने तृष्णा व तृष्णेबरोबर सर्व सांसारिक कर्माचा—मग ती परोपकारासाठी असोत वा स्वार्थप्रीत्यर्थ असोत—त्याग करून संदैव संतुष्ट रहावे असे म्हणण्यास हरकत काय? महाभारतांतच “असंतोषस्य नास्त्यन्तस्तुष्टु परमं सुखम्”—असंतोषाला अंत नसून संतोष हेच परम सुख आहे—अशीं वचने असून (मभा. वन. २१५. २२)

* *Moods in Spain*, p. 128. (Story of the Nations Series).

† Macmillan's *Promotion of Happiness*, p. 26.

जैन व बौद्ध धर्माचा पायाहि याच तत्त्वावर आहे; आणि पाश्चात्य देशांत शोपेन-हौए* यानें अर्वाचीन काली हेच मत प्रतिपादिले आहे. पण याच्या उल्ट असेहि विचारितां येईल की जिझेने कर्धा कर्धा अपशब्द उच्चारिले जातात म्हणून सबंध जीभच तोडून टकावयाची काय? किंवा अमीर्ने कर्धा कर्धा घरे जलतात म्हणून विस्तवाचा सर्वसर्वा त्याग करून पाकसिद्धि करणेहि लोकांनी सोडून दिले आहे काय? अमीरसच काय पण विशुच्छक्तीसहि योग्य मर्यादित ठेवून आपण त्यांचा जर नित्य व्यवहारांत उपयोग करून घेतो, तर तज्जेणी किंवा असंतोषाची त्याचप्रमाणे व्यवस्था लावणे कांही अशक्य नाही. त्यांतून असंतोष हा जर सर्वांनी किंवा सर्व प्रसंगी गैरफायद्याचाच असता तर गोष्ट निराळी. पण विचारान्ती तसा प्रकार आढळून येत नाही. असंतोष म्हणजे नमती हांव अगर रडवेपणा असा अर्थ नव्हे. हा असंतोष शास्कारारंनीहि गर्द्य मानिला आहे. पण आपणांस प्राप्त ज्ञालेल्या स्थिरांतच कुजत न रहातां तीत यथाशक्ति शान्त वसम चित्तानें उत्तरोत्तर अधिकाधिक सुधारणा करीत राहून ती शक्य तेवढ्या उत्तमावस्थेस आणण्याची जी इच्छा तिला मूलभूत होणारा जो असंतोष तो कर्धांच गर्द्य मानितां येत नाही. चातुर्वर्ण्यांने बांध-लेल्या समाजांत ब्राह्मणांनी ज्ञानाची, क्षत्रियांनी ऐश्वर्याची आणि वैश्यांनी धनवान्याची अशा प्रकारची इच्छा अगर वासना जर सोडिली तर तो समाज लवकरच अधोगतीस जाईल हें संगावयास नको. हाच अभिप्राय मनांत आणून व्यांसांनी “यज्ञो विद्या समुत्थानमसंतोषः प्रियं प्रति” (शां. २३. ९) — यज्ञ, विद्या, उद्योग आणि ऐश्वर्याविषयीं असंतोष हे क्षत्रियाचे गुण होत — असे युधिष्ठिरास सांगितले आहे. त्याचप्रमाणे विदुलेने आपल्या पुत्रास उपदेश करितानाहि “संतोषो वै प्रियं हन्ति” (मभा. उ. १३२.३३) — संतोषाने ऐश्वर्य बुडते, — असे म्हटले असून “असंतोषः प्रियो मूलं” (मभा. सभा. ५५. ११), असे दुसऱ्या एका प्रसंगीहि बाब्य आलेले आहे † ब्राह्मणधर्मात संतोष हा गुण म्हटला आहे; तथापि त्याचा अर्थ चातुर्वर्ण्यधर्मप्रमाणे द्रव्याविषयीं किंवा ऐहिक ऐश्वर्यवहूल संतोष एवढाच अभिप्रेत आहे. मला प्राप्त ज्ञाले आहे तेवढ्या ज्ञानानेच माझा संतोष आहे असे जर कोणी ब्राह्मण म्हणेल, तर तो स्वतःचा नाश करून घेईल; आणि वैश्य किंवा शूद्र आपआपल्या धर्माप्रमाणे जें मिळाले आहे तेवढ्यानेच सदा संतुष्ट राहिल्यास

* Schopenhauer's *World as Will and Representation*, Vol. II. Chap 46. संसाराच्यादुःखमयत्वाचे शोपेनहौपरचे वर्णन फारच सरस आहे. मूळ शब्द जर्मन भाषेत असून त्याचे इंग्रजीत भाषात झालेले आहे.

† Gf. “Unhappiness is the cause of progress.” Dr. Paul Carus' *The Ethical Problem*, p. 251 (3rd Ed.)

त्याचीहि तीच स्थिति होणार. सारांश, असंतोष हा सर्व भावी उत्कर्षाचें, प्रयत्नाचें, ऐश्वर्याचें व मोक्षाचेंहि बीज आहे; आणि हा असंतोष जर आपण सर्वाशी नष्ट केल्या तर या जगात व परलोकीहि आपली धडगत लागणार नाही हे प्रत्येकानें नेहमी लक्षात ठेविले पाहिजे. भगवद्गीतेहि श्रीकृष्णाचा उपदेश ऐकत असतां “भूयःकथय तृसिर्हि शृण्वतो नास्ति मेऽमृतम्” (गी १०.१८) — तुमचे अभृतासारखे भाषण ऐकून माझी तृसिर्हि होत नाही म्हणून मला पुनः आपल्या विभूति सांगा—असे अर्जुनानें म्हटल्यावर, भगवंतानी पुनः विभूति सांगण्यास सुरुवात केली आहे; तु आपली इच्छा अंवर, अत्रापि किवा असंतोष योग्य नव्हे, असा उपदेश केला नाही. यावरून चांगल्या किवा कल्याणकारक गोष्टीबद्दल योग्य असंतोष असणे भगवंतंसाहि इष्ट आहे असे सिद्ध होते; व “यशसि चाभिरुचिर्व्यसनं श्रुतौ”—गोडी किंवा इच्छा पाहिजे, पण ती यशाची असावी; आणि व्यसनहि पाहिजे, पण विद्येचे असावे, तें गर्या नाहीं;—असा भर्तैहरीचाहि एक श्लोक आहे. कामकोधादि विकारां-प्रमाणे असंतोषाहि अनावर होऊ देतां कामा नये, अनावर झाल्यास तो सर्वस्वाचा नाश कर्राल, हे उघड आहे; आणि याच हेतुने केवळ विषयोपभोगप्रीत्यर्थ तृष्णेकर तृष्णा किंवा आशेवर आशा डाळून ऐहिक सुखाच्या मागें एकसारखे धांवत मुटणाऱ्या पुरुषाच्या संपत्तीस गीतेच्या सोळाच्या अध्यायांत ‘आसुरी संपत्’ असे नांव दिले आहे. अशा हांवरेपणाने मनुष्याच्या मनांतील सात्त्विक वृत्तीचा नाश होउन तो अधोगतीस जातो इतकेच नव्हे, तर तृष्णेचा तृसि होणेहि कधी शक्य नसल्यामुळे कामोपभोगवासना अधिकाधिक वाढत जाऊन त्यांतच शेवटी मनुष्याचा अंत होतो. पण उलटपक्षी तृष्णेचा किंवा असंतोषाचा हा दुष्परिणाम टाळण्यास सर्व प्रकारची तृष्णा व त्याबरोबराच एकदम सर्व कर्म सोडणे हाहि सात्त्विक मार्ग नव्हे. वर सांगितल्याप्रमाणे तृष्णा किंवा असंतोष हे भावी उत्कर्षाचें बीज आहे. म्हणून चोराच्या भीतीने सावासहि मारण्याचा प्रयत्न न करितां कोणत्या तृष्णेयासून किंवा असंतोषापासून दुःख होते याचा नीट विचार करून, दुःखकारक तेवढीच विशिष्ट आशा तृष्णा अगर असंतोष सोडणे, हा युक्तीचा मधला मार्ग स्वीकारिला पाहिजे; त्यां साठी यज्ञावत् कर्म सोडण्याचे कारण नाही. दुःखकारक तेवढीच आशा सोडून देऊन स्वधर्मप्रमाणे कर्म करण्याची जी ही युक्ति किंवा कौशल्य त्यासच ‘योग’ किंवा ‘कर्मयोग’ असे म्हणतात (गी. २.५०); व तोच गीतेत मुख्यतः प्रतिपाद्य असल्यामुळे गीतेत कोणत्या प्रकारची आशा दुःखकारक ठरविली आहे याचा येणे आणखी थोडा विचार करू.

मनुष्य कानांनी ऐकतो, त्वचेने स्पर्श करितो, डोक्यांनी पहातो, जिव्हेने चाखतो, व नाकाने वास घेतो; आणि इंद्रियांचे हे व्यापार इंद्रियांच्या स्वाभाविक

कृतींस अनुकूल किंवा प्रतिकूल असतील त्याप्रमाणे मनुष्यास सुख किंवा दुःख होत असते असे सुखदुःखांच्या वस्तुस्वरूपांचे लक्षण वर दिले आहे. पण सुखदुःखांचा विचार केवळ या व्याख्येनेच पुरा होत नाही. आधिभौतिक सुखदुःखे उत्पन्न हो-यास बाब्य पदार्थांचा इंद्रियांशी संयोग होणे हें जरी प्रथमतः अवश्य आहे तरी या सुखदुःखांचा अनुभव मनुष्यास पुढे कोणत्या रीतीने येत असतो याचा जर विचार केला तर असे आढळून येईल की, इंद्रियांच्या व्यापारांनी निष्पत्त होणारी हीं सुखदुःखे जाणण्याचे म्हणजे आपल्या पदरात बांधून घेण्याचे काम प्रत्येक मनु-ष्यास अखेरीस आपल्या मनानेच करावें लागत असते. “कक्षुःपश्यति रूपाणि मनसा न तु चक्षुषा”—पाहण्याचे काम केवळ डोळ्यांनीच होत नसून मनाचे त्यास जरूर साथ लागते (म.भा.शां ३११.१७), आणि ते मन जर व्याकुल असले तर डोळ्यांनी शाहूनहि न पाहिल्यासारखे होते, असे महाभारतात म्हटले असून, बृहदारण्यकोप-निषदांतहि “माझें मन दुसरीकडे होते म्हणून मला दिसले नाहीं (अन्यत्रमना अ-भूवं नार्दर्शम), माझें मन दुसरीकडे होते म्हणून मला ऐकूं आले नाहीं (अन्यत्र-मना अभूवं नाश्रीषम)”, असे वर्णन आहे (बृ. १.५.३). ह्यावरून आधिभौतिक सुख-दुःखांचा अनुभव घडण्यास केवळ इंद्रियेच कारण नसून त्यांस पुढे मनाचे साथ असावें लागते असे उघड होते; आणि आच्यात्मिक सुखदुःखे तर मानसिकच अस-तात. एतावता सर्व प्रकारचा सुखदुःखानुभव अखेर मनावरच अवलंबून असतो असे दिसून येते: आणि जर हें खरे, तर मनोनिग्रहानें सुखदुःखानुभवाचाहि निग्रह होणे अशक्य नाहीं असे पुढे आपोआपच प्राप्त होते. हाच अभिप्राय मनांत आणून मनून सुखदुःखांचे लक्षण नैव्यायिकांच्या लक्षणाहून निरळ्या प्रकारे सांगितले आहे. तो म्हणतो—

सर्वं परवशं दुःखं सर्वमात्मवशं सुखम् ।

एतद्विद्यात्समासेन लक्षणं सुखदुःखयोः ॥

“परक्यांच्या (बाब्य वस्तूच्या) जे कांहीं ताब्यांत असते ते सर्व दुःख, आणि स्व-तःच्या (मनाच्या) ताब्यांत जे असते ते सुख हें सुखदुःखांचे संक्षिप्त लक्षण होय” (मनु. ४.१६०). नैव्यायिकांच्या लक्षणांतील ‘वेदना’ शब्दांत शारीरिक व मानसिक अशा दहेरी वेदनांचा समावेश होत असून सुखदुःखांचे बाब्य वस्तुस्वरूपहि त्यानेदास्विले जोते आणि मनूचा कटाक्ष सुखदुःखांच्या केवळ आम्यंतरानुभवावर आहे, हें लक्षांत आणिले म्हणजे सुखदुःखांच्या या दोन लक्षणांत विरोध रहात नाही. सुखदुःखानुभवाची इंद्रियावलंबिता याप्रमाणे नाहीशी भाल्यावर—

मैषज्यमेतद् दुःखस्य यदेत्तमानुचितयेत् ।

‘दुःखांचे मनाने चितन करीत न बसणे हेच दुःखनिवारणांचे वस्ताद औषध होते’

(म.भा. शां. २०५.२); आणि या न्यायानें इतिहासांतहि मन घट करून सत्यासाठी अगर धर्मासाठीं सुखानें अमिकाणे भक्षण केल्याची अनेक उदाहरणे आहेत. म्हणून आपणांस जें कांही करावयाचें तें मनोनिग्रहानें त्यांतील फलाशा! सोडून व सुख-दुखांच्या ठायीं समबुद्धि ठेवून आपण करीत गेले म्हणजे कर्मे न सोडितांहि त्यांच्या दुःखाची बाधा आपणांस लागण्याची भीत अगर संभव रहात नाहो, असे गीतेचे सांगणे आहे. फलाशी आशा सोडणे म्हणजे फल मिळाले असतां तें सोडणे, किंवा ते फल कोणास कांहीहि न मिळण्याची वासना ठेवणे, असा अर्थ नव्हे. तसेच फलाशा आणि कर्णण्याची नुसती इच्छा, आशा, हेतु किंवा फलप्रीत्यर्थ एखाद्या गोष्टीची योजना करणे, यांतहि पुष्कळ भेद आहे. हातपाय हालवावे अशी नुस्ती इच्छा होणे, आणि अमक्याला पकडण्यासाठी किंवा अमक्याला लाय मारण्यासाठी हात अगर पाय हालवावे अशी इच्छा होणे, यांत भेद आहे. पहिली इच्छा केवळ कर्मापुरतीच असून तीत दुसरा कांही हेतु नसतो; आणि ही इच्छा सुटली तर सर्व कर्मच बंद पडेल. या इच्छेखेरीज दरएक कर्माचा कांहीं तरी परिणाम किंवा फल घडणार हे ज्ञानहि प्रत्येक मनुष्याला असले पाहिजे; आणि ज्ञान असले पाहिजे इतकेच नव्हे, तर अमक्या फलासाठी अमुक अशी योजना करूनच कोणतेहि कर्म करण्याची त्यानें इच्छा धरिली पाहिजे. नाहीपेक्षां त्यांच्या सर्व क्रिया वेडथासारख्या निरर्थक होतील. या सर्व इच्छा, हेतु किंवा योजना परिणामी दुःखकारक होत नाहीत; व त्या सोडाव्या असें गीता सांगतहि नाहीं परंतु याच्या बरेच पुढे जाऊन “मी जें कर्म करितों त्या माझ्या कर्माचे अमुक फल मर्ला अवश्य मिळावे या साठी करितों,” अशी जी कर्मफलाचे ठायीं कर्त्यांच्या बुद्धीच्या माझेपणाची आसक्ति, हांव, अभिमान, अभिनिवेश किंवा आग्रह, त्यानें मन ग्रासिलेले असले, आणि इच्छल्याप्रमाणे फल मिळण्यास अडथळा आला म्हणजे दुःखपरंपरेस आरंभ होत असतो. हा अडथळा अनिवार्य व दैवकृत असल्यास नुस्ती निराशा होत्ये, आणि मनुष्यकृत असल्यास पुढे क्रोध किंवा द्वेषहि उत्पन्न होऊन त्या द्वेषाने कुकर्म घडते व कुकर्मानें नाश होतो. कर्मांच्या परिणामाचे ठायीं जी ही ममत्वयुक्त आसाक्ति हिलाच ‘फलाशा,’ ‘संग,’ ‘अहंकारबुद्धि’ व ‘काम’ अशी दुसरी निरनिराळी नावे आहेत; आणि संसारांतील दुःखपरंपरेस येथपासूनच खरा प्रारंभ आहे हे व्यक्त करण्यासाठी गीतेच्या दुसऱ्या अच्यायांत विषयसंगापासून काम, कामापासून क्रोध, क्रोधापासून मोह व अखेर मनुष्याचा नाशहि होतो असे म्हटले आहे (गी. २.६२, ६६). जड सृष्टीतील अचेतन कर्मे स्वतः दुःखाचे मूळ नसून, मनुष्य त्यांत जी फलाशा, काम अगर संग ठेवितो तेच खरे दुःखाचे मूळ आहे असे याप्रमाणे निश्चित ज्ञात्यावर, हे दुःखनिवारण करण्यास विषयांमधील संग, काम

किंवा फलाशा तेवढीच मनोनिप्रहाने सोडिली म्हणजे झाले; संन्यासमार्गी म्हणतात त्याप्रमाणे सर्व विषय, कर्म अगर सर्व प्रकारची इच्छा सोडण्याची जरूर नाही; असे पुढे न्यायतःच निष्पत्र होते. म्हणून फलाशा सोडून यथाप्राप्त विषयांचे निष्काम व निःसंग बुद्धीने जो सेवन करितो तोच खरा स्थितप्रज्ञ होय, असे यापुढे गतिते सांगितले आहे (गी. २.६४)- जगांतील कर्माचा व्यवहार कर्धांच बंद पडत नाही. मनुष्य या जगांत नसला तरी प्रकृति आपल्या गुणधर्मप्रमाणे नेहमींच वहिवाटत रहाणार. जड प्रकृतीला त्याचे सुख नाही व दुःखहि नाही. मनुष्य आपल्याला नसते महत्त्व घेऊन प्रकृतीच्या व्यापारांत आसत्त होत असल्यामुळे सुखदुःखभागी होत असतो. पण ही आसत्कुबुद्धि टाकून देऊन “गुणा गुणेषु वर्तन्ते”—प्रकृतीच्या गुणधर्मप्रमाणे सर्व व्यापार चालले आहेत (गी. ३.२८)—अशा भावनेने सर्व व्यवहार केल्यावर मग असंतोषाचे कोणतेच दुःख शिळ्क रहात नाही. यासाठी संसार दुःखप्रधान ह्याणून रडत न बसतां, किंवा त्याचा त्याग करण्याच्याहि भरीस न पडतां, प्रकृतीचे व्यापार प्रकृति करीत आहे असे समजून—

सुखं वा यदि वा दुःखं प्रियं वा यदि वाऽप्रियम् ।

प्राप्तं प्राप्तसुपासीत हृदयेनापराजितः ॥

“सुख असो वा दुःख असो, प्रिय असो वा आप्रिय असो, जें ज्या वेळीं जसे प्राप्त होईल तेत्या वेळीं तर्से मनाचा हिरमोड होऊन न देतां (म्हणजे खट्टु होऊन आपले कर्तव्य न सोडितां) सेवीत जा ” (मभा. शा. २५. २६). असा व्यासांनी युधिष्ठिरास उपदेश केला आहे. संसारांतील कांही कर्तव्ये दुःख सोसूनहि अवश्य करावीं लागतात हे लक्षांत आणिले म्हणजे या उपदेशाचे महत्त्व पूर्ण लक्षांत येईल. भगवद्वीतेतहि “यः सर्वत्रानभिलेहस्तत्तप्राप्य शुभाशुमम्” (२.५७)—शुभाशुभ प्राप्त झाले असतां जो नेहमीं निःसंग असून त्याचे अभिनंदन किंवा द्वेष करीत नाही तोच स्थितप्रज्ञ होय,—असे स्थितप्रज्ञाचे लक्षण सांगून पांचव्या अध्यायांत “ न प्रहृष्टेत्प्रियं प्राप्य नोद्विजेत्प्राप्य चाप्रियम् ” (५.२०) सुख पाहून फुरफुरून जाऊ नये आणि दुःखाने खड्डहि होऊं नये, आणि दुसऱ्या अध्यायात हीं सुखदुःखे निष्काम बुद्धीने सांशिलीं पाहिजेत (२.१४,१५,) असे म्हटले आहे; आणि दुसऱ्या ठिकाणी हाच उपदेश पुनःपुनः केलेला आहे (गी. ५.९; १३.९). वेदान्तशास्त्राच्या परिभाषेत याला “कर्म ब्रह्मार्पण करणे” हे नांव असून भक्तिमार्गात ‘ब्रह्मार्पण’ ऐवजीं ‘कृष्णार्पण’ हा शब्द योजीत असतात; व हेच सर्व गीतार्थांचे सार होय.

कर्म कोणत्याहि प्रकारचे असो, तें करण्याची इच्छा व आपला उद्योग न सोडिता आपणांस जे काय करावयाचे तें फलाची हांव न ठेवितां, परिणामीं प्राप्त होणाऱ्या सुखदुःखांस सारखेच तयार राहून निःसंगबुद्धीने करीत गेले म्हणजे तृष्णा किंवा

असंतोष यांच्या अनिवारपणामुळे होणारे दुष्परिणाम टक्कात इतकेच नव्हे, तर तृष्णेबरोबर कर्माचाहि नाश केल्यानें जग उध्वस्त होण्याचा जो प्रसंग येतो तोहि न येतां मनोवृत्ति शुद्ध राहून सर्वभूतहितप्रद होत असनात. फलाशा याप्रमाणे सोड-प्रयासहि वैराग्यानें इंद्रियांचा व मनाचा पूर्ण निरोध करावा लागतो, हें निर्विवाद आहे. पण इंद्रिये ताब्यांत ठेवून स्वार्थाएवजी वैराग्यानें व निष्काम बुद्धीनें लोक-संग्रहार्थ त्यांना आपआपले व्यापार करू देणे, आणि संन्यासमार्गप्रमाणे तृष्णा मार-प्रयासाठी इंद्रियांच्या सर्व व्यापारांचा म्हणजे कर्माचा आप्रहानें समूल नाश करणे, या दोहोंमध्ये जमीनअस्मानाचे अंतर आहे. गीतेत जें वैराग्य व जो इंद्रियनिग्रह सांगितला आहे तो पहिल्या प्रकारचा आहे, दुसऱ्या प्रकारचा नव्हे; आणि त्याच-प्रमाणे अनुगीतेत जनक-व्राद्यासंवादांत (मभा. अश्व. ३२. १७-२२) जनकराजा व्राद्याणाचे स्तप घेऊन आलेल्या धर्मास असें सांगत आहे का—

श्रृणु बुद्धिं च यां ज्ञात्वा सर्वत्र विषयो मम ॥
नाहमात्मार्थमिच्छामि गंधान् व्राणगतानपि ।

नाहमात्मर्थमिच्छामि मनो नित्यं मनांतरे ।
मनो मे निर्जितं तस्मात् वशे तिष्ठति सर्वदा ॥

“जी (वैराग्य) बुद्धि मनांत ठेवून सर्व विषयांचे मी सेवन करितों ती तुला सांगतों, ऐक. नाकानें मी ‘आपल्यासाठी’ गंध घेत नाहीं, (डोळ्यानें ‘आपल्यासाठी’ पहात नाहीं, इ०), आणि मनहि आत्मार्थ म्हणजे आपल्या फायद्यासाठी उपयोगांत आणीत नाहीं; म्हणून माझे नाक, (डोळे इ०) व मन मीं जिकलेलीं असून तीं माझ्या ताब्यांत ओहत.” केवळ इंद्रियांच्या वृत्ति डांबून ठेवून मनानें विषयांचे चिंतन करणारा ढोणी होय, आणि मनोनिग्रहानें काम्य बुद्धीचा जय करून सर्व मनोवृत्तींस लोकसंग्रहार्थ आपआपलीं कामे करू देणारा पुरुषच श्रेष्ठ असें जें गीतेत म्हटले आहे (गी. ३.६, ७), त्यांतील तात्पर्यहि असेच आहे. बाबू जग किवा इंद्रियांचे व्यापार आर्ही उत्पन्न केले नमून स्वभावसिद्ध आहेत; आणि एखादा संन्यासी कितीहि निग्रही असला तरी भूक अनिवार झाली म्हणजे तो भिक्षा मागण्यास निघतो (गी. ३. ३३); किवा फार वेळ एकाच जागां बसला म्हणजे कांहीं वेळ उठून उभा राहतो. निग्रह कितीहि असला तरी इंद्रियांचे हे स्वभावसिद्ध व्यापार सुटत नाहीत असें जर आपण पहातों, तर इंद्रियांच्या वृत्तीं व त्याबरोबरच सर्व कर्म आणि सर्व प्रकारची इच्छा अगर असंतोष नष्ट करण्याच्या दुराप्रहांत न पडतां (गी. २. ४७; १८. ५९) मनोनिग्रहानें फलाशा सोडून व सुखदुःख सारखे समजून (गी. २. ३८) निष्काम बुद्धीनें लोकोपयोगार्थ सर्व कर्मं शास्त्रोक्तरीत्या करीत रहाणे हाच शाहाणपणाचा मार्ग ठरतो. म्हणून—

**कर्मण्येवाधिकारस्ते मा फलेषु कदाचन ।
मा कर्मफलहेतुभूः मा ते संगोऽस्त्वकर्मणि ॥**

या श्लोकांत (गा. २ ४७) भगवान् अर्जुनास प्रथम असे सांगतात का, तूं ज्या अर्थी या कर्मभूमीतच जन्मला आहेस त्या अर्थी “कर्मे करण्याचाच तुझा अधिकार आहे” हें खरें; पण हा तुझा अधिकार फक्त (कर्तव्य) कर्म करण्यापुरताच आहे हें लक्षांत ठेव. ‘एव’ म्हणजे ‘फक्त’ या पदांने कर्माखेरीज इतर गोष्टीत—अर्थात् कर्मफलाचे ठारी—मनुष्याचा अधिकार नाही, असे सहज निष्पत्र होते. पण ही महत्त्वाची गोष्ट केवळ अनुमानावर अवलंबून न ठेवितां दुसऱ्या चरणांत “कर्मफलाच्या ठारी केव्हांच तुझा अधिकार नाही;” कारण, कर्माचे फल मिळणे अगर न मिळणे ही तुझ्या ताव्यांतली गोष्ट नसून नेहमी परमेश्वराधीन किवा एकंदर सृष्टीतील कर्मविपाकावर अवलंबून आहे. असे भगवंतांनी पुनः स्पष्ट शब्दांनी सांगितले आहे. ज्या बाबतीत आपला अधिकार नाही ती अमक्या प्रकारे घडून आली पाहिजे, अशी आशा करणे हें वेडेपणाचे लक्षण होय. पण ही तिसरी गोष्टहि अनुमानावर न ठेवितां “म्हणून तूं कर्मफलाची हांव मनांत ठेवून कोणतेहि काम करू नको;” एकंदर कर्मविपाकाप्रमाणे तुझ्या कर्माचे जे फल व्हावयाचे असेल ते होईल, तुझ्या इच्छेने ते कमी किंवा जास्त अगर लवकर किंवा उशीरां होणे शक्य नसून, अशा प्रकारच्या हांवरेपणाने फुकट तुला मात्र दुःख व त्रास होतो, असे तिसऱ्या चरणांत सांगितले आहे. पण कर्मे करा व फलाशा सोडा, अशा प्रकारचा खटाटोप करीत वसण्यापेक्षां कर्मच अजीबात सोडणे वरे नव्हे काय! असा या ठिकाणी कोणी—विशेषतः संन्यासमार्गी—प्रश्न करील. यासाठी अखेर “कर्मे न करण्याचा (अकर्मण) तूं आग्रह धरू नको,” तुझा जो अधिकार आहे त्याप्रमाणे—पण फलाशा सोडून—कर्मच करीत रहा, असे भगवंतांनी शेवटी निश्चित विधान केले आहे. कर्मयोगदृष्ट्या हे सिद्धान्त इतक्या महत्त्वाचे आहेत की, वरील श्लोकाचे चार चरण म्हणजे कर्मयोगशास्त्राची किंवा गीताधर्माची चतुःसूत्रीच होय, असे म्हणण्यास हरकत नाही.

संसारांत सुखदुःखे नेहमीच पर्यायाने प्राप्त होत असून सुखांपेक्षां दुःखांचीच बेरीज अखेर अधिक हें सिद्ध असताहि जर सांसारिक कर्मे सोडावयाची नाहीत, तर अत्यंत दुःखनिवृत्ति होऊन अत्यंत सुख प्राप्त करून घेण्याचे मनुष्याचे प्रयत्न व्यर्थ होत असे कित्येकांस वाटण्याचा संभव आहे; आणि केवळ आधिभौतिक—म्हणजे ईद्वियगम्य बाण विषयोपभोगत्वी—सुखांकडेच दृष्टि दिली तर ही त्यांची समजूत गैरवाजवी आहे असे म्हणतां यावयाचे नाही. चांदोबास धरण्यासाठी आकाशांत हात पसरणाऱ्या लहान मुलाच्या मुठीत ज्याप्रमाणे चांदोबा कर्थांच सांपडत नाही,

तद्रुतच आत्यन्तिक सुखाच्या आशेने केवळ आधिभौतिक सुखाच्या पाठीस लागण्यांयांस केवळांहि अत्यन्त मुखाची प्राप्ति होणे दुर्घट होय. परंतु आधिभौतिक सुख हाच काय तो मुखाचा एकटा प्रकार नमल्यामुळे या अडचणींतूनहि अत्यन्त व नित्य सुखप्राप्तीचा मार्ग काढितां घेण्यासारख्या आहे. सुखाचे शारीरिक आणि मानसिक असे दोन भाग केल्यावर शरीराचे किंवा इंद्रियांचे व्यापारांपेक्षा मनमन्त्र शेवटी अधिक महत्व यावे लागते हे वर मांगितलेच आहे. शारीरिक (म्हणजे आधिभौतिक) सुखापेक्षां मानसिक सुखाचा योग्यता अधिक असा जो सिद्धांत ज्ञानी पुरुष करितात तो आपल्या ज्ञानाच्या घर्मेंडीने करीत नसून, त्यांतच श्रेष्ठ मनुष्य-जन्माची खरी थोरवी म्हणजे सार्थकत आहे, असे प्रसिद्ध आधिभौतिकवादी मिळ यानेहि आपल्या उपयुक्तावादावरील ग्रंथांत प्रांजल्यांने कबूल केले आहे.^{*} कुट्री, डुकरे, बैल वैरपेसाहि मनुष्याप्रमाणेच इंद्रियसुखाची गोडी असत्ये, आणि विषयोपभोग एवढेच काय ते या जगांन खरे सुख आहे अशी जर मनुष्याची समजूत असती तर मनुष्य पशु होण्यासहि गाजी ज्ञाला असता. पण पश्चेच सर्व विषयसुख नित्य मिळावयाचे असले तरीहि ज्याअर्थी पशु होण्यास कोणी राजी होत नाहीं, त्या अर्थी पश्चेक्षां मनुष्यांमध्ये कांहीं तरी विशेष आहे असे उघड होते. हा विशेष कोणता हे पाहूं गेले म्हणजे मन आणि बुद्धि यांच्या द्वारे स्वतःचे व वाच्य मशीचे ज्यास ज्ञान होतें त्या आत्म्याच्या स्वरूपाचा विचार करावा लागतो; आणि एकदां हा विचार सुख आला म्हणजे पशु आणि मनुष्य या दोघांना सारखेच साध्य जें विषयोपभोगसुख त्यापेक्षां मनाच्या आणि बुद्धीच्या अत्यन्त उदात्त व्यापारात व शुद्धावस्थेत जें सुख तेच मनुष्याचे श्रेष्ठ किंवा अत्यन्त सुख असे ओधांनेच प्राप्त होते. हीं सुखें सर्व आन्मवश म्हणजे वाच्य वस्तूंची अपेक्षा न ठेवितां किंवा दुस ज्याचे सुख कमी न करितां, आपल्या प्रयत्नानेच आपल्या स्वतःस प्राप्त होण्या सारखी असून, जसजसे वर चढत जावे नसतसे या सुखाचें स्वरूप अधिकाधिक शुद्ध व निर्भेळ होत असते. “मनसि च परितुष्टे कोऽर्थवान् को दरिद्रः”[†]—मन प्रसन्न असले म्हणजे दरिद्री काय आणि श्रीमंत काय, सारखेच,—असे भर्तृहरीने उद्धार काढिले असून, प्लेटो नांवाच्या प्रसिद्ध ग्रीक तत्त्ववेद्यानेहि शारीरिक (म्हणजे वाच्य किंवा आधिभौतिक) सुखापेक्षां मनाचे सुख श्रेष्ठ, आणि मनाच्या सुखापेक्षांहि बुद्धि प्राच्य (म्हणजे परम आव्यात्मिक) सुख श्रेष्ठ असे प्रतिपादन केले आहे. † म्हणून

* “It is better to be a human being dissatisfied than a pig satisfied, better to be Socrates dissatisfied than a fool satisfied. And if the fool, or the pig, is of a different opinion, it is because they only know their own side of the question.” Utilitarianism, p. 14 (Longmans 1907) † Republic, Book IX.

मेक्षाची विचार जरी सध्यां वाजूला ठेविला तरी आत्मविचारांत निमग्न झालेल्या बुद्धीलाच परम सुख मिळणे शक्य असते, असे सिद्ध होते; व त्याचमुळे भगवद्गीतांत सुखाचे सात्त्विक, राजस आणि तामस असे तीन भेद केल्यावर त्यापेकी “तत्सुखं सात्त्विकं प्रोक्तं आत्मबुद्धिप्रसादजम्” — आत्मनिष्ठ (म्हणजे सर्वभूती एकत्र आत्मा असे आत्मयाचें सरे स्वरूप ओळखून त्यांतच रत झालेल्या) बुद्धीच्या प्रमन्त्रेने जे आध्यात्मिक सुख प्राप्त होते तेच सात्त्विक म्हणजे श्रेष्ठ—असे प्रथम गंगून (गी. १८.३७), नंतर इंद्रिये व इंद्रियांचे विषय यांपासून होणाऱ्या आधिभौतिक सुखाची पायरी याखालचा म्हणजे राजस (गी. १८.३८.), आणि चित्ताला मोह पाडणाऱ्या व निद्रा किंवा आलस्य यांपासून होणाऱ्या सुखाची योग्यता नामस म्हणजे सर्वांत कनिष्ठ होय, असे पुढे कमवार वर्णन केले आहे. या प्रकराचे आरंभी गीतेतला जो श्रोक दिला आहे त्यांतील तात्पर्य हेच असून, या परम सुखाचा अनुभव एकदां आला म्हणजे पुढे कितीहि मोठे दुःख असले तरी त्यांने ही स्थिती हालत नाही, असे गीताच सांगत आहे (गी. ६. २२.). हे अत्यन्त सुख स्वर्गीच्याहि विषयसुखांत नसून तें मिळ्यास आपला बुद्धि प्रथम प्रसन्न झाली पाहिजे. ही कशी प्रसन्न ठेवावी हे न पाहतां केवळ विषयोपभोगांतच जो गढून जातो त्याचे सुख क्षणिक किंवा अनित्य असते. कारण, जे इंद्रियसुख आज आहे तें उद्यां नहीं इतकेच नव्हे, तर जी गोष्ट आपल्या इंद्रियांस आज सुखकारक वाटल्ये तीच कांहीं कारणामुळे उद्यां दुःखकारक होत्ये. उदाहरणार्थ, उन्हाळ्यांत जे थंड पाणी गोड वाटते तेच थंडीच्या दिवसांत नकोसे होते. बरें; इतके करूनहि त्यापासून भुखेच्छेची पूर्ण तूसि होत्ये असेहि नाही हे वर सांगितेलंच आहे. म्हणून ‘सुख’हा शब्द व्यापकपणांने सर्व प्रकारच्या सुखांस जरी लावितां आला, तरी सुखासुखांतहि भेद करावा लागतो. नेहमीच्या व्यवहारांत सुख म्हणजे इंद्रियसुख असाच सुख्यत्वे करून अर्थ होत असतो. पण इंद्रियातीत म्हणजे इंद्रियसुखापलीकडल्या व केवळ आत्मनिष्ठ बुद्धीलाच कलणाऱ्या सुखापासून विषयोपभोगरूपी सुखाचा जेव्हां भेद दाखविणे इष्ट असते, तेव्हां विषयोपभोगाच्या आधिभौतिक सुखास नुस्तें सुख किंवा प्रेय, आणि आत्मबुद्धिप्रसादज म्हणजे आध्यात्मिक सुखास प्रेय, कल्याण, हित, आनंद किंवा शांति, असे म्हणण्याची वहिवाट आहे. गेल्या प्रकरणाच्या अखेरीस दिलेल्या कठोपनिषदांतील वाक्यांत प्रेय आणि प्रेय यांमध्ये नचिकेतानें जो भेद केला आहे तो याच धोरणावर केलेला आहे. मृत्युनें त्याला अझीचे रहस्य पहिल्यांनेच सांगितले होते. पण हे सुख प्राप्त झाल्यावर नचिकेताने पुढे, मला आत्मज्ञान भांगा असा जेव्हां वर मागितला, तेव्हां त्याएवजीं मृत्युनें दुसऱ्या अनेक ऐहिक सुखांचा त्यास लोभ दाखविला. परतु मग अशा प्रकारच्या या अनित्य आधि-

भौतिक सुखांत, किंवा सकृदर्शनी गोड वाटणाऱ्या (प्रेय) वस्तूंस न भुलतां दूरवर नजर देऊन ज्यांत आपल्या आत्म्याचे श्रेय म्हणजे परिणामी कल्याण आहे त्या आत्मविद्येचाच नचिकेतानें आग्रह धरून अखेर ती संपादन केली आहे. सारांश, आत्मबुद्धिप्रसादापासून होणाऱ्या केवळ बुद्धिगम्य मुखाम किंवा अध्यात्मिक आनंद दासच आमचे शास्त्रकार श्रेष्ठ सुख मानीत असून, हे नित्य सुख आत्मवश असल्या-मुळे सर्वांस प्राप्त होण्यासारखे आहे, व सर्वांनी तें संपादन करण्याचा प्रयत्न करावा, असा त्यांचा अभिप्राय आहे. पशुधर्मर्खिरीज मनुष्याचे म्हणून जें कांहीं विलक्षण किंवा विशिष्ट सुख आहे तें हेच होय; व हा आत्मानंदकेवळ बाह्योपार्थीवर कर्धींच अवलंबून रहात नसल्यामुळे तो सर्व सुखांत नित्य, स्वतंत्र व श्रेष्ठ आहे. त्यालाच भीतेंत निर्वार्णीची शांति असें नांव असून (गी. ६. १५), स्थितप्रज्ञांच्या ब्राह्मी अवस्थेतील परमावधीचे जें सुख तेहि हेच होय (गी. २. ७ १; ६. २८; १२. १२; १८. ६२ पहा).

आत्म्याची शांति किंवा सुख हेच अत्यंत श्रेष्ठ सुख असून आत्मवश असल्यामुळे त सर्वांनी प्राप्त करून घेण्यासारखेहि आहे. असा याप्रमाणे निर्णय झाला. पण मर्व धातूंत सोनें अत्यंत मौल्यवान् ठरविल्यानें लोखंडादि इतर धातूंची गरज ज्याप्रमाणे नाहीशी होत नाहीं, किंवा साखर अत्यंत गोड असली तरी मिठावांचून ज्याप्रमाणे काम भागत नाहीं, तदूतच आत्मसुखाची किंवा शांतीचीहि गोष्ट आहे. किमानपक्षी शरीरधारणार्थ तरी ऐहिक वस्तूंची जोड या शांतीस पाहिजे हें निर्विवाद आहे; आणि याच अभिप्रायानें आशीर्वादाच्या संकल्पांत नुस्ते ‘शांतिरस्तु’ असें न द्याणता “शांतिःपुष्टिस्तुष्टिश्वास्तु” म्हणजे शांतीबोरवरच पुष्टि व तुष्टिहि पाहिजे असें म्हणण्याचा परिपाठ आहे. नुसत्या शांतिनेंच जर तुष्टि झाली पाहिजे असा शास्त्रकारांचा आशय असता तर या संकल्पांत ‘पुष्टि’हें पद घालण्याचे कांहीं कारण नव्हते. तथापि पुष्टीची म्हणजे ऐहिक मुखाच्या अभिवृद्धीची अनावर हांव असणेहि योग्य नाही. म्हणून शांति, पुष्टि व तुष्टि (संतोष) हीं निन्ही योग्य प्रमाणानें तुम्हास प्राप्त होवोत, व तुम्हीं मिळविली पाहिजेत, असा या संकल्पाचा भावार्थ आहे. कठोपनिषदाचे तात्पर्यहि असेच आहे. नचिकेत मृत्युच्या म्हणजे यमाच्या लोकी गेल्यावर यमानें त्यास तीन वर मागण्यास सांगून त्याप्रमाणे मागितलेले वर त्यास दिले, एवढीच गोष्ट या उपानिषदांत सविस्तर वर्णिली आहे. पण मृत्युनें वर मागण्यास सांगितल्यावर नचिकेतानें एकदम पहिल्यानेंच ब्रह्मज्ञान सांगा असा वर न आगतां “आपला व प आपल्यावर रागावला आहे तो प्रमन होवो” असा पहिल्यानें, व पुढे “आप्नीचे, म्हणजे ऐहिक समृद्धि प्राप्त करून देणाऱ्या यज्ञादि कर्माचे, ज्ञान सांगा” असा दुसरा वर मागितला आहे; आणि हे वर प्राप्त झाल्यावर शेवटी “मला

आत्मविद्या सांगा” अशी मृत्युपाशी तिसरी मागणी केली आहे. परंतु या तिसऱ्या वराच्या ऐवजी आणखी संपत्ति देतो असे जेव्हां मृत्यु द्याणू लागला तेव्हां,—म्हणजे प्रेयःप्राप्तीला जरूर तेवढे यज्ञादि कर्माचे ज्ञान प्राप्त ज्ञाल्यानंतर त्याचीच अधिक आशा न धरितां—‘आतां श्रेयःप्राप्ति कर्मन् देणारे ब्रह्मज्ञानच मला सांगा” असा नांचेकेताने आग्रह धरिला आहे. सारांचा, या उपनिषदाच्या शेवटच्या मंत्रांत वर्णिल्याप्रमाणे ‘ब्रह्मविद्या’ व ‘योगविधि’ म्हणजे यज्ञायागादि कर्म ही दोन्ही प्राप्त करून घेऊन नाचिकेत मुक्त ज्ञाला आहे (ठ. ६.१८). यावरून ज्ञान व कर्म या दोहोचा समुच्चय हेच या उपनिषदाचे तात्पर्य होय असे सिद्ध होते. इंद्राची एक गोष्ट याच प्रकारची आहे. इंद्राला स्वतः ब्रह्मज्ञान पूर्ण ज्ञालेले होते इतकेच नव्हे, तर प्रतर्दनास त्याने आत्मविद्येचा उपदेशहि केला, असे कौशीतक्युपनिषदांत वर्णन आहे. तथापि इंद्राचे राज्य जाऊन प्रल्हाद त्रैलोक्याधिपिनि ज्ञाल्यावर इंद्राने देवांचा गुरु जो बृहस्पति त्याजकडे जाऊन “श्रेय कशांत आहे ते मला सांगा” असा त्यास प्रश्न केला. तेव्हां बृहस्पतीने राज्यभ्रष्ट आलेल्या इंद्रास ब्रह्मविद्या म्हणजे आत्म-ज्ञान सांगून “तेवर्द्धच श्रेय” (एतावच्छेद डनि) असे उत्तर दिले. परंतु इंद्राचेत्याने समाधान न होतां “आणखी जास्त कांही आहे काय?” (को विशेषो भवेत्!) असा पुनः प्रश्न केल्यावर बृहस्पतीने त्याला गुकाचार्यांकडे पाठविले. तेथेहि तसाच प्रकार ज्ञाल्यावर शुकाने “प्रल्हादास तो विशेष माहीत आहे” असे सांगितले. तेव्हां अस्वरीस ब्राह्मणवेषाने प्रल्हादाकडे जाऊन इंद्र त्याचा शिष्य ज्ञाला, व कांही काळ त्याची सेवा केल्यावर शील (सत्याने व धर्माने वागण्याचा स्वभाव) हीच त्रैलोक्याचे राज्य मिळविण्याची गुरुकिळी असून तेंच श्रेय होय, असे प्रल्हादाने त्यास सांगितल. नंतर, तुळ्या सेवेने भी संतुष्ट झालो, तूं मागर्शाल तो वर भी तुला देतो, असे जेव्हां प्रल्हाद त्यास म्हणाला. तेव्हा “नुझे ‘शील’ मला दे” असा ब्राह्मणवेषधारी इंद्राने वर मागितला. त्यास प्रल्हादाने होय म्हटल्यावर ‘शील’ व त्याचे मागोमाग धर्म, सत्य, वृत्त व अखेरीस श्री किंवा ऐश्वर्य या देवता प्रल्हादाच्या शरीरातून निघून इंद्राच्या शरीरांत प्रवेश कर्मिन्द्या ज्ञाल्या, व त्यामुळे पुढे इंद्राला आपले राज्य प्राप्त ज्ञाले, अशी भारताच्या शार्णनपर्वात (शा. १२४) भीष्मानीं युधिष्ठिरास एक प्राचीन कथा सांगितली आहे. नुस्त्या ऐश्वर्यपेक्षां नुस्ते आत्मज्ञान जरी अधिक योग्यतेचे असले तरी या जगांत ज्यास रहावयाचे आहे त्यास लोकांप्रमाणेच ऐहिक समृद्धिहि आपणास किंवा आपल्या देशास प्राप्त करून घेण्याची अवश्यकता व नैतिक हक्कहि असल्यामुळे मनुष्याचे या जगांत परम साध्य काय या प्रश्नास शांति व पुष्टि, प्रेय व श्रेय, किंवा ज्ञान व ऐश्वर्य या दोहोचा समुच्चय, हेच आमच्या कर्मयोग-शास्त्रांचे शेवटचे उत्तर आहे, असे या सुंदर कथेवरून उघड होते. ज्या भगवाना-

पक्षां या जगांत दुसरा कोणीहि श्रेष्ठ नाहीं, व ज्यांच्याच मार्गानें इतर लोक जात असतात (गी. ३. २३). त्या भगवानांनी ऐश्वर्य व संपत्ति सोडिलीं आहेत काय?—

ऐश्वर्यस्य समग्रस्य धर्मस्य यशसः श्रियः ।

ज्ञानवैराग्ययोश्चैव षणां भग इतीरणा ॥

“समग्रे ऐश्वर्ये, धर्म, यश, संपत्ति, ज्ञान आणि वैराग्य यासहा गो ईस ‘भग’ म्हणतात” अशी भग शब्दाची व्याख्या पुराणांतून दिली आहे (विष्णु. ६. ५. ७४ पहा). या श्लोकांत ऐश्वर्य या शब्दाचा अर्थ योगैश्वर्य असा करितात: कारण, श्री म्हणजे संपत्ति हा शब्द पुढे आलेला आहे. पण व्यवहारांत ऐश्वर्य या शब्दांत सत्ता, यश व संपत्ति आणि ज्ञानांतच वैराग्य व धर्म यांचा समावेश होत असल्यामुळे वरील श्लोकांतील सर्व अर्थ, ज्ञान व ऐश्वर्य या दोन पदांनीच लौकिकटृष्णा व्यक्त होतो असे म्हणण्यास हरकत नाही; आणि ज्या अर्धी ज्ञान व ऐश्वर्य यांची जोडी भगवांनीच अंगीकृत केलेली आहे त्या अर्धी तीच गोष्ट प्रमाण समजून इतरांनीहि वागले पाहिजे (गी. ३. २१: ममा. शा. ३२१. २५). आत्मज्ञान हेच काय तें या जगांतील साध्य आहे हा सिद्धान्त, संसार दुःखमय म्हणून तो अजीवात सोडून यावा असे म्हणणाऱ्या संन्यासमार्गाचा आहे, कर्मयोगाचा नव्हे; आणि भिन्नभिन्न मार्गांतील हे सिद्धान्त एकत्र करून गीतेच्या अर्थाचा विपर्यास करणे योग्य नाही. तथापि ज्ञानावैरीज नुस्तें ऐश्वर्य आसुरी संपत् होय असे गीताच सांगत आहे. म्हणून ऐश्वर्यावरोबर ज्ञान व ज्ञानावरोबरच ऐश्वर्य किंवा शान्ति आणि पुष्टि, या दोहोंचीहि जोडी नेहमीं कायम ठेविली पाहिजे असे सिद्ध होते. ज्ञानावरोबरच कां होईना, पण ऐश्वर्य पाहिजे, असे म्हटल्यावर कर्म करणे, ओघानेच प्राप्त होते. कारण, “कर्माण्यारभमाणं हि पुरुषं श्रीनिषेवते” (मनु. ९. ३००) कर्मे करणाऱ्या पुरुषासच या जगांत श्री म्हणजे ऐश्वर्य मिळते—असे मनूने म्हटले असून प्रत्यक्ष अनुभवानेहि तीच गोष्ट सिद्ध होत्ये; आणि गीतेत अर्जुनाला केलेला उपदेशाहि तसाच आहे (गी. ३. ८). मोक्षटृष्णा कर्माची जरूर नसल्यामुळे अखेर म्हणजे ज्ञानोत्तर सर्व कर्मे सोडिलीच पाहिजेत असे यावर कित्येकांचे म्हणणे आहे. पण सध्यां फक्त सुखदुःखांचा विचार कर्तव्य असून शिवाय मोक्ष व कर्म यांच्या स्वरूपांचे परीक्षणहि अद्याप केलेले नसल्यामुळे या आक्षेपांचे उत्तर येथे सांगतां येत नाही. पुढे नवव्या व दहाव्या प्रकरणांत अध्यात्म व कर्मविपाक यांचे खुलासे-वार विवेचन करून मग अकराव्या प्रकरणांत हा आक्षेपहि पोकळ आहे असे दाखविण्यांत येईल.

सुख व दुःख या दोन भिन्न व स्वतंत्र वेदना आहेत; सुखेच्छा केवळ सुखोपभोगाने तृप्त होणे अशक्य असल्यामुळे संसारांत नेहमीं दुःखांचीच वेरीज अधिक

अनुभवास येत असन्त्ये: पण हे दुःख टाळ्ण्यास तृष्णा किंवा असंतोष व त्याबरो-
बरच कर्म यांचा समूल नाश करणे योग्य नमून फक्त फलाशा सोडून सर्व कर्म
करीत रहाणे हेच श्रेयस्कर आहे; केवळ विषयोपभोगमुख कधीहि पुरै न होणारे,
अनित्य आणि पशुधर्म असून बुद्धीदियवान् मनुष्यांचे या जगांतील खेर ध्येय यापेक्षां
उच्च प्रतीचे असले पाहिजे: आत्मबुद्धिप्रसादापासून प्राप्त होणारे शांतिमुख हेच ते
खेर ध्येय होय; परंतु आध्यात्मिक सुख जरी याप्रमाणे श्रेष्ठ असले तरी या जगांत
त्याला ऐहिक वस्तूचीहि योग्य जोड लागत्ये; आणि त्यामुळे निष्काम बुद्धीने प्रयत्न
म्हणजे कर्महि केले पाहिजे.—इतके कर्मयोगशास्त्राप्रमाणे सिद्ध झाल्यावर सुखदृष्ट्या
विचार केला तरीहि नुम्ते आधिभौतिक सुख हेच काय ते 'परम' साध्य मानून
कर्माच्या केवळ मुखदुःखात्मक बाब्य परिणामाच्या तारतम्यांनेच नीतिमनेचा निर्णय
करणे योग्य नव्हे हे निराळे सांगावयास नको. कारण, जी वस्तूकेव्हाहि स्वतः परि-
पूर्णवस्थेस येऊन शक्त नाही ती परम साध्य मानाणे म्हणजे 'परम' शब्दाचा दुरुपयोग
करून मृगजलांचे ठिकाणी जलाचा भावना धरण्याइतकेच असमंजस आहे. परम
साध्याच जर अनित्य व अपुरे तर त्याचा आशा धरून आपल्या पदरी तरी अनित्या-
वेरीज दुसरे काय पडणार! “धर्मो नित्यः मुखदुःखेत्वनित्ये” या वचनांतील मर्महि
हेच आहे. “पुष्कळांचे पुष्कळ मुख” या शब्दांत सुख शब्दाचा अर्थ काय समजाव-
याचा याबद्दल आधिभौतिकवादांतहि बराच मतभेद आहे. मनुष्य पुष्कळदां सर्व-
विषयसुखावर लाथ मारून केवळ सत्यासार्ठी किंवा धर्मासाठीं जीव देण्यासहित यार
होत असल्यामुळे त्याचा इच्छा नेहमी आधिभौतिक सुखप्राप्तीसाठीच असन्त्ये हे
म्हणणे बरोबर नाहीं, असे या पंडितांपैकीं किंत्येकांचे मत आहे: आणि म्हणून
मुख शब्दाएवजीं हित किंवा कल्याण हा शब्द योजून “पुष्कळांचे पुष्कळ मुख”
या मृत्रांचे “पुष्कळांचे पुष्कळ हित अगर कल्याण” असे रूपान्तर करावें असे त्यांनी
प्रतिपादन केले आहे. परंतु इतके करूनहि कर्त्याच्या बुद्धीचा कांहीच विचार होत
नाहीं, वगैरे दुसरे दोष या मतांत देखील कायम राहतात. बरें, विषयसुखावरोबर
मानसिक सुखाचाहि विचार केला पाहिजे असे म्हटले, तर कोणत्याहि कमोची नीति-
मत्ता केवळ त्याच्या बाब्य परिणामांवरूनच ठरविली पाहिजे, या पहिल्या प्रतिज्ञेस
विरोध येऊन अंशतः अध्यात्मपक्ष स्वीकारल्यासारखे होते. पण अशा रीतीने
अखेर अध्यात्मपक्ष स्वीकारणे जर टळत नाहीं तर तो अर्धवट स्वीकारण्यांत तरी
काय दृशील? म्हणून सर्वभूतहित, पुष्कळांचे पुष्कळ सुख, माणुसकीचा परम
उत्कर्ष वगैरे नीतिनिर्णयाची सर्व बाब्य साधने किंवा आधिभौतिक मार्ग गौण ठरवून
आत्मप्रसादरूपी अत्यन्त मुख आणि त्यालाच जोडून असणारी कर्त्याची शुद्ध बुद्धि
या आध्यात्मिक कसोटीनेच कर्माकर्माची परीक्षा केली पाहिजे, असा आमच्या

कर्मयोगशास्त्रांत अखेर सिद्धांत केला आहे. कांही झाले तरी दृश्य सूष्ट्रीपलीकडील तत्त्वज्ञानांत शिरगवयाचेंच नाही अशी ज्यांनी शपथ वाहिली असेल त्यांची गोष्ट निराळी. एर्वा मन आणि बुद्धि यांच्याहि पलीकडे जाऊन नित्य आत्म्याचेंच नित्य कल्याणच कर्मयोगशास्त्रांतहि प्रधान मानिले पाहिजे, असें युक्तीनेहि प्राप्त होतें. वेदान्तांत शिरले म्हणजे सर्वच ब्रह्ममय होऊन व्यवहाराची उपपत्ति लागत नाही अशी जी किंत्येकांची समजूत आहे ती चुकीची आहे. वेदान्तावरील हल्ली सामान्यतः वाच्यांत येणारे ग्रंथ संन्यासमार्गाच्या अनुयायांनीच लिहिलेले असल्यामुळे आणि संन्यासमार्गास तृष्णारूपी संसार सर्वच निःसार वाटत असल्यामुळे त्यांच्या ग्रंथांत कर्मयोगाची उपपत्ति नीट दिलेली नाही हें खरें. किंबुना या परसंप्रदायासहिष्णु ग्रंथकारांनी संन्यासमार्गीतोल कोटिकम कर्मयोगांत घुसऱ्णन देऊन संन्यास व कर्मयोग हे दोन स्वतंत्र मार्ग नसृन भन्याम हाच काय तो एक शास्त्रोक्त मोक्षमार्ग, असाहि समज उत्पन्न करण्याचा प्रयत्न केला आहे; पण हें मत खरें नव्हे. संन्यासमार्गप्रिमाणे कर्मयोगमार्गीहि वैदिक धर्मात अनादि कालापासून स्वतंत्रपणे चालत आला आहे; आणि या मार्गाच्या प्रवर्तकांना वेदान्ताची तत्त्वे न सोडितां कर्मयोगशास्त्राची उपपत्ति नीट लाविली आहे. भगवद्गीता ग्रंथ याच पंथाचा आहे. तथापि गीता सोडन दिली तरी कार्याकार्यशास्त्राचें अध्यात्म दृश्या विवेचन करण्याची पद्धत खुद इंगलडॉतहि ग्रीनसारख्या ग्रंथकारानो मुरु केलेली आहे; :: व जर्मनीत तर ग्रीनच्याहि अगोदर ती मुरु झालेली होतां. दृश्य मर्शीचा किंती जरी विचार केला तरी ही सृष्टि पहाणारा व कर्म करणारा कोण हें जोपर्यंत नीट कळले नाहीं तोपर्यंत मनुष्याचें या जगांत परम कर्तव्य काय याचा विचार तात्प्रकटृत्या अपुराच रहाणार. म्हणून “आत्मा वा अरे द्रष्टव्यः श्रोतव्यो मन्तव्यो निदिध्यासितव्यः” हा जो याज्ञवल्क्याचा उपदेश तोच प्रस्तुत प्रकरणीहि अक्षरशः लागू पडतो. दृश्य जगाचे परीक्षण करून जर परोपकारासारख्या तच्चेंच अखेरीस निष्पत्र होतात, तर अध्यात्मविद्याची महती न्याने कभी न होतां उलट सर्वाभूती एकच आत्मा असल्याचा हा एक पुरावाच आहे असें म्हटले पाहिजे. आधिभौतिकवादी स्वतःलास्वतःच घालून दिलेल्या मर्यादेपलीकडे जाऊ. शकत नाही त्यास इलाज नाहीं. आमच्या शास्त्रकारांची दृष्टि याच्या पलीकडे गेलेली असून अध्यात्मदृश्याच कर्मयोगशास्त्राची पूर्ण उपपत्ति त्यांनी दिली आहे. परंतु ही उपपत्ति सांगण्यापूर्वी कर्माकर्मपरीक्षणाच्या दुसऱ्या एका पूर्वपक्षाचाहि थोडा परामर्श घेणे जरूर असल्यामुळे त्या पंथाचें आता विवेचन करितो.

* *Preliminary to Ethics*, Book I; and Kant's *Metaphysics of Morals* (trans by Abbot in Kant's *Theory of Ethics*).